



# ಆಂಜೆಲೊರ್ಚೊ ಆಂಜರ್



ದಿಯೆಸೆಜೆಚೆಂ ಮಾಲ್ತಡೆಂ ಫಿರ್ಗಜ್ ಪತ್ರ್

ಅಂಕೊ 4

ಸಾಪನ್ 1984

ANGELORCHO ANGE

ಡಿಸೆಂಬರ್ 2024



**ನೊಮ್ಯಾಚ್ಯಾ ಜುಜಿವಾಚೆಂ ವರನ್**  
**ಡಿಸೆಂಬರ್ 24, 2024 ಥಾವ್ನ್ ಜನವರ್ 5, 2026**



**ಸರ್ವ್ ಫಿರ್ಗಜ್‌ಗಾರಾಂಕ್ ಆನಿ ಜಾಹಿರಾತ್‌ದಾರಾಂಕ್**  
**ನತಲಾಂ ಫೆಸ್ತಾಚೆ ಆನಿ ನವ್ಯಾ ವರ್ಸಾಚೆ**  
**ಶುಭಾಶಯ್ ವಾಟಯ್ತಾಂವ್**  
**ವಿಗಾರ್, ವಸ್ತೆ ಯಾಜಕ್ ಆನಿ ಸಂಪಾದಕೀಯ್ ಮಂಡಳಿ**





# DAKSHINA-KANNADA MUTUAL BENEFIT NIDHI LIMITED

Office No - 203, Abhiman Commercial Complex, 2nd Floor  
above Kotak Mahindra Bank, PVS Junction, Kodialbail, Mangalore - 575003

## FIXED DEPOSIT



₹1 lakh & above for 1 year **11.00%** interest

₹5 lakh & above for 2 year **12.50%** interest

**SPECIAL  
OFFER**

## DAILY DEPOSIT (PIGMY)



6 months	3.00%
9 months	4.00%
1 Year	4.50%
3 Year	5.00%

Loan Facility Available

**PIGMY COLLECTION OFFICER**  
Vacancy available (Full Time / Part Time)  
**Pigmy Collection Commision 5%**

## MANJARUN CHITS PVT LTD

SL NO	GROUP	CHIT SALA	TOTAL MONTH	TOTAL MEM	MONTHLY SUBN
1	MCPL-A	50,000	25	25	2000
2	MCPL-B	1,00,000	25	25	4000
3	MCPL-C	2,00,000	25	25	8000
4	MCPL-E	5,00,000	25	25	20000
5	MCPL-F	10,00,000	25	25	40000

\*Less dividend

Commission only  
5.0%

New chits starting  
every month

Chit Fund available - 50,000/- to 10,00,000/-  
No guarantor required (Own House)

"For private circulation to members only"

Our Branches



**Alwyn Joel Noronha**  
Managing Director, DKMBNL

Moodbidri Head Office Pvs Branch Mangalore Hampankatte Branch Mangalore

Kadaba Branch Assaigoli Branch Karkala Branch Guthigar Branch Puttur branch

Sullia Branch Melkar Branch Udupi Branch Surathkal Branch Jeppu Branch Mangalore

Contact : 6364317694 | 6364317651 | 0824-4627370

# ಆಂಜೆಲೋರ್‌ಚೊ ಆಂಜ್

ಆಂಜೆಲೋರ್ ಫಿರ್ಗಜ್ ಪತ್ರ್

## ಸಂಪಾದಕೀಯ ಮಂಡಳಿ

### ಸಂಚಾಲಕ್-ವಿಗಾರ್

ಮಾ| ಬಾ| ಫೆಡ್ರಿಕ್ ಮೊಂತೇರೊ

Ph: 9449389269

### ವಸ್ತೆ ಯಾಜಕ್

ಮಾ| ಬಾ| ಸ್ಪ್ಯಾನಿ ಫೆರ್ನಾಂಡಿಸ್

Ph.: 9480158816

### ಉಪಾಧ್ಯಕ್

ಶ್ರೀ ಪಾವ್ಲ್ ರೊಡ್ರಿಗಸ್

Ph.: 9449051788

### ಕಾರ್ಯದರ್ಶಿ

ಶ್ರೀಮತಿ ಲೋಲಿನಾ ಡಿಸೋಜಾ

Ph.: 7812612948

### ಸಂಪಾದಕ್

ಶ್ರೀ ರೋಶನ್ ಪತ್ರಾವೊ

Ph.: 9880194908

### ಸಹ ಸಂಪಾದಕ್

ಶ್ರೀ ಆಲ್ಬರ್ಟ್ ಲಸ್ತಾದೊ

ಗೌರವ್ ಸಂಪಾದಕ್

ಶ್ರೀ ಮನು ಬಂಟ್ವಾಳ್

### ಸಾಂದೆ

ದಿಯಾಕೊನ್: ಜೀವನ್ ಲೋಬೊ

ಶ್ರೀ ನೋಯೆಲ್ ಪಿಂಟೊ

ಶ್ರೀ ಸ್ಪ್ಯಾನಿ ಡಿಸೋಜಾ

ಶ್ರೀಮತಿ ಜೆಸಿಂತಾ ಪಿಂಟೊ

ಶ್ರೀ ಲೋರೆನ್ಸ್ ಪಿಂಟೊ

ಫಿರ್ಗಜ್ ಫೋನ್ ನಂ.:

8277939307

ವೆಬ್‌ಸೈಟ್:

www.angeloreparish.org

ಈಮೇಲ್:

angeloreparish112@gmail.com

ಫಿರ್ಗಜ್ ದಫ್ತರಾಚೊ ವೇಳೆ:

ಸಕಾಳಿಂ 9 ಥಾವ್ನ್ 12.30,

ದೊನ್ಬಾರಾಂ 2.30 ಥಾವ್ನ್ 5.30 ಮ್ಹಣಾಸರ್

# ವಿಗಾರಾಚೊ ಸಂದೇಶ್

ಮ್ಹಜ್ಯಾ ಮೊಗಾಳ್ ಫಿರ್ಗಜ್‌ಗಾರಾಂನೊ,

ತುಮ್ಮಾಂ ಸರ್ವಾಂಕ್, ಗಾಂವಾಂತ್ ತಶೆಂಚ್ ಪರ್ಗಾವಾಂತ್ ಆಸ್ಚ್ಯಾ ಫಿರ್ಗಜ್‌ಗಾರಾಂಕ್ ಭಾಗಿ ನತಲಾಂ ಫೆಸ್ತ್ ಮಾಗ್ತಾಂ. ಜೆಜುಚ್ಯಾ ಜಲ್ಮಾಚೆ ಶುಭಾಶಯ್ ಪಾಟಯ್ತಾಂ. 2025 ವೆಂ ನವೆಂ ವರಸ್ ಆಶೀರ್ವಾದಾಂನಿ ಆನಿ ಕುರ್ಪೆನ್ ಭರ್ಲೆಲೆ ಜಾಂವ್ ಮ್ಹಣ್ ಮಾಗ್ತಾಂ.



## 1. ನತಲಾಂ ಫೆಸ್ತಾಚೆ ಶುಭಾಶಯ್:

ನತಲಾಂ ಫೆಸ್ತ್ “ದೇವ್ ಮನಿಸ್ ಜಾಲ್ಲೆಂ” ಫೆಸ್ತ್. ಇಮ್ಮಾನುಯೆಲ್ ಮ್ಹಜ್ಯಾರ್ ದೇವ್ ಆಮ್ಚೆ ಸಾಂಗಾತಾ. ಸೊಡ್ಲೊಣ್ಣಾರ್ ಮನ್ಶಾ ರೂಪ್ ಘೆವ್ನ್ ಯೆತಾನಾ, ತಾಕಾ ಯೆವ್ಕಾರ್ ಮಾಗ್ಚ್ಯಾಕ್ ಹರೆಕ್ಲೊ ಭಾವಾರ್ಥಿ ತಯಾರ್ ಜಾತಾ. ಜೆಜುಕ್ ಸ್ವಾಗತ್ ಕರ್ಚ್ಯಾಕ್ ಅತ್ಮಿಕ್ ತಯಾರಾಯ್ ಜಣ್ ಎಕ್ಲ್ಯಾನ್ ಆಮಿ ಕೆಲ್ಲಿ ಆಸಾ. ಘರಾಂನಿ ಗರ್ದನಾಚೊ ಗೊಟೊ ಕರುನ್, ಜೆಜುಚ್ಯಾ ಜಲ್ಮಾಚೊ ಉಗ್ಡಾಸ್ ಕಾಡ್ತಾಂವ್. ಹೈ ರಿತಿನ್ ಕ್ರಿಸ್ತಾಕ್ ಫೆಸ್ತ್ ಸರ್ವಾಂಕ್ ಭೋವ್ ಮೊಗಾಚೆಂ ಫೆಸ್ತ್ ಜಾಂವ್ಕ್ ಪಾವ್ತಾ. ಜೆಜು ಜಲ್ಮ್ ಘೆತಾನಾ, ದೇವ್‌ದೂತಾಂನಿ ಸಂತೊಸಾನ್ “ಮಹಿಮಾ ದೆವಾಕ್ ಅತಿ ಉನ್ನತಿಂ ಆನಿ ಶಾಂತಿ ದೆವಾಕ್ ಮಾನ್ವಲ್ಯಾಂತ್ ತ್ಯಾ ಮನ್ಶಾಂಕ್ ಸಂಸಾರಿ” (ಲೂಕ್ 2:14) ಮ್ಹಣೊನ್ ಗಾಯಾನ್ ಕೆಲೆಂ. ಹ್ಯಾ ಮುಖಾಂತ್ ಜೆಜು ಕ್ರಿಸ್ತ್ ಶಾಂತಿಚೊ ದೂತ್ ಜಾಲೊ ಆನಿ ತಾಚೆಂ ಸಮಾಧಾನ್ ಆಮ್ಕಾಂ ದಿಲೆಂ. ಆಮಿ ಸಮಾಧಾನೆಚೆಂ ಹಾತೆರ್ ಜಾಂವ್ಕ್ ನತಲಾಂ ಫೆಸ್ತ್ ಅಪಯ್ತಾ. ಶಾಂತಿ ಸಮಾಧಾನ್ ಆಮ್ಚ್ಯಾ ಜಿವಿತಾಂತ್, ಕುಟ್ಮಾಂತ್, ಸೆಜಾರಾ ಆನಿ ಸಮುದಾಯೆಂತ್ ಬಾಂದುನ್ ಹಾಡುಂಕ್ ಶಾಂತಿಚೊ ದೂತ್ ಜೆಜು ಕ್ರಿಸ್ತ್ ಆಮ್ಕಾಂ ಪ್ರೇರಣ್ ಜಾಂವ್. “ಸಮಾಧಾನ್ ಹಾಡುಂಕ್ ವಾವುರ್ತಾತ್ ತಿಂ ಕಿತ್ತಿಂ ಭಾಗಿ, ತಾಕಾ ದೆವಾಚಿಂ ಭುರ್ಗಿಂ ಮ್ಹಣ್ಲೆ.”(ಮಾತೆವ್ 5:9)

## 2. ಭರ್ವಶ್ಯಾಚಿಂ ನವೆಂ ವರಸ್ 2025:

ನವೆಂ ವರಸ್ ಭರ್ವಸೊ, ಶಾಂತಿ, ಸಮಾಧಾನ್ ಆನಿ ಸಂತೊಸ್ ಹಾಡ್ತಾ. ಪರ್ನೆಂ ಆನಿ ಪಾಟ್ಲೆಂ ಸಗ್ಳೆಂ ವಿಸರ್ನ್, ಧಯ್ರಾನ್ ಮುಖಾರ್ ಪಳೆಂವ್ಕ್ ಆಪವ್ಣೆಂ ದಿತಾ. ಹರೆಕ್ ನವೆಂ ವರಸ್ ದೆವಾಚ್ಯಾ ಆಶೀರ್ವಾದಾಚೊ ಗುರ್ತ್. “ದೇವ್ ಆಮ್ಚಿ ದಯಾ ಕರುಂ ಆನಿ ಆಮ್ಕಾಂ ಆಶೀರ್ವಾದ್ ದೀಂವ್” (ಕೀರ್ತನ್ 67:1). ಅಶೆಂ ಸರ್ವೆಸ್ಪರಾ ದೆವಾಚೆ ವಿಂಚ್ಣಾರ್ ಆಶೀರ್ವಾದಾಂ ಸಗ್ಳ್ಯಾ ಫಿರ್ಗಜ್ ಕುಟ್ಮಾಚೆರ್ ಪಡುಂ ಆನಿ ಆಮ್ಕಾಂ ಆಶೀರ್ವಾದಾಂನಿ ಭರುಂ. ನವ್ಯಾ ವರ್ಸಾ ನವ್ಯಾ ಚಿಂತ್ಯಾನ್, ನವ್ಯಾ ಕಾಳ್ಜಾಂ- ಮನಾನ್ ಎಕಾಮೆಕಾ ಸಂಗಿಂ ಮೊಗಾನ್ ಜಿಯೆವ್ಚ್ಯಾಂ. ಫಿರ್ಗಜ್ ಜಿವಾಳ್ ಕರುಂಕ್ ವಾಡ್ಯಾಂತ್ ಆನಿ ಫಿರ್ಗಜೆಂತ್ ಉರ್ಬೆನ್ ವಾವುರ್ಚ್ಯಾಂ.

## 3. ಧಿನ್ವಾಸ್ತೆಚಿಂ ಉತ್ರಾಂ:

ಫಿರ್ಗಜ್ ಸಮುದಾಯ್ ಜಿವಾಳ್ ಕರ್ಚ್ಯಾ ವಾವ್ರಾಂತ್, ತುಮ್ಮಾಂ ವರ್ತ್ಯಾ ಸಾಂಗಾತ್ಪಣಾ ಖಾತಿರ್ ಹಾಂವ್ ದೆವಾಕ್ ಧಿನ್ವಾಸ್ತಾಂ. ಭಾವಾರ್ಥಿ

ಪ್ರಸಾರಾಚೊ ವಾವ್ರ್ ಫಿರ್ಗಜೆಂತ್ ಪ್ರಮುಖ್. ಹೈ ದಿಶೆನ್ ತುಮಿ ಸಹಕಾರ್ ದಿತಾತ್ ಆನಿ ಉಭೆನ್ ಸದಾಂ ಮಿಸಾಕ್, ಆಯ್ತಾರಾ ಆನಿ ಸುಕ್ರಾರಾ ವ್ಹಡಾ ಸಂಖ್ಯಾನ್ ಆರಾಧಾನಾಕ್ ಹಾಜರ್ ಜಾವ್ನ್, ಭಾವಾರ್ಥ್ ಉಚಾರ್ತಾತ್. ತುಮ್ಚೆಂ ಉದಾರ್ ದಾನ್ ನಿಜಾಯ್ಕಿ ಮೆಚ್ಚಣೆಚೆಂ. ಮಿಸಾಂವ್ ಆಯ್ತಾರಾ ಆನಿ ಹೆರ್ ರಿತಿನ್ ಉದಾರ್ ಮನಾನ್ ದಾನ್ ದಿಲ್ಲ್ಯಾ ತುಮ್ಚಾಂ ಧಿನ್ವಾಸ್ ಪಾಟಿಯಾಂ.

#### 4. ಮುಳಾವಿ ಕ್ರಿಸ್ತಾಂವ್ ಸಮುದಾಯ್:

ಆಮ್ಚ್ಯಾ ಫಿರ್ಗಜೆಚ್ಯಾ 21 ವಾಡ್ಯಾಂನಿ ಕ್ರಿಸ್ತಿ ಸಮುದಾಯ್ ಜೆವಾಳ್ ಆನಿ ಕ್ರಿಯಾಳ್ ಆಸಾ. ಹರೆಕಾ ಮಹಿನ್ಯಾಂತ್ ವಾಡ್ಯಾಂನಿ ಜಮಾತ್ ನಿರಂತರಿ, ವಾಡ್ಯಾಂಚೆ ಮುಕೆಲೆ ಚಲೊನ್ ವ್ಹರ್ತಾತ್ ಆನಿ ವಾಡ್ಯಾಗಾರಾಂಕ್ ಸಾಂಗಾತಾ ಹಾಡ್ತಾತ್. ಹರೆಕಾ ಮಹಿನ್ಯಾಂತ್ ಜಿವಿತಾಚೆಂ ಉತರ್ ವಿಂಚುನ್, ಘರಾಂನಿ ಹರೆಕಾ ದಿಸಾ ಉಗ್ಡಾಸ್ ಕಾಡುನ್, ದೆವಾಚ್ಯಾ ಉತ್ರಾಕ್ ಜೀವ್ ದಿತಾತ್. ಹ್ಯಾ ದಿಸಾಂನಿ ವಾಡ್ಯಾ ಜಮಾತೆಂತ್ ತುಮ್ಚೆಂ ಹಾಜರ್ಪಣ್ ಆನಿ ಮೆತೆರ್ಪಣ್ ನಿಜಾಕ್ಯಾ ವರ್ತೆಂ. ವಾಡ್ಯಾ ಜಮಾತೆಕ್ ಮಹಿನ್ಯಾಂತ್ ಏಕ್ ಘಂಟೊ ವಾಡ್ಯಾಕ್ ದಿವ್ಯಾಂ ಆನಿ ವಾಡೊ ಜೆವಾಳ್ ಕರ್ಯಾಂ.

#### 5. ಜುಬ್ಲೆವಾಚೆಂ ವರಸ್ - 2025:

ಆಮ್ಚ್ಯಾ ಸೊಮ್ಯಾ ಜೆಜು ಕ್ರಿಸ್ತಾಚೆಂ ಜುಬ್ಲೆವಾಚೆಂ ವರಸ್-2025, ದಿಯೆಸೆಜಿ ಹಂತಾರ್ ದಶೆಂಬರ್ 29, ತಾರಿಕೆರ್ ಉಗ್ತಾವಣ್ ಜಾತೆಲೆಂ. ತಶೆಂಚ್ ದಿಯೆಸೆಜೆಚ್ಯಾ ಹರೆಕಾ ಫಿರ್ಗಜೆಂತ್ ಜುಬ್ಲೆವಾಚೆಂ ವರಸ್ ಉಗ್ತಾವಣ್ ಕರುಂಕ್ ಆಸಾ. ಜುಬ್ಲೆವಾಚ್ಯಾ ಸಗ್ಳ್ಯಾ ವರ್ಸಾಂತ್ ಫಿರ್ಗಜೆ ಹಂತಾರ್ ವಿವಿಧ್ ಕಾರ್ಯಕ್ರಮಾಂ ಮಾಂಡುನ್ ಹಾಡ್ನ್, ಜುಬ್ಲೆವಾಚೆಂ ವರಸ್ ಸಂಭ್ರಮುಂಕ್ ಪ್ರಯತ್ನ್ ಕರ್ಯಾಂ. ಜುಬ್ಲೆವ್ ವರ್ಸಾಕ್ ತಯಾರಾಯ್ ಕರ್ತಾನಾ ಆಮಿ ಭರ್ವಶ್ಯಾಚಿಂ ಯಾತ್ರಿಕಾಂ ಜಾಂವ್ಕ್ ಪಾಪಾ ಆಪಯ್ತಾ. ಜುಬ್ಲೆವ್ ವರಸ್ ಆಮ್ಚ್ಯಾ ಭಾವಾರ್ಥಿ ಜಿವಿತಾಚೆಂ ನವೀಕರಣ್ ಆನಿ ನವಿ ಸಕತ್ ಜಾಂವ್. ಜುಬ್ಲೆವಾಚ್ಯಾ ವರ್ಸಾ ಪೂನ್ ಶೆತಾಕ್ ಯಾತ್ರಿಕ್ ಪಯ್ಣ್ ಕರ್ನ್, ಇಂದುಲೆನ್ನಾಂ ಆಪ್ಣಾಂವ್ಕ್ ಪವಿತ್ರ್ ಸಭಾ ಅವ್ಕಾಸ್ ಕರ್ನ್ ದಿತಾ.

#### 6. ಫಿರ್ಗಜೆಚ್ಯಾ ಕಾರ್ಯಕ್ರಮಾಂನಿ ಫಿರ್ಗಜ್ ಕ್ರಿಯಾಳ್:

ಪಾಟ್ಲ್ಯಾ ಮಹಿನ್ಯಾಂನಿ ಫಿರ್ಗಜೆಚ್ಯಾ ಸಂಘ್ - ಸಂಸ್ಥಾಂಚ್ಯಾ ಆನಿ ಆಯೋಗಾಂಚ್ಯಾ ಮುಖೇಲ್ಪಣಾರ್ ಮಾಂಡುನ್ ಹಾಡ್ಲಲ್ಯಾ ಕಾರ್ಯಕ್ರಮಾಂತ್ ಫಿರ್ಗಜ್ ಲೊಕಾಂನಿ ಉಭೆನ್ ವಾಂಟೊ ಘೆಲ್ಲಾ ಆನಿ ಮೆತೆರ್ಪಣ್ ದಾಕಯ್ಲಾಂ. ಗಾದ್ಯಾಂತ್ ಗಮ್ತಾ, ಫಿರ್ಗಜ್ ಫೆಸ್ತ್, ಮಿಸಾಂವ್ ಆಯ್ತಾರ್, ಭುರ್ಗ್ಯಾಂಚೊ ದೀಸ್, ಗಾಯಾನ್ ಸ್ಪರ್ಧೊ, ಹ್ಯಾ ಕಾರ್ಯಕ್ರಮಾಂ ಮುಖಾಂತ್ ಫಿರ್ಗಜೆಗಾರಾಂಕ್ ಸಾಂಗಾತಾ ಹಾಡುಂಕ್ ಸಾಧ್ಯ್ ಜಾಲಾಂ. ವಾವ್ರ್ ಆನಿ ಮುಖೇಲ್ಪಣ್ ಘೆತ್ಲಲ್ಯಾಂಕ್ ಧಿನ್ವಾಸ್.

ಭಾಗಿ ನತಲಾಂ ಫೆಸ್ತ್ ಆನಿ ಸಂತೊಸ್ಪರಿತ್ ನವೆಂ ವರಸ್ - 2025.

- ಮಾ| ಬಾ| ಫ್ರೆಡ್ರಿಕ್ ಮೊಂತೇರೊ, ಫಿರ್ಗಜ್ ವಿಗಾರ್

### ಭಲಾಯ್ಕೆ ನಿಧಿ ಖಾತಿರ್ ಆಯಿಲ್ಲೆಂ ದಾನ್

ಅಕ್ಟೋಬರ್ 1 ತಾರಿಕೆ ಥಾವ್ನ್ ದಶೆಂಬರ್ 1 ತಾರಿಕೆ ಪರ್ಯಾಂತ್

ಕ್ರ. ಸ.	ನಾಂವ್	ವಾಡೊ	ರುಪಯ್
1.	ಹಿತಚಿಂತ್ಕ	ಭಾಗೆವಂತ್ ಖುರ್ಸಾ ಪಯ್ಲೊ	10,000.00
2.	ವಿ. ಜೆ ಪ್ರದೀಪ್ ಆನಿ ಕ್ಲಾರಾ	ಭಾಗೆವಂತ್ ಖುರ್ಸಾ ದುಸ್ರೊ	9,000.00
3.	ಜೋಕಿಮ್ ಸಿಲ್ವಿಯಾ ಕುಟಿನ್ಯಾ	ಸಾಂ ಮಿಂಗಲ್ ಪಯ್ಲೊ	8,000.00
4.	ಎಪ್ಪಿನ್ ಲೋಬೊ	ಸಾಂ ಗಾಬ್ರಿಯೆಲ್ ದುಸ್ರೊ	5,000.00

ಉದಾರ್ ಮನಾನ್ ದಾನ್ ದಿಲ್ಲ್ಯಾ ತುಮ್ಚಾಂ ಸಮೆಸ್ತಾಂಕ್ ದೇವ್ ಬರೆಂ ಕರುಂ ಮ್ಹಣ್ತಾಂವ್ ಆನಿ ದೆವಾಚಿಂ ಬರ್ಪೂರ್ ಆಶೀರ್ವಾದಾಂ ತುಮ್ಚೆರ್ ಆನಿ ತುಮ್ಚ್ಯಾ ಕುಟುಂಬೆರ್ ಮಾಗ್ತಾಂವ್.

- ವಿಗಾರ್



## ಸಂಪಾದಕೀಯ್



ಹೆಬ್ರೆವ್ ಲೋಕ್ ಎಕಾಮೆಕಾಕ್ ಭೆಟಾನಾ 'ಶಾಲೋಮ್' ಮ್ಹಣ್ ವಂದನ್ ಕರ್ತಾತ್. ಶಾಲೋಮ್ ಮ್ಹಳ್ಳಾರ್ ಶಾಂತಿ ಮ್ಹಣ್ ಅರ್ಥ್. ಹ್ಯಾ ಶಾಂತಿಚೊ ಸಂದೇಶ್ ಸಂಸಾರಾರ್ ಪಾಚಾರುಂಕ್ ಮನಿಸ್ ಜಾಲ್ಲ್ಯಾ ಶಾಂತಿದೂತಾಚಾ ಜಲ್ಮಾಚಾ ಫೆಸ್ತಾಚಿ ತಯಾರಾಯ್ ಆಮಿ ಕರ್ನ್ ಆಸಾಂವ್. ನತಲಾಂಚಾ ಕಾಳಾರ್ ಲ್ಹಾನಾಂ ತಶೆಂ ಫ್ಲಡಾಂ ಥಂಯ್ ಏಕ್ ಥರಾಚಿ ಚುರುಕಾಯ್ ಆನಿ ತೊಂಡಾರ್ ವಿಶಿಷ್ಟ್ ಸಂತೊಸ್ ಝಳ್ತಾ. ಗರ್ದಾನಾಚೊ ಗೊಟೊ ಕರ್ಚೆಂ, ನೆಕೆತ್ರ್ ತಯಾರ್ ಕರ್ನ್ ಬಾಂದ್ಲೆಂ, ಕ್ರಿಸ್ಮಸ್ ಟ್ರೀ ಸುಂಗಾರಾಂವ್ಚೊ ಆನಿ ಕುಸ್ವಾರ್ ಕರ್ಚೊ ಹರೆಕಾ ವರ್ಸಾಚ್ಯಾ ರಿವಾಜಿಚೊ ವಾಂಟೊ ತರ್ಯಿ ಹಾಂತುಂ ಆಮ್ಚಿ ಹುಮೆದ್ ಉಣಿ ಜಾಯ್ನಾ.

ಆಪ್ಲೆ ಜಿಣ್ಯೆ ಮುಖಾಂತ್ರ್ ಶಾಂತಿಚೊ ಸಂದೇಶ್ ಪಾಚಾರ್ಪಾ ಮನ್ಯಾಕ್ ಮಾತ್ರ್ ಹೆರಾಂಕ್ ಭೊಗ್ಸುಂಕ್ ಸಾಧ್ಯ್. ಜೆಜುಚೊ ಶಾಂತಿ ಆನಿ ಭೊಗ್ಸಾಣ್ಯಾಚೊ ಸಂದೇಶ್ ತಾಣೆಂ ಸಾಂಗ್ಲಲ್ಲ್ಯಾ ವೊಪಾರಿಂನಿ ಆನಿ ಜಿಯೆಲ್ಲಾ ಜಿಣ್ಯೆಂತ್ ಆಮ್ಕಾಂ ಲಾಭ್ತಾ (ಮಾತೆವ್ 6:14, ಮಾತೆವ್ 18:22, ಲೂಕ್ 23:34). ನತಾಲಾಂಚಾ ಗಿತಾಂಚಿಂ ಅರ್ಥಾಭರಿತ್ ಉತ್ರಾಂ ಆನಿ ಮಧುರ್ ತಾಳೊ ಬೆತ್ಲೆಹೆಮಾಚಾ ತ್ಯಾ ಗರ್ದಾನಾಚಾ ಗೊಟ್ಯಾಚೆಂ ದೃಶ್ಯ್ ಆಮ್ಚೆ ಮುಕಾರ್ ದವರ್ತಾತ್.

ಜೆಜು ದೆವಾಚೊ ಪೂತ್ ತರ್ಯಿ ಅನಾಥಾಬರಿಂ ಗೊರ್ವಾಂಚಾ ಗೊಟ್ಯಾಂತ್ ಜಲ್ಮೊನ್ ಖಾಲ್ತೆಪಣಾಚಿ ವಾಟ್ ತಾಣೆಂ ಆಮ್ಕಾಂ ದಾಕವ್ನ್ ದಿಲಿ. ನತಾಲಾಂಚೊ ಕಾಳ್ ಆದ್ಲ್ಯಾ ಜಿಣ್ಯೆಕ್ ಪಾಟ್ ಕರ್ನ್ ಜೆಜುನ್ ಶಿಕಯಿಲ್ಲಿ ಶಿಕವ್ಣೆ ಪಾಳ್ನ್ ನವ್ಯಾ ಜಿಣ್ಯೆಚಿ ಸುರ್ವಾತ್ ಕರುಂಕ್ ಏಕ್ ಭಾಂಗ್ರಾಳೊ ಅವ್ಕಾಸ್. ತಾಕಾ ಭೆಟ್ಲಲ್ಲ್ಯಾ ಹರೈಕ್ಲ್ಯಾ ಥಂಯ್ ಬದ್ಲಾಪ್ ಘಡ್ತಾ. ಲೊಕಾಂನಿ ಕಾಂತಾಳ್ಚಾ ಸುಂಕಾಗಾರಾಂಚಾ ವರ್ಗಾಚೊ ಮಾತೆವ್ ಜೆಜುಚೊ ಆಪೊಸ್ತಲ್ ಜಾವ್ನ್ ಸುವಾರ್ತಾ ಪರ್ಗಟ್ತಾ; ಜೆಜು ವಿಶ್ಯಾಂತ್ ಆಯ್ಕಲ್ಲೊ ಜಾಕೆವ್ ತಾಕಾ ಭೆಟ್ಚೆ ಆಪ್ಲಿ ಪಾಟ್ಲಿ ಜಿಣಿ ಸಾಂಡುನ್ ನವೊ ಮನಿಸ್ ಜಾತಾ. ಅಸಲೆ ಸಬಾರ್ ದಾಕ್ಲೆ ಪವಿತ್ರ್ ಪುಸ್ತಕಾಂತ್ ಆಮ್ಕಾಂ ವಾಚುಂಕ್ ಮೆಳ್ತಾತ್.

ಚಾರ್ಲ್ಸ್ ಡಿಕನ್ಸ್ (1812–1870) ನಾಂವಾಡ್ಲೆಕ್ ಬ್ರಿಟಿಷ್ ಬರಯ್ಣಾರ್, ತಾಚಾ ಮಟ್ಲ್ಯಾ ಕಾದಂಬರಿಂ (novella) ಪಯ್ಲಿ 'A Christmas Carol' ಫಾಮಾದ್. ಸುರಾತಿ ಎಬೆನೆಝರ್ ಸ್ಕೂಜಾಚೆ ಜಿಣ್ಯೆ ಭಂವ್ತಿಂ ಹಿ ಕಾದಂಬರಿ ವಿಣ್ಲಾ. ನತಲಾಂಚೊ ಕಾಳ್ ಪಯ್ಲೆ ವಿಬಾಡ್ಲೊ ಏಕ್ ಸಂದರ್ಭ್ ಮ್ಹಣ್ ಚಿಂತ್ಚಾ ಸುರಾತಿ ಸ್ಕೂಜಾಕ್ ನತಲಾಂಚಾ ರಾತಿಂ ತೀನ್ ಅತ್ಮೆ (spirit) ತಾಚಾ ಪಾಟ್ಲ್ಯಾ ಜಿಣ್ಯೆಚಿ ಝಳ್ಕೆ ದೀವ್ನ್ ಆಪ್ಲ್ಯಾ ಸುರಾತಿ ಮನೋಭಾವಾ ವರ್ವಿಂ ತಾಣೆಂ ಕಿತೆಂ ಹೊಗ್ಡಾಯ್ಲಾಂ ಮ್ಹಣ್ ದಾಕಯ್ತಾತ್. ಹೆಂ ಪಳೆವ್ನ್ ಚುರ್ಚುರ್ಲೆಲ್ಲೊ ಸ್ಕೂಜ್ ಆಪ್ಲೊ ಸುರಾತಿ ಗೂಣ್ ಸಾಂಡುನ್ ಉದಾರ್ ಮನಿಸ್ ಜಾವ್ನ್ ಬದಲೆಂ ಡಿಕನ್ಸ್ ಆಪ್ಲ್ಯಾ ವಿಶಿಷ್ಟ್ ಬರ್ಪಾ ಶೈಲೆನ್ ಪಿಂತ್ರಾಯ್ತಾ. ಅವ್ಕಾಸ್ ಮೆಳ್ಳಾರ್ ತಿ ಕಾದಂಬರಿ ವಾಚುಂಕ್ ವ ಯೂಟ್ಯೂಬಾರ್ ತಾಚೊ ವಿಡಿಯೊ ಪಳೆಂವ್ಕ್ ವಿಸ್ತಾನಾಕಾತ್.

ಸ್ಕೂಜಾಚಾ ಜಿಣ್ಯೆಚೆಂ ಲಿಸಾಂವ್ ನತಾಲಾಂಚಾ ಹ್ಯಾ ಕಾಳಾರ್ ಪ್ರೇರಣ್ ಜಾವ್ನ್ ಆಮ್ಚೆ ಜಿಣ್ಯೆಕ್ ನವಿ ದಿಶಾ ಲಾಭಂವ್ಚಿ ಮ್ಹಣ್ ಆಶೆವ್ನ್ ಆಂಜ್ ಸಂಪಾದಕೀಯ್ ಮಂಡಳಿಚಾ ತರ್ಫೆನ್ ತುಮ್ಕಾಂ ಸರ್ವಾಂಕ್ ಭಾಗಿ ನತಾಲಾಂಚೆಂ ಫೆಸ್ತ್ ಆನಿ ಸಂತೊಸ್ಪರಿತ್ ನವೆಂ ವರಸ್ ಮಾಗ್ತಾಂ.

– ರೋಶನ್ ಪತ್ರಾವೊ



## ದೇವ್ ಮನಿಸ್ ಜಾಲಾ, ಆಮಿ ಮ್ಹನ್ಯಾಂ ಜಾವ್ಯಾಂ

ದೇವ್ ಕಿತ್ಯಾಕ್ ಮನಿಸ್ ಜಾಲೊ?

ದೇವ್ ಮನಿಸ್ ಜಾಲಾ ಮನ್ಯಾಂ ಸಾಂಗಾತಾ ಜಿಯೆಂವ್ಕ್, ತಾಚೆಂ ದೇವ್ಣ್ ಮನ್ಯಾಂ ಸಾಂಗಾತಾ ವಾಂಟುನ್ ಘೆಂವ್ಕ್ ಆನಿ ತಾಚೆ ಸಾಂಗಾತಾ ಆಮಿ ಜಿಯೆಂವ್ಕ್. ದೇವ್ ಮನಿಸ್ ಜಾಲ್ಲೊ ಪ್ರಮುಖ್ ಉದ್ದೇಶ್ ಮ್ಹನ್ಯಾಂಕ್ ಪಾತ್ಕಾಚ್ಯಾ ಬಾಂದ್ಪಾಸಾಂತ್ಲೆಂ ರಾಕ್ಟಾಕ್. ಮ್ಹನ್ಯಾಂನಿ ಮ್ಹನ್ಯಾಪಣಾಂತ್, ದೇವಾಚ್ಯಾ ಆನಿ ಎಕಾಮೆಕಾಚ್ಯಾ ಮೊಗಾಂತ್ ವಾಡ್ಪಾಕ್ ದೇವ್ ಮನಿಸ್ ಜಾಲಾ ಆನಿ ಮ್ಹನ್ಯಾಂ ಮಧೆಂ ಜಿಯೆತಾ.



ದೇವಾನ್ ಸಂಸಾರಾಚೊ ಅಸೊಯ್ ಮೋಗ್ ಕೆಲೊ, ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ (ಜುವಾಂವ್ 3:16). ತಾಚೆಂ ಮ್ಹಳೆಂ ಸರ್ವಸ್ವ್ ತಾಣೆಂ ಮ್ಹನ್ಯಾಂ ಸಾಂಗಾತಾ ವಾಂಟುನ್ ಘೆಂವ್ಕ್ ಆನಿ ತೆಂಚ್ ಕ್ರಿಸ್ತಸ್ ಘೆಸ್ತ್.

ದೇವಾನ್ ಅಪ್ಲ್ಯಾ ದೈವಿಕ್ ಸ್ಥಾನಾ ಥಾವ್ನ್ ಮ್ಹನ್ಯಾಂಕುಳಾಚೊ ಮೋಗ್ ಕರ್ಚೆತ್ ಆಸ್ಲೊ. ಪೂಣ್ ದೇವಾನ್ ತಶೆಂ ಕರುಂಕ್ ನಾ, ತಶೆಂ ಕೆಲ್ಲೆಂ ಜಾಲ್ಯಾರ್ ಅಜುನ್ಯೆ ದೇವಾ ಆನಿ ಮ್ಹನ್ಯಾಂ ಮಧೆಂ ವ್ಹಡ್ ಏಕ್ ಅಂತರ್ ಆಸ್ಲೊ; ದೇವಾಚೊ ಅಪರಿಮಿತ್ ಮೋಗ್ ಆಮ್ಕಾಂ ಭೊಗುಂಕ್ ಮೆಳನಾಸ್ಲೊ!

ದೇವ್ ಮನಿಸ್ ಜಾಲಾ, ತರ್ ಆಮಿ ಮ್ಹನ್ಯಾಂ ಜಾಂವ್ಚೆಂ ಮ್ಹಳ್ಯಾರ್ ಕಿತೆಂ?

ಆಮಿ ಮ್ಹನ್ಯಾಂ ಜಾಂವ್ಚೆಂ ಮ್ಹಳ್ಯಾರ್ ಮ್ಹನ್ಯಾಪಣಾಚೆ ಶೆಗುಣ್ ಆಮ್ಚ್ಯಾ ಜಿವಿತಾಂತ್ ರುತಾ ಕರ್ಚೆ. ದೇವಾನ್ ತಾಕಾಚ್ ಖಾಲಿ ಕೆಲೊ ಆನಿ ಸಗ್ಳ್ಯಾ ಮ್ಹನ್ಯಾಂಕುಳಾಕ್ ಶಾಂತಿ ಹಾಡ್ಲಿ, ಆಮಿ ತಶೆಂಚ್ ಕರ್ಚ್ಯಾಕ್ ದೇವ್ ಮನಿಸ್ ಜಾವ್ನ್ ಆಯ್ಲೊ.

ಆಜ್ಕಾಲ್ ಸಂಸಾರಾಂತ್ ಮ್ಹನ್ಯಾಪಣ್ (Humanity) ಮಾಯಾಗ್ ಜಾಲಾಂ ಆನಿ ಮ್ಹನ್ಯಾಪಣ್ ಚಡ್ಲಾಂ ತಶೆಂ ದಿಸ್ತಾ. ಹೈ ವರ್ವಿಂ ಬರೆಂ ಮನ್ ಉಣೆಂ ಜಾಲಾಂ ಆನಿ ದೇವಾಚೆಂ ಸಾರ್ಕೆಂ ಮ್ಹನ್ಯಾಂನಿ ಸಂಸಾರಿಂ ವಸ್ತುಂಕ್ ಸರಿ ಕೆಲಾಂ.

ಮ್ಹನ್ಯಾಪಣಾಂತ್ ಜಿಯೆಂವ್ಕ್ ದೇವಾನ್ ಆಮ್ಕಾಂ ಜಾಯ್ತೆ ಅವ್ಕಾಸ್ ದಿಲ್ಯಾತ್.

**ಆಮ್ಚೆಂ ಕುಟಾಂಮ್:** ಆಮ್ಚ್ಯಾ ಕುಟಾಂತ್ ಮ್ಹನ್ಯಾಂ ಜಾಂವ್ಚೆಂ. ಕುಟಾಂಮ್ ದೇವಾಚೆಂ ವರ್ತೆಂ ದೆಣೆಂ. ದೆಕುನ್ ಆಮ್ಚೆಂ ಕುಟಾಂಮ್ ಆಮ್ಕಾಂ ಮೊಗಾಚೆಂ. ಕುಟಾಂಮ್ ಫಾತ್ರಾಂನಿ ಬಾಂದ್ಲೆ ಬಾಂದಾಪ್ ನ್ಹಯ್, ಬಗಾರ್ ಕಾಳ್ಜಾಂನಿ ಬಾಂದ್ಲೆಂ ದೇವಾಚೆಂ ಮಂದಿರ್. ದೇವ್ ಆಮ್ಚ್ಯಾ ಕುಟಾಂತ್ ಜಿಯೆತಾ. ದೆಕುನ್ ಕುಟಾಂಚ್ಯಾ ಸಾಂದ್ಯಾಂನಿ ಎಕಾಮೆಕಾಕ್ ಒಳ್ಳುನ್, ಭೊಗ್ತುನ್, ಸಮ್ಜುನ್, ಶಾಂತಿ ಸಮಾಧಾನೆನ್ ಜಿಯೆಂವ್ಚೆಂ.

**ಆಮ್ಚೊ ವಾಡೊ:** ಆಮ್ಚೊ ವಾಡೊ ಏಕ್ ಲ್ಹಾನ್ ಸಮುದಾಯ್. ವಾಡ್ಯಾಂತ್ ತವಳ್ ತವಳ್ ಆಮಿ ವಾಡ್ಯಾ ಜಮಾತೆಕ್ ಸಾಂಗಾತಾ ಮೆಳ್ತಾಂವ್. ವಾಡ್ಯಾಚಿಂ ಕುಟಾಂ ಸಾಂಗಾತಾ ಮೆಳ್ತಾನಾ ಆಮ್ಕಾಂ ವರ್ತೊ ಸಂತೊಸ್ ಜಾತಾ. ವಾಡ್ಯಾಂತ್ಲಿಂ ಸಕ್ಡೆಡ್ ಕುಟಾಂ ಸಾಂಗಾತಾ ಮೆಳ್ಳಾರ್ ಆಮ್ಚೊ ಸಂತೊಸ್ ದೊಡ್ಡೊ ಜಾತಾ. ಜಮಾತೆ ವೆಳಾರ್ ಆಮಿ ದೇವಾಚೆಂ ಉತರ್ ವಾಂಟುನ್ ಘೆತಾಂವ್. ದೇವಾಚ್ಯಾ ಉತ್ರಾಂಚ್ಯಾ ಪ್ರೇರಣಾನ್ ಭರೊನ್ ವಾಡ್ಯಾಂತ್ ಸೆವಾ ಹಾತಿಂ ಘೆತಾಂವ್. ಗರ್ಜೆವಂತ್ ಕುಟಾಂಕ್ ಆಧಾರ್ ದಿತಾಂವ್. ದೆಕುನ್ ಆಮ್ಕಾಂಚ್ ವಿಸ್ವೊನ್ ವಾಡ್ಯಾಚ್ಯಾ ಬರೆಂಪಣಾ ಖಾತಿರ್, ಕುಟಾಂಚ್ಯಾ ಗರ್ಜಾಂಕ್ ಪಾವೊನ್ ಆಮಿ ಮ್ಹನ್ಯಾಂ ಜಾವ್ಯಾಂ.

**ಆಮ್ಚಿ ಫಿರ್ಗಜ್:** ಆಮ್ಚಿ ಫಿರ್ಗಜ್ ಜಿವಾಳ್ ಜಾಯ್ತೆ ತರ್, ಫಿರ್ಗಜೆಂತ್ ಆಮ್ಚೆಂ ಮೆತೆರ್ಪಣ್ ದಿಸೊನ್ ಯೇಜೆ, ಖಳಾನಾಸ್ತಾನಾ ಮಿಸಾಚ್ಯಾ ಬಲಿದಾನಾಂತ್ ವಾಂಟೊ ಘೆಜೆ. ಆಮಿ ವಿವಿಂಗಡ್ ಕುಟಾ ಥಾವ್ನ್, ವಾಡ್ಯಾ ಥಾವ್ನ್ ಯೆತಾಂವ್. ತರ್ಯಿ, ಫಿರ್ಗಜೆಂತ್ ಆಮಿ ಏಕ್ ಕುಟಾಂಮ್ ಜಾತಾಂವ್. ಹೆಂ ಫಿರ್ಗಜ್ ಕುಟಾಂಮ್ ಬಾಂದುನ್ ಹಾಡುಂಕ್ ಫಿರ್ಗಜೆಚ್ಯಾ ಹರೆಕಾ ಕುಟಾಚಿ ಕುಮಕ್ ಗರ್ಜ್ ಆಸಾ. ಫಿರ್ಗಜೆಚ್ಯಾ ಆನಿ ತಿಚ್ಯಾ ಮಣಿಯಾರಾಂಚ್ಯಾ ಗರ್ಜಾಂಕ್ ಪಾಂವ್ಚೊ ಆಮ್ಚೊ ಕಾಯ್ದೊ. ಫಿರ್ಗಜೆಚ್ಯಾ ಸಂಘ್- ಸಂಸ್ಥಾಂನಿ ಮೆತೆರ್ಪಣ್ ಘೆಂವ್ಚೆಂ ಆನಿ ತಾಂಕಿ ಪುರ್ತಿ ಸೆವಾ ದಿಂವ್ಕ್ ಮುಕಾರ್ ಯೆಂವ್ಚೆಂ. ತಶೆಂಚ್ ಫಿರ್ಗಜೆಂತ್ ಸೆವಾ ಕೆಲ್ಲ್ಯಾಂನಿಂಚ್ ಕರಿನಾಸ್ತಾನಾ, ಯೇನಾತ್ಲ್ಯಾಂನಿ, ನವ್ಯಾ ಸಾಂದ್ಯಾಂನಿ ಫಿರ್ಗಜ್ ಹಂತಾರ್ ಮೆತೆರ್ಪಣ್ ದಾಕಂವ್ಚೆಂ. ದೇವಾನ್ ಆಮ್ಕಾಂ ದಿಲ್ಲಿಂ ದೆಣಿಂ ಫಿರ್ಗಜ್ ಕುಟಾಂ ಸಾಂಗಾತಾ ವಾಂಟುನ್ ಘೆವ್ನ್ ಏಕ್ ಬರೆಂ ಆದರ್ಶ್ ಫಿರ್ಗಜ್ ಕುಟಾಂಮ್ ಬಾಂದುನ್ ಹಾಡುಂಕ್ ಬರೆಂ ಮನ್ ದಾಕಯ್ಲಾರ್ ಆಮಿ ಮ್ಹನ್ಯಾಂ ಜಾಂವ್ಕ್ ಸಾಧ್ಯ್ ಆಸಾ.

ತುಮ್ಕಾಂ ಸಮೇಸ್ತಾಂಕ್ ಸಂತೊಸ್ಪರಿತ್ ನತಾಲಾಂ ಘೆಸ್ತ್ ಮಾಗ್ತಾಂ.

- ಮಾ/ ಬಾ/ ಸ್ವಾಭಿ ಫೆರ್ನಾಂಡಿಸ್, ವಸ್ತೆ ಯಾಜಕ್

## ಲಿತುರ್ಜಿ: ಅರ್ಥ್ ಆನಿ ಆಮ್ಚೊ ಪಾತ್

ಲಿತುರ್ಜಿ ಮ್ಹಳ್ಳೆ ಸಬ್ದ್ ಗ್ರೇಕ್ ಭಾಶೆಚ್ಯಾ 'ಲೈತುರ್ಗಿಯಾ' (leitourgia) ಮ್ಹಳ್ಳ್ಯಾ ಸಬ್ದ್ ಥಾವ್ನ್ ಆಯ್ಲಾ. ಪುರಾತನ್ ಗ್ರೇಕ್ ಭಾಶೆಂತ್ 'ಲೈತುರ್ಗಿಯಾ' ಮ್ಹಳ್ಳಾರ್ 'ಸಾರ್ವಜನಿಕ್ ಕಾಮ್' ವಾ 'ಲೋಕಾನ್ ದಿಂವ್ಪಿ ಸಾರ್ವಜನಿಕ್ ಸೆವಾ' (Public Work) ಮ್ಹಣ್ ಅರ್ಥ್ ಜಾತಾ. ಗ್ರೇಕ್ ಸಮುದಾಯಾಂತ್ಲೊ ಹೊ ಸಬ್ದ್ ಕ್ರಮೇಣ್ ಕ್ರಿಸ್ತಾಂವ್ ಧರ್ಮಾಂತ್ ವಾಪಾರಾಕ್ ಆಯ್ಲೊ ಆನಿ ಏಕ್ ಕ್ರಿಸ್ತಿಯಾಂ ಅರ್ಥ್ ಆಪ್ಣಾವ್ನ್, 'ಭಾವಾರ್ಥಿ ಲೋಕಾನ್ ಕರ್ಪಿ ಸ್ತುತಿ' (Public Worship) ಮ್ಹಣ್ ನವ್ಯಾನ್ ಉಜ್ವಾಡಾಕ್ ಆಯ್ಲೊ. ಅಶೆಂ ಗ್ರೇಕಾಂತ್ಲೆಂ ಲೈತುರ್ಗಿಯಾ, ಇಂಗ್ಲಿಷಾಂತ್ 'liturgy' ಆನಿ ಕೊಂಕ್ಣೆಂತ್ 'ಲಿತುರ್ಜಿ' ವಾ 'ದೇವಸ್ತುತಿ' ಜಾಂವ್ಕ್ ಪಾವ್ಲೆಂ. ದೆಕುನ್ ಆಜ್ ಲಿತುರ್ಜಿ ವಾ ದೇವಸ್ತುತಿ ಮ್ಹಣ್ತಾನಾ, 'ಭಾವಾರ್ಥಿ ಲೋಕಾನ್ ದೇವಮಂದಿರಾಂತ್ ಕರ್ಪಿ ದೆವಾಚಿ ಸ್ತುತಿ' ವಾ 'ಭಾವಾರ್ಥಾಚೆಂ ಆಚರಣ್' ಮ್ಹಣ್ ಸಮ್ಜಾವ್ತಾ.



**ದೇವಸ್ತುತಿ ಆನಿ ದುಸ್ರಿ ವಾತಿಕ್ ಮಹಾಸಭಾ:** ದುಸ್ರಿ ವಾತಿಕ್ ಮಹಾಸಭಾ 11 ಅಕ್ಟೋಬರ್ 1962 ಥಾವ್ನ್ 8 ದಶೆಂಬರ್ 1965 ಪರ್ಯಾಂತ್ ಚಲ್ಲಿ. ಹೈ ಸಭೆನ್ ದೇವಸ್ತುತಿಂತ್ ಸಬಾರ್ ಬದಲಾವಣ್ ಆನಿ ಸುದ್ರಾಪ್ ಹಾಡ್ಲೆಂ. 'ಸಾಕ್ರೋಸಾಂಕ್ತುಮ್ ಕಂಚಿಲಿಯುಂ' (Sacrosanctum Concilium) ಮ್ಹಳ್ಳ್ಯಾ ದೇವ್ ಸ್ತುತೆಚ್ಯಾ ಸಂವಿಧಾನಾ ಮುಕಾಂತ್, ಲಿತುರ್ಜಿಕ್ ನವೊ ಅರ್ಥ್ ಆನಿ ನವಿ ಸಮ್ಜಣಿ ಕ್ರಿಸ್ತಿ ಪರ್ಜೆಕ್ ದಿಲ್ಯಾ. ವಿಶೇಸ್ ಕರುನ್ ಹೆಂ ಸಂವಿಧಾನಾನ್ ಪವಿತ್ರ್ ಎವ್ಕಾರಿಸ್ತಿಕ್ ಬಲಿದಾನಾಚೊ ಘನ್ ಆನಿ ಮಾನ್ ಉಕಲ್ನ್ ಧರಾಂ ಆನಿ ದೇವಸ್ತುತಿಕ್ ಏಕ್ 'ಶಿಖರ್' ಆನಿ ರ್ಪುರ್' ಮ್ಹಣ್ ಪಿಂತ್ರಾಯ್ಲಾಂ (ಸಂವಿಧಾನ್ ಸಂ. 10). ಕಿತ್ಯಾಕ್, ತಿಚ್ಯೆ ಧಂಯ್ ಪವಿತ್ರ್ ಸಭೆಚ್ಯೊ ಸರ್ವ್ ಚಟುವಟಿಕೊ ನಿರ್ದೇಶಿತ್ ಜಾಲ್ಯಾತ್ ಆನಿ ತಿಚ್ಯೆ ಥಾವ್ನ್ ಪವಿತ್ರ್ ಸಭೆಚ್ಯೊ ಸರ್ವ್ ಸಕ್ಲೊ ವ್ಹಾಲ್ತಾತ್. ತಶೆಂಚ್, ದೇವಸ್ತುತಿಂತ್ ಕ್ರಿಸ್ತಾಚೆಂ 4 ಧರಾಂಚ್ಯಾ ಹಾಜರ್ಪಣಾಂ ವಿಶಿಂ ಶಿಕವ್ಣ್ ದಿಲ್ಯಾ: a) ದೇವಸ್ತುತಿ ಸಂಭ್ರಮ್ಚ್ಯಾ ಮ್ಹಣಿಯಾರಿ ಧಂಯ್, b) ಪವಿತ್ರ್ ವಸ್ತು (ಉಂಡೊ ಆನಿ ವಾಯ್) ಧಂಯ್, c) ದೇವಸ್ತುತಿಂತ್ ಪರ್ಗಟ್ಣ್ಯಾ ದೆವಾಚ್ಯಾ ಉತ್ರಾಂತ್, ಆನಿ d) ದೇವಸ್ತುತಿಂತ್ ವಾಂಟೊ ಘೆಂವ್ಚ್ಯಾ ಭಾವಾರ್ಥಾಂ ಧಂಯ್ (ಸಂವಿಧಾನ್ ಸಂ. 7).

ಹಾಚ್ಯೆ ಸಾಂಗಾತಾ, ಭಾವಾರ್ಥಾಂನಿ ಲಿತುರ್ಜಿಂತ್ ಸಂಪೂರ್ಣ್, ಸವದ್ ಆನಿ ಕ್ರಿಯಾಳ್ ವಾಂಟೊ ಘೆಂವ್ಕ್ ಉಲೊ ದಿಲಾ (ಸಂವಿಧಾನ್ ಸಂ. 14). ದೆಕುನ್ ಲಿತುರ್ಜಿಂತ್ ಆಮ್ಚೊ ಪಾತ್, ವಿಶೇಸ್ ಕರುನ್ ಪವಿತ್ರ್ ಎವ್ಕಾರಿಸ್ತಾಚ್ಯಾ ಬಲಿದಾನಾಂತ್ ಆಮ್ಚೊ ಪಾತ್ ಸಮ್ಜಾವ್ನ್ ಘೆಂವ್ಚೆಂ ಭೋವ್ ಗರ್ಜೆಚೆಂ.

**ಮಿಸಾಚ್ಯಾ ಬಲಿದಾನಾಂತ್ ಆಸ್ಲೆ ಭಾಗ್:** 1969 ಇಸ್ವೆಂತ್ ನವೊ ರೊಮಿ ಮಿಸಾ ಗ್ರಂಥ್ ಉಜ್ವಾಡಾಕ್ ಆಯ್ಲೊ. ಹ್ಯಾ ಮಿಸಾ ಗ್ರಂಥಾಚ್ಯೆ ಶಿಕೊವ್ಣೆ ಫರ್ಮಾಣೆಂ (General Instruction of the Roman Missal) ಮಿಸಾಚ್ಯಾ ಬಲಿದಾನಾಂತ್ ಪ್ರಮುಖ್ ದೋನ್ ಭಾಗ್ ಆಸಾತ್ (ಮಿಸಾ ಗ್ರಂಥ್ ಶಿಕೊವ್ಣೆ, 28). ಪಯ್ಲೊ ಭಾಗ್: ದೆವಾಚ್ಯಾ ಸಬ್ದಾಚೊ ಸಂಭ್ರಮ್, ದುಸ್ರೊ ಭಾಗ್: ಅರ್ಗಾಂ - ಬಲಿದಾನಾಚೊ ಸಂಭ್ರಮ್. ಹ್ಯಾ ಅಂಕ್ಯಾಂತ್ ಪಯ್ಲೊ ಭಾಗಾ ವಿಶಿಂ ಥೊಡಿ ಸಮ್ಜಣಿ ಜೊಡ್ಯಾಂ.

**ದೆವಾಚ್ಯಾ ಸಬ್ದಾಚೊ ಸಂಭ್ರಮ್:** ಹೊ ಪಯ್ಲೊ ಭಾಗ್, ಸುರ್ವಿಲಿ ರೀತಯಿ ಆಟಾಪ್ತಾ. ಹೈ ರಿತಿಂತ್ ಪ್ರವೇಶ್ ಗೀತ್, ಸುರ್ವಿಲೊ ನಮಾನ್, ಪ್ರಸ್ತಾವನ್, ಪ್ರಾಚೀತಾಚಿ ರೀತ್, ಮಹಿಮಾ ಆನಿ ಜಮಾತ್ ಪ್ರಾರ್ಥನ್ ಆಸಾತ್. ಹ್ಯಾ ರಿತಿಚೊ ಉದ್ದೇಶ್, ವಿವಿಧ್ ಕುಟ್ಮಾ ಥಾವ್ನ್ ದೇವಮಂದಿರಾಂತ್ ಜಮ್ಲೆಲ್ಯೆ ದೇವಪರ್ಜೆಚೊ ಎಕ್ವಟ್ ಥಿರ್ ಕರ್ಚೊ. ದೇವಪರ್ಜೆಚಿಂ ಕಾಳ್ಜಾಂ-ಮನಾಂ ದೆವಾಚೆಂ ಉತರ್ ಆಯ್ಕುಂಕ್ ಆಯ್ಕಿಂ ಕರ್ಪಿಂ ಆನಿ ಎವ್ಕಾರಿಸ್ತ್ ಫಾವೊ ತೈ ಪರಿಂ ಸಂಭ್ರಮುಂಕ್ ಲೊಕಾಕ್ ತಯಾರ್ ಕರ್ಪಿಂ.

ಸುರ್ವಿಲೆ ರಿತಿ ಉತ್ರಾಂತ್ ದೆವಾಚ್ಯಾ ಸಬ್ದಾಚೊ ಸಂಭ್ರಮ್ ಮುಕಾರ್ ವೆತಾ ಆನಿ ಭಾವಾರ್ಥಾಂಚ್ಯಾ ಪ್ರಾರ್ಥನಾಂತ್ ಅಕೆರ್ ಜಾತಾ. ಹ್ಯಾ ಪಯ್ಲೊ ಭಾಗಾಂತ್ ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ ಪ್ರಮುಖ್ ವಾಂಟೊ ಘೆತಾ. ಕಿತ್ಯಾಕ್ ಹೈ ಪರ್ಗಟ್ಣಿ ಮುಕಾಂತ್ 'ದೇವ್ ಆಪ್ಲೆ ಪರ್ಜೆ ಲಾಗಿಂ ಉಲಯ್ತಾ ಆನಿ ಕ್ರಿಸ್ತ್ ಆಮ್ಚೆ ಮಧೆಂ ಹಾಜರ್ ಜಾತಾ' (ಸಂವಿಧಾನ್ ಸಂ. 7, 33). ಹ್ಯಾ ಕಾರಣಾ ಪಾಸುನ್ ದೇವಪರ್ಜೆನ್ ದೆವಾಚೆಂ ಉತರ್ ಚೀತ್ ದೀವ್ನ್ ಆಯ್ಕುಂಕ್ ಜಾಯ್ ಆನಿ ತೆಂ ಜಿವಿತಾಂತ್ ಫಲಾಭರಿತ್ ಕರುಂಕ್ ಸಾಧನ್ ಕರುಂಕ್ ಜಾಯ್. ಹೆಂ ಘಡಾಚೆ ತರ್, ದೆವಾಚೆಂ ಉತರ್ ಪರ್ಗಟ್ಣಾಲಾಂನಿ ಫಾವೊ ತಿ ತಯಾರಾಕ್ ಕರುಂಕ್ ಜಾಯ್ ಆನಿ ಸರ್ವಸ್ವರಾಚೊ ತಾಳೊ ದೇವಪರ್ಜೆನ್ ಸ್ಪಷ್ಟ್ ಆಯ್ಕುಂಕ್ ಆಧಾರ್ ಜಾಂವ್ಕ್ ಜಾಯ್. ಹೈ ದಿಶೆನ್ ಥೊಡೆ ಗರ್ಜೆಚೆ ಹಿಶಾರೆ ಹಾಂಗಾಸರ್ ಆಸಾತ್:

1. ದೆವಾಚೆಂ ಉತರ್ ಪರ್ಗಟ್ಣಿಂ ಎಕ್ ಭಾಗ್ ಆನಿ ಮಿಸಾಂವ್ ಮ್ಹಣ್ ಸಮ್ಜಾವ್ನ್ ಘೆಂವ್ಚೆಂ. ನಾಮಿಶೆನ್, ಕಾವ್ಣೆಣೆನ್

ಆನಿ ಅಪಧಯಾನ್ ಪರ್ಗಟ್ ಕರ್ಚೆಂ ನ್ಹಯ್.

2. ದೆವಾಚೆಂ ಉತರ್ ಪರ್ಗಟುಂಕ್ ಆಸಾ ತ್ಯಾ ದಿಸಾ ವೆಳಾರ್ ಯೇವ್ನ್, ಮಿಸಾಂವ್ ಕರುಂಕ್ ದೆವಾಚೊ ಆಧಾರ್ ಮಾಗ್ಣೊ ಪಯ್ಲೆಂಚ್ ವಾಚಪ್ ಅಭ್ಯಾಸ್ ಕರ್ಚೆಂ ಆನಿ ಯಾಜಕಾಂ ಸಾಂಗಾತಾ ಪುರ್ತಾಂವಾಕ್ ಮೆಳುನ್ ಮುಕ್ತಿ ಬಸ್ಕಾ ಘೆಂವ್ಚಿ.
  3. ಜಮಾತ್ ಪ್ರಾರ್ಥನ್ ಜಾಲ್ಲೆಂಚ್, ಲೋಕಾನ್ 'ಆಮೆನ್' ಮ್ಹಣ್ ಜಾಪ್ ದಿತಾಸ್ತಾನಾ ವಾಚ್ಪಾ ಸ್ಥಾನಾಕ್ ಭಕ್ತಿಪಣಿ ವೆಚೆಂ; ಪ್ರಾರ್ಥನ್ ಜಾತಾನಾ ನ್ಹಯ್!
  4. ವಾಚ್ಪಾ ಸ್ಥಾನಾಕ್ ವೆತಾನಾ ಹಾಂತಾಂತ್ ಬೂಕ್ ವ್ಹರ್ಚಿ ಗರ್ಜ್ ನಾ. ತೊ ಅಭ್ಯಾಸಾಕ್ ಮಾತ್ರ, ಎದೊಳ್‌ಚ್ ವಾಚ್ಪಾ ಸ್ಥಾನಾರ್ ಆಸ್‌ಲ್ಲೊ ಗ್ರಂಥ್ ವಾಪಾರ್ನ್, ಮೈಕ್ರೊಫೋನ್ ಸಾಕೊ ತೊಂಡಾಲಾಗಿಂ ದವರ್ನ್, ವ್ಹಡ್ಲಾನ್, ಸ್ಪಷ್ಟ್ ಆನಿ ಸವ್ಯಾಸ್ ದೆವಾಚೆಂ ಉತರ್ ಪರ್ಗಟ್ಚೆಂ. ವಾಚ್ಪಾ ಗ್ರಂಥಾಂತ್ ಆಸ್ಚೆ ಹಿಶಾರೆ (ತಾಂಬ್ಡ್ಯಾ ಅಕ್ಷರಾಂನಿ ಬರಯಿಲ್ಲೆಂ, ಪಯ್ಲೆಂ ವಾಚಪ್, ದುಸ್ರೆಂ ವರಸ್) ವಾಚ್ಚೆಂ ನ್ಹಯ್.
  5. ವಾಚ್ಪಾ ಗ್ರಂಥಾಕ್ ಫಾವೊ ತೊ ಮಾನ್ ದಿಂವ್ಕ್ ಆಸಾ. ತೊ ಹಾತಾಂನಿ ಉಕಲ್ನ್ ಕಾದಂಬರಿ ವಾಚ್ಚೆ ಪರಿಂ ದೆವಾಚೆಂ ಉತರ್ ಪರ್ಗಟ್ಚೆಂ ನ್ಹಯ್.
  6. ವಾಚ್ಪಾ ಗ್ರಂಥ್ ದೆವಾಚೆಂ ಉತರ್ ಪರ್ಗಟ್ಚೊ ಅಧಿಕೃತ್ ಗ್ರಂಥ್. ತೊ ಪವಿತ್ರ್ ಸಭೆನ್ ಮಂಜೂರ್ ಕೆಲ್ಲೊ ಗ್ರಂಥ್. ಕೀರ್ತನಾಯಿ (ಅಂತರ್ ಗೀತ್) ದೆವಾಚ್ಯಾ ಉತ್ರಾಚ್ಯೆ ಪರ್ಗಟ್ಚೆಚೊ ಏಕ್ ವಾಂಟೊ. ದೆಕುನ್ ವಾಚ್ಪಾಂಕ್ ಆನಿ ಕೀರ್ತನಾಕ್ ವಾಚ್ಪಾ ಗ್ರಂಥ್‌ಚ್ ವಾಪಾರ್ಚೊ ಹಾತಾಂತ್ ಬರಯಿಲ್ಲೆಂ, ಕಂತಾರಾಂ ಪುಸ್ತಕ್ ವಾ ಪೊಟೊ ಕೊಪಿ ಕಾಡ್ಲೆಲಿ ಪ್ರತಿ ವಾಪಾರ್ಚಿ ನ್ಹಯ್.
  7. ದೆವಾಚೆಂ ಉತರ್ ಲೋಕಾಕ್ ಪರ್ಗಟ್ಚೆಂ ಜಾಲ್ಲ್ಯಾನ್, ವಾಚ್ಪಾಂಚೆಂ ಗುಮಾನ್ ವಾಚ್ಪಾ ಗ್ರಂಥಾಚೆರ್ ತಶೆಂಚ್ ಲೋಕಾಚೆರ್ ಆಸುಂಕ್ ಜಾಯ್. ದೆಕುನ್ ಸಾಧ್ಯ್ ಜಾತಾ ತಿಲ್ಲೆ ಪಾವ್ಟಿ ದೀಷ್ಟ್ ಲೋಕಾಚೆರ್ ಫಾಲುಂಕ್ ಪ್ರಯತ್ನ್ ಕರ್ಚೆಂ.
  8. ವಾಚಪ್ ವಾಚುನ್ ಜಾಲ್ಲೆಂಚ್ ತೀನ್ ಸೆಕುಂಡಾಂ ಮೌನ್ ರಾವುನ್, ಉಪ್ರಾಂತ್ ವ್ಹಡ್ಲಾನ್ 'ದೆವಾಚೆಂ ಉತರ್ ಹೆಂ' ಉದ್ಗಾರ್ಚೆಂ. ವಾಚಪ್ ಜಾಲ್ಲ್ಯಾ ತಕ್ಷಣ್ ನ್ಹಯ್.
- ಹೆ ಹಿಶಾರೆ ಮತಿಂತ್ ದವರ್ನ್ ಲಿಶುರ್ಜೆಂತ್, ವಿಶೇಸ್ ಕರುನ್ ದೆವಾಚ್ಯಾ ಸಬ್ಜಾಚ್ಯಾ ಸಂಭ್ರಮಾಂತ್ ಕ್ರಿಯಾಳ್ ರಿಶಿನ್ ವಾಂಟೊ ಘೆವ್ನ್ ದೆವಾಚಿ ಸ್ತುತಿ ಫಾವೊ ತ್ಯೆ ಪರಿಂ ಕರುಂಕ್ ಪ್ರಯತ್ನ್ ಕರ್ಚಾಂ.

- ದಿಯಾಕೊನ್ ಜೀವನ್ ಲೋಬೊ

### ಫಿರ್ಗಚೆಂತ್ಲೊ ಖಬೊ

### ಪವಿತ್ರ್ ಸಭೆಕ್ ನವೆ ಸಾಂದೆ

ನಾಂವ್	ವ್ಹಡಿಲಾಂ	ವಾಡೊ/ಫಿರ್ಗಚ್	ಜನನ್	ಬಾಪ್ತಿಜ್
ಸಿಯಾ ಬ್ಲೆಸ್ಸಿ ಸಿಜೊ	ಸಿಜೊ ತೋಮಸ್-ಭವ್	ಕರ್ನೂರ್	17.08.2024	05.10.2024
ಎರಿಯುಯೆಲ್ ರೋಯಿ ಫೆರ್ನಾಂಡಿಸ್	ರಿಚಾರ್ಡ್‌ಸನ್ - ಕೆರೊಲ್	ಸಿಸಿಫ	12.08.2024	12.10.2024
ರೋಶ್ಯಾ ಮಿಟ್ಟಿ ಲೋಬೊ	ರೋಶನ್ - ಲೀಮಾ	ಶಿರ್ತಾಡಿ	08.09.2024	27.10.2024
ಜೆನೆಯ್ಯಾ ಫ್ಲೋರಾ ಕ್ಯಾಥರೀನ್ ಚೆರಿಯನ್	ಅಯ್ಲಿವಿನ್ - ಜೋಯ್ಲಿನ್	ನೆಟ್ವಾನಾ	14.09.2024	03.11.2024
ಜೊವಿನ್ ಮೆಟೊ ಕುಟಿನ್ಟಾ	ಜೊಸ್ಲಿನ್ - ವಿನಿತಾ	ಸಾಂ ಮಿಂಗಲ್ ಪಯ್ಲೊ	30.10.2024	14.12.2024

### ಲಗ್ನಾ ಬಾಂಧಾಂತ್ ಎಕ್ವಟ್ಟಲಿಂ

ನಾಂವ್	ವ್ಹಡಿಲಾಂ	ವಾಡೊ	ಲಗ್ನಾ ದೀಸ್
ಮೆಲ್‌ರೋಯ್ ಜೇಸನ್ ಡಿಸೋಜಾ ವೆನಿಶಾ ಕುಟಿನ್ಟಾ	ದೆ. ಮಾರ್ಸಲ್ - ಜೋಯ್ನ್ ಜೆರಾಲ್ಡ್ - ವೀಡಾ	ಖುರ್ಸಾ ವಾಡೊ ದುಸ್ರೊ ಕುವೆಟ್	23.11.2024
ಮರ್ವಿನ್ ಸಾಲಿಸ್ ಫ್ಲೇಯಾ ಜೆನಿಸಿಸ್ ಡಿಮೆಲ್ಲೊ	ಮೌರಿಸ್ - ಗ್ರೇಸಿ ಫ್ರಾನ್ಸಿಸ್ - ಜೆನಿವಿವ್	ಮುಂಬೈ ಸಾಂ ಗಾಬ್ರಿಯೆಲ್ ತಿಸ್ಸೊ	09.12.2024



## ಮಂಘುರ್ ದಿಯೆಸೆಜ್ 2025 ಜುಬ್ಲೆವ್ ವರ್ಸಾಚೊ ಸಂಭ್ರಮ್

### ಪ್ರಸ್ತಾವನ್:

ಕಾಥೊಲಿಕ್ ಪವಿತ್ರ್ ಸಭೆಕ್, 2025 ವೆಂ ಜುಬ್ಲೆವ್ ವರಸ್ ವರ್ತಾ ಮಹತ್ವಾಚೆಂ. ನಿರ್ದಿಷ್ಟ ನಮುನ್ಯಾರ್ ಹರೆಕಾ 25 ವರ್ಸಾಂಕ್ ಎಕ್ ಪಾವ್ಟಿಂ ಹಾಚೆಂ ಆಚರಣ್ ಚಲ್ತಾ. ಹೊ ಭಾಗೆವಂತ್ ಕಾಳ್, ಅತ್ರಿಕ್ ನವೀಕರಣಾಚೊ, ಯಾತ್ರಿಕ್ ಪಯ್ಲೆ ಆನಿ ಭಗ್ನಣ್ಯಾಚ್ಯಾ ಸ್ಪಿರಿತಾನ್ ಇಗರ್ಜ್ ಮಾತೆಚೆಂ ಶುಭ್‌ವರ್ತಮಾನ್ ಪ್ರಸಾರಾಚೆಂ ಮಿಸಾಂವ್ ಘಟ್ ಕರ್ಚೊ ಕಾಳ್.

### ಇರಾದೊ: ಭರ್ವಶ್ಯಾಚಿಂ ಯಾತ್ರಿಕಾಂ

ಪಾಪಾ ಫ್ರಾನ್ಸಿಸಾನ್ 2024 ವ್ಯಾ ಜನವರಿ ಮಹಿನ್ಯಾಂತ್ ಜುಬ್ಲೆವ್ ವರ್ಸಾಚೊ ಇರಾದೊ ಪರ್ಗಟ್ಲಾ. ಜುಬ್ಲೆವಾಚೊ ಕಾಳ್, ಮುಳಾವೊ ಕ್ರಿಸ್ತಿಯ್ ಶೆಗುಣ್ ಪುನರ್ ಸಂಶೋದಿತ್ ಕರ್ಚೊ ಕಾಳ್. ಹೊ ಇರಾದೊ, ಭರ್ವಶ್ಯಾಚೆಂ ಜಿಣ್ಯೆ ಪಯ್ಲೆ, ಎಕ್ಲೆಟ್ ಆನಿ ನವೀಕರಣಾಕ್ ವಿಶೇಸ್ ರಿತಿನ್ ಒತ್ತು ದಿತಾ. ಕಾರಣ್, ಆಮ್ಚ್ಯಾ ಸಂಸಾರಾಂತ್ ತುಟಾಪುಟ್, ಪರಿಸರ್ ಸಂಕಷ್ಟ್ ಆನಿ ಸಾಮಾಜಿಕ್ ಅನೀತ್ ಆಮಿ ಪುಡ್ ಕರುನ್ ಆಸಾಂವ್.

### ರೊಮಾ ಶೆರಾಂತ್ ಜುಬ್ಲೆವ್ ವರ್ಸಾಚಿಂ ಉಗ್ತಾವಣ್:

ಅಧಿಕೃತ್ ಜಾವ್ನ್ ಜುಬ್ಲೆವ್ ವರಸ್ ಸಾಂ ಪೆದ್ರುಚ್ಯೆ ಬಸಿಲಿಕಾಚೆಂ ಪವಿತ್ರ್ ದ್ವಾರ್ ಉಘಡ್ಚೆ ಮುಕಾಂತ್ 2024 ವ್ಯಾ ವರ್ಸಾಚ್ಯಾ ದಸೆಂಬರ್ 24 ವೆರ್ ಉಗ್ತಾವಣ್ ಜಾತಲೆಂ. ಉಪ್ರಾಂತ್ ಪಾಪ್‌ಸಾಯ್ಸ್ ಇತರ್ ಪ್ರಮುಖ್ ಬಸಿಲಿಕಾಂಚಿಂ ಪವಿತ್ರ್ ದಾರಾಂ ಉಘಡ್ಚ್ಯಾ ಮುಕಾಂತ್ ಉಗ್ತಾವಣ್ ಕರ್ತಲೊ.

### ಮಂಘುರ್ ದಿಯೆಸೆಜೆಂತ್ ಜುಬ್ಲೆವ್ ವರ್ಸಾಚಿಂ ಉಗ್ತಾವಣ್:

2024 ವ್ಯಾ ವರ್ಸಾಚ್ಯಾ ದಸೆಂಬರ್ 29 ವೆರ್ ಆಯ್ತಾರಾ, ಭಾಗೆವಂತ್ ಕುಟ್ಮಾಚ್ಯಾ ಫೆಸ್ತಾ ದಿಸಾ, ಮಂಘುರ್‌ಚೊ ಗೊವ್ಳಿಬಾಪ್ ಪೀಟರ್ ಪಾವ್ಲಾ ಸಲ್ವಾನ್ಟಾ, ಅಧಿಕೃತ್ ಜಾವ್ನ್ ಸಾಂ ಆನ್ನ್ ಕೊಪೆಲಾ ಥಾವ್ನ್ ಪವಿತ್ರ್ ಖುರಿಸ್ ಯುವ ಮುಕೆಲ್ಯಾಂನಿ ಪುರ್ಶಾವಾಂತ್ ಘೆವ್ನ್ ವೆಚ್ಚೆ ಮುಕಾಂತ್ ಆನಿ ಉಪ್ರಾಂತ್ ರುಜಾಯ್ ಕಾಥೆದ್ರಾಲಾಂತ್ ದಬಾಜಿಕ್ ಪ್ರವೇಶ್ ಘೆವ್ನ್, ಪವಿತ್ರ್ ಎವ್ಕರಿಸ್ತ್ ಸಂಭ್ರಮ್ಚ್ಯಾ ಸವೆಂ ಉಗ್ತಾವಣ್ ಕರ್ತಲೊ.

### ಥಳೀಯ್ ದೇವ್ ಮಂದಿರಾಂನಿ ಜುಬ್ಲೆವ್ ವರ್ಸಾಚಿ ಸಂಪ್ಲಿ:

2025 ದಸೆಂಬರ್ 28 ವೆರ್, ಕಾಥೆದ್ರಾಲಾಂತ್ ಭಾಗೆವಂತ್ ವರ್ಸಾಚ್ಯೆ ಸಂಘೆಚಿ ಕಾರ್ಯಾವಳ್ ಪವಿತ್ರ್ ಎವ್ಕರಿಸ್ತಿಕ್ ಬಲಿದಾನಾ ಸಂಗಿಂ ಜಾತಲಿ. ಶೃಂಗಾರಾಯ್ಲಾ ಪವಿತ್ರ್ ಖುರ್ಸಾಕ್, ಪವಿತ್ರ್ ಸ್ಥಾನಾರ್ ದವರ್ನ್, ಭಾವಾರ್ಥಾಂಚ್ಯಾ ಪ್ರಾರ್ಥನಾಂ ಸಂಗಿಂ, ಕಾಣಿಕೊ ಅರ್ಪಣ್, ಅರ್ಗಾಂ ಗಿತಾಂ ಗಾವ್ನ್, ಭಾವಾರ್ಥಾಂಚೆರ್ ಪ್ರತ್ಯೇಕ್ ಆಶಿರ್ವಾದ್ ಆನಿ ಸಂಭ್ರಮಿಕ್ ಬೆಸಾಂವಾಂ ಸಂಗಿಂ, ಸಂಘೆಕ್ ಆದೇಶ್ ಲಾಬ್ಲಾ. ಸಾರ್ವತ್ರಿಕ್ ರಿತಿನ್ ಪವಿತ್ರ್ ಸಭೆಂತ್ 2026 ಜನರಾಚ್ಯೆ 6 ತಾರಿಕೆರ್ ತೆಗಾಂ ರಾಯಾಂಚ್ಯಾ ಫೆಸ್ತಾ ದಿಸಾ ಹೊ ಸಂಭ್ರಮ್ ಚಲ್ತಲೊ.

### ಯಾತ್ರಿಕ್ ಪಯ್ಲಾಂ ಆನಿ ಇಂದುಲ್ಲೆನ್ನಾಂ:

ಯಾತ್ರಿಕ್ ಪಯ್ಲಾಂ, ಜುಬ್ಲೆವ್ ವರ್ಸಾಚ್ಯೆ ಅವ್ಡೆಂತ್ ಅತ್ರಿಕ್ ನವೀಕರಣಾಕ್ ಆನಿ ಭಾವಾರ್ಥಾಚ್ಯೆ ಘಟಾಯೆಕ್ ಪವಿತ್ರ್ ವಾಟೊ ಉಘಡ್ತಾತ್. ಮಂಘುರ್ ದಿಯೆಸೆಜೆಂತ್, ಹಿಂ ಪವಿತ್ರ್ ಥಳಾಂ ಜುಬ್ಲೆವ್ ವರ್ಸಾಕ್ ಯಾತ್ರಿಕ್ ಭೆಟೆಕ್ ಸುಚಯ್ಲ್ಯಾಂತ್: ರುಜಾಯ್ ಕಾಥೆದ್ರಾಲ್, ಸಾಂ ಲೊರೆಸ್ ಪೂನ್‌ಶೆತ್ ಬೊಂದೆಲ್, ಪೊಂಪೈ ಸಾಯ್ಬಿಣಿಚಿ ಇಗರ್ಜ್ ಉರ್ವಾ, ಸಾಂ ಜುಜೆ ವಾಸಾಚೆಂ ಪೂನ್‌ಶೆತ್ ಮುಡಿಪು, ಬಾಳಕ್ ಜೆಜುಚಿ ಇಗರ್ಜ್ ಮೊಡಂಕಾಪ್, ಬಂಟ್ವಾಳ್, ದುಖಿ ಸಾಯ್ಬಿಣಿಚಿ ಇಗರ್ಜ್ ಬೆಳಾ.

ಗೊವ್ಳಿ ಬಾಪ್, ಹ್ಯಾ ಪೂನ್‌ಶೆತಾಂಕ್ ಭೆಟ್ ದಿತಲ್ಯಾ ಯಾತ್ರಿಕಾಂಕ್ ಇಂದುಲ್ಲೆನ್ನಾಂ ಪಾಟಯ್ತಾಲೊ. ಯಾತ್ರಿಕ್ ಭೆಟೆ ವೆಳಾರ್ ಕೀರ್ತನಾಂ ವಾ ಪವಿತ್ರ್ ವಾಚ್ಪಾಂ ವಾಚ್ಚಿಂ.

### ಜುಬ್ಲೆವಾಚೊ ಖುರಿಸ್:

2025 ವ್ಯಾ ಜುಬ್ಲೆವಾಚೊ, ಥಳೀಯ್ ದೇವ್‌ಮಂದಿರಾಂಚೊ ಸಂಕೇತ್ ದಾರ್ ನ್ಹಯ್, ಬಗಾರ್ ಖುರಿಸ್. ಜುಬ್ಲೆವಾಚೊ ಖುರಿಸ್ ಕ್ರಿಸ್ತಾಚ್ಯಾ ಮೊಗಾಚೊ, ಸಾಕ್ರಿಫಿಸಾಚೊ ಆನಿ ಭಾವಾರ್ಥಾಚೊ ಘುರ್ತು. ಕಾಥೆದ್ರಾಲಾಂತ್ ಪ್ರತಿಷ್ಠಾಪಿತ

ಜಾಲ್ಲೊ, ಹರೆಕಾ ಭಾವಾರ್ಥ್ಯಾಕ್ ಹೊ ಖುರಿಸ್ ತಾಚ್ಯಾ ಪರಮ್ ಕಾಕುಳ್ತಚೊ ಅನ್ವೊಗ್ ಕರುಂಕ್ ಆಪವ್ಣೆಂ ದಿತಾ. ಉಗ್ತಾವಣೆಚ್ಯಾ ವೆಳಾರ್ ಪುರ್ಶ್ಯಾಂವಾರ್ ಭಕ್ತೆನ್ ವರುನ್ ಕಾಥೆದ್ರಾಲಾಂತ್ ಮಾನಾಚ್ಯಾ ಸ್ಥಾನಾರ್ ದವರ್ಲಲೊ ಖುರಿಸ್ ಜುಬ್ಲೆವ್ ವರ್ಸಾರ್ ಸಂಖ್ಯೆಚ್ಯಾ ಮಿಸಾಚ್ಯಾ ಬಲಿದಾನಾ ಪರ್ಯಾಂತ್ ಥಂಯ್ನ್ ಆಸ್ತಲೊ.

ಮಂಗ್ಳುರ್ ದಿಯೆಸೆಜಿಂತ್ ಜುಬ್ಲೆವ್ ಕಾರ್ಯಕ್ರಮಾಂ:

ದಿಯೆಸೆಜಿ ಹಂತಾರ್ ಕಾರ್ಯಕ್ರಮಾಂ:

ದಿಸೆಂಬರ್ 29 ವೆರ್ ರುಜಾಯ್ ಕಾಥೆದ್ರಾಲಾಂತ್, ಜುಬ್ಲೆವ್ ವರ್ಸಾಚೆಂ ಉಗ್ತಾವಣ್.

ಜನೆರ್ 6 ವೆರ್, ರುಜಾಯ್ ಕಾಥೆದ್ರಾಲಾಂತ್ ಜುಬ್ಲೆವ್ ಸಂಭ್ರಮಾಚೆಂ ಎವ್ಕರಿಸ್ತಿಕ್ ಆಚರಣ್.

- ಸರ್ವ್ ದೇವ್‌ಮಂದಿರಾಂನಿ ಎಕಾ ವರಾಚೆಂ ಪವಿತ್ರ್ ಸಾಕ್ರಾಮೆಂತಾಚೆಂ ಆರಾಧಾನ್
- ಯಾಜಕಾಂಚ್ಯಾ ಜುಬ್ಲೆವಾಚೆಂ ವರಸ್ ಸಂಭ್ರಮ್.

ವಾರಾಡ್ಯಾ ಹಂತಾರ್ ಸಂಭ್ರಮ್:

- ಹರೆಕ್ ವಾರಾಡೊ ಕಾರ್ಯಕ್ರಮಾಂ ಚಲಯ್ತಲೊ:

- ಬೈಬಲ್ ಆಧಾರಿತ್ ತಾಲೆತಾಂ ಪ್ರದರ್ಶನ್
- ಬೈಬಲ್ ಕ್ವಿಜ್

ಫಿರ್ಗಜ್ ಹಂತಾರ್ ಸಂಭ್ರಮ್ ಆಚರಣ್:

- ದೆವಾ ಖಾತಿರ್ 24 ವರಾಂ
- ಪಿಡೆಸ್ತಾಂಚೊ ಜುಬ್ಲೆವ್ ಆನಿ ಭಾಲಾಯ್ತೆಚೊ ಸಂಸಾರ್
- ಕುಟ್ಮಾಂಚೊ ಜುಬ್ಲೆವ್, ಭುರ್ಗಿಂ ಆಚೊ-ಆಜಿ, ಪ್ರಾಯ್ವಂತಾಂ
- ಚಳುವಳ್ ಆನಿ ಜುಬ್ಲೆವ್, ಸಂಘಟನಾಂ
- ಯುವಜಣಾಂಚೊ ಜುಬ್ಲೆವ್
- ಮರಿಯಾಳ್ ಭಕ್ತೆಚೊ ಜುಬ್ಲೆವ್
- ದುರ್ಬಳ್ಯಾಂಚೊ ಜುಬ್ಲೆವ್
- ಕೆಂತರಿಸ್ತಾಂಚೊ ಜುಬ್ಲೆವ್
- ಫಿರ್ಗಜೆಕ್ ಜೊಕ್ಲೊ ಹೆರ್ ಖಂಚೊಯ್ ಜುಬ್ಲೆವ್

**CCBI ದಪ್ಪರಾ ಥಾವ್ನ್ ಜುಬ್ಲೆವ್ ಸಂಭ್ರಮಾಕ್ ಹಿಶಾರೆ:**

1. ಜುಬ್ಲೆವ್ ಯಾತ್ರಿಕ್ ಪಯ್ಣಾಂ: ವಿಂಚ್ಣಾರ್ ಪೂನ್ ಶೆತಾಂಕ್ ಪಂಗಡಾಂನಿ ಯಾತ್ರಿಕ್ ಪಯ್ಣಾಂ ಆಯೋಜನ್ ಕರ್ಚಿಂ. ಸಾಧ್ಯ್ ತರ್ ರೊಮಾಚಿ ಭೆಟ್ ಕರ್ಚ್ಯಾ ಪಂಗಡಾ ಸಂಗಿಂ ಮೆಳ್ಚಿಂ.
2. ಭಾವಾರ್ಥ್ಯಾಚೆ ದಿವೆ ಜಳಂವ್ಣೆ: ಕೈದ್ಯಾಂಚಿಂ, ಪಿಡೆಸ್ತಾಂಚಿಂ, ನಿರ್ಗತಿಕಾಂಚಿಂ, ನಿರಾಶ್ರಿತಾಂಚ್ಯಾ ಭೆಟೆಚೆಂ ಆಯೋಜನ್ ಕರ್ಚಿಂ ಆನಿ ಭಾವಾರ್ಥ್ಯಾಚೆ ದಿವೆ ಜಾಂವ್ಣೆಂ.
3. ಜುಬ್ಲೆವ್ ಕ್ಯಾಲೆಂಡರಾಚೆಂ ಅನುಸರಣ್ ಕರ್ಚಿಂ: ಅಂತರಾಷ್ಟ್ರೀಯ್, ಪ್ರಾದೇಶಿಕ್ ಆನಿ ದಿಯೆಸೆಜಿ ಹಂತಾರ್ ಮಾಂಡುನ್ ಹಾಡ್ಲಲ್ಯಾ ಕಾರ್ಯಕ್ರಮಾಂನಿ ಭಾಗ್ ಘೆಂವ್ಚೊ.
4. ಕುಟ್ಮಾಂಚೊ ಜುಬ್ಲೆವ್ ಖುರಿಸ್: ಪ್ರಾದೇಶಿಕ್ ಹಂತಾರ್, ಇರ್ಗಜೆಂನಿ ಖುರಿಸ್ ಜುಬ್ಲೆವಾ ಸಂಭ್ರಮಾಚೊ ಸಂಕೀತ್. ಘರಾನ್ ಘರ್ ಖುರ್ಸಾಚೆಂ ಭಕ್ತಿಪಣ್ ಮಾಂಡುನ್ ಹಾಡ್ಚೆಂ.
5. ಸ್ವಯಂ ಸೆವಾ: ರೊಮಾಂತ್ ತಶೆಂ ಭಾರತಾಂತ್ ಜುಬ್ಲೆವ್ ಸಂಭ್ರಮಾಂನಿ ಸ್ವಯಂ ಸೆವಕ್ ಜಾವ್ನ್ ವಾವ್ರ್ ದಿಂವ್ಚೊ.
6. ವಿಶೇಸ್ ಬೆಸಾಂವ್: ಜುಬ್ಲೆವಾಚ್ಯಾ ಬಾಬ್ತೆನ್ ಕುಟ್ಮಾಂಕ್ ಆನಿ ಲೊಕಾಂಕ್ ವಿಶೇಸ್ ಆಶೀರ್ವಾದಾಂ ಪಾಠಂವ್ಚಿಂ.
7. ಪಿಳ್ಗಾಂ ಮಧೆಂ ಚಟುವಟಿಕೊ ರಚುಂಕ್: ಫಿರ್ಗಜೆಂತ್ ಯುವಜಣ್ ಆನಿ ಉತರ್ ಪ್ರಾಯೆಚ್ಯಾ ಲೊಕಾಂ ಮಧೆಂ

ಕಾರ್ಯಕ್ರಮಾಂ ನಿಯೋಜಿತ್ ಕರ್ನ್ ಗಾಂಚ್ ರಚ್ಚೆಂ.

8. ಪುರ್ಶ್ಯಾಂವ್ ಮಾಂಡುನ್ ಹಾಡ್ಚೆ: ರಾಜ್ ರಸ್ತಾಂನಿ ಜುಬ್ಲೆವ್ ಪುರ್ಶ್ಯಾಂವ್ ಚಲಂವ್ಚೆ.
9. ಭುರ್ಗಾಂಕ್ ಕಾರ್ಯಕ್ರಮಾಂ: ಭುರ್ಗಾಂಕ್ ವಿಶೇಸ್ ಕಾರ್ಯಕ್ರಮಾಂ ಆನಿ ಚಟುವಟಿಕೊ ಮಾಂಡುನ್ ಹಾಡ್ಚೆ.
10. ಲಗ್ನಾಂ ನವೀಕರಣ್: ಕಾಜಾರಿ ಜೊಡ್ಯಾಂ ಖಾತಿರ್ ಲಗ್ನಾ ಭಾಸ್ ನವ್ಯಾನ್ ಉಗ್ಡಾಸಾಕ್ ಹಾಡುಂಕ್ ಪೂರಕ್ ಸುವಾಳೊ ರಚುನ್ ದಿಂವ್ಚೊ.
11. ಫಿರ್ಗಜ್ ಹಂತಾರ್ ತಾಲೆಂತಾಂ ಪ್ರದರ್ಶನ್: ಜುಬ್ಲೆವ್ ಇರಾದೆ ಗುಮಾನಾಂತ್ ಘೆವ್ನ್, ತಾಲೆಂತಾಂ ಪ್ರದರ್ಶನಾಂಕ್ ಅವ್ಕಾಸ್ ರಚ್ಚೆ.
12. ಕ್ರಿಸ್ತಿ ಶಿಕ್ಷಣಾಂತ್ ಜುಬ್ಲೆವ್: ಜುಬ್ಲೆವಾಚೆ ವಿಚಾರ್ ಕ್ರಿಸ್ತಿ ಶಿಕ್ಷಣಾಂತ್ ಮೆಳಂವ್ಚೆ.
13. ಶಾಳೆಂತ್ ಕಾರ್ಯಕ್ರಮಾಂ: ಕಾಥೊಲಿಕ್ ಶಾಳಾಂನಿ ಜುಬ್ಲೆವಾಕ್ ಲಗ್ನಿ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಚಿಂ.
14. ರೆತಿರೊ ಆನಿ ಕಾಮಾಸಳಾಂ: ಜುಬ್ಲೆವಾಚ್ಯಾ ಸಂಭ್ರಮಾಕ್ ಸಂಬಂಧಿತ್ ಅತ್ಮಿಕ್ ವಾಡಾವಳ್, ಕಾಮಾಸಳಾಂ ಆನಿ ರೆತಿರೆ ದ್ವಾರಿಂ ಚಲಂವ್ಚಿಂ.
15. ನಾಟಕ್ ಆನಿ ನಾಟ್ಯುಳೆ: ಜುಬ್ಲೆವ್ ಇರಾದ್ಯಾಂ ಆಧಾರಿತ್, ನಾಟಕ್ ಆನಿ ನಾಟ್ಯುಳೆ ಮಾಂಡುನ್ ಹಾಡ್ಚೆ.
16. ಅಂತರ್-ಧರ್ಮೀಯ್ ಸಂವಾದ್: ಇತರ್ ಧರ್ಮಾಚ್ಯಾ ಸಮುದಾಯಾಂ ಸಂಗಿಂ ಅಂತರ್-ಧರ್ಮೀಯ್ ಸಂವಾದ್ ಮಾಂಡುನ್ ಹಾಡ್ಚೆ.
17. ಮಿಸಾಂನಿ/ಮಿಸಾಂವ್ ಕಾರ್ಯಕ್ರಮಾಂ: ನಿರಾಧಾರ್ಯಾಂಕ್ ಆಧಾರ್ ದಿವ್ಪಿ, ಆನಿ ಮಿಸಾಂವ್ ವಾವ್ರ್ ಹಾತಿಂ ಘೆಂವ್ಕ್ ಯೋಜನಾಂ.
18. ವಿಶೇಸ್ ಮಿಸಾಚಿಂ ಬಲಿದಾನಾಂ: ಜುಬ್ಲೆವ್ ಆಚರಣ್ ಸಂಬಂಧಿ, ವಿಶೇಸ್ ಎವ್ಕರಿಸ್ತಿಕ್ ಬಲಿದಾನಾಂ ಭೆಟಂವ್ಚಿಂ.
19. ತೆರ್ಸಾಚೆಂ ಭಕ್ತಿಪಣ್: ವಾಡೆ, ಪಂಗಡ್, ಜಮ್ಯಾಂನಿ ಕೊಂತಾಚ್ಯಾ ತೆರ್ಸಾಚಿ ಭಕ್ತ್ ಚಲಂವ್ಚಿ.
20. ಕುಮ್ಮೆ ವಾವ್ರ್, ದಾನ್‌ದರ್ಮ್, ಸೆವೆಚ್ಯಾ ವಾವ್ರಾಂತ್ ಮೆತೆರ್ಪಣ್:
21. ಬೈಬಲ್ ಶಿಕ್ಷಣ್ ಆಯೋಜನ್: ಜುಬ್ಲೆವ್ ಇರಾದೆ ಮತಿಂತ್ ಘೆವ್ನ್ ಪವಿತ್ರ್ ಪುಸ್ತಕಾಚೆರ್ ಶಿಕ್ಷಣ್, ಮಾಹೆತ್ ಜೊಡ್ಚಿ.
22. ಸಂಗೀತ್ ಆನಿ ಕೀರ್ತನಾಂ: ಲಿತುರ್ಜೆಂತ್ ನವಿಂ ಜುಬ್ಲೆವ್ ಗಿತಾಂಚೊ ಮೆಳಾಪ್.
23. ಅತ್ಮಿಕ್ ಉಲೊವ್ಪಾಂ: ಜುಬ್ಲೆವಾಚ್ಯಾ ಇರಾದ್ಯಾಂ ವಯ್ರ್, ಸಯ್ರೆ ಉಲೊವ್ಪಾಂ ಥಾವ್ನ್ ಮಾಹೆತ್.
24. ಸಾಂಸ್ಕೃತಿಕ ಕಾರ್ಯಕ್ರಮಾಂ: ಸಾಂಸ್ಕೃತಿಕ ಕಾರ್ಯಕ್ರಮಾಂ ದ್ವಾರಿಂ, ಜುಬ್ಲೆವಾಚೆಂ ಆಚರಣ್.
25. ಭಾಗೆವಂತ್ ವರಾಂ: ಜುಬ್ಲೆವಾಚೆ ಉದ್ದೇಶ್ ಮತಿಂತ್ ಘೆವ್ನ್, ಸಾಕ್ರಾಮೆಂತಾಚೆಂ ಆರಾಧಾನ್.
26. ಅಂತರ್-ಫಿರ್ಗಜ್ ಕಾರ್ಯಕ್ರಮಾಂ: ಫಿರ್ಗಜಾಂ ಮಧೆಂ ಬರೊ ಸಂಬಂಧ್ ರುತಾ ಕರ್ಪಿ ಕಾರ್ಯಕ್ರಮಾಂ ರಚ್ಚಿಂ.
27. ರಾಜಿ ಸಂಧಾನಾಚೊ ಸಾಕ್ರಾಮೆಂತ್: ದಯಾ, ಭಗ್ನಣ್ಯಾಚೆಂ ಮಹತ್ವ್ ಸಮ್ಜುಂಕ್ ಕಾರ್ಯಕ್ರಮಾಂ ಆಯೋಜನ್.
28. ಜುಬ್ಲೆವ್ ರೆತಿರೊ: ಜುಬ್ಲೆವಾಚೆ ಇರಾದೆ ಮತಿಂತ್ ಘೆವ್ನ್ ರೆತಿರೊ ಆಯೋಜನ್.
29. ಪಿಂತುರಾಂ ರಚ್ಚೆ ಸ್ಪರ್ಧೆ: ಕಲಾತ್ಮಕ್ ದೆಣ್ಯಾಂಕ್ ಪ್ರೊತ್ಸಾಹ್ ದಿಂವ್ಚ್ಯಾಕ್ ಪ್ರಯತ್ನ ಕರ್ಚೆಂ.
30. ಪ್ರಬಂಧ್ ರಚನ್ ಸ್ಪರ್ಧೆ: ಜುಬ್ಲೆವ್ ಸಂಬಂಧಿತ್ ವಿಚಾರ್ ಘೆವ್ನ್, ತಾಂಚೆರ್ ಪ್ರಬಂಧ್ ರಚ್ಚ್ಯಾಕ್ ಅವ್ಕಾಸ್ ಕರುನ್ ದಿಂವ್ಚೆಂ.
31. ಮಾಗ್ಲ್ಯಾ ವಿಜಿಲ್ (ಜಾಗ್ರಣ್) ಆಯೋಜನ್: ನಿರಂತರ್ ಮಾಗ್ಲೆಂ, ಜಾಗ್ರಣ್ ಮಾಂಡುನ್ ಹಾಡ್ನ್ ಜುಬ್ಲೆವಾಚೆ ಉದ್ದೇಶ್ ಜ್ಯಾರಿ ಜಾಂವ್ಕ್ ಪ್ರಾರ್ಥನ್.
32. ಸಾಮಾಜಿಕ್ ಹುಸ್ಕೊ: 2025 ವೆಂ ಜುಬ್ಲೆವ್ ವರಸ್ ಗರ್ಜೆವಂತಾಂಕ್, ಭುರ್ಗಿಂ, ಸ್ತ್ರೀಯೊ, ಥಳಾಂತರ್ ವಾವ್ರಾಡಿ, ಪ್ರಾಯೆಸ್ತಾಂ, ನಿರ್ಗತಿಕಾಂಕ್ ಪಾಂವ್ಚೆ ದ್ವಾರಿಂ ಅರ್ಥಾಭರಿತ್ ರಿತಿನ್ ಆಚರಣ್ ಕರುಂಕ್ ಪ್ರಯತ್ನ.



ದೆಕಿಕ್: 2025 ಶಿಕ್ಷಾ ಕುಮಕ್, 25 ಘರಾಂ ಬಾಂದಪ್, ಇತ್ಯಾದಿ.

33. ಕಾಕುಳ್ಳಿಚ್ಯಾ ಮಿಸಾಂವಾಕ್ ಆಪವ್ಣೆಂ: ಕಾಕುಳ್ಳಿಚೆ ಮಿಶನರಿ ಪಾಪಾ ಸಾಯ್ಬಾಚೆ ವಿಶೇಸ್ ಪ್ರತಿನಿಧಿ. ಪ್ರಾಚಿತಾಚೊ ಸಾಕ್ರಾಮೆಂತ್, ಶೆರ್ಮಾಂವ್ ಆಸಾ ಕರುನ್ ಜುಬ್ಲೆವಾಕ್ ಅತ್ರಿಕ್ ರಿತಿನ್ ತಯಾರಾಯ್ ಕರ್ಲೆಂ.

**CCBI ಥಾವ್ನ್ ಲಾಬಲ್ಲೆಂ ಜುಬಿಲಿ ಕ್ಯಾಲೆಂಡರ್:**

2024, ದಸೆಂಬರ್ 24: ಸಾಂ ಪೆದ್ರು ಬಸಿಲಿಕಾಚೊ ಪವಿತ್ರ್ ದರ್ವಟೊ ಉಗ್ತಾವಣ್  
ಜನವರಿ - ಫೆಬ್ರವರಿ 2025

ಜನವರಿ 24-26: ಸಂಸಾರ್ ಸಂಪರ್ಕಾಚೊ ಜುಬ್ಲೆವ್

ಫೆಬ್ರವರಿ 8-9: ರಾಕಣ್ ಸಿಬ್ಬಂಧಿ, ಸೈನ್ಯಾಂ, ಸೆಕ್ಯೂರಿಟಿ ಸಂಬಂಧಿತ್ ಜುಬ್ಲೆವ್

ಫೆಬ್ರವರಿ 15-18: ಕಲಾಕರಾಂಚೊ ಜುಬ್ಲೆವ್

ಫೆಬ್ರವರಿ 21-23: ದಿಯಾಕೊನಾಂಚೊ ಜುಬ್ಲೆವ್

**ಮಾರ್ಚ್-ಏಪ್ರಿಲ್ 2025**

ಮಾರ್ಚ್ 8-9: ಜಾಗತಿಕ್ ಸ್ವಯಂ ಸೆವೆ ಜುಬ್ಲೆವ್

ಮಾರ್ಚ್ 28: ದೆವಾಕ್ 24 ವರಾಂ

ಮಾರ್ಚ್ 28-30: ಕಾಕುಳ್ಳಿಚ್ಯಾ ಮಿಶನರಿಂಚೊ ಜುಬ್ಲೆವ್

ಏಪ್ರಿಲ್ 5-6: ಜಾಗತಿಕ್ ಭಲಾಯ್ಕಿ ಆನಿ ಪಿಡೆಸ್ತಾಂಚೊ ಜುಬ್ಲೆವ್

ಏಪ್ರಿಲ್ 25-27: ಕಿಶೋರಾಂಚೊ ಜುಬ್ಲೆವ್

ಏಪ್ರಿಲ್ 28-29: ಅಪಾಂಗ್ ವ್ಯಕ್ತಿಂಚೊ ಜುಬ್ಲೆವ್

**ಮೇ-ಜುಲೈ 2025**

ಮೇ 1-4: ವಾವ್ರಾಡ್ಯಾಂಚೊ ಜುಬ್ಲೆವ್

ಮೇ 4-5: ಉದ್ಯಮಿಂಚೊ ಜುಬ್ಲೆವ್

ಮೇ 10-11: ಬ್ಯಾಂಡ್ ವಾಜ್ವಾಂಚೊ ಜುಬ್ಲೆವ್

ಮೇ 16-18: ಭಾವ್-ಭಾಂದವ್ಪಣಾಚೊ ಜುಬ್ಲೆವ್

ಮೇ 30-ಜೂನ್ 1: ಕುಟ್ಮಾಂಚೊ, ಭುರ್ಗ್ಯಾಂಚೊ, ಆಜಾ-ಆಜಿಯೆಂಚೊ ಆನಿ ಮಾಲ್ಗಡ್ಯಾಂಚೊ ಜುಬ್ಲೆವ್

ಜೂನ್ 7-8: ಚಳುವಳಿ, ಸಂಘಟನಾಂ ಆನಿ ನವ್ಯಾ ಸಮುದಾಯಾಂಚೊ ಜುಬ್ಲೆವ್

**ಜೂನ್ 9:**

ಜೂನ್ 14-15: ಖೆಳ್ ಪಂದ್ಯಾಟಾಚೊ ಜುಬ್ಲೆವ್

ಜೂನ್ 20-22: ರಾಜ್ಯ್ ಪಾಲಾಂಚೊ ಜುಬ್ಲೆವ್

ಜೂನ್ 23-24: ಸೆಮಿನರಿಸ್ತಾಂಚೊ ಜುಬ್ಲೆವ್

ಜೂನ್ 25: ಧರ್ಮಾಧ್ಯಕ್ಷಾಂಚೊ ಜುಬ್ಲೆವ್

ಜೂನ್ 25-27: ಯಾಜಕಾಂಚೊ ಜುಬ್ಲೆವ್

ಜುಲೈ 28-ಅಗೋಸ್ಟ್ 3: ಯುವಜಣಾಂಚೊ ಜುಬ್ಲೆವ್

**ಸಪ್ಟೆಂಬರ್ - ದಸೆಂಬರ್ 2025**

ಸ 'ಪ್ಟೆಂಬರ್ 15: ಸಾಂತ್ವನಾಚೊ ಜುಬ್ಲೆವ್

ಸ 'ಪ್ಟೆಂಬರ್ 20: ನಿತಿಚ್ಯಾ ರುಜರಾಂಚೊ ಜುಬ್ಲೆವ್

ಸ 'ಪ್ಟೆಂಬರ್ 26-28: ಧಾರ್ಮಿಕ್ ಶಿಕ್ಷಣಾಂಚೊ ಜುಬ್ಲೆವ್

ಅಕ್ಟೋಬರ್ 4-5: ಜಾಗತಿಕ್ ಮಿಶನರಿ ಆನಿ ಧಳಾಂತರ್ಕರಾಂಚೊ ಜುಬ್ಲೆವ್

ಅಕ್ಟೋಬರ್ 8-9: ಸಮರ್ಪಿತ್ ಜಿವಿತಾಚಿ ವಿಂಚವ್ಣ್ ಕೆಲ್ಲ್ಯಾಂಚೊ ಜುಬ್ಲೆವ್

ಅಕ್ಟೋಬರ್ 11-12: ಮರಿಯಾಳ್ ಭಕ್ತೆಚೊ ಜುಬ್ಲೆವ್

ಅಕ್ಟೋಬರ್ 31-ನವೆಂಬರ್ 2: ಜಾಗತಿಕ್ ಶಿಕ್ಷಣಾಚೊ ಜುಬ್ಲೆವ್

ನವೆಂಬರ್ 16: ದುರ್ಬಳ್ಯಾಂಚೊ ಜುಬ್ಲೆವ್

ನವೆಂಬರ್ 22-23: ಗಾಯನ್ ಮಂಡಳಿ ಆನಿ ಗಾವ್ಪಾಂಚೊ ಜುಬ್ಲೆವ್

ದಸೆಂಬರ್ 14: ಕೈದ್ಯಾಂಚೊ ಜುಬ್ಲೆವ್

## ವಾಚ್ಪ್ಯಾಂಚಿ ವೋಳ್

ಮೊಗಾಚಾ ಸಂಪಾದಕಾ,

ಪಾಟ್ಲಾ ಸಾಡೆ ತೀನ್ ವರ್ಸಾಂ ಥಾವ್ನ್ ಆಂಜಾಚೊ ಸಂಪಾದಕ್ ಜಾವ್ನ್ ಸೆವಾ ದಿಲ್ಲಾ ಮನು ಬಂಟ್ವಾಳಾಕ್ ಧನ್ಯವಾದ್. ಮಾನೆಸ್ತ್ ರೋಶನ್ ಪತ್ರಾವೊಚಾ ಸಂಪಾದಕಪಣಾರ್ ಫಾಯ್ಸ್ ಜಾಲ್ಲೆ ಸೆಪ್ಟೆಂಬರ್ ಆನಿ ಅಕ್ಟೋಬರ್ ಮಹಿನ್ಯಾಚೆ ಅಂಕೆ ಸಬಾರ್ ರೀತೀನ್ ಹೊಗೈಕ್ ಫಾವೊ ಜಾಲ್ಲೆ. ಬರಯ್ಣಾರಾಂಚೊ ಸಂಕೊ ವಾಡ್ಲಾ. ಫಿರ್ಗಜ್‌ಗಾರಾಂಕ್ ಫಾಯ್ಸ್ ಪಡ್ಡಿಂ ಬ್ಯಾಂಕ್ ಎಕೌಂಟಾಕ್ ಸಂಬಂಧ್ ಜಾಲ್ಲಿಂ, ಆಯುಶ್ಯಾನ್ ಭಾರತ್, ಪೋಸ್ಟ್ ಆಫೀಸ್ ಇನ್ಸುರೆನ್ಸ್ ಅಸಲಿಂ ಲೇಖನಾಂ ವ್ಹಾಳ್ಕಾಂತ್. ಕವಿತಾ, ಚುಟುಕಾಂ, ಹಾಸೊ, ಭುರ್ಗ್ಯಾಂಚೆಂ ಆರ್ಚ್‌ವರ್ಕ್, ಪಯ್ಲಾಚೊ ಅನ್ವೇಗ್, ಸಾಂತಾಂ-ಭಕ್ತಾಂಚಿ ಜೀಣಿ, ಇತ್ಯಾದಿ ಲೇಖನಾಂ ಮುಕ್ಲ್ಯಾ ಅಂಕ್ಯಾಂನಿ ಬರಂವ್ಕ್ ದಿಲ್ಲೊ ಉಲೊ ಸಂಪಾದಕಾಚೆಂ ವಿಶಿಷ್ಟ್ ಚಿಂತಾಪ್ ದಾಕಯ್ತಾ. ಆಂಜಾಚೆ ಚಡಾವತ್ ವಾಚ್ಪಿ 50-60 ವರ್ಸಾಂ ವಯ್ಲೆ ತೆಂ ಖಂಡಿತ್. ಅಶೆಂ ಆಸ್ತಾಂ 3-4 ಮಹಿನ್ಯಾಂಕ್ ಏಕ್ ಪಾವ್ಲಿಂ ಆಂಜ್ ಫಾಯ್ಸ್ ಜಾಲ್ಯಾರ್ ಮಾಲ್ಪಡ್ಯಾಂಚಿ ಆಂಜ್ ವಾಚ್ಪಿ ಉರ್ಭಾ ಉಣಿ ಜಾತೆಲಿ. ದೆಕುನ್ ಪಯ್ಲೆಂಚಾ ಬರಿಂಚ್ ಹರೆಕಾ ಮಹಿನ್ಯಾಂತ್ ಆಂಜ್ ಫಾಯ್ಸ್ ಕರುಂಕ್ ವಿನಂತಿ ಕರ್ತಾಂ.

- ಪೀಟರ್ ಫೆರ್ನಾಂಡಿಸ್, ಲೂರ್ದ್ ವಾಡೊ ಪಯ್ಲೊ

ತುಮ್ಮಿ ಸಲಹಾ ಮಾನುನ್ ಘೆತಾಂವ್. ಮುಕ್ಲ್ಯಾ ದಿಸಾಂನಿ ಆಂಜ್ ಹರೆಕಾ ಮಹಿನ್ಯಾಂತ್ ಫಾಯ್ಸ್ ಕರುಂಕ್ ಪ್ರಯತ್ನ್ ಕರ್ತಲ್ಯಾಂವ್ (ಸಂ.)

ಅಕ್ಟೋಬರ್ ಮಹಿನ್ಯಾಚ್ಯಾ ಆಂಜಾರ್ 'ಲೇಖಕಾಂಚ್ಯಾ ಗಮನಾಕ್' ಮ್ಹಳ್ಳ್ಯಾ ನಾಂವಾಖಾಲ್ ಲೇಖಕಾಂಕ್ ದಿಲ್ಲಿಂ ಸೂಚನಾಂ ವಾಚುನ್ ಸಂತೊಸ್ ಜಾಲೊ. 'ವಾಚ್ಪ್ಯಾಂಚಿ ವೋಳ್' ಪರತ್ ಸುವರ್ತುಂಚೆಂ ಏಕ್ ಸಕಾರಾತ್ಮಕ್ ಮೆಟ್. ಹಾಕಾ ಪೂರಕ್ ಜಾವ್ನ್ ಮ್ಹಜಿಂ ಥೊಡಿಂ ಸೂಚನಾಂ ದೀಂವ್ಕ್ ಅಪೇಕ್ಷಿತಾಂ.

ಅಕ್ಟೋಬರ್ ಮಹಿನ್ಯಾಚೊ ಆಂಜ್ ಏಕ್ ನವಿ ಸುವರ್ತ. ಹ್ಯಾ ಅಂಕ್ಯಾಂತ್ ಸಬಾರ್ ವಿಷಯಾಂಚೆರ್ ಲೇಖನಾಂ ಆಸ್ಲಿಂ ಆಮ್ಚೊ ಲೋಕ್ ಆಂಜ್ ವಾಚ್ಪಾ ಮ್ಹಳ್ಳ್ಯಾಕ್ ರುಜ್ವಾತ್. ಪುಣ್ ಲೇಖನಾ ಮಾಂಡ್ಲ್ಯಾ ರೀತಿಂತ್ ಥೊಡಿ ಬದ್ಲಾವಣ್ ಗರ್ಜ್ ಮ್ಹಣ್ ಮ್ಹಾಕಾ ಭೊಗ್ತಾ. ವ್ಹಡ್ ಲೇಖನಾಂ ನವ್ಯಾ ಪಾನಾರ್ ಆರಂಭ್ ಕರ್ನ್ ದೋನ್ ಪಾನಾಂ ಭಿತರ್ ಮುಗ್ಡಾಶೆಂ ಕರ್ಚೆಂ ಬರೆಂ. 'ವಾಡ್ಯಾಂತ್ ಮೊಂತಿ ಫೆಸ್ತ್ ಆಚರಣ್' ಹೆಂ ಖಬ್ರೊ ಆಧಾರಿತ್ ಲೇಖನ ಬರೆಂ ಆಯ್ಲಾಂ ಆನಿ ಮುಕಾರ್‌ಯಿ ವಾಡ್ಯಾಂತ್ಲೊ ಖಬ್ರೊ ಫಾಯ್ಸ್ ಕೆಲ್ಯಾರ್ ಬರೆಂ. ಯಾತ್ರಿಕ್ ಪಯ್ಲಾಕ್ ಗೆಲ್ಲಾ ಫಿರ್ಗಜ್‌ಗಾರಾಂನಿ ಆಪ್ಲ್ಯಾ ಪಯ್ಲಾಚಾ ಅನ್ವೇಗಾ ವಿಶಿಂ ಮಟ್ಟಿಂ ಲೇಖನಾಂ ಬರಂವ್ಪಿಂ ಬರಿಂ. ಆಯುಷ್ಯಾನ್ ಕಾರ್ಡ್, ಪೋಸ್ಟ್ ಆಫೀಸಾಚೆಂ ಲೈಫ್ ಇನ್ಸೂರೆನ್ಸ್ ಹ್ಯಾ ವಿಶಿಂ ಲೇಖನಾಂ ಗರ್ಜೆವಂತಾಂಕ್ ಮಾಹೆತ್ ದಿತಾತ್.

ಆಲ್ಪರ್ತ್ ಲಸ್ರಾದೊ ಆನಿ ಮನು ಬಂಟ್ವಾಳ್ ಹಾಣಿಂ ಬರ್ಯಾ ಥರಾನ್ 'ಆಂಜೆಲೋರ್‌ಚೊ ಆಂಜಾಚೆಂ' ಸುಂಕಾಣ್ ಧರ್‌ಲ್ಲೆಂ ಆಸಾ ಆನಿ ಆತಾಂ ಏಕ್ ಸುಡ್ಪಡೆತ್ ನವ್ಯಾ ಹುರುಪಾನ್ ಭರ್‌ಲ್ಲೊ ರೋಶನ್ ಪತ್ರಾವೊನ್ ಆಂಜಾಚೆಂ ಸುಂಕಾಣ್ ಧರ್ಲಾಂ. ತಾಕಾ ಹಾಂವ್ ವೈಯಕ್ತೀಕ್ ಥರಾನ್ ಬರೆಂ ಮಾಗ್ತಾಂ ಆನಿ ಮುಕ್ಲೆ ಅಂಕೆ ನವ್ಯಾ ದಿಶೆನ್ ಆನಿ ಹುರುಪಾನ್ ಭರ್‌ಲ್ಲೆ ಜಾಂವ್ಪಿತ್ ಮ್ಹಣ್ ಮಾಗ್ತಾಂ.

- ಜೊಸ್ಸಿ ಡಿಸೋಜಾ, ಸಾಂ ಜುಜೆ ದುಸ್ರೊ ವಾಡೊ

ತುಮ್ಮಿಂ ಸೂಚನಾಂ ಮಾನುನ್ ಘೆತಾಂವ್ ಆನಿ ಮುಕ್ಲ್ಯಾ ಅಂಕ್ಯಾಂನಿ ಗರ್ಜೆಚಿ ಬದ್ಲಾವಣ್ ಕರ್ತಲ್ಯಾಂವ್ (ಸಂ.)

## ಫಿರ್ಗಜೆಂತ್ಲ್ಯೊ ಖಿಬ್ರೊ

## ಸಾಸಾಣ್ ವಿಶೆವಾಕ್

ನಾಂವ್ ಆನಿ ಪ್ರಾಯ್	ಸಂಬಂಧ್	ವಾಡೊ	ಮರ್ಣಾಚೊ ದೀಸ್
ಡೆನ್ನಿಸ್ ಡಿಸೋಜಾ (77)	ಹೆಲೆನ್ ಡಿಸೋಜಾಚೊ ಪತಿ	ಭಾಗೆವಂತ್ ಕುಟ್ಮಾ	26.09.2024
ಬೆನೆಡಿಕ್ಟಾ ಮರಿಯಾ ಸಲ್ವಾನ್ಟಾ (72)	ದ. ವಲೇರಿಯನ್ ಸಲ್ವಾನ್ಟಾಚಿ ಪತಿಣ್	ಸಾಂ ಗಾಬ್ರಿಯೆಲ್ ತಿಸ್ತೊ	05.10.2024
ಸಿಸ್ಟರ್ ಥಿಯೊಫಿಲಾ ತಾವ್ರೊ (91)	ದ. ಇಮ್ಮಾನುಯೆಲ್ ತಾವ್ರೊಚಿ ಧುವ್	ಕಾಸಾಗಾಯಾ ಕೊವೆಂತ್	07.10.2024
ವಿನ್ಸೆಂಟ್ ರೂಪರ್ತ್ ಫೆರ್ನಾಂಡಿಸ್ (60)	ಶಾಲೆಟ್ ಫೆರ್ನಾಂಡಿಸಾಚೊ ಪತಿ	ಭಾಗೆವಂತ್ ಕುಟ್ಮಾ	23.10.2024
ಜೋರ್ಜ್ ಡಿಸೋಜಾ (73)	ವೆರೊನಿಕಾ ಡಿಸೋಜಾಚೊ ಪತಿ	ಸಾಂ ಮಿಂಗೆಲ್ ದುಸ್ರೊ	03.11.2024
ವಾಲ್ಟರ್ ಪಿಂಟೊ (75)	ದ. ಲೀನಾ ಪಿಂಟೊಚೊ ಪತಿ	ಮದರ್ ತೆರೆಸಾ	30.11.2024
ತೋಮಸ್ ಕೊಡೆರೊ (66)	ಐರಿನ್ ಕೊಡೆರೊಚೊ ಪತಿ	ಸಾಂ ರಫಾಯೆಲ್ ಪಯ್ಲೊ	04.12.2024
ಜೋನ್ ಜಿ. ಡಿಸೋಜಾ (77)	ಡೇಸಿ ಡಿಸೋಜಾಚೊ ಪತಿ	ಸಾಂ ಗಾಬ್ರಿಯೆಲ್ ಪಯ್ಲೊ	08.12.2024

## ಸಾಂ. ವಿಶೆಂತ್ ಪಾವ್ಲ್ ಸಭೆಚೆಂ ಪ್ರಕಟಣ್

## ದಾನಿಂ

ಕ್ರ.ಸಂ.	ನಾಂವ್	ಐವಜ್	ವಾಡೊ
1.	ಜೊಯ್ ರಾಜ್ ಡಿಸೋಜಾ	25,000	ಸಾಂ ಮಿಂಗೆಲ್ ಪಯ್ಲೊ ವಾಡೊ
2.	ರೊಬಿನ್ಸನ್ ರೊಡ್ರಿಗಸ್	15,000	ಸಾಂ ಮಿಂಗೆಲ್ ಪಯ್ಲೊ ವಾಡೊ
3.	ನಾಂವ್ ನಾಕಾ	15,000	ಮದರ್ ತೆರೆಜಾ ವಾಡೊ
4.	ಇಂಟೆಗ್ರಲ್ ಯೋಗ ಸತ್‌ಸಂಘ ರಿ. ಟ್ರಸ್ಟ್ (ವಿ.ಎಲ್.ರೇಗೊ)	10,000	ಸಾಂ ಮಿಂಗೆಲ್ ದುಸ್ರೊ ವಾಡೊ
5.	ಆನ್ನಿಲ್ ಬೆನ್ನಿಸ್	10,000	ಭಾಗೆವಂತ್ ಖುರ್ಸಾ ದುಸ್ರೊ ವಾಡೊ
6.	ಮೇರಿ ಡಿಸೋಜಾ	5,000	ಸಾಂ ಮಿಂಗೆಲ್ ದುಸ್ರೊ ವಾಡೊ
7.	ಜೊನ್ ಬೆನ್ನಿ ಪಿಂಟೊ	5,000	ಲೂಡ್ಸ್ ದುಸ್ರೊ ವಾಡೊ
8.	ಬಿಯಾಟ್ರಿಸ್ ಡಿಸೋಜಾ	3,000	ಸಾಂ ಮಿಂಗೆಲ್ ದುಸ್ರೊ ವಾಡೊ
9.	ಅಲೆಗ್ಸಾಂಡರ್ ಡಿಸೋಜಾ	2,000	ಭಾಗೆವಂತ್ ಖುರ್ಸಾ ಪಯ್ಲೊ ವಾಡೊ

## ಹೆಂ ತುಂ ಜಾಣಾಂಯ್?

- ಪ್ರಿಂಟಿಂಗ್ ಪ್ರೆಸ್ ಸೊಧುನ್ ಕಾಡ್‌ಲ್ಲೊ - ಯೋಹಾನ್ನೆಸ್ ಗುಟೆನ್‌ಬರ್ಗ್ (15ವೆಂ ಶತಮಾನ್)
- ಸ್ಟೆತೋಸ್ಕೋಪ್ ಸೊಧುನ್ ಕಾಡ್‌ಲ್ಲೊ - ರೆನೇ ಲೇಯ್ಕ್ (1816)
- ಮ್ಯಾಕ್ರೋಫೋನ್ ಸೊಧುನ್ ಕಾಡ್‌ಲ್ಲೊ - ಚಾರ್ಲ್ಸ್ ವೀಟ್‌ಸನ್ (1827)
- ಆಧುನಿಕ್ ಶಿಂವ್ಲೆಚೆಂ ಮೆಶಿನ್ ಸೊಧುನ್ ಕಾಡ್‌ಲ್ಲೊ - ಎಲಿಯಾಸ್ ಹೋ (1845)
- ಡೈನಮಿಟ್ ಸೊಧುನ್ ಕಾಡ್‌ಲ್ಲೊ - ಆಲ್ಬ್ರೆಡ್ ನೊಬೆಲ್ (1867)
- ಟೆಲಿಫೋನ್ ಸೊಧುನ್ ಕಾಡ್‌ಲ್ಲೊ - ಅಲೆಕ್ಸಾಂಡರ್ ಗ್ರಹಾಂ ಬೆಲ್ (1876)
- ಏರ್ ಕಂಡೀಶನರ್ ಸೊಧುನ್ ಕಾಡ್‌ಲ್ಲೊ - ವಿಲ್ಲಿಸ್ ಕ್ಯಾರಿಯರ್ (1902)
- ಬ್ಯಾಂಡ್-ಏಯ್ಡ್ ಸೊಧುನ್ ಕಾಡ್‌ಲ್ಲೊ - ಅರ್ಲ್ ಡಿಕ್ಸನ್ (1920)
- ಇನ್‌ಸುಲಿನ್ ಸೊಧುನ್ ಕಾಡ್‌ಲ್ಲೊ - ಸರ್ ಫ್ರೆಡ್ರಿಕ್ ಗ್ರಾಂಟ್ ಬ್ಯಾಂಟಿಂಗ್ (1922)

(ಸಂಗ್ರಹ್)





## ನತಾಲಾಂ ಘೆಸ್ತಾಚಿ ಸಂಕೇತ್

ಕ್ರಿಸ್ತುಸಾಚೊ ಕಾಳ್ ಹೊ... ಸಗ್ಳ್ಯಾನ್ ನತಾಲಾಂಚೊ ಸಂಭ್ರಮ್ ಆನಿ ಉಲ್ಲಾಸ್. ಪಾಶ್ಚಾತ್ಯ ಗಾಂವಾಂನಿ ಕ್ರಿಸ್ಮಸ್ ದಬಾಚೊ ನವೆಂಬರ್ ಮಹಿನ್ಯಾ ಥಾವ್ನ್‌ಚ್ ಆರಂಭ್ ಜಾತಾ. ಹರೆಕ್ ಘರ್, ರಾಜ್ ರಸ್ತೆ ಆನಿ ಶೊಪಿಂಗ್ ಮೊಲ್ ರಂಗಾಳ್ ದಿವೆ, ನೆಕೆತ್ರಾಂ, ಕ್ರಿಸ್ಮಸ್ ಟ್ರೀ, ಕ್ರಿಸ್ಮಸ್ ಸ್ಟೂಕಿಂಗ್, ಸ್ವಿಕ್ ಇತ್ಯಾದಿ ಅಲಂಕಾರಿಕ್ ವಸ್ತುಂನಿ ಮನಾಂ ಪಿಸ್ವಯ್ತಾತ್. ಹ್ಯಾ ಸರ್ವ್ ಕ್ರಿಸ್ಮಸ್ ಸಂಕೇತಾಂ ಪಾಟ್ಲಾನ್ ವೆವೆಗ್ಳಿ ಚರಿತ್ರಾ ಆಸಾ. ಕಶೆಂ ತೆ ಅಸ್ತಿತ್ವಾಕ್ ಆಯ್ಲೆ? ಖಿಯಾ ಆನಿ ಕೆದಾಳಾ ಆರಂಭ್ ಜಾಲೆ? ಹ್ಯಾ ವಿಶಿಂ ಥೊಡಿ ಮಾಹತ್ ಹಾಂಗಾಸರ್ ಆಸಾ.



**ಕ್ರಿಸ್ಮಸ್ ಸ್ಟೂಕಿಂಗ್:** ಪಾಂಯಾಕ್ ಫಾಲ್ಜಾ ಲಾಂಬ್ ಸೋಕ್ನಾ ಬರಿ ದಿಸ್ತೆಂ ಹೆಂ ಸ್ಟೂಕಿಂಗ್ ಯುರೋಪಾಂತ್ ಸೊಳಾವ್ಪಾ ಶತಮಾನಾಂತ್ ಆರಂಭ್ ಜಾಲೆಂ ಮ್ಹಣ್ತಾತ್. ಕ್ರಿಸ್ಮಸ್ ಫೆಸ್ತಾಕ್ ಸಾಂ ನಿಕೊಲಸ್ (ಸಾಂತಾಕ್ಲಾಸ್) ಇನಾಮಾಂ ಹಾಡ್ನ್ ಯೆತಲೊ, ತಿಂ ಇನಾಮಾಂ ಹ್ಯಾ ಸ್ಟೂಕಿಂಗಾಂತ್ ಭರ್ತಾಲೊ ಮ್ಹಣ್ ಧಾಕ್ಟಲ್ಯಾ ಭುರ್ಗಾಂಚೆಂ ಚಿಂತಾಪ್. ತ್ಯಾ ದೆಕುನ್ ಅಸಲೆಂ ಸ್ಟೂಕಿಂಗ್ ತಾಂಚ್ಯಾ ಕುಜ್ಚ್ಯಾಚ್ಯಾ ಚಿಮ್ಣೆ (chimney) ಲಾಗಿಂ ವಾ ವೊಣದಿ ವಯ್ ಉಮ್ಕಾಳಾಯ್ತಾಲಿಂ. ನತಾಲಾಂ ಸಕಾಳಿಂ ಭುರ್ಗಿಂ ಉಟೊನ್ ಪಳೆತಾನಾ ತಾಂತು ವಿವಿಧ್ ಇನಾಮಾಂ ಆಸ್ತಾಲಿಂ.

ಕ್ರಮೇಣ್ ಹೆ ಸ್ಟೂಕಿಂಗ್ ಫರ್ವಾ ದಾರ್ವಟ್ಕಾರ್ ವಾ ಜನೆಲಾರ್ ಉಮ್ಕಾಳಾಂವ್ಚಿ ರಿವಾಜ್ ಜಾಲಿ. ತಾಂಚ್ಚೆ, ಧವೆ, ಭಾಂಗ್ಲಾಳ್ಯಾ ರಂಗಾಂನಿ ಸೊಬ್ಬೆ ಹೆ ಸ್ಟೂಕಿಂಗ್ ಭೋವ್ ಆಕರ್ಷಕ್.

“ಇನಾಮಾಂನಿ ಭರ್ಲೆ ಆನಿ ಮೊಗಾನ್ ಸಜಯಿಲ್ಲೆ ಹೆ ಸ್ಟೂಕಿಂಗ್ ಏಕ್ ಕ್ರಿಸ್ಮಸ್ ಅಜಾಪ್” ಮ್ಹಣ್ ಲ್ಹಾನ್ ಭುರ್ಗಿಂ ಅಜೂನ್ ಪಾತ್ಯೆತಾತ್ ತರ್ ಥೊಡಿಂ ಭುರ್ಗಿಂ ತಾಕಾ ಸಾಂತಾಕ್ಲಾಸಾಚೆಂ ಪೊತೆಂ (bag) ಮ್ಹಣ್ ಆಪಯ್ತಾತ್.

**ಕ್ರಿಸ್ಮಸ್ ಸ್ವಿಕ್ (Candy cane):** ಹಾಚೆಂ ಮೂಳ್ ಆನಿ ಆರಂಭ್ ಸತ್ರಾವ್ಯಾ ಶತಮಾನಾಂತ್ ಜರ್ಮನಿಂತ್ ಜಾಲೆಂ ಮ್ಹಣ್ತಾತ್. ಗೊವ್ಯಾಚ್ಯಾ ದಾಂಡ್ಯಾಬರಿಂ (Shepherd's staff) ದಿಸ್ಚಿ ಹಿ ಬೆತ್ಕಾಟಿ ತಾಂಬ್ಡ್ಯಾ ಆನಿ ಧವ್ಯಾ ರಂಗಾನ್ ಸೊಬ್ಬಾ. ತಾಂಬ್ಡೊ ರಂಗ್ ಕ್ರಿಸ್ತಾಚ್ಯಾ ರಗ್ತಾಚೊ ಆನಿ ಧವೊ ತಾಚ್ಯಾ ನಿರ್ಮಳಾಯೆಚೊ ಸಂಕೇತ್ ಮ್ಹಣ್ತಾತ್. ಥೊಡ್ಯೊ ಸ್ವಿಕ್ 'ಕ್ಯಾಂಡಿ' ಜಾವ್ನ್ ಪರಿವರ್ತಿತ್ ಜಾಲ್ಯಾತ್ ಆನಿ ಕ್ರಿಸ್ತುಸಾಚ್ಯಾ ಗೊಡ್ಡಾಣೆಚೊ ಆನಿ ಉಲ್ಲಾಸಾಚೊ ಸಂಕೇತ್ ಜಾವ್ನಾಸಾತ್. ಸಂಸಾರಾಂತ್ಲೆಂ ಅಶೀ ವ್ಹಡ್ ಕ್ಯಾಂಡಿ 2000 ಪೌಂಡ್ ಜಡಾಯೆಚೆಂ ಆಸ್ಲೆಂ ಖಿಯಾ...! ಅಜೂನ್‌ಯಿ ಯುರೋಪಾಂತ್ ಕ್ರಿಸ್ಮಸ್ ಮಿಠಾಯ್ ಸಾಂಗಾತಾ ಕ್ಯಾಂಡಿ ಆಸ್ತಾಚ್!

**ಕ್ರಿಸ್ಮಸ್ ಟ್ರೀ:** ಹೊ 'ಎವರ್‌ಗ್ರೀನ್' ರೂಕ್ ಸಜಯಿಲ್ಲೆ ರಿವಾಜ್ ಸೊಳಾವ್ಪಾ ಶತಮಾನಾಂತ್ ಜರ್ಮನಿಂತ್ ಆರಂಭ್ ಜಾಲಿ ಮ್ಹಣ್ತಾತ್. ಹೊ ರೂಕ್ ಲಾಂಬ್ ಜಿವಿತಾಚೊ ಆನಿ ಭರ್ವಸ್ಯಾಚೊ ಘರ್ತ್ ಮ್ಹಳ್ಳೆಂ ಚಿಂತಾಪ್ ಆಸಾ.

ಕ್ರಿಸ್ಮಸ್ ಟ್ರೀ ಕ್ರಿಸ್ಮಸ್ ರಜೆಚೆಂ ಕೇಂದ್ರ್ ದೆಕುನ್ ಭೋವ್ ಆಪುರ್ಬಾಯೆನ್ ಆನಿ ಮೊಗಾನ್ ರಂಗಾಳ್ ದಿವ್ಯಾಂನಿ ಲ್ಹಾನ್-ಲ್ಹಾನ್ ನೆಕೆತ್ರಾಂ, ಖೆಳ್ ವಸ್ತು ಆನಿ ಕ್ಯಾಂಡಿ ಉಮ್ಕಾಳಾವ್ನ್ ಸೊಬ್ಬಯ್ತಾತ್. ಸಂಸಾರಾಂತ್ಲಿ ಅತ್ಯಂತ ಉಬಾರ್ ಕ್ರಿಸ್ಮಸ್ ಟ್ರೀ 22 ಫೀಟ್ ಆಸ್ಲಿ ಖಿಯಾ! ಆತಾಂ ವಾಪಾರ್ ಕೃತಕ್ ಕ್ರಿಸ್ಮಸ್ ಟ್ರೀ 19ವ್ಯಾ ಶತಮಾನಾಂತ್ ಜರ್ಮನಿಂತ್ ಆರಂಭ್ ಜಾವ್ನ್ ಅಜೂನ್‌ಯಿ ಹರೆಕಾ ದೇಶಾಂನಿ ಭರಾನ್ ವಿಕುನ್ ಆಸಾತ್!

**ಕ್ರಿಸ್ಮಸ್ ಸ್ಲೆಜ್ (Sledge):** ಸಾಂತಾಕ್ಲಾಸಾಚ್ಯಾ ಹ್ಯಾ ಮ್ಯಾಜಿಕ್ ಗಾಡಿಯೆಚಿ (ರಥ್) ರಿವಾಜ್ ಸ್ಕೆಂಡಿನೇವಿಯಾ ದೇಶಾಂತ್ ಆರಂಭ್ ಜಾಲ್ಲಿ ಆನಿ ಹಿಮಾ ವಯ್ ಸವಾರಿ ಕರುಂಕ್ ಉಪ್ಕಾರಾಕ್ ಪಡ್ತಾಲಿ ಮ್ಹಣ್ತಾತ್. ಕ್ರಮೇಣ್ ಹಿ ಗಾಡಿ ಸಾಂತಾಕ್ಲಾಸಾಚ್ಯಾ ಪಯ್ಲಾಕ್, ತಾಣೆಂ ವಾಂಟ್ಲೆಂ ಇನಾಮಾಂ ಪಾವೊಂವ್ಕ್ ನತಾಲಾಚೊ ಸಂಭ್ರಮ್ ಆನಿ ಉಲ್ಲಾಸ್ ಪಾಚಾರ್ಲೆಂ 'ಮಾಯಾ ವಾಹನ್' ಜಾವ್ನ್ ಪರಿವರ್ತಿತ್ ಜಾಲಿ ಆನಿ ಕ್ರಿಸ್ಮುಸಾಚೆಂ ಅತ್ಯಂತ ಆಕರ್ಷಿಕ್ ವಾಹನ್ ಮ್ಹಣ್ ತಾಕಾ ವೊಲಾಯ್ಲೆಂ. 'ಡ್ಯಾಶಿಂಗ್ ಥ್ರೂ ದ ಸ್ನೋ...' ಮ್ಹಳ್ಳೆಂ ಗಾಯನ್ ಹ್ಯಾ ಗಾಡಿಯೆಚೆಂ ಮ್ಯಾಜಿಕ್ ಆನಿ ಲೊಜಿಕ್ ವಿವರಾಯ್ತಾ ಆನಿ ಸರ್ವಾಂಕ್ ಸಂತೊಸ್ಪರಿತ್ ಕರ್ತಾ. ಸಂಸಾರಾಂತ್ಲೆಂ ಪಯ್ಲೆಂ ಸ್ಲೆಜ್ ಮನ್ಜಾತಿಂಚ್ಯಾ ಹಾಡಾಂ ಆನಿ ರುಕಾಡಾ ಥಾವ್ನ್ ಕೆಲ್ಲೆಂ ಮ್ಹಣ್ತಾತ್. ಭೋವ್ ವೆಗಾನ್ ಧಾಂವೊಂಕ್ ಆನಿ ಘರ್ವಾ ಪಾಕ್ಯಾ ವಯ್ಲಾನ್ ಸಯ್ ಉಬೊಂಕ್ ತಾಂತು ಸಾಧ್ಯ್ ಜಾತಾ ಮ್ಹಳ್ಳೆಂ ಏಕ್ ಕಾಲ್ಪನಿಕ್ ಚಿಂತಾಪ್ ಅಜೂನ್ ಜಾಲು ಆಸಾ.

- (ಸಂಗ್ರಹ್) ಫಿಲೊಮಿನಾ ತಾವೊ

17

## ಆಮ್ಚಿ ಫಿರ್ಗಜ್... ಆಮ್ಚಿಂ ಮನ್ಶಾಂ...

ಗಿತಾಂ, ಪದಾಂ, ಸಂಗೀತ್, ನಾಟಕ್ ತಶೆಂಚ್ ಫಿಲ್ಮ್ ಶೆತಾಂತ್ ನಾಂವಾಡ್ಲೆಲೊ ಮಾನೆಸ್ತ್ 'ಮೆಲ್ವಿನ್ ಪೆರಿಸ್' ಆಮ್ಚೊ ಆಂಜೆಲೋರ್ ಫಿರ್ಗಜ್‌ಗಾರ್ ಮ್ಹಣ್ ಸಾಂಗೊಂಕ್ ಮ್ಹಾಕಾ ವರ್ತೊ ಅಭಿಮಾನ್ ಭೊಗ್ತಾ. ಫಿರ್ಗಜ್‌ಗಾರಾಂಕ್ ತಾಚಿ ಪರಿಚಯ್ ಆಸಾ ತರ್ಯಿ ಚಡಿತ್ ಮಾಪಾನ್ ತಾಚಿ ವಳಕ್ ಕರ್ಚ್ಯಾ ಇರಾದ್ಯಾನ್, ತಾಚೆಂ ಸಂದರ್ಶನ್ ಘೆಂವ್ಕ್ ಹಾಂವ್ ತಾಚ್ಯಾ ಘರಾ ಪಾವ್ಲಲ್ಯಾ ವೆಳಾ ತಾಣೆಂ ಮ್ಹಾಕಾ ಬರೊ ಸ್ವಾಗತ್ ದಿಲೊ.

**ಸವಾಲ್:** ಮೆಲ್ವಿನ್ ತುಜೆಂ ಸಂಗೀತ್ ಪಯಣ್ ಕೆದಾಳಾ ಸುರ್ವಾತ್ಲೆಂ ?

**ಮೆಲ್ವಿನ್:** ಮ್ಹಜ್ಯಾ ಲ್ಹಾನ್ ಪ್ರಾಯೆರ್ ಮ್ಹಣ್ಣೆ 'ಸ' ವರ್ಸಾಂ ಪ್ರಾಯೆಚೆರ್ ಹಾಂವೆಂ ಗಾಂವ್ಕ್ ಆರಂಭ್ ಕೆಲ್ಲೆಂ, ಕೊಂಕ್ಣಿ ನಾಟಕ್ ಸಭೆನ್ ಚಲವ್ನ್ ವೆಲ್ಲಾ ಹರ್ಯೆಕಾ ಗಾಯನ್ ಸ್ಪರ್ಧಾಂತ್ ಹಾಂವೆಂ ಭಾಗ್ ಘೆಂವ್ನ್ ಬಹುಮಾನಾಂ ಆಪ್ಣಾಯ್ಲಾಂತ್. 'ಸೊಳಾ' ವರ್ಸಾಂಚ್ಯಾ ಪ್ರಾಯೆರ್ ಪದಾಂ ಘಡೊಂಕ್ ಆರಂಭ್ ಕೆಲೆಂ. 'ವೀಸ್' ವರ್ಸಾಂಚ್ಯಾ ಪ್ರಾಯೆರ್ ಮ್ಹಜಿ ಪಯ್ಲಿ ಸಂಗೀತ್ ಸಾಂಜ್ ಸಾದರ್ ಕೆಲಿ. ಎಕ್ವೀಸ್(21) ವರ್ಸಾಂಚ್ಯಾ ಪ್ರಾಯೆರ್ ಪಯ್ಲಿ ಪದಾಂಚಿ ಕೊಂಕ್ಣಿ ಮೊಕ್ಳೆಕ್ ಕೆಲ್ಲಿ.

**ಸವಾಲ್:** ಎದೊಳ್ ಕಿತ್ಲೊ ಸಂಗೀತ್ ಸಾಂಜ್ ಸಾದರ್ ಕೆಲ್ಯಾಯ್?

**ಮೆಲ್ವಿನ್:** : III ಸಂಗೀತ್ ಸಾಂಜ್ ಸಾದರ್ ಕೆಲ್ಯಾತ್.

**ಸವಾಲ್:** ಎದೊಳ್ ಕಿತ್ಲೊ ಪದಾಂಚ್ಯೊ, ಕಂತಾರಾಚ್ಯೊ ಕೊಂಕ್ಣಿ ಕಾಡ್ಲಾತ್?

**ಮೆಲ್ವಿನ್:** : 31 ಪದಾಂಚ್ಯೊ ಆನಿ 22 ಕಂತಾರಾಚ್ಯೊ ಕೊಂಕ್ಣಿ ಕಾಡ್ಲಾತ್ ತಶೆಂಚ್ ಏಕ್ ಪದಾಚೊ ವಿಡಿಯೊ ಕಾಡ್ಲಾ. ಲಗ್ಭ್ 1000 ಪದಾಂ ಆನಿ ಕಂತಾರಾ ಘಡ್ಲಾಂತ್.

**ಸವಾಲ್:** ಆಮ್ಚ್ಯಾ ಫಿರ್ಗಜ್ ಕೊಯರಾಂತ್ ಕಿತ್ಲೊ ವರ್ಸಾಂಚಿ ತುಜಿ ಸೆವಾ?

**ಮೆಲ್ವಿನ್:** : 43 ವರ್ಸಾಂ. 32 ವರ್ಸಾಂ ಥಾವ್ನ್ ಕೊಯರ್ ಮೆಸ್ತ್ರಿ ಜಾವ್ನ್ ಸೆವಾ ದೀವ್ನ್ ಆಸಾ.

**ಸವಾಲ್:** ಫಿರ್ಗಜ್ ಕೊಯರಾಂತ್ ತುಜೊ ಅನ್ವೋಗ್ ಕಸಲೊ?

**ಮೆಲ್ವಿನ್:** ಹಾಂವ್ ತರ್ಭೆತಿ ದಿತಾನಾ ಪಯ್ಲೆಂ ಶಿಸ್ತ್ ಶಿಕಯ್ತಾಂ. ಆಮ್ಚಿಂ ಕೊಯರಿಸ್ತಾಂ ಶಿಸ್ತ್ ಶಿಕಲ್ಲ್ಯಾನ್ ಬರೆಂ ಕರ್ನ್ ಗಾಂವ್ಕ್ ಶಿಕ್ತಾತ್. ಹಫ್ತಾವಾರ್ ವ್ಹಡಾಂಕ್ ಆನಿ ಲ್ಹಾನಾಂಕ್ ತರ್ಭೆತಿ ದೀವ್ನ್‌ಚ್ ಆಸಾಂ. ಮೂಳ್ ತರ್ಭೆತಿ ಮೆಳ್‌ಲ್ಲ್ಯಾನ್ ಆಮ್ಚ್ಯಾ ಗಾವ್ಪಿ-ಗಾವ್ಪಿಣ್ಯೊ ಸಂಸಾರ್‌ಭರ್ ಫಾಮಾದ್ ಜಾಲ್ಯಾಂತ್. ತಾಂತು ರೋಶನ್ ಆಂಜೆಲೋರ್, ಆಶಿತ್ ಪಿಂಟೊ - ಮ್ಯೂಸಿಕ್ ಡೈರೆಕ್ಟರ್ ಜಾವ್ನ್ ವಾವ್ರ್ ಕರ್ತಾತ್. ಫಿರ್ಗಜೆಂತ್ ಜಾಂವ್ಚಾ ಮೊರ್ನಾಂ ಮಿಸಾಂಕ್, ಸಂಸ್ಕಾರ್ ಕಾರ್ಯಾಂಚ್ಯಾ ಮಿಸಾಂಕ್ ಚುಕಾನಾಸ್ತಾನಾ ಕೊಯರ್ ಕರ್ತಾಂವ್. ಕೊಯರಿಸ್ತಾಂಚೊ ಬರೊ ಸಹಾಕಾರ್ ಮೆಳ್ತಾ. ಮಂಗ್ಯುರ್ ದಿಯೆಸೆಜಿಂತ್ ಆಮ್ಚ್ಯಾ ಕೊಯರಾಕ್ ಬರೆಂ ನಾಂವ್ ಆಸಾ. ಚಡಾವತ್ ಫಿರ್ಗಜಾಂನಿ ಮ್ಹಜಿಂ ಕಂತಾರಾ ಗಾಯ್ತಾತ್. ತೆಂ ಏಕ್ ಮ್ಹಾಕಾ ಸಮಾಧಾನ್. ಹಾಂವೆಂ ಘಡ್‌ಲ್ಲ್ಯಾ ಮ್ಹಜ್ಯಾ ಕಂತಾರಾಂಕ್ ಭಿಸ್ಪ್ ಸಾಯ್ಬಾ ಥಾವ್ನ್ 'ಇಂಪ್ರಿಮಾತುರ್' (imprimatur) ಮೆಳ್ತಾಂ.

ಮ್ಹಜ್ಯಾ ಮುಖೇಲ್ಪಣಾರ್ ಕೊಂಕ್ಣಿ ನಾಟಕ್ ಸಭೆನ್ ಚಲಂವ್ಚಾ ಗಾಯನ್ ಸ್ಪರ್ಧಾಂತ್ ಆಂಜೆಲೋರ್ ಫಿರ್ಗಜೆಕ್ ಪ್ರಥಮ್ ಸ್ಥಾನ ಫಾವೊ ಜಾಲಾಂ. ನಿಜಾಯ್ತಿ ಹಿ ಏಕ್ ಅಭಿಮಾನಾಚಿ ಸಂಗತ್.

**ಸವಾಲ್:** ಆಯ್ಲೆವಾರ್ ತುಂ 'ಪಯಣ್' ಮ್ಹಳೆಂ ಪಿಂತುರ್ ಕಾಡ್ನ್ ಫಾಮಾದ್ ಜಾಲಾಯ್. ತುಕಾ ಕೊಂಕ್ಣಿ ಪಿಂತುರ್ ಕಾಡುಂಕ್ ಕಶಿ ವೋಡ್ ಆಯ್ಲಿ?

**ಮೆಲ್ವಿನ್:** ದುಬ್ಳ್ಯಾ ಕ್ಯಾನ್ಸರ್ ಪಿಡೆಸ್ತಾಂಕ್ ಆಧಾರ್ ಜಾವ್ನ್ ಹಾಂವೆಂ ಸಿಂತಿಮೆಂತಾಳ್ ಸಂಗೀತ್ ಸಾಂಜ್ ಸಾದರ್ ಕೆಲ್ಲಿ. ತೆಂ ಪಳೆವ್ನ್ ಜೊಯೆಲ್ ಪಿರೇರಾ ಹಾಣೆಂ ಮ್ಹಾಕಾ ಪಿಂತುರ್ ಕಾಡುಂಕ್ ಉಮೆದ್ ದಿಲ್ಲಿ. 'ಅಸ್ತಿತಾಯ್' ಪಿಂತುರ್ ಪಳೆಯ್ಲ್ಯಾ ಉಪ್ರಾಂತ್, ಘರ್ಜ್ಯಾ, ಕುಟ್ಮಾಚ್ಯಾ ಸಾಂದ್ಯಾಂನಿ ದಿಲ್ಲೊ ಪಾಟಂಬೊ, ಹಿತ್ಯೆಪಿಂನಿ, ಫಿರ್ಗಜ್‌ಗಾರಾಂನಿ ದಿಲ್ಲಾ ಸಹಕಾರಾನ್ ಮ್ಹಾಕಾ ಕೊಂಕ್ಣಿ ಪಿಂತುರ್ ಕಾಡುಂಕ್ ಮನ್ ಜಾಲೆಂ. ಹಾಚೆ ವಿಶಿಂ ಹಾಂವ್ ಸ್ಪಷ್ಟೆಂವ್ಕ್ ನಾ. ಹೆಂ ಮ್ಹಜೆಂ ಸ್ವಪ್ನಾಣೀ ನ್ಹಯ್. ದೆವಾಚ್ಯಾ ಆಧಾರಾನ್ ಹೆಂ ಸಾಧ್ಯ್ ಜಾಲೆಂ.

**ಸವಾಲ್:** ತುಂವೆಂ ಪಿಂತುರಾಂತ್ ಆಮ್ಚ್ಯಾ ಫಿರ್ಗಜ್‌ಗಾರಾಂಕ್ ಚಡ್ ಅವ್ಕಾಸ್ ದಿಲಾಯ್. ಹ್ಯಾ ವಿಶಿಂ ತುಕಾ ಕೊಣಾಯ್ ಥಾವ್ನ್ ದುರ್ಸೊಣೆಂ ಆಯ್ಲಾಂಗೀ?



ಮೆಲ್ವಿನ್ ಪೆರಿಸ್

**ಮೆಲ್ವಿನ್:** ನಾ, ಫಿರ್ಗಜ್‌ಗಾರಾಂಕ್ ಅವ್ಕಾಸ್ ದೀಜಯ್ ಮ್ಹಣ್ ಮ್ಹಜಿ ಆಶಾ ಆಸ್‌ಲ್ಲಿ. ಪ್ರಮುಖ್ ಪಾತ್ರ್ ಆಡಿಸನ್ ಕರ್ನ್ ವಿಂಚುನ್ ಕಾಡ್‌ಲ್ಲೆ. ಉರ್‌ಲ್ಲೆ ಹಾಂವೆಂಚ್ ದಿಲ್ಲೆ. ತಿಂ ಕಲಾಕರಾಂ ಅಶಿಂ ಆಸಾತ್: ಮೆಲಿಶಾ ಪಿಂಟೊ, ಚೆರಿ ರಸ್ಕೀನ್ಟಾ, ಮನು ಬಂಟ್ವಾಳ್, ಒಸ್ವಲ್ಡ್ ಸಿಕ್ವೇರಾ, ಆಲ್ಬರ್ಟ್ ಲಸ್ತಾದೊ, ಡೆನ್ವರ್ ಡೆ'ಸೋಜಾ, ಎಫ್ಲಿನ್ ಡೆ'ಸೋಜಾ, ಆಡ್ಲಿನ್ ಪಿಂಟೊ, ಹ್ಯಾನ್ಸನ್ ಲಸ್ತಾದೊ, ಬೇಬಿ ಫೈತ್ ಪಿಂಟೊ, ಜ್ಯೋತಿ ಪಿಂಟೊ, ಸ್ಟೀನಿ ಲಸ್ತಾದೊ, ಬಿಂದು ಕುಟನ್ಡೊ, ಶೈನಿ ಪಿಂಟೊ, ಒಲಿಂಕಾ ಲೊಬೊ, ಪ್ರೆಸ್ವಿಲ್ಲಾ ಸಿಕ್ವೇರಾ, ವೆರೀನಾ ಡೆ'ಸೋಜಾ.

**ಸವಾಲ್:** ತುವೆಂ ಖಿಯ್ಯಾಚ್ಯಾ ಬರ್ಯಾ ಯೋಜನಾಂಕ್ ಸಂಗೀತ್ ಸಾಂಜ್ ಸಾದರ್ ಕೆಲ್ಯಾಯ್?

**ಮೆಲ್ವಿನ್:** 25ವಿ ನಾಯ್ ಆಂಜೆಲೋರ್ ಫಿರ್ಗಜೆಚ್ಯಾ ನವ್ಯಾ ಬಾಂದ್ಪಾಕ್ ಆಧಾರ್ ಜಾವ್ನ್, 60ವಿ ನಾಯ್ ಆಂಜೆಲೋರ್ ಇಸ್ಕೊಲಾಚ್ಯಾ ಭುರ್ಗಾಂಚ್ಯಾ 'ಬಿಸಿ ಊಟಾಕ್' ಆಧಾರ್ ಜಾವ್ನ್, 75ವಿ ನಾಯ್, ಫಿರ್ಗಜೆಚ್ಯಾ ಶಿಕ್ಪಾ ಯೋಜನ್ ಫಂಡಾಕ್ ಆಧಾರ್ ಜಾವ್ನ್ ಸಾದರ್ ಕೆಲ್ಯಾತ್. ತಶೆಂಚ್ ಕ್ಯಾನ್ವರ್ ಪಿಡೆಂತ್ ವಳ್ಖಳ್ಳಾ ದುಬ್ಳ್ಯಾ ಆನಿ ನಿರ್ಗತಿಕ್ ಪಿಡೆಸ್ತಾಂಚ್ಯಾ ಚಿಕಿತ್ಸೆಕ್ ಆಧಾರ್ ಜಾವ್ನ್ 'ಸಿಂತಿಮೆಂತಾಳ್ ಸಂಗೀತ್' ಸಾದರ್ ಕರ್ನ್ 45,00,000 ರುಪಯ್ ಫಾದರ್ ಮುಲ್ಲರ್ನ್ ಆಸ್ತತ್ಕ್ ದಿಲ್ಯಾತ್. ತಶೆಂಚ್ ಸಾಂ. ವಿಶೆಂತ್ ಪಾವ್ಲ್ ಸಭಾ, ಆಂಜೆಲೋರ್ ಹಾಂಚ್ಯಾ ದುಬ್ಳ್ಯಾ ಕುಟ್ಮಾಂಚ್ಯಾ ಘರ್ ಬಾಂದ್ಪಾ ಯೋಜನಾಕ್‌ಯಿ ಸಂಗೀತ್ ಸಾದರ್ ಕರ್ನ್ 30,00,000 ಕುಮಕ್ ಮೆಳಾಶಿ ಕೆಲ್ಯಾ. ತಶೆಂಚ್ ಇತರ್ ಫಿರ್ಗಜೆಂಚ್ಯಾ ಸಂಘ್ ಸಂಸ್ಥಾಂಚ್ಯಾ ಇಸ್ಕೊಲಾಂಚ್ಯಾ ಗರ್ಜಾ ಖಾತಿರಯಿ ಸಂಗೀತ್ ಸಾಂಜ್ ಸಾದರ್ ಕೆಲ್ಯಾತ್.

**ಸವಾಲ್:** ಎದೊಳ್ ತುಕಾ ಕಿತ್ಲೊ ಪ್ರಶಸ್ತೊ ಲಾಭ್ಲಾತ್ ಖಿಯ್ಚೊ ತ್ಯೊ?

**ಮೆಲ್ವಿನ್:** 1994: ಸಂದೇಶ್ ಕಲಾ ಪ್ರಶಸ್ತಿ

2000: ಕೊಂಕ್ಣಿ ಸಾಹಿತ್ಯ ಆಕಾಡೆಮಿ ಪ್ರಶಸ್ತಿ

2000: ಟೋಸ್ಪ್ ಮಾಸ್ಪರ್ ಕ್ಲಬ್ ಯು.ಎಸ್.ಎ ಸ್ಪೆಶಲ್ ರೆಕಗ್ನಿಷನ್ ಪ್ರಶಸ್ತಿ

2010: ಅತ್ಯುತ್ತಮ್ ಗಾವ್ಪಿ ಪ್ರಶಸ್ತಿ

2022: ಕಾರ್ವಾಲೊ ಫರಾಣೆಂ ಗೊಂಯ್ ಆನಿ ಮಾಂಡ್ ಸೊಭಾಣ್ ಹಾಂಚೆ ಥಾವ್ನ್ ಕಲಾಕರ್ ಪ್ರಶಸ್ತಿ

2024: ಆಯ್ಲ್ಯಾವಾರ್ ಕೊಂಕ್ಣಿ ಪರ್ಜಾ ಬಾಹ್ರೇನ್ ಇರ್ಗರ್ಜೆ ಥಾವ್ನ್ 'The fearless Peris' ಬಿರುದ್ ಲಾಭ್ಲಾತ್.

**ಸವಾಲ್:** ತುವೆಂ ಸಬಾರ್ ನಾಟಕಾಂನಿ ಪಾತ್ರ್ ಘೆತ್ಲಾಯ್, ತುಂ ಏಕ್ ಬರೊ ನಟಯಿ ವ್ಹಯ್. ಹ್ಯಾ ವಿಶಿಂ ಕಿತೆಂ ಸಾಂಗೊಂಕ್ ಆಶೆತಾಯ್?

**ಮೆಲ್ವಿನ್:** ವ್ಹಯ್, ಹಾಂವೆಂ ಸಬಾರ್ ನಾಟಕಾಂನಿ ಪಾತ್ರ್ ಘೆತ್ಲಾ. ನಟನೆಯಿ ಮ್ಹಜೊ ಏಕ್ ಹವ್ಯಾಸ್. ಕಲಾ ಸಂಪತ್ - ಮಂಗ್ಳುರ್ ಹಾಣಿಂ ಚಲಯಿಲ್ಲ್ಯಾ ನಾಟಕ್ ಸ್ಪರ್ಧಾಂತ್ 'Best Actor' ಪ್ರಥಮ್ ಬಹುಮಾನ್ ಮೆಳ್ಳಾಂ. ತಶೆಂಚ್ ನಾಟಕಾಂತ್ ಇತರ್ ಬಹುಮಾನಾಂಯಿ ಲಾಭ್ಲಾಂತ್. ನಾಟಕ್ ಆನಿ ಸಂಗೀತ್ ಹೆ ಮ್ಹಜೆ ಹವ್ಯಾಸ್ ಮಾತ್, ಹಾಂತು ಹಾಂವೆಂ ಚಡ್ ಮುನಾಪೊ ಜೊಡ್‌ಲ್ಲೊ ನಾ. ಹಾಂವ್ 34 ವರ್ಸಾಂ ಥಾವ್ನ್ ನ್ಯಾಷನಲ್ ಇನ್ಸೂರೆನ್ಸ್ ಕಂಪೆನಿಂತ್ ಡೆವಲಪ್‌ಮೆಂಟ್ ಆಫೀಸರ್ ಜಾವ್ನ್ ವಾವ್ರ್ ಕೆಲಾ.

**ಸವಾಲ್:** ಆಮ್ಚ್ಯಾ ಫಿರ್ಗಜ್‌ಗಾರಾಂಕ್ ತುಜೊ ಸಂದೇಶ್ ಕಸಲೊ?

**ಮೆಲ್ವಿನ್:** ಆಮ್ಚಿಂ ತಾಲೆಂತಾಂ ಆಮಿ ಭಾಯ್ರ್ ಕಾಡುಂಕ್ ಜಾಯ್. ಎಕ್‌ಚ್ ಪಾವ್ಪಿಂ ನಾಂವ್ ಜೊಡಿಚೆ ಮ್ಹಣ್ ಆಶೆಂವ್ಚೆ ಆಯ್ಚ್ಯಾ ಕಾಳಾಚೆ ಚಿಂತಾಪ್. ತೆಂ ಲಾಂಬ್ ಕಾಳ್ ಬಾಳ್ತಾನಾ. ಎಕೆಕ್‌ಚ್ ಮೇಟ್ ಚಡೊನ್ ಮುಖಾರ್ ವೆತಾಂ ವೆತಾಂ ಉಂಚಾಯೆರ್ ಪಾವೊಂಕ್ ಸಾಧ್ಯ್ ಆಸಾ. ತಿತ್ಲೆಂಚ್ ನ್ಹಯ್, ಆಮಿ ಖಿಯ್ ಥಾವ್ನ್ ವಯ್ರ್ ಆಯ್ಲ್ಯಾಂವ್ ಮ್ಹಣ್ ಪಾಟಿಂ ಪಳಂವ್ಚೆಂ ಖಾಲ್ತೆಪಣ್‌ಯಿ ಆಸಾಚೆ. ಜಿಣ್ಯೆಂತ್ ಶಿಸ್ಟ್ ಸಾಂಬಾಳ್ಚ್ಯಾರ್ ಬರೆಂ.

ಮೆಲ್ವಿನ್ ಪೆರಿಸ್ ತುವೆಂ ಆಮ್ಚ್ಯಾ ಫಿರ್ಗಜೆಕ್ ದಿಲ್ಲ್ಯಾ ಸೆವೆ ಖಾತಿರ್ ಆಮಿ ಫಿರ್ಗಜ್‌ಗಾರಾಂ ತುಕಾ ಅಭಾರಿ. ತುಕಾ ದೇವ್ ಬರೆಂ ಕರುಂ, ದೇವ್ ತುಕಾ ತುಜ್ಯಾ ಮುಖ್ಲಾ ದಿಸಾಂನಿ ಕುಡಿಚಿ, ಮತಿಚಿ ಬರಿ ಭಲಾಯ್ಕಿ ದೀಂವ್ಚಿ ಮ್ಹಣ್ ಮಾಗ್ತಾಂವ್.



- ಆಲ್ಬರ್ಟ್ ಲಸ್ತಾದೊ, ಸಹ ಸಂಪಾದಕ್





## ಕ್ರಿಸ್ತುಸಾಚೊ ಸಂದೇಶ್

1945 ಇಸ್ವಿ ತಿ. ದುಸ್ರೆಂ ಮಹಾರುಜ್ ಚಲ್ತಾಲೆಂ. ಎಕಾ ಕುಶಿನ್ ಹಿಟ್ಟರಾಚಾ ಸೈನಾನ್ ಸಗ್ಳೆಂ ಯುರೋಪ್ ಸ್ವಾಧೀನ್ ಕೆಲ್ಲೆಂ. ಪುಣ್ ತ್ಯಾ ವರ್ಸಾ ಹಿಟ್ಟರಾಕ್ ಸಲ್ವಣೆ ವಯ್ರ್ ಸಲ್ವಣಿ ಆಯ್ಲಿ. ಮಿತ್ರ್ ಸೈನಾಂ ಅಮೆರಿಕಾ, ಇಂಗ್ಲೆಂಡ್ ಆನಿ ಫ್ರಾನ್ಸ್ ದೇಶಾಚಾ ಮುಖೇಲ್ವಣಾಖಾಲ್ ಜರ್ಮನಿಚೆರ್ ನಿಮಾಣೊ ಮಾರ್ ಬಸಂವ್ಕ್ ಆಯ್ಲಿಂ ಜಾಲ್ಲಿಂ. ಹೊ ನಿಮಾಣೊ ಮಾರ್ ಬಸ್ಲೊ ದೀಸ್ (D-Day) ಲಾಗ್ಲಿಂ ಆಯಿಲ್ಲೊ. ಮಿತ್ರ್‌ರಾಷ್ಟ್ರಾಂಚಿಂ ಸೈನಾಂ, ಲಡಾಯೆಚಿಂ ವಿಮಾನಾಂ ಆನಿ ತಾವಾಂ ಯುರೋಪಾ ಕುಶಿನ್ ಪುಡ್ ಕರ್ನ್ ರಾವ್ಲಿಂ. ಜರ್ಮನಿಚೆರ್ ಧಾಡ್ ಫಾಲುಂಕ್ ಅಮೆರಿಕಾಚಾ ಸೈನಾಚೊ ಜನರಲ್ ಡ್ವೈಟ್ ಡಿ ಐಸೆನ್‌ಹೋವರ್ (General Dwight D. Eisenhower) ಅಮೆರಿಕಾಚಾ ಎಕಾ ಸೈನಾಚಾ ಕೆಂಪಾಂತ್ ಆಸ್‌ಲ್ಲೊ.



ರಾತ್ ಜಾಲ್ಲಿ. ತಾಚಾ ಕುಡಾ ಥಾವ್ನ್ ಜನರಲಾನ್ ಭಾಯ್ರ್ ಪಳಯ್ಲೆಂ. 101 ಏರ್‌ಬೋರ್ನ್ ಡಿವಿಜನ್ (101<sup>st</sup> airborne division) ಅಮೆರಿಕಾಚಾ ಏರ್‌ಪೋರ್ಸಾಚಿ ಏಕ್ ತುಕಡಿ ಯುರೋಪಾ ಕುಶಿನ್ ಭಾಯ್ರ್ ಸರೊಂಕ್ ತಯಾರ್ ರಾವ್ಲಿ. ಜನರಲಾನ್ ತ್ಯಾ ಸೊಜೆರಾಂಕ್ ಪಳಯ್ಲೆಂ. ತಾಂಚೆ ಪಯ್ಲಿ ಸಬಾರ್ ತಾಚಾ ಪುತಾಚಾ ಪ್ರಾಯೆಚೆ ಜಾವ್ನಾಸ್‌ಲ್ಲೆ. ತ್ಯಾ ಡಿವಿಜನಾಕ್ ಸ್ಟ್ರೀಮಿಂಗ್ ಈಗಲ್ಸ್ ಮ್ಹಣ್ ನಾಂವ್ ಪಡ್‌ಲ್ಲೆಂ. ಆಪ್ಣಾಚಾ ಕುಡಾ ಥಾವ್ನ್ ಜನರಲ್ ಸಕಯ್ಲೆ ದೆಂವೊನ್ ಆಯ್ಲೊ. ಆನಿ ಹರ್ಯೆಕಾ ಸೊಜೆರಾಕ್ ಮೆಳೊನ್, ಹಾತ್ ಹಾಲವ್ನ್ ಥೊಡಿಂ ಉತ್ತೇಜನಾಚಿಂ ಉತ್ರಾಂ ತೊ ಉಲಯ್ಲೊ ಆನಿ ಹಿಟ್ಟರಾಚೆರ್ ಧಾಡ್ ಫಾಲುಂಕ್ ತಾಣೆಂ ಆಜ್ಞಾ ದಿಲಿ. ಎಕಾ ಪಾಟ್ಲಾನ್ ಏಕ್ ವಿಮಾನ್ ಅಂತ್ರಳಾರ್ ಉಡ್ತಾನಾ ತ್ಯಾ ಸಬ್ದಾ ಬರಾಬರ್ ಏಕ್ ಗಂಭೀರತಾ ಥಂಯ್ ದಿಸೊನ್ ಯೆತಾಲಿ. ಹಾತ್ ಆಪ್ಣಾಚ್ಯಾ ಕೊಟಾಚಾ ಬೊಲ್ಗಾಂತ್ ಫಾಲ್ನ್ ಉಬೊ ಆಸ್‌ಲ್ಲಾ ಜನರಲಾಚಾ ದೊಳ್ಯಾಂತ್ ದುಖಾಂ ದೆಂವ್ತಾಲಿಂ ಮ್ಹಣ್ ತಾಚಿ ಆತ್ಮಕಥಾ ಆಮ್ಕಾಂ ಸಾಂಗ್ತಾ.

ನಿಮಾಣೆಂ ವಿಮಾನ್ ಉಪ್ಲಾ ಉಪ್ರಾಂತ್ ಜನರಲ್ ಐಸೆನ್‌ಹೋವರ್ ಆಪ್ಲ್ಯಾ ಕುಡಾಕ್ ಪಾಟಿಂ ಆಯ್ಲೊ. ಥೊಡೊ ವೇಳ್ ಚಿಂತ್ಲ್ಯಾ ಉಪ್ರಾಂತ್ ತಾಣೆಂ ಏಕ್ ಕಾಗಾತ್ ಕಾಡ್ನ್ ಅಮೆರಿಕಾಚಾ ಅಧ್ಯಕ್ಷಾಕ್ ಅಶೆಂ ಬರಯ್ಲೆಂ.

“ಮಾನಾಧಿಕ್ ಅಧ್ಯಕ್ಷಾಂನೊ, ಸಬಾರ್ ಸೈನಾಧಿಕಾರಿಂ ಸಾಂಗಾತಾ ಸಬಾರ್ ದೀಸ್ ಚಿಂತನ್ ಕರ್ನ್ ಹೆಂ ಅಂತಿಮ್ ಮೇಟ್ ಹಾಂವೆಂ ಕಾಡ್‌ಲ್ಲೆಂ. ಹ್ಯಾ ಅಖೇಚಾ ರುಜಾಚಿ ಜವಾಬ್ದಾರಿ ಮ್ಹಜಿ ಆನಿ ಮ್ಹಜಿ ಮಾತ್. ದುರಾದೃಷ್ಟಾನ್ ಆಮ್ಚೆಂ ಹೆಂ ಅಖೇಚೆಂ ಮಿಸಾಂವ್ ಸುಫಳ್ ಜಾಯ್ನಾಯ್ ತರ್ ಹಾಂವ್ ಎಕ್ಲೊ ಮಾತ್ ಹ್ಯಾ ಸಲ್ವಣೆಕ್ ಕಾರಣ್.”

ಹೆಂ ತಾಣೆಂ ಬರಯಿಲ್ಲೆಂ ಪತ್ರ್ ಆಮೇರಿಕಾಚ್ಯಾ ಅಧ್ಯಕ್ಷಾಕ್ ಪಾವೊಂಕ್‌ಚ್ ನಾ, ಕಿತ್ಯಾಕ್ ಹೆಂ ಅಖೇಚೆಂ ಮೇಟ್ ನಿರ್ಫಳ್ ಜಾಂವ್ಕ್ ನಾ. ವೈರಿ ವಯ್ರ್ ಅಸಲೊ ಮಾರ್ ಬಸ್ಲೊಕೀ ಜರ್ಮನಿಚಿಂ ಸೈನಾಂ ಸಲ್ವಾಲಿಂ ಆನಿ ಹಿಟ್ಟರಾನ್ ಜಿವ್ಣಾತ್ ಕೆಲೊ. ಮಿತ್ರ್ ಸೈನಾಂ ಜರ್ಮನಿಚ್ಯಾ ಸೈನಾ ವಯ್ರ್ ಅಂತಿಮ್ ಜೀಕ್ ಜೊಡುಂಕ್ ಪಾಪ್ಲಿಂ. ತೆಂ ಜನರಲಾನ್ ಬರಯಿಲ್ಲೆಂ ಪತ್ರ್ ಥಂಯ್ಚ್ ಉರ್ದೆಂ.

ಬರಯ್ಣಾರ್ ಅಶೆಂ ಸಾಂಗ್ತಾತ್ ಕೀ ತ್ಯಾ ದೀಸಾ ಎಕಾ ಉಂಚ್ಲ್ಯಾ ಮುಖೆಲ್ಯಾನ್ ಆಪ್ಣಾಚಾ ಹಾತಾಖಾಲ್ ಆಸ್‌ಲ್ಲಾ ಸೊಜೆರಾಂಚಿ ಸಲ್ವಣಿ ಆಪ್ಣಾಚಿ ಕರ್ನ್ ಘೆತ್ಲಿ. ಹಿ ಏಕ್ ಧೈರಾಧಿಕ್ ಕರ್ನಿಂಚ್ ಸಯ್. ತ್ಯಾ ದೆಕುನ್ ಜನರಲ್ ಡ್ವೈಟ್ ಡಿ. ಐಸೆನ್‌ಹೋವರಾಕ್ ಜಯ್ವಂತ್ ಮುಖೆಲಿ ಮ್ಹಣ್ ನಾಂವ್ ಪಡ್ಲಾಂ.

ಜೆಜುಕ್ರಿಸ್ತ್ ಚರಿತ್ರೆಚಾ ಎಕಾ ಫಲಾಣ್ಯಾ ವೆಳಾರ್ ಜಲ್ಮಲೊ, ಆಮ್ಚೆ ಮಧೆಂ ಜಿಯೆಲೊ, ಆಮ್ಚಾ ಪಾತ್ಕಾಂ ಖಾತಿರ್ ತೊ ಕಷ್ಟಾಲೊ ಆನಿ ತಾಕಾ ಖುರ್ಸಾರ್ ಮಾರ್ಲೊ. ದೆಕುನ್ ಕ್ರಿಸ್ತುಸ್ ಏಕ್ ಚಾರಿತ್ರಿಕ್ ಘಡಿತ್. ಹೆಂ ಸತ್ ಕ್ರಿಸ್ತಾಂವ್ ಧರ್ಮ್ ಮಾತ್ ನ್ಹಯ್ ಬಗಾರ್ ಇಸ್ಲಾಂ ಧರ್ಮ್‌ಯೀ ತಾಂಚಾ ಕುರಾನಾಂತ್ ಪಾಚಾರ್ತಾ. ಕುರಾನಾಂತ್ ತಾಕಾ “ಸಲಾಮತ್ ಅಲ್ಲಾ” ಮ್ಹಣ್ಣೆ ದೆವಾಚೊ ಸಬ್ದ್ ಮ್ಹಣ್ ಆಪಯ್ಲಾಂ. ಜೆಜುಚಾ ಜಲ್ಮಾ ಥಾವ್ನ್ ಇಸ್ವೆಚಿಂ ಲೇಕ್ ಆರಂಭ್ ಜಾತಾ. ಕ್ರಿಸ್ತಶಕ್ ಆನಿ ಕ್ರಿಸ್ತಪೂರ್ವ್ ಮ್ಹಣ್ ಸಗ್ಳ್ಯಾ ಸಂಸಾರಾಚೊ ಲೋಕ್ ಮಾನ್ತಾತ್. ಹೆಂ ಸತ್ ಕ್ರಿಸ್ತಾಂವ್ ಚರಿತ್ರೆಗಾರ್ ಮಾತ್ ನ್ಹಯ್, ಜುದೆವ್ ಚರಿತ್ರೆಗಾರ್, ಹೆರ್ ಜಾತಿಂಚಿ ಚರಿತ್ರೆಗಾರ್ ಆನಿ ನಾಸ್ತಿಕ್ ಚರಿತ್ರೆಗಾರ್ ಸಯ್ ಮಾನ್ತಾತ್.

ಡೊಕ್ಟರ್ ಮ್ಯಾಕ್ಸ್‌ವೆಲ್ ಮಲ್ಟ್ಸ್ (Maxwel Maltz) ಹಾಣೆಂ ಸಾಂಗ್ಲೆಂ ಏಕ್ ಘಡಿತ ಅಶೆಂ ಆಸಾ. ತ್ಯಾ ಶಹರಾಚ್ಯಾ ಏಕಾ ಘರಾ ಉಜೊ ಪೆಟ್ಲೊ ಆನಿ ಸರ್ವಸ್ವ್ ನಾಸ್ ಜಾಲೆಂ. ಘರಾ ಉಜೊ ಪೆಟ್ಲಲ್ಯಾ ವೆಳಾರ್ ತ್ಯಾ ಘರೊ ಧನಿ ಜೊನ್ ಘರಾ ಭಿತರ್ ಆಸ್‌ಲ್ಲ್ಯಾ ಆಪ್ಲ್ಯಾ ಆವಯ್ ಬಾಪಾಯ್ಕ ಬಚಾವ್ ಕರುಂಕ್ ಭಿತರ್ ಸರ್ತಾ ಆನಿ ತಾಂಕಾಂ ಭಾಯ್ರ್ ಹಾಡ್ತಾ. ಪುಣ್, ಕರಿಣ್ ಉಜ್ಯಾ ನಿಮ್ತಿಂ ತಾಚಿ ಕೂಡ್ ಹುಲ್ವಾತಾ ಆನಿ ತಾಚೆಂ ತೊಂಡ್ ಸಗ್ಳೆಂ ಹುಲ್ವಾತಾ. ತೊ ಬಚಾವ್ ಜಾತಾ, ಪುಣ್ ತಾಚೆಂ ಮುಖಮಳ್ ವಿದ್ರೂಪ್ ಜಾತಾ. ತಾಚೊ ಮಿತ್ ದಾಕ್ಟರ್ ಮ್ಯಾಕ್ಸ್‌ವೆಲ್, ಜೊನಾಕ್, ಆಪುಣ್ ಉಣ್ಯಾ ಖರ್ಚಾನ್ ತಾಚೆಂ ತೊಂಡ್ ಪ್ಲಾಸ್ಟಿಕ್ ಸರ್ಜರಿ ಕರ್ನ್ ಪರ್ತ್ಯಾನ್ ಸೊಭಿತ್ ಕರ್ತಾಂ ಮ್ಹಣ್ತಾ. ಪುಣ್ ಜೊನ್ ಆಯ್ಕಾಲೊನಾ. ಬಗಾರ್ ಜೊನ್ ತ್ಯಾ ದೀಸ್ ಥಾವ್ನ್ ಆಪ್ಲ್ಯಾ ಕುಡಾ ಭಿತರ್‌ಚ್ ರಾವ್ತಾ ಆನಿ ಭಾಯ್ರ್ ಯೇಂವ್ಕ್ ಆಯ್ಕಾನಾ. ಆಪ್ಲೆ ಬಾಯ್ಲೆಕ್ ಸಯ್ತ್ ಆಪ್ಲ್ಯಾ ಕುಡಾ ಭಿತರ್ ಯೇಂವ್ಕ್ ತಾಣೆಂ ಪರ್ವಣ್ಣಿ ದಿಲಿನಾ. ಸದಾಂಚ್ ತಾಚೆಂ ಜೆವಾಣ್ ತಿ ಬಾಗ್ಲಾ ಕಡೆನ್ ದವರ್ತಾಲಿ. ಕಿತ್ಲೆಂ ಸಮ್ಜಾಯ್ಲಾರ್‌ಯಿ ಜೊನ್ ಆಯ್ಕಾಲೊನಾ.

ಏಕ್ ದೀಸ್ ಜೊನಾಚಿ ಬಾಯ್ಲೆ ಮ್ಯಾಕ್ಸ್‌ವೆಲಾಚಾ ಕ್ಷಿನಿಕಾಕ್ ಏಕ್ ವಿಚಿತ್ ಮಾಗ್ಲೆಂ ಘೆವ್ನ್ ಯೆತಾ. ತಿಕಾ ಘೆವ್ನ್ ಡೊಕ್ಟರ್ ಜೊನಾಚಾ ಘರಾ ಯೆತಾ ಆನಿ ಜೊನಾಚಾ ಬಾಯ್ಲೆನ್ ಸಾಂಗ್ಲೆಂ ತಾಕಾ ಸಾಂಗ್ತಾ. ತೆಂ ಆಯ್ಕಾಲ್ಲೊ ಜೊನ್ ತಕ್ಲಣ್ ಕುಡಾಂತ್ಲೊ ಭಾಯ್ರ್ ಯೆತಾ. ತಿಚೆಂ ಮಾಗ್ಲೆಂ ಇತ್ಲೆಂಚ್: “ಜೊನ್ ಆಪ್ಲೆಂ ಮುಖಮಳ್ ಬರೆಂ ಕರುಂಕ್ ಆಯ್ಕಾನಾ ತರ್ ಮ್ಹಜೆಂ ಮುಖಮಳ್ ವಿದ್ರೂಪ್ ಕರ್. ತಶೆಂ ಪುಣಿ ತೊ ಭಾಯ್ರ್ ಯೆತಲೊ”. ಹಾಂಗಾಸರ್ ಉಪ್ರಾಂತ್ ಕಿತೆಂ ಜಾಲೆಂ ಮ್ಹಣ್ಣಾಕ್‌ಯಿ ಜೊನಾ ಥಂಯ್ ತಾಚ್ಯಾ ಪತಿಣೆನ್ ದಾಕಯಿಲ್ಲೊ ಮೋಗ್ ಮಹತ್ವಾಚೊ.

ಸರ್ವಸ್ವರಾ ದೆವಾನ್ ಮನ್ಯಾಕ್ ರಚ್ತಾನಾ ತಾಕಾ ಸ್ವಾತಂತ್ರ್ ದಿಲೆಂ, ಪುಣ್ ತಾಣೆಂ ತೆಂ ಸಾರ್ಕೆಂ ವಾಪರಿನಾಸ್ತಾನಾ ಪಾತಾಕ್ ಕೆಲೆಂ ಆನಿ ಆಪ್ಲೆಂ ಆತ್ಮಿಕ್ ಮುಖಮಳ್ ವಿದ್ರೂಪ್ ಕೆಲೆಂ. ಸರ್ವಸ್ವರಾ ದೆವಾನ್ ಮನ್ಯಾಚೆಂ ಪಾತಕ್ ಭೊಗ್ಸುನ್, ಧುವ್ನ್ ಕಾಡ್ನ್ ಆತ್ಮಿಕ್ ಸರ್ಜರಿ ಕರ್ಯೆತ್ ಆಸ್‌ಲ್ಲಿ. ಪುಣ್ ತಾಣೆಂ ಆಪ್ಲ್ಯಾ ಏಕಾಚ್ ಪುತಾಕ್ ಹ್ಯಾ ಸಂಸಾರಿಂ ಧಾಡ್ನ್ ಘಾರಿಕ್ಪಣ್ ದಿಲೆಂ.

ಬರಯ್ಣಾರ್ ಅಶೆಂ ಸಾಂಗ್ತಾತ್‌ಕಿ ಆಪ್ಲ್ಯಾ ಏಕಾಚ್ ಪುತಾಕ್ ಸಂಸಾರಿಂ ಧಾಡ್ನ್ ದೆವಾನ್ ಘಾರಿಕ್ಪಣ್ ಆನಿ ಮೋಗ್ ಏಕಾಚ್ ಕರ್ನಿನ್ ದಾಕವ್ನ್ ದಿಲೊ. ಹೊಚ್ ಕ್ರಿಸ್ಮಸಾಚೊ ಘುಟ್.

- ಜೊಸ್ನಿ ಡಿಸೋಜಾ, ಸಾಂ ಜುಜೆ ದುಸ್ರೊ ವಾಡೊ

## ಫಾಮಾದ್ ವ್ಯಕ್ತಿಂಚ್ಯೊ ಸಾಂಗ್ಣ್ಯೊ

- ಬುದ್ಧಂತ್ಕಾಯ್ ಮ್ಹಳ್ಯಾರ್ 1 ವಾಂಟೊ ಪ್ರೇರಣ್ ಆನಿ 99 ವಾಂಟೆ ವಾವ್ರ್ - ಥೊಮಸ್ ಆಳ್ವಾ ಎಡಿಸನ್
- ತುಜೆಂ ಕಾಲ್ಟೆಂ ಸಾಧನ್ ತುಕಾ ವರ್ತೆಂ ಮ್ಹಣ್ ಭೊಗ್ತಾ ತರ್ ತುವೆಂ ಆಜ್ ಕಿತೆಂಚ್ಚ್ ಕರುಂಕ್ ನಾಂಯ್ ಮ್ಹಣ್ ಅರ್ಥ್ - ಮಿಖಾಯಿಲ್ ಗೊರ್ಬಚೆವ್
- ಆಪ್ಣಾಕ್ ಸಂಸಾರ್ ಬದ್ಲುಂಕ್ ಸಾಧ್ಯ್ ಆಸಾ ಮ್ಹಣ್ ಚಿಂತ್ಲೊ ವ್ಯಕ್ತಿ ಮಾತ್ರ ಸಂಸಾರ್ ಬದ್ಲುಂಕ್ ಸಕ್ತಾ - ಸ್ವಿವ್ ಜೊಬ್ನ್
- ದುಡು ಆನಿ ನಾಂವ್ ಸಾವ್ಣೆಬರಿಂ. ತಾಂಚಿ ಪಾಟ್ ಧರ್ಲ್ಯಾರ್ ತಿಂ ಪಯ್ಸ್ ಧಾಂವ್ತಾತ್, ಆಮ್ಚೆಯಿತ್ಲಾಕ್ ಗೆಲ್ಯಾರ್ ಆಮ್ಚಾ ಪಾಟ್ಲ್ಯಾನ್ ಯೆತಾತ್ - ಅನಾಮಿಕ್
- ಸಾಧನ್ ಕರ್ಚೆಂ ದೃಢ್ ಮನ್ ಆಸ್‌ಲ್ಲ್ಯಾಕ್ ಕಿತೆಂಚ್ಚ್ ಅಸಾಧ್ಯ್ ನ್ಹಯ್ - ಅಲೆಕ್ಸಾಂಡರ್ ರಾಯ್
- ಭರ್ವಸೊ ಆಸ್‌ಲ್ಲೆಕಡೆನ್ ಜಿವಿತ್ ಆಸಾ. ಭರ್ವಸೊ ಆಮ್ಚೆ ಥೈಂ ಥೈರ್ ಆನಿ ಬಳಾನ್ ಭರ್ತಾ - ಆನ್ ಫ್ರಾಂಕ್ (ದ ಡೈರಿ ಆಫ್ ಎ ಯಂಗ್ ಗರ್ಲ್)
- ಥೊಡೆ ಜಣ್ ಸೊಭಿತ್ ಜಾಗೆ ಸೊಧ್ತಾತ್. ಹೆರ್ ಥೊಡೆ ಆಪುಣ್ ಆಸ್‌ಲ್ಲೊ ಜಾಗೊ ಸೊಭಿತ್ ಕರ್ತಾತ್ -ಹಜ್ರತ್ ಇನಾಯತ್ ಖಾನ್
- ಹರೆಕ್ ಕಾಮ್ ಆನಿಕೀ ಬರೆಂ ಕರ್ನ್ ಕರುಂಕ್ ಸಾಧ್ಯ್ ಆಸಾ, ತಿ ವಾಟ್ ಸೊಧುನ್ ಕಾಡ್ಚಿ ಗರ್ಜ್ - ಥೊಮಸ್ ಆಳ್ವಾ ಎಡಿಸನ್

- ಸಂಗ್ರಹ್



## ನತಾಲಾಂ ದಬಾಜ್ಯಾಚೊ ಸರ್ದಾರ್ ಆಮ್ಚೊ ಸಾಂತಾಕ್ಲಾಸ್

ಕ್ರಿಸ್ಮಸ್ ಫೆಸ್ಟ್ ಲಾಗಿಂ ಪಾವ್ತಾನಾ ಲ್ಹಾನ್ ಭುರ್ಗಾಂನಿ ಫ್ಲಡಾ ಅತ್ರೇಗಾನ್ ಆನಿ ಹುಮೆದಿನ್ ರಾಕೊನ್ ರಾಂವ್ಪೊ ತಾಂಕಾಂ ಭೋವ್ ಮೊಗಾಚೊ, ಲಾಗ್ತೊ ಈಷ್ಟ್ ಸಾಂತಾಕ್ಲಾಸ್. ಧವೆಂ ಖಾಡ್, ತಾಂಬ್ಲಿ ತೊಪಿ, ಫ್ಲಡ್ಲೆಂ ಪೊಟ್, ಬಾವ್ಯಾಕ್ ಉಮಾಳಾಯಿಲ್ಲೆಂ ಫ್ಲಡ್ಲೆಂ ಪೊತೆಂ. ತ್ಯಾ ಪೊತ್ಯಾಂತ್ ಭರೊನ್ ವೊಮ್ತೊಂಚಿಂ ಇನಾಮಾಂ, ಗೊಡ್ಯೆಂ ಆನಿ ಕಿತೆಂ ಕಿತೆಂ.... ಭುರ್ಗಾಂಕ್ ಜಾಯ್ ಆಸ್ಲೆಂ, ತಾಣಿಂ ಮನಾಂತ್ ಆಶೆಲ್ಲೆಂ, ತಾಂಕಾಂ ಮೆಳುಂಕ್ ಅಸಾಧ್ಯ್ ಜಾಲ್ಲೊ ಸಕ್ತಡ್ ವಸ್ತು ಪೊತ್ಯಾಂತ್ ಭರ್ನ್ ಸಾಂತಾಕ್ಲಾಸ್ ಆಪ್ಲ್ಯಾ ವಾಹನಾಂತ್ ವೆಳಾರ್ ತಾಂಕಾಂ ಪಾವಯ್ತಾ ಮ್ಹಳ್ಳೆಂ ತಾಂಚೆಂ ಚಿಂತಾಪ್. ಸಾಂತಾ ಕ್ಲಾಸ್ ಯೆತಾನಾ ಭುರ್ಗಾಂಚಿಂ ತೊಂಡಾಂ ಸಂತೊಸಾನ್ ಫುಲ್ತಾತ್. “ಸಾಂತಾಕ್ಲಾಸ್ ಆಯ್ಲೊ.... ಸಾಂತಾಕ್ಲಾಸ್ ಆಯ್ಲೊ” ಮ್ಹಣ್ ಸಾಂತಾ ಕ್ಲಾಸ್ ವೆಡೊ ಫಾಲುಂಕ್, ಆಪ್ಲಿಂ ಇನಾಮಾಂ ಘೆಂವ್ಕ್, ಸಾಂಗಾತಾ ಮೆಳುನ್ ಧಾಂವುನ್ ಯೆತಾತ್. ಆಧುನಿಕ್ ಕಾಳಾರ್ ಭುರ್ಗಿಂ ಸಾಂತಾ ಕ್ಲಾಸಾಚೆಂ ವಸ್ತುರ್ ನ್ಹೆಸೊನ್ ಸಂಭ್ರಮ್ತಾತ್. ಸಾಂತಾಕ್ಲಾಸಾನ್ ಖಾಲಿ ಹಾತಾಂನಿ ಆಯಿಲ್ಲೆಂ ದೃಷ್ಟಾಂತ್ ಎದೊಳ್ ಪರ್ಯಾಂತ್ ನಾ. ತ್ಯಾ ದೆಕುನ್ ಭುರ್ಗಾಂಕ್ ಸಾಂತಾಕ್ಲಾಸ್ ಮ್ಹಳ್ಳಾರ್ ಲೆಕಾ ವರ್ತೊ ಮೋಗ್. ತಾಂಚೆ ಪ್ರಕಾರ್ ಸಾಂತಾ ಕ್ಲಾಸ್ ದೆವಾನ್ ಧಾಡ್ಲೊ ಆಂಜ್.



### ಕೋಣ್ ಮೊ ಸಾಂತಾಕ್ಲಾಸ್?

ಇತಿಹಾಸಾಚಿಂ ಪಾನಾಂ ಪರ್ತಿತಾನಾ ಸಾಂತ್ ನಿಕೊಲಸ್ ಮ್ಹಳ್ಳ್ಯಾ ಗ್ರೀಕ್ ಕುಳಿಯೆಚ್ಯಾ ಪುರ್ವಿಲ್ಯಾ ಕ್ರಿಸ್ತಾಂವ್ ಬಿಸ್ಪಾ ಥಾವ್ನ್ ಸಾಂತಾಕ್ಲಾಸಾಚೆಂ ಪರಿಕಲ್ಪನ್ ಉದೆಲ್ಲೆಂ ಪಳೆಂವ್ಕ್ ಮೆಳ್ತಾ. ಟರ್ಕಿಚ್ಯಾ ಮೈರಾ ಶಹರಾಚಾ ಗ್ರೇಸ್ತ್ ಕುಟ್ಮಾಂತ್ ತೊ ಜಲ್ಮಾಲೊ. ನಿಕೊಲಸಾಕ್ ದುಬ್ಯಾಂ-ಧಾಕ್ಪಾಂ ವಯ್ ಲೆಕಾ-ವರ್ತೊ ಹುಸ್ಕೊ, ಭಿರ್ಮತ್. ಕೋಣ್‌ಯಿ ಮನ್ಶಾಂನಿಂ ಕಷ್ಟ-ಸಂಕಷ್ಟಾಕ್ ಬಲಿ ಜಾಯ್ನಾಯೆ ಮ್ಹಳ್ಳೆಂ ತಾಚೆಂ ಚಿಂತಾಪ್. ಸಾದ್ಯಾ ಲೊಕಾನ್ ವಿಶೇಸ್ ಜಾವ್ನ್ ಲ್ಹಾನ್ ಭುರ್ಗಾಂನಿ ಸದಾಂಚ್ ಸಂತೊಸಾನ್ ಆಸಾಜೆ ಮ್ಹಳ್ಳೊ ತಾಚೊ ಉದ್ದೇಶ್. ತ್ಯಾ ಖಾತಿರ್ ತಾಣಿಂ ಆಶೆಂವ್ಚಿಂ ಇನಾಮಾಂ, ಖೆಳಾವಸ್ತು ಗುಪ್ತಿಂ ತಾಂಕಾಂ ಪಾವಿತ್ ಕರ್ತಾಲೊ. ಸಾಂತ್ ನಿಕೊಲಸಾಚ್ಯಾ ಜಿಣಿಯೆಂತ್ ಘಡ್ಲೆಂ ಏಕ್ ಘಡಿತ್ ಹೈ ಪರಿಂ ಆಸಾ: ಎಕಾ ದುಬ್ಯಾ ಘರಾಣ್ಯಾಂತ್ ಬಾಪುಯ್ ಸಂಗಿಂ ವಸ್ತಿ ಕರ್ನ್ ಆಸ್ಲಲ್ಯಾ ಕಾಜಾರಾಚ್ಯಾ ಪ್ರಾಯೆಕ್ ಪಾವ್ಲಲ್ಯಾ ತೆಗಾಂ ಚೆಡ್ವಾಂ ಭುರ್ಗಾಂಕ್ ಬಳಾನ್ ಅನ್ಯೆತಿಕ್ ಜಿಣ್ಯೆಕ್ ಲೊಟುಂಕ್ ತಯಾರಿ ಚಲ್ತಾಲಿ. ಕಿತ್ಯಾಕ್ ಕಾಜಾರಾಕ್ ದೀಂವ್ಕ್ ಜಾಯ್ ಆಸ್ಲೊ ದೋತಿಚೊ ಫ್ಲಡ್ ಐವಜ್ ತಾಂಚೆ ಲಾಗಿಂ ನಾತ್ಲೊ. ಹೆಂ ಜಾಣಾ ಜಾಲ್ಲೊ ನಿಕೊಲಸ್ ಗುಪ್ತಿಂ ಭಾಂಗಾರಾಚಿಂ ನಾಣಿಂ ಭರ್ಲೆಂ ಪೊತೆಂ ನಿರಂತರ್ ತೀನ್ ರಾತಿಂ ತಾಂಚ್ಯಾ ಘರಾಚ್ಯಾ ಜನೆಲಾಂತ್ಲಾನ್ ಭಿತರ್ ಫಾಲ್ನ್ ವೆತಾ. ಅಶೆಂ ತ್ಯಾ ಚೆಡ್ವಾಂ ಭುರ್ಗಾಂಕ್ ಬರೊ ಫುಡಾರ್ ಲಾಭ್ಲೊ. ಹೊ ವಿಷಯ್ ಥೊಡ್ಯಾ ತೆಂಪಾ ಉಪ್ರಾಂತ್ ಚೆಡ್ವಾಂ ಭುರ್ಗಾಂಚ್ಯಾ ಬಾಪಾಯ್ ಕಳಿತ್ ಜಾಲೊ. ತ್ಯಾ ದಿಸಾ ಥಾವ್ನ್ ದುಬ್ಯಾಂಕ್, ಗರ್ಜೆವಂತಾಂಕ್ ಸಾಂತ್ ನಿಕೊಲಸ್ ಗುಪ್ತಿಂ ಮಜತ್ ಕರ್ತಾ ಮ್ಹಳ್ಳಿ ಪಾತ್ಯೆಣಿ ಆಸಾ. ಉಚಾಂಬಳ್ ದರ್ಯಾಕ್ ಶಾಂತ್ ಕರ್ಚೆಂ, ನಿರಾಪ್ರಾಧಿ ಸೊಜೆರಾಂಕ್ ಶಿಕ್ಷೆ ಥಾವ್ನ್ ಬಚಾವ್ ಕರ್ಚೆಂ, ದೆಂವ್ಪಾರಾನ್ ಸ್ವಾಧೀನ್ ಕೆಲ್ಲ್ಯಾ ರುಕಾಚೆಂ ರಕ್ಷಣ್, ಅಶೆಂ ಸಾಂತ್ ನಿಕೊಲಸಾಚೆ ಜಿಣ್ಯೆಂತ್ ಸಬಾರ್ ಅಜಾಪಾಂ ಆನಿ ದಯಾಳಾಯೆಚಿಂ ಘಡಿತಾಂ ದಿಸುನ್ ಯೆತಾತ್.

ಯುರೋಪಾಚ್ಯಾ ವಿವಿಧ್ ಗಾಂವಾಂನಿ ಸಾಂತ್ ನಿಕೊಲಸಾಕ್ ಭುರ್ಗಾಂಚೊ, ವಿದ್ಯಾರ್ಥಿಂಚೊ, ಆಂಕ್ವಾರ್ಯಾಂಚೊ ತಶೆಂಚ್ ನಾವಿಕಾಂಚೊ ಪಾತ್ರೊನ್ ಸಾಂತ್ ಮ್ಹಣ್ ಮಾನ್ತಾತ್. ತೊ ಏಕ್ ದೆವೊತ್ ಮನಿಸ್ ಮ್ಹಣ್ ಗೌರವ್ ದಿತಾತ್. ತಶೆಂಚ್ ಗುಪ್ತಿಂ ಇನಾಮಾಂ ವಾಂಟ್ಲ್ಯಾ ದಯಾಳಾಯೆಚ್ಯಾ ಕರ್ನಾಂ ಖಾತಿರ್ ತಾಕಾ ಸಾಂತಾ ಕ್ಲಾಸ್ ನಾಂವಾನ್ ಆಪಯ್ತಾತ್. (ಆಪ್ಲ್ಯಾ 17 ವರ್ಸಾಂಚೆ ಪ್ರಾಯೆರ್ ಯಾಜಕ್ ಜಾಲ್ಯಾ ಉಪ್ರಾಂತ್ ಸಯ್ ತಾಣಿಂ ಇನಾಮಾಂ ವಾಂಟ್ಚೆಂ ಬರೆಂ ಕಾಮ್ ಮುಂದರುನ್ ಫೆಲೆಂ.)

ನಿಕೊಲಸಾಚ್ಯಾ ಮರ್ಣಾ ಉಪ್ರಾಂತ್ ತಾಚ್ಯಾ ಪಾಟ್ಲಾವ್ಡಾರಾಂನಿ ಹೆಂ ಬರೆಂ ಕಾಮ್ ಮುಕಾರ್ಸುನ್ ಫೆಲೆಂ. ಕ್ರಿಸ್ಮಸಾಚ್ಯಾ ಮಧ್ಯಾನ್ ರಾತಿಂ ಭುರ್ಗಿಂ ನಿದೆಂತ್ ಆಸ್ತಾನಾ, ತಾಂಣಿಂ ಆಶೆಲ್ಲೆಂ ಇನಾಮ್ ತಾಂಕಾಂ ಪಾವಿತ್



ಜಾತಲೆಂ. ತ್ಯಾ ನಂತರ್ ಹೊ ಸಂಪ್ರದಾಯ್ ಆಚರಣಾ ರುಪಿಂ ಸಂಸಾರಾಚ್ಯಾ ವಿವಿಧ್ ಜಾಗ್ಯಾಂನಿ ವಿಸ್ತಾರುನ್ ಗೆಲೊ. ಉಪ್ರಾಂತ್ ಕುಟ್ಮಾಚಿಂ ವ್ಹಡಿಲಾಂ ಸಾಂತ್ ನಿಕೊಲಸಾಚೆಂ ಸ್ವೆಸಾಣ್ ಸ್ವೆಸೊನ್ ಭುರ್ಗ್ಯಾಂಕ್ ಇನಾಮಾಂ ವಾಂಟುಂಕ್ ಲಾಗಿಂ. ಭುರ್ಗಿಂ ಅಜೂನ್ ಹಾಂಕಾಂ ಸಾಂತಾಕ್ಲಾಸ್ ಮ್ಹಣ್ ಪಾತ್ಯೆತಾತ್.

ಸಾಂತಾ ಕ್ಲಾಸ್ ಹಾಸ್ತ್ಯಾ ತೊಂಡಾಚೊ ಆನಿ ಸರ್ವಾಂಕ್ ಮೊಗಾಚೊ. ಆಪ್ಲಿ ಆಸ್ತೆಬದಿಕ್ ದುಬ್ಳ್ಯಾ ಲೊಕಾಚ್ಯಾ ವಿಶೇಸ್ ಕರ್ನ್ ನೆಣ್ತಾ ಭುರ್ಗ್ಯಾಂಚ್ಯಾ ತೊಂಡಾರ್ ಹಾಸೊ ಹಾಡುಂಕ್ ವಾವ್ರ್ ಕೆಲ್ಲ್ಯಾ ಸಾಂತಾಕ್ಲಾಸಾಚೆಂ ಉದಾಹರಣ್ ಘೆವ್ನ್ ಜಿಯೆತಾನಾ ಆಮಿಯ್ ದೆವಾಕ್ ಮಾನ್ಸೊಂಚಿ ಜಿಣಿ ಜಿಯೆಂವ್ಕ್ ಸಕ್ತೆಲ್ಯಾಂವ್. ತವಳ್ ಆಮ್ಚಿ ಜಿಣಿ ಅರ್ಥಾಭರಿತ್ ಜಾಂವ್ಕ್ ಪಾವ್ತೆಲಿ.

ಆಧಾರ್: [www.britannica.com](http://www.britannica.com); [www.wikipedia.org](http://www.wikipedia.org); [kannada.boldsky.com](http://kannada.boldsky.com); [kannada.oneindia.com](http://kannada.oneindia.com)

– ಡೆನ್ಸಿಲ್ ಫೆರ್ನಾಂಡಿಸ್, ನಿತ್ಯಾಧಾರ್ ದುಸ್ರೊ ವಾಡೊ

## ಕಷ್ಟಾಂ ಉಪ್ರಾಂತ್ ಸುಖ್

ದುಬ್ಳ್ಯಾ ಕುಟ್ಮಾಂತ್ ಜಲ್ಮಾಲ್ಲೊಂ ಹಾಂವ್ ಧಾವಿ ಪರ್ಯಾಂತ್ ಶಿಕೊನ್ ಇಲೆಕ್ಟ್ರಿಕ್ ಡಿಪ್ಲೊಮಾ ಕರ್ನ್ ಕಾಮಾಚ್ಯಾ ಸೊಧ್ನೊರ್ ಆಸ್ತಾನಾ ಸರ್ವ್ ತರ್ನಾಟ್ಯಾಂಕ್ ಜಾಂವ್ಚೆ ಪರಿಂ ಮ್ಹಾಕಾಯಿ ಏಕಾ ಚಲಿಯೆಚಿ ವಳಕ್ ಜಾಲಿ. ನಾಂವ್ ತಿಚೆಂ ಗ್ರೇಸಿ.

ಆಮ್ಚಿ ವಳಕ್ ಮೊಗಾಂತ್ ಬದ್ಲಾಲಿ. ಆಮಿ ಏಕಾಮೆಕಾ ಲಾಗಿಂ ಉಲವ್ನ್ ಉಲವ್ನ್ ಭೋರ್ವ್ ಲಾಗಿಂ ಜಾಲ್ಯಾಂವ್. ಥೊಡ್ಯಾ ದಿಸಾಂ ಉಪ್ರಾಂತ್ ಗ್ರೇಸಿನ್ ಮ್ಹಜೆಲಾಗಿಂ ಉಲಂವ್ಚೆಂ ಉಣೆಂ ಕೆಲೆಂ. ಆಮ್ಚೊ ಮೋಗ್ ಥೊಡ್ಯಾಚೆ ದಿಸಾಂಚೊ ಮ್ಹಣ್ ಹಾಂವ್ ನೆಣಾಂ ಆಸ್ಲೊಂ. ಗ್ರೇಸಿನ್ ಹಾಂವ್ ಏಕ್ ದುಬ್ಳೊ, ಕಾಮ್ ನಾತ್ಲೊ ಮ್ಹಣ್ ನೆಗಾರ್ ಕೆಲ್ಲೆಂ. ತಿ ಘಡಿ, ತೊ ವೇಳ್ ಕೊಣಾಕಾಯಿ ವರ್ಣುಂಕ್ ಜಾಯ್ನಾ ತಸಲೆಂ ದುಖ್ ದಿತಾ.



ತ್ಯಾ ವೆಳಾರ್ ಹಾಂವೆಂ ಧೈರ್ ಘೆಲ್ಲೆಂ. ಮನ್ ಘೆಟ್ ಕೆಲೆಂ. ಎಕ್ಲಿ ಚಲಿ ನ್ಹಯ್ ತರ್ ಆನ್ಯೇಕ್, ಹಾಂವೆಂ ಏಕ್ ನಿಚಿವ್ ಕೆಲೊ. ದೃಢ್ ನಿರ್ಧಾರ್ ಘೆತ್ಲೊ; ಹಾಂವ್ ಬರ್ಯಾ ಕಾಮಾಕ್ ಪಾವೊನ್ ಮ್ಹಜ್ಯಾ ಪಾಂಯಾಂಚೆರ್ ಉಬೊ ರಾವ್ಲಲ್ಯಾ ಖರಿತ್ ಖಂಡಿತ್ ಮೊಗಾ ವಿಷ್ಯಾಂತ್ ಚಿಂತಾ ಕರಿಚೊನಾ ಮ್ಹಣ್.

ದೀಸ್ ಪಾಶಾರ್ ಜಾಲೆ. ಮ್ಹಜ್ಯಾ ಮತಿಂತ್ಲೆಂ ಗ್ರೇಸಿ ನಪಂಯ್ಚೆ ಜಾಲೆಂ. ಉಪ್ರಾಂತ್ ಹಾಂವ್ ಉದಾರ್ ಮನಾಚ್ಯಾ ಥೊಡ್ಯಾ ಮನ್ಶಾಂಚ್ಯಾ ಕುಮ್ಕನ್ ಗಲ್ಪಾಕ್ ಪಾವೊಂ. ದೆವಾಕಡೆ ಮಾಗುನ್ ಹಾಂವೆಂ ಗಲ್ಪಾಂತ್ ಕಾಮ್ ಸುರು ಕೆಲೆಂ. ಪ್ರತಿಫಳ್ ಜಾವ್ನ್ ಹಾಂವ್ ಮ್ಹಜ್ಯಾ ಪಾಂಯಾಂಚೆರ್ ಉಬೊ ರಾವೊಂಕ್ ಸಕ್ಲೊಂ ಆನಿ ರಚೆರ್ ಗಾಂವಾಕ್ ಆಯಿಲ್ಲಾ ವೆಳಾರ್ ಮ್ಹಾಕಾ ಎಕ್ಲೆಂ ದುಬ್ಳ್ಯಾ ಕುಟ್ಮಾಂತ್ಲೆಂ ಚೆಡುಂ ಭೆಟೆಂ.

ಪಳೆಂವ್ಕ್ ಗ್ರೇಸಿಚ್ಯಾಕಾಯಿ ಸೊಭಿತ್, ಆನಿ ಗುಣೇಸ್ತ್. ತಶೆಂಚ್ ಹೆರಾಂಚ್ಯಾ ಕಷ್ಟಾಂ ವಿಷ್ಯಾಂತ್ ಚಿಂತ್ಲೆಂ. ಕಿಶೆಂಚ್ ವ್ಹಡ್ವಣ್ ನಾತ್ಲೆಂ, ಪಯ್ಕಾಂಚಿ ಆಶಾ ನಾತ್ಲೆಂ, ಬರೆಂ ಭುರ್ಗಿಂ ತೆಂ. ಮ್ಹಜೆಂ ಆನಿ ತಿಚೆಂ ಲಗ್ನ್ ಜಾಲೆಂ. ಆಮಿ ದೊಗಾಂಯ್ ಏಕ್ ಜಾಲ್ಯಾಂವ್.

ಗ್ರೇಸಿಚ್ಯಾಕಾಯಿ ವರ್ತೊ ಮೋಗ್ ತಾಣೆಂ ಮ್ಹಾಕಾ ದಿಲೊ. ಆಮ್ಚಾ ಜಿವಿತಾಂತ್ ದೆವಾನ್ ಆಮ್ಕಾಂ ದೊಗಾಂ ಭುರ್ಗ್ಯಾಂಚೆಂ ದೆಣೆಂ ಫಾವೊ ಕೆಲೆಂ. ಜಿವಿತ್ ಆಮ್ಚೆಂ ಬರ್ಯಾ ಥರಾನ್ ಮುಂದರುನ್ ಗೆಲೆಂ.

ಜರ್ ಹಾಂವೆಂ ಗ್ರೇಸಿನ್ ಘಾತ್ ಕೆಲ್ಲ್ಯಾ ವೆಳಾರ್ ಚುಕೊನ್ ಮೇಟ್ ಕಾಡ್ಲೆಂ, ತರ್ ಹಾಚೊ ಪರಿಣಾಮ್ ಮ್ಹಜ್ಯಾ ಕುಟ್ಮಾಚ್ಯಾಂನಿ ಭೊಗಾಜೆ ಆಸ್ಲೊ. ಆಜ್ ಹಾಂವ್ ಸಮಾಜೆಂತ್ ಏಕ್ ಬರೆಂ ಕುಟಾಮ್ ಬಾಂದುನ್ ಹಾಡ್ನ್ ಜಿಯೆಂವ್ಕ್ ಸಕ್ಲಾಂ. ಹಾಕಾ ಕಾರಣ್ ಕಾಂಯ್ ವ್ಹಡ್ವಣ್ ಆಶೆನಾಸ್ತಾಂ, ದುಬ್ಳ್ಯಾ ಧಾಕ್ಟ್ಯಾಂಚಿ ಸೆವಾ ಕರ್ನ್ ಮ್ಹಾಕಾ ಸಾಂಗಾತ್ ದಿಲ್ಲಿ ಮ್ಹಜಿ ಪತಿಣ್.

ದೆಕುನ್ಂಚ್ ಮಾಲ್ಪಡ್ಯಾಂನಿ ಸಾಂಗ್ಲಾಂ: “ಕಷ್ಟಾಂ ಉಪ್ರಾಂತ್ ಸುಖ್ ಆಸಾ.”

– ವಿನ್ಸೆಂಟ್ ರೊಚ್, ಬಾಳೊಕ್ ಜೆಜು ವಾಡೊ



## ಕೊಂತ್ ಏಕ್ ಬಳಾಧಿಕ್ ಹಾತೆರ್

ತೇರ್ಸ್ ಏಕ್ ಬಳಾಧಿಕ್ ತಶೆಂಚ್ ಲೊಕಾ ಮೊಗಾಳ್ ಮಾಗ್ಲೆಂ. ಕಥೊಲಿಕ್ ಕ್ರಿಸ್ತಾಂವಾಂ ಮಧೆಂ ಹ್ಯಾ ಭಕ್ತಿಪಣಾಕ್ ಏಕ್ ವಿಶೇಷ್ ಸ್ಥಾನಮಾನ್ ಆಸಾ. ಘರಾಂನಿ, ವಾಡ್ಯಾಂತ್, ಫಿರ್ಗಜೆಂತ್ ಸಾಂಗಾತಾ ಯೇವ್ನ್ ತೇರ್ಸಚೆಂ ಭಕ್ತಿಪಣ್ ಆಧಾರ್ಲೆಂ ಜಾಯಿತ್ಯಾ ಜಾಗ್ಯಾಂನಿ ದಿಸೊನ್ ಯೆತಾ. ಅಕ್ಟೋಬರ್ ಮಹಿನೊ ರೊಜಾರ್ ಮಾಯೆಚಾ ತೇರ್ಸಚ್ಯಾ ಭಕ್ತಿಪಣಾಕ್ ಸಮರ್ಪುನ್ ದಿಲಾ ಆಸ್ತಾಂ, ತೇರ್ಸಚ್ಯಾ ಭಕ್ತಿಪಣಾಚಿ ಗ್ರೇಸ್‌ಕಾಯ್, ತೇರ್ಸಚೆಂ ಬಳ್ ಆನಿ ತೇರ್ಸಚ್ಯಾ ಭಕ್ತಿಪಣಾಚಿ ಗರ್ಜೆಕಿಂತ್ ಮ್ಹಳ್ಳೆಂ ಸಮ್ಜೊಂಕ್ ಹೊ ಏಕ್ ಜೊಕ್ಕೊ ಅವ್ಕಾಸ್.



“ತೇರ್ಸ್ ಜೆಜುಚೆಂ ಜಿವಿತ್ ನಿಯಾಳ್ಚೆಂ, ಅಪುರ್ವಾಯೆಚೆಂ ಮಾಗ್ಲೆಂ” ಮ್ಹಳ್ಳೆಂ ವಾತಿಕಾನ್ ದುಸ್ತಿ ಮಹಾಸಭಾ ಶಿಕಯ್ತಾ (ಜನಾಂಗಾಚೊ ಉಜ್ವಾಡ್ - ಸಂಖ್ಯೆ 67). “ಭಕ್ತಿಪಣಾನ್ ಕೋಣ್ ತೇರ್ಸ್ ಕರ್ತಾ, ತೊ ಖಂಡಿತ ನಾಸ್ ಜಾಂವೊಲ್ಲೆನಾ, ಬಗಾರ್ ಸಾಲ್ವಾಸಾಂವ್ ಜೊಡ್ಲೊ” ಮ್ಹಣ್ ಸಾಂ ದೊಮಿನಿಕ್ ಸಾಂಗ್ತಾ. “ತೇರ್ಸ್ ಬೋವ್ ಪಸಂದೆಚೆಂ ಮಾಗ್ಲೆಂ ಆನಿ ಅತ್ಮಿಕ್ ವಾಡಾವಳಿಚಿ ಬಳಾಧಿಕ್ ಸಕತ್” ಮ್ಹಳ್ಳೊ ಸಂದೇಶ್ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಚ್ಯಾ ಚಿಂತ್ನಾಂತ್ ಆಟಾಪುನ್ ಆಸಾ. “ತೇರ್ಸ್ ಜಾಯಿತ್ಯಾ ವಾಯ್ಬಾ ಆನಿ ಆಪಾಯಾಂ ಥಾವ್ನ್ ರಕ್ಷಣ್ ದಿತಾ” ಮ್ಹಣ್ ಪಾಪಾ ಪಿಯುಸ್ ಧಾವೊ ಮ್ಹಣ್ತಾ. ತೇರ್ಸ್ ಭೊಗ್ಗಣೆ ಜೊಡ್ಲೆಂ ಏಕ್ ಬಳಾಧಿಕ್ ಹಾತೆರ್” ಮ್ಹಣ್ತಾ ಪಾಪಾ ಪಿಯುಸ್ ಇಕ್ರಾವೊ. ತೇರ್ಸ್ ಪವಿತ್ರ್ ಸಭೆಚ್ಯಾ ವೈರಿಂ ವಿರೋಧ್ ಝಜೊಂಕ್ ಆಸ್ಲೆಂ ಬಳಾಧಿಕ್ ಹಾತೆರ್” ಮ್ಹಣ್ತಾ ಪಾಪಾ ಪಿಯುಸ್ ಬಾರಾವೊ. “ತೇರ್ಸ್ ಏಕ್ ಅತ್ಮಿಕ್ ವಕಾತ್” ಮ್ಹಣ್ತಾ ಪಾಪಾ ಫ್ರಾನ್ಸಿಸ್. ಹೆಂ ವಕಾತ್ ಆಮ್ಚೆ ಜಿಣ್ಯೆಂತ್ ಯೆಂವ್ಚಿಂ ಸರ್ವ್ ಶಾರೀರಿಕ್ ತಶೆಂಚ್ ಅತ್ಮಿಕ್ ಪಿಡಾ ಗೂಣ್ ಜಾಂವ್ಕ್ ಆಧಾರ್.

**ತೇರ್ಸ್ ಆನಿ ಜೆಜುಚೆಂ ಜಿವಿತ್:** ತೇರ್ಸಚೊ ಕೇಂದ್ರ್ ವ್ಯಕ್ತಿ ಜೆಜು. ತೇರ್ಸಚೆ ಮಿಸ್ತೆರ್, ಜೆಜುಚ್ಯಾ ಜಿವಿತಾಚೆ ಮಿಸ್ತೆರ್; ಜೆಜುಚೆಂ ಜಿವಿತ್, ಮಿಸಾಂವ್ ಆನಿ ಪುನರ್‌ಜಿವಂತ್ಪಣ್ ನಿಯಾಳುಂಕ್ ವ್ಹಡ್ ಆಧಾರ್. ಸಂತೊಸಾಚ್ಯಾ ಮಿಸ್ತೆರಾಂತ್ ಜೆಜುಚೊ ಜಲ್ಮ್ ಆನಿ ತಾಚೆಂ ಬಾಳ್‌ಪಣ್ ಆಮಿ ನಿಯಾಳ್ತಾಂವ್. ಉಜ್ವಾಡಾಚ್ಯಾ ಮಿಸ್ತೆರಾಂತ್ ಹ್ಯಾ ಸಂಸಾರಿಂ ಜೆಜುಚೆಂ ಮಿಸಾಂವ್ ಜೊರ್ದಾನ್ ನ್ಹಂಯ್ತ್ ಸ್ನಾನ್ ಘೆಂವ್ಚೆ ಥಾವ್ನ್ ಎವ್ಕರಿಸ್ತಾಚೆಂ ಘಡಾಪ್ ಪರ್ಯಾಂತ್ ಆಸಾ. ದುಖಿಚ್ಯಾ ಮಿಸ್ತೆರಾಂತ್ ಜೆಜುಚೆ ಕಷ್ಟ್, ಕಾಲ್ವಾರಿಚೆಂ ಪಯ್ಲೆ ಆನಿ ಜೆಜುಚೆ ಭಾಸಾಪ್ಲಿ ಆಮಿ ನಿಯಾಳ್ತಾಂವ್. ಆನಂದಾಚ್ಯಾ ಮಿಸ್ತೆರಾಂತ್ ಜೆಜುಚೆಂ ಜಿವಂತ್ಪಣ್, ತಾಚೆಂ ಸ್ವರ್ಗಾರೋಹಣ್ ಆನಿ ಪವಿತ್ರ್ ಅತ್ಮಾಚೆಂ ಯೆಣೆಂ ಆನಿ ಮಿಸಾಂವ್ ಆಮಿ ಸಮ್ಜತಾಂವ್. ಆಶೆಂ ಚಾರ್‌ಯೀ ಮಿಸ್ತೆರ್ ಜೆಜು ವಿಶ್ಯಾಂತ್ ನಿಯಾಳ್ ಕರುಂಕ್ ಆಮ್ಕಾಂ ಆಪೊವ್ಣೆಂ ದಿತಾತ್. ದೆಕುನ್ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ ಮ್ಹಣ್ತಾ. “ಆಮಿ ತೇರ್ಸ್ ಕರ್ತಾನಾ ಮರೈಚ್ಯಾ ಇಸ್ಕೊಲಾಂತ್ ಬಸ್ತಾಂವ್ ಆನಿ ಜೆಜುಚ್ಯಾ ಮುಖಾಮುಖಾಚಿ ಸೊಭಾಯ್ ಆನಿ ತಾಚೊ ನಿಸ್ವಾರ್ಥಿ ಆಮ್ಚೊ ಮೋಗ್ ನಿಯಾಳ್ತಾಂವ್”.

**ತೇರ್ಸ್ ಆನಿ ಮಾಗ್ಲೆಂ:** “ತೇರ್ಸ್ ಬೋವ್ ಪಸಂದೆಚೆಂ ಮಾಗ್ಲೆಂ ಆನಿ ಅತ್ಮಿಕ್ ವಾಡಾವಳಿಚಿ ಬಳಾಧಿಕ್ ಸಕತ್” ಮ್ಹಣ್ತಾ ಪಾಪಾ ಜುವಾಂವ್ ಪಾವ್ಲ್ ದುಸ್ರೊ. ತೇರ್ಸ್ ಏಕ್ ಅಪುರ್ವಾಯೆಚೆಂ ಆನಿ ಉಂಚ್ಲೆಂ ಮಾಗ್ಲೆಂ ಮ್ಹಣ್ಲಾಂತ್ ಕಾಂಯ್ಚ್ ದುಬಾವ್ ನಾ. ಪವಿತ್ರ್ ಸಭೆಂತ್ ಮಿಸಾಚೆಂ ಬಲಿದಾನ್ ಶ್ರೇಷ್ಟ್ ಮಾಗ್ಲೆಂ. ತಾಚ್ಯಾಕ್‌ಯಿ ಉಂಚ್ಲೆಂ ಮಾಗ್ಲೆಂ ನಾ. ಎವ್ಕರಿಸ್ತ್ ಮ್ಹಳ್ಳಾರ್ ಅರ್ಗಾಂ ದಿಂವ್ಚೆಂ. ಬಾಪ್, ಪೂತ್ ಆನಿ ಪವಿತ್ರ್ ಅತ್ಮಾಕ್ ಹ್ಯಾ ಮಾಗ್ಲ್ಯಾ ಮುಕಾಂತ್, ಮ್ಹಣ್ಲೆ, ಮಿಸಾಚ್ಯಾ ಬಲಿದಾನಾ ಮುಕಾಂತ್ ಅರ್ಗಾಂ ದಿತಾಂವ್. ಪವಿತ್ರ್ ಸಭೆಚೆಂ ಅಧಿಕೃತ್ ಮಾಗ್ಲೆಂ, ದೇವ್ ಸ್ತುತಿ (ಬ್ರಿವಿಯರಿ) ಮಾಗ್ಲ್ಯಾಂ ಪಯ್ಲಿ ದುಸ್ರ್ಯಾ ಸ್ಥಾನಾರ್ ಯೆತಾತ್. ಹಿಂ ಮಾಗ್ಲೆಂ ಪವಿತ್ರ್ ಪುಸ್ತಕಾಚ್ಯಾ ಕೀರ್ತನಾಂನಿಂ ಆನಿ ದೆವಾಚ್ಯಾ ಉತ್ರಾಚ್ಯಾ ಬುನ್ಯಾದಿಚೆರ್ ಬಾಂಧುನ್ ಹಾಡ್ಲಾಂತ್. ತಿಸ್ರ್ಯಾ ಸ್ಥಾನಾರ್ ತೇರ್ಸಚೆಂ ಮಾಗ್ಲೆಂ ಆಸಾ. ಹೆಂ ತೇರ್ಸಚ್ಯಾ ಭಕ್ತಿಪಣಾಚೆಂ ಘನ್ ಆನಿ ಮಾನ್ ಕಿತ್ಲೆಂ ಉಂಚ್ಲೆಂ ಮ್ಹಳ್ಳೆಂ ಆಮ್ಕಾಂ ದಾಕಯ್ತಾ. ದೆಕುನ್ 1569 ಇಸ್ವೆಂತ್ “ತೇರ್ಸ್ ಪವಿತ್ರ್ ಸಭೆಚೆಂ ಅಧಿಕೃತ್ ಮಾಗ್ಲೆಂ” ಮ್ಹಣ್ ಪಾಪಾ ಪಿಯುಸ್ ಪಾಂಚ್ವಾನ್ ಪರ್ಗಟ್ಲೆಂ.

**ಮರಿ ಆನಿ ತೇರ್ಸ್:** ಸಗ್ಳೆಂ ತೇರ್ಸಚೆಂ ಭಕ್ತಿಪಣ್, ಮರೈ ಮಾಯೆ ಮುಕಾಂತ್ ಪ್ರಾರಂಭ್ ಜಾತಾ. ಸಂತೊಸಾಚೊ ಪಯ್ಲೊ ಮಿಸ್ತೆರ್, ಗಾಬ್ರಿಯೆಲ್ ಭಡ್ವಾನ್ ಮರೈಕ್ ಇಜ್ಜಿ ಹಾಡ್ಲೆ ಮುಕಾಂತ್ ಪ್ರಾರಂಭ್ ಜಾತಾ. ಆನಂದಾಚ್ಯಾ

ನಿಮಾಣ್ಯಾ ಮಿಸ್ತೆರಾಂತ್ ಆಂಕ್ವಾರ್ ಮರೈಕ್ ಸರ್ಗಾ ಸಂಸಾರಾಚಿ ರಾಣಿ ಮ್ಹಣ್ ಕುರ್ವಾರ್ ಕರ್ಟೆಂ ನಿಯಾಳ್ತಾಂವ್. ತೆರ್ಸಾ ಮುಕಾಂತ್ ಬರಿ ಖಬರ್ ಸ್ವೀಕಾರ್ ಕರುಂಕ್, ತಿ ಜಿಯೆಂವ್ಕ್ ಆನಿ ನಿಮಾಣೆಂ ಸರ್ಗಾರ್ ಪಾವೊಂಕ್ ಆಧಾರ್ ಜಾತಾ ಮ್ಹಳ್ಳೆಂ ಮರೈಚಾ ಜಿಣ್ಯೆ ಥಾವ್ನ್ ಆಮಿ ಸಮ್ಜೊವ್ಯೆತಾ. ಹಾಂಗಾಸರ್ ಸಾಂ. ಅಲ್ಫೊನ್ಸ್ ದೆ ಲಿಗೊರಿಚಿಂ ಉತ್ರಾಂ ಭೋವ್ ಅರ್ಥಾಭರಿತ್: “ಫಳ್ ಆಶೆಂವ್ಚ್ಯಾಂನಿ ರುಕಾಲಾಗಿಂ ವಚಾಜೆ. ಜೆಜುಕ್ ಆಶೆತೆಲ್ಯಾಂನಿಂ ಮರೈಲಾಗಿಂ ವಚಾಜೆ ಆನಿ ಕೊಣಾಕ್ ಮರಿ ಮೆಳ್ತಾ, ತಾಕಾ ಖಂಡಿತ್ ಜಾವ್ನ್ ಜೆಜು ಮೆಳ್ತಾ”.

**ಕೊಂತಾಚೆಂ ಬಳ್:** ಸಾಂ ಪಾದ್ರೆ ಪಿಯೊ, ಕೊಂತಾಚ್ಯಾ ಬಳಾ ವಿಶಿಂ ಮ್ಹಣ್ತಾ, “ಕೊಂತ್ ಸಯ್ತಾನಾ ವಿರೋಧ್ ಏಕ್ ಹಾತೆರ್” ಕಿತ್ಯಾಕ್ ಮ್ಹಳ್ಯಾರ್ ಜೆಜುಚೆಂ ನಾಂವ್ ತೆರ್ಸಾಚ್ಯಾ ಮಾಗ್ಣ್ಯಾ ವೆಳಾರ್ ಜಾಯಿತ್ತೆ ಪಾವ್ಟಿಂ ಯೆತಾ. “ಸೊಮ್ಯಾ ತುಜೆಂ ನಾಂವ್ ಕಾಡ್ಲ್ಯಾರ್ ದೆಂವ್ಚಾರ್ ಸಯ್ತ್ ಪೋಳ್ಚ್ ಧಾಂವ್ತಾ” (ಲೂಕ್ 11:17). ಪಾಪಾ ಪಿಯುಸ್ ಧಾವೊ ಅಶೆಂ ಮ್ಹಣ್ತಾ, “ತೆರ್ಸಾ ಕರ್ಟೆಂ ಏಕ್ ಸೈನ್ ಮ್ಹಾಕಾ ದಿಯಾ, ಸಗ್ಳೊ ಸಂಸಾರ್ ಹಾಂವ್ ಜಿಕ್ತಲೊಂ”. ಕೊಂತಾಚಾ ಭಕ್ತಿಪಣಾ ಮುಕಾಂತ್ ತಾಳ್ಣೆಂಚೆರ್ ಜಯ್ತ್ ವ್ಹರುಂಕ್ ಆನಿ ಸೈತಾನಾಕ್ ಪಾಡಾವ್ ಕರುಂಕ್ ಸಾಧ್ಯ್ ಆಸಾ.

**ತೆರ್ಸಾ ಕುಟ್ಮಾಚೆಂ ಮಾಗ್ಣೆಂ:** ಸಾಂ ಫ್ರಾನ್ಸಿಸ್ ದೆ ಸೇಲ್ಸ್ (ಫ್ರೆಂಚ್: ಫ್ರಾನ್ಸ್‌ವಾ ದ ಸಾಲ್) ಆಶೆಂ ಮ್ಹಣ್ತಾ, “ತೆರ್ಸಾ ಮಾಗ್ಣ್ಯಾಚೆಂ ವರ್ತೆಂ ವಿಧಾನ್”. ಹೈ ದಿಶೆನ್ ಪಾಪಾ ಪಿಯುಸ್ ಬಾರಾವ್ಯಾಚಿಂ ಉತ್ರಾಂ ಭೋವ್ ಅರ್ಥಾಭರಿತ್. “ದೆವಾಚಿಂ ವಿಂಚ್ಲಾರ್ ಆಶೀರ್ವಾದಾಂ ಕುಟ್ಮಾಚೆರ್ ಜೊಡುನ್ ಘೆಂವ್ಕ್ ಕೊಂತಾಚ್ಯಾ ಭಕ್ತಿಪಣಾ ಶಿವಾಯ್ ದುಸ್ರಿ ಖಂಚಿಚ್ ವಾಟ್ ನಾ”. ಪಾಪಾ ಪಾವ್ಲ್ ಪಾಂಚ್ಚೊ, “ಕೊಂತ್ ಕುರ್ಪೆಚೆಂ ಭಂಡಾರ್” ಮ್ಹಣ್ ಆಮ್ಕಾಂ ಶಿಕಯ್ತಾ.

ತೆರ್ಸಾಚೆಂ ಭಕ್ತಿಪಣ್ ಕುಟ್ಮಾಚ್ಯಾ ಸಾಂದ್ಯಾಂಕ್ ಸಾಂಗಾತಾ ಹಾಡ್ಚೆಂ ಮಾಗ್ಣೆಂ. ಖಂಚಾ ಕುಟ್ಮಾಂತ್ ತೆರ್ಸಾಚೆಂ ಭಕ್ತಿಪಣ್ ಆಸಾ, ತ್ಯಾ ಘರಾಂತ್ ದೆವಾಚೆಂ ಬೆಸಾಂವ್ ಆಸಾ. ದೆಕುನ್ ತೆರ್ಸಾ ಕುಟ್ಮಾಚೆಂ ಮಾಗ್ಣೆಂ ಆಮಿ ಹರೈಕ್ಲ್ಯಾನ್ ಪ್ರಯತನ್ ಕರಿಜಯ್.

**ಸಂಖ್ಯೆ:** ತೆರ್ಸಾಚೆಂ ಭಕ್ತಿಪಣ್ ಮರೈ ಮಾಯೆ ಮುಕಾಂತ್ ದೆವಾನ್ ಆಮ್ಕಾಂ ದಿಲ್ಲೆಂ ವರ್ತೆಂ ಅತ್ಮಿಕ್ ದಾಯ್ಜ್. ತ್ಯಾ ತೆರ್ಸಾಚ್ಯಾ ಭಕ್ತಿಪಣಾ ಮುಕಾಂತ್ ಆಮ್ಚಾ ಪುರ್ವಜಾಂನಿ ತಾಂಚೊ ಭಾವಾರ್ಥ್ ಸಾಂಬಾಳ್ಚೊ ಮಾತ್ ನ್ಹಯ್, ಮುಕ್ಲ್ಯಾ ಪಿಳ್ಗಿಕ್ ಹೊ ಭಾವಾರ್ಥ್ ತಾಣಿಂ ದಿಲೊ. ಸರ್ವ್ ದಗ್ಡೊವ್ಣ್ಯಾಂ ಮಧೆಂ ಭಾವಾರ್ಥಾಂತ್ ಥಿರಾಸಣ್ ಸಾಂಭಾಳುನ್ ಆನಿ ಭಾವಾರ್ಥಾನ್ ಜಿಯೆಂವ್ಕ್ ತೆರ್ಸಾಚೆಂ ಭಕ್ತಿಪಣ್ ಆಮ್ಚಾ ಮಾಲ್ವಡ್ಯಾಂಕ್ ಆಧಾರ್ ಜಾಲಾಂ. ಆಧುನಿಕ್ ಕಾಳಾರ್ ಕುಟ್ಮಾಂನಿ ಪ್ರಗತೆಚ್ಯಾ ವಾದಾಳಾಕ್ ಲಾಗೊನ್ ತೆರ್ಸಾಚ್ಯಾ ಭಕ್ತಿಪಣಾಚೊ ಮಹತ್ವ್ ಉಣೊ ಜಾವ್ನ್ ಯೆತಾನಾ ಆಮ್ಚ್ಯಾ ಕುಟ್ಮಾಂನಿ ಹ್ಯಾ ಮಾಗ್ಣ್ಯಾಚಿ ಸಕತ್, ಬಳ್, ಗರ್ಜ್ ಆನಿ ಪ್ರಾಮುಖ್ಯತಾ ಸಮ್ಜೊನ್ ಘೆಂವ್ಪಿ ಗರ್ಜ್ ಜರೂರ್ ಆಮ್ಚೆ ಮುಕಾರ್ ಆಸಾ. ಮುಕ್ಲ್ಯಾ ದಿಸಾಂನಿಂ ತೆರ್ಸಾಚೆಂ ಭಕ್ತಿಪಣ್ ಆಮ್ಚಿಂ ಕುಟ್ಮಾಂ ರಾಕೊಂಕ್ ಆನಿ ಆಮ್ಚ್ಯಾ ಭುರ್ಗ್ಯಾಂಕ್ ವಾಯ್ವಾ ಥಾವ್ನ್ ಆನಿ ಸರ್ವ್ ವಾಯ್ವ್ ಸವಯಾಂ ಥಾವ್ನ್ ರಾಕೊಂಕ್ ಆನಿ ತಾಂಚೊ ಫುಡಾರ್ ಬಾಂಧುನ್ ಹಾಡುಂಕ್ ಆಸ್ಚೆಂ ಏಕ್ ಅಪುರ್ಬಾಯೆಚೆಂ ಅತ್ಮಿಕ್ ಹಾತೆರ್. ಹೆಂ ಆಮಿಂ ಹೊಗ್ಡಾಯ್ಣಿಂ ತರ್, ಅಪಾಯ್ ಆಮ್ಚಾ ಕುಟ್ಮಾಂತ್ ಖಂಡಿತ್ ಚುಕ್ಚೆನಾಂತ್. ದೆಕುನ್, ತೆರ್ಸಾಚ್ಯಾ ಭಕ್ತಿಪಣಾ ಮುಕಾಂತ್ ಆಮ್ಚಿಂ ಕುಟ್ಮಾಂ ಆನಿ ಆಮ್ಚೊ ಭಾವಾರ್ಥ್ ಸಾಂಬಾಳುಂಕ್ ಪ್ರಯತನ್ ಕರ್ಚಾಂ. ಆಮ್ಚ್ಯಾ ಭುರ್ಗ್ಯಾಂಕ್ ಹೆಂ ಅಪುರ್ಬಾಯೆಚೆಂ ಭಕ್ತಿಪಣ್ ಶಿಕೊವ್ಚ್ಯಾಂ ಆನಿ ತಾಂಚೊ ಫುಡಾರ್ ಬಾಂಧುನ್ ಹಾಡುಂಕ್ ಹೆಂ ಅತ್ಮಿಕ್ ಹಾತೆರ್ ತಾಂಕಾಂ ಆಧಾರಾಚೆಂ ಜಾಂವ್ಪಿ ಮ್ಹಣ್ ಮಾಗ್ಚ್ಯಾಂ.

ತರ್, ಅಪಾಯ್ ಆಮ್ಚಾ ಕುಟ್ಮಾಂತ್ ಖಂಡಿತ್ ಚುಕ್ಚೆನಾಂತ್. ದೆಕುನ್, ತೆರ್ಸಾಚ್ಯಾ ಭಕ್ತಿಪಣಾ ಮುಕಾಂತ್ ಆಮ್ಚಿಂ ಕುಟ್ಮಾಂ ಆನಿ ಆಮ್ಚೊ ಭಾವಾರ್ಥ್ ಸಾಂಬಾಳುಂಕ್ ಪ್ರಯತನ್ ಕರ್ಚಾಂ. ಆಮ್ಚ್ಯಾ ಭುರ್ಗ್ಯಾಂಕ್ ಹೆಂ ಅಪುರ್ಬಾಯೆಚೆಂ ಭಕ್ತಿಪಣ್ ಶಿಕೊವ್ಚ್ಯಾಂ ಆನಿ ತಾಂಚೊ ಫುಡಾರ್ ಬಾಂಧುನ್ ಹಾಡುಂಕ್ ಹೆಂ ಅತ್ಮಿಕ್ ಹಾತೆರ್ ತಾಂಕಾಂ ಆಧಾರಾಚೆಂ ಜಾಂವ್ಪಿ ಮ್ಹಣ್ ಮಾಗ್ಚ್ಯಾಂ.

– *ಪೀಟರ್ ಫೆರ್ನಾಂಡಿಸ್, ಲೂಡ್ಸ್ ದುಸ್ರೊ ವಾಡೊ*

ಆಧಾರ್: ಬಾ| ಮ್ಯಾಕ್ಸಿಂ ಸೊಚ್, ವಿಗಾರ್, ಚಿಪ್ಪು

## ತಾರ್ವಾರ್ (Cruise) ಮುಂಬೈ ಥಾವ್ನ್ ಲಕ್ಷದ್ವೀಪಾಚಿ ಮರುದಾರ್ ಭೊಂವ್ಡಿ

ಪ್ರಾಯ್ ಜಾಲ್ಲ್ಯಾ ಆಮ್ಕಾಂ, ಸೀನಿಯರ್ ಸಿಟಿಜನಾಂಕ್, ವಿಶಾಲ್ ದರ್ಯಾಂತ್ ಕಸಲಿಚ್ ಸಂಸಾರಾಚಿ ರಾಟಾವಳ್ ನಾಸ್ತಾನಾ ಮರುನ್ ತಾರ್ವಾಚೆರ್ ಏಕ್ ಹಪ್ಪೊ ಪಾಶಾರ್ ಕರ್ಚೊ ಅವ್ಕಾಸ್ ಲಾಭ್ಲೊ. ಕುಟ್ಮಾಚಾ 24 ಸಾಂದ್ಯಾಂ ಸವೆಂ ಆಮಿ ಮುಂಬಯ್ ಪಾವ್ಲ್ಯಾಂವ್. Cordelia Cruise M.V. Empress ಮ್ಹಳ್ಳ್ಯಾ ತಾರ್ವಾಚೆರ್ ಮುಂಬಯ್ ಥಾವ್ನ್ ಲಕ್ಷದ್ವೀಪಾಕ್ ಭಾಯ್ರ್ ಸರ್ಲ್ಯಾಂವ್. ಹರೆಕಾ ಸೊಮಾರಾ ಮುಂಬಯ್ ಥಾವ್ನ್ ಭಾಯ್ರ್ ಸರ್ಚೆಂ ಹೆಂ ತಾರುಂ ಗೊಂಯಾಂತ್ ಏಕ್ ದೀಸ್ ರಾವೊನ್ ಲಕ್ಷದ್ವೀಪಾಕ್ ಪರ್ಯ್ ಕರ್ನ್ ಸನ್ನಾರಾ ರಾತಿಂ ಪಾಟಿಂ ಪಾವ್ತಾ.



ಕ್ರೂಜ್ (Cruise) ಏಕ್ ಉದಾಂತ್ ಉಪ್ಯೆಂವ್ಚೆಂ 5 ಸ್ಟಾರ್ ಹೋಟೆಲ್ ಮ್ಹಣ್ಣೆತ್. ಹಾಂತುಂ 1500 ಥಾವ್ನ್ 1800 ಜಣ್ ಪರ್ಯಾಂ ಆನಿ 600 ಸಿಬಂದಿ ಪರ್ಯ್ ಕರ್ನ್ ವೆಚಿ ವ್ಯವಸ್ಥಾ ಆಸಾ. ಸ್ವಿಮ್ಪಿಂಗ್ ಪೂಲ್, ಜಾಕುರಿಯಿ, ನಾಚ್, ಮ್ಯಾಜಿಕ್ ಶೋ, ಡ್ರಾಮಾ, ಜಿಮ್, ಯೋಗಾ, ಲೈವ್ ಬ್ಯಾಂಡ್ ಆನಿ ಡಿಜಿ ಆಸೊನ್ ಫಾಂತ್ಯಾರ್ ದೋನ್ ವೊರಾಂ ಪರ್ಯಾಂತ್ ಖೂಬ್ ಮರುಂ ಘೆವ್ಣೆತ್. ಪಸಂದೆಚಿಂ ಖಾಣ್-ಜಿವಾಣ್ ಸೆಂವ್ಕ್ ಅವ್ಕಾಸ್ ಆಸೊನ್ ಬಾರ್ ಕೆದಾಳಾಯಿ ಉಗ್ತೆಂ ಆಸ್ತಾ.

ಆಮ್ಕಾ ತಾರ್ವಾಚೆರ್ 10-12 ಜಣಾಂ ವೀಲ್ ಚೇರಾರ್ ಆಯಿಲ್ಲೆಂ. ಮ್ಹಾತಾರ್ಯಾ ಆವಯ್-ಬಾಪಾಯ್ ಸಾಂಗಾತಾ, ಲ್ಹಾನ್ ಭುರ್ಗಾಂ ಆನಿ ನಾತ್ರಾಂ ಸಾಂಗಾತಾ ಆಯಿಲ್ಲ್ಯಾ ಮಾಲ್ವಡ್ಯಾಂಕ್ ಪಳೆವ್ನ್ ಆಮಿ ವಿಜಿತ್ ಪಾವ್ಲ್ಯಾಂವ್. ತಾರ್ವಾರ್ 10 ಮಾಳ್ಕೊ ಆಸೊನ್ ಹರೆಕಾ ಮಾಳ್ಕೆರ್ 8-10 ಲಿಪ್ಪಾಂ ಆಸ್ಲಲ್ಯಾನ್ ಆಮ್ಕಾಂ ಖಿಂಯ್ಸಾರ್‌ಯಿ ವಚೊಂಕ್ ಅಡ್ಡಳ್ ನಾತ್ಲಿ.

### ADVERTISEMENT RATES

(Including 5% GST)

#### Colour pages

Back outside cover: Rs. 3,150.00

Back inside cover: Rs. 2,625.00

Front inside cover: Rs. 2,625.00

Inside colour pages: Rs. 2,100.00

#### Black and white pages

Full page: Rs. 1,050.00

Half page: Rs. 525.00

Quarter page: Rs. 315.00

Classified: Rs. 210.00

8277939307

ಲಕ್ಷದ್ವೀಪ್ ಭಾರತಾಚೊ ಏಕ್ ಕೇಂದ್ರಾಡಳಿತ ಪ್ರದೇಶ್. 32 ಚದರ ಕಿ.ಮಿ ಜಾಗ್ಯಾರ್ ಆಸ್ಚೊ 36 ದ್ವೀಪಾಂಚೊ ಪುಂಜೊ. ಹಾಂಗಾ 93% ಲೋಕ್ ಮುಸ್ಲಿಂ ಆನಿ ದುಬೊ. ಸರ್ಫಿಂಗ್, ಪ್ಯಾರಾಶೂಟಾಂತ್ ಉಬೊನ್ ಪ್ಯಾರಾ ಸೈಕ್ಲಿಂಗ್ ಕರ್ಚೆಂ, ಕಯಾಕಿ, ಆನಿ ವಾಟರ್ ಸ್ಕೂಟರಾಚೆರ್ ಸ್ವಿಯಿಂಗ್ ಕರ್ಚೆಂ, ಉದ್ಯಾಂತ್ ಖೆಲೊಂಕ್ ಆಸಕ್ತ್ ಆಸ್ಲಲ್ಯಾಂಕ್ ಖಂಡಿತ್ ಪಸಂದೆಚಿಂ ಮ್ಹಣ್ಣೆತ್. ದರ್ಯಾಂತ್ಲೊ ಮಾಸ್ಚೊ ಪಳೆಂವ್ಕ್ ಸ್ಕೂಬಾ ಡೈವಿಂಗ್, ವೆವೆಗ್ಳ್ಯಾ ಥರಾಂಚ್ಯೊ ಮಾಸ್ಚೊ ಆಸ್ಚೆಂ ಮೆರೀನ್ ಮ್ಯೂಸಿಯಮ್ ಆಸಾ.


ಪ್ರಾಯ್ ಆವಯ್-ಬಾಪಾಯ್, ಭುರ್ಗಿಂ ಬಾಳಾಂ, ನಾತ್ರಾಂ ಸಾಂಗಾತಾ ಸಂತೊಸಾನ್ ವೇಳ್ ಪಾಶಾರ್ ಕರುಂಕ್ ಲಕ್ಷದ್ವೀಪ್ ಖಂಡಿತ್ ಜೊಕ್ಚೊ ಜಾಗೊ. ಮೊಗಾಚಾ ಆಂಜೆಲೋರ್‌ಗಾರಾಂನೊ, ತುಮ್ಕಾಂ ಹ್ಯಾ ಕ್ರೂಜಾಚೆರ್ ವೆಚೊ ಅವ್ಕಾಸ್ ಮೆಳ್ಚೊ ತರ್ ಭಿಲ್ಕುಲ್ ಸೊಡಿನಾಕಾತ್. ಪಾಂಚ್ ದೀಸ್ ಕಶೆ ಪಾಶಾರ್ ಜಾತಾತ್ ತೆಂ ಕಳ್ಚೆಂ ನಾ.

- ಡೋರಾ ರೊಡ್ರಿಗಸ್, ಮದರ್ ತೆರೆಸಾ ವಾಡೊ





**Elin Leon Fernandes, Bird on Hand  
Made Paper , Medium Water Colour ,  
Class 7th Std, Lourdes II Ward**



**Stacy Olivera, 7<sup>th</sup> Std ,  
Raphael II Ward**




**Elin Leon Fernandes, Title - Medium  
Portrait of a Girl Shade and Light With  
Graphite Class 7th Std, Lourdes II Ward**



**Lareina Lobo, 5<sup>th</sup> Std ,  
Raphael II Ward**



Chrisel Pinto, Joseph I Ward



Riya Misquith, 6<sup>th</sup> Std ,  
Joseph I Ward



Prianna Venora D'Souza, 3<sup>rd</sup> Std,  
Infant Jesus Ward



Princita D'Souza, 7<sup>th</sup> Std ,  
Infant Jesus Ward






**Lareina Lobo, 5<sup>th</sup> Std ,  
Raphael II Ward**



**Stacy Olivera, 7<sup>rd</sup> Std,  
Raphael II Ward**



**Kanul Lobo, Landscape on Hand Made  
Paper, Medium Water Colour, Class III,  
St Gabriel I Ward**



**Kishel Lobo, Still Life on Hand Made  
Paper, Medium Water Colour, Class III ,  
St Gabriel I Ward**



**Ciana Angel D'Souza, 5<sup>th</sup> Std ,  
Michael I Ward**



**Aneesha Kreshal D'Souza, 7<sup>th</sup> Std,  
Holy Cross II Ward**



**Elin Leon Fernandes, Lion and Butterfly on  
Hand Made Paper , Medium Water Colour,  
Class 7th Std, Lourdes II Ward**



**Chrisanne Rosario,  
Nithyadar I Ward**



**Ishon Pinto, II B. Com.,  
Holy Family Ward**



## Congratulations



12.12.2014



12.12.2024

### Cynle Jessica D'souza

*"The crown sits on her head, but it's her kindness that truly shines"*

Congratulations Cynle Jessica Dsouza, 1<sup>st</sup> Runner-Up of Missy Karnataka 2024! So proud of you!

Love & Blessings From:

Canute Sylvester D'souza (Dada), Sania Sofia Pinto (Mama)

Walter & Celine D'Souza (Grand Parents) & Fly

Gabrial II Ward

## ಜಲ್ಮಾ ದಿಸಾಚೆ ಹಾರ್ಥಿಕ್ ಉಲ್ಲಾಸ್



ತುಮ್ಮಾ ಜಿವಿತಾಚ್ಯಾ ದೆಣ್ಯಾ ಪಾಸತ್, ದೆವಾಕ್ ಆಮಿ ಅರ್ಗಾಂ ದಿತಾನಾ, ತುಮ್ಮಾ ಮುಖೇಲ್ಪಣಾನ್ ಆಮ್ಚ್ಯಾ ಫಿರ್ಗಜ್ ಕುಟ್ಮಾಚೊ ಬಾಂಧ್ ಘಟ್ ಜಾಂವ್, ರಾಕಣ್

ಭಡ್ವ್ಯಾಚೆ ಮಜತೆನ್ ತುಮ್ಮಾ ಮಿಸಾಂವಾಂತ್ ತುಮ್ಮಾಂ ಜಯ್ತ್ ಲಾಭೊಂ, ತುಮ್ಮಿ ಸಮರ್ಪಿತ್ ಜಿಣೆ, ತ್ಯಾಗ್, ಸಾದೆಪಣ್ ಆನಿ ನಿಸ್ವಾರ್ಥ್ ಸೆವಾ ದೆವಾಕ್ ಮಾನ್ಡೊಂ, ತುಮ್ಮೆಂ ಮುಖೆಂ ಜಿವಿತ್ ಭಲಾಯ್ಕೆಚಿಂ, ಸಮಾಧಾನೆಚಿಂ ಆನಿ ಕುರ್ಪೆಚಿಂ ಜಾಂವ್ ಮ್ಹಣ್

ಮಾ| ಬಾ| ಫ್ರೆಡ್ರಿಕ್ ಮೊಂತೇರೊ

ಫಿರ್ಗಜ್ ಎಗಾರ್, ಆಂಜೆಲೋರ್

ಜಲ್ಮಾ ದೀಸ್: 21.11.2024



ಮಾಗೊನ್ ತುಮ್ಮಾಂ ಜಲ್ಮಾ ದಿಸಾಚೆ ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾತ್.

## ಗುರ್ಕಾರ್ಸ್, ಪ್ರತಿನಿಧಿ ಆನಿ ವಾಡ್ಯಾಗಾರಾಂ

ಗಾಬ್ರಿಯೆಲ್ ದುಸ್ರೊ ವಾಡೊ





**Princita Vianney  
D'Souza**



# Congratulations

**India Book of Records holder**

**Princita Vianney D'Souza**

*India Book of Records Holder*

*for the longest duration in*

*Yoganidrasana Pose: 40 Minutes*

*and 15 seconds, confirmed*

*on October 24, 2024.*

*Wishes From:*

*Praveen Neri D'Souza (Father)*

*Vineetha D'Souza (Mother)*

*Prianna D'Souza (Sister)*

*& Family Members*

*Infant Jesus ward*

**MARUTI SUZUKI**

**NEXA**



**INVICTO**

Created to Inspire the Extraordinary

₹ 25 21 000 ex-showroom.



**GRAND VITARA**

Create. Inspire

₹ 10 99 000 ex-showroom.



**JIMNY**

Created for Purity of Function

₹ 12 74 000 ex-showroom.



**FRONX**

Created to Inspire Style and Performance.

₹ 7 51 500 ex-showroom.



**XL6**

Created to Inspire Indulgence.

₹ 11 61 000 ex-showroom.



**Ciaz**

Created to inspire Elegance.

₹ 9 40 000 ex-showroom.



**BALENO**

Created to Inspire The Bold and Intelligent.

₹ 6 66 000 ex-showroom.



**IGNIS**

Created to Inspire The Toughness In You.

₹ 5 84 000 ex-showroom.

**NEXA**  
**MANDOVI MOTORS**  
**PRIVATE LIMITED**

Nexa Airport Road, Summit Apt Building,  
Airport Road, Maryhill, Mangalore-575008

**For More Details Contact**

**70223 57006/ 70223 57707**

*We Wish you a Merry Christmas & a Happy New Year - 2025*

# ROHAN

Sounds & Lightings

Low Fog, Cool Fire & Baloon Blast

Mangalore

**Mob: 8497078769**



## ವರ್ಸಾಚೊ ಉಗ್ಡಾಸ್



ವರಸ್ ಜಾಲೆಂ ಏಕ್ ಪಾಶಾರ್  
 ಸಾಂಡುನ್ ತುಂವೆಂ ಹೊ ಸಂಸಾರ್  
 ದೀಸ್ ಪಾಶಾರ್ ಕರ್ತಾವ್ ಉಗ್ಡಾಸ್ ಕಾಡುನ್  
 ಭೆಟಯ್ತಾವ್ ಮಾಗ್ಣಿಂ ತುಜ್ಯಾ ಅತ್ಮ್ಯಾ ಪಾಸುನ್



ಜೆರಾಲ್ಡ್ ರುಪರ್ಟ್ ಡಿ'ಸೋಜಾ (ಸಲು)

ಜನನ್ : 01.05.1954

ಮರಣ್: 14.01.2024

ರಾಫಾಯೆಲ್ || ವಾಡೊ

ಶ್ರದ್ಧಾಂಜಲಿ ಭೆಟಯ್ತಾತ್

ಪತಿಣ್, ಭುರ್ಗಿಂ, ಜಾಂವಯ್,  
 ನಾತ್ರಾಂ ಆನಿ ಕುಟ್ಮಾಚಿಂ



# ಲಗ್ನಾಚೆ ಉಲ್ಲಾಸ್

ಸುಖಾಂತ್ ತಶೆಂ ದುಖಾಂತ್  
ಪಿಡೆಂತ್ ತಶೆಂ ಭಲಾಯ್ಕೆಂತ್  
ಆಕೇರ್ ಪರ್ಯಾಂತ್ ಎಕ್ವಟಿತ್ ರಾವೊನ್  
ಮೋಗ್ ಕರ್ಚಿ ವಿಂಚವ್ಣ್ ಕರುನ್  
ಲಗ್ನಾ ಭೆಸ್ ಜೊಡ್ಲ್ಯಾ ತುಮ್ಕಾಂ  
ಸರ್ಗಿಂಚೊ ದೇವ್ ಬೆಸಾಂವಾಂನಿ ಭರುಂ  
ಆನಿ ತುಮ್ಚೆಂ ಜಿವಿತ್ ನಂದನ್ ಜಾಂವ್

**ಮೆಲ್‌ರೊಯ್ - ವೆನೆಶಾ**

**ಲಗ್ನಾಚೊ ದೀಸ್: 23.11.2024**

**ಉಲ್ಲಾಸ್ ಪಾಠಯ್ತಾತ್:**

ಮೆಲ್‌ರೊಯ್ ಕುಟ್ಮಾ ಥಾವ್ನ್  
ಜೊಯ್ಸ್ ಡೆ'ಸೋಜಾ (ಆವಯ್)

ಖುರ್ಸಾ || ವಾಡೊ

ವೆನೆಶಾಚ್ಯಾ ಕುಟ್ಮಾ ಥಾವ್ನ್  
ಜೆರಾಲ್ಡ್ ಕುಟ್ಮೊ (ಬಾಪಯ್)  
ವೀಡಾ ಸುವಾರಿಸ್ (ಆವಯ್)  
ಜೊಸ್ಲಿನ್ ಕುಟ್ಮೊ (ಭಯ್ಲೆ)

ಮುಂಡ್ಕರ್, ಕನ್ನಿಗೋಳಿ







*Valerian & Sunitha Mendanca*

*Many congratulations  
on your Silver wedding  
May you continue  
to enjoy wedding bliss  
May silver turn into gold*

*Best wishes from  
Venisha, Shawn, Parents  
and Family Members*

## *Ephyz Patisserie*

Celebrate the Season with Our Special  
Christmas Cakes!

Indulge in our Christmas cakes,  
wedding cakes, cupcakes, brownies,  
and rich plum cakes—perfect for every  
occasion.

Wishing you a Merry Christmas filled with  
sweetness and joy!



7411737359



@ephyz.patisserie



Villa de Lumiere, Opp Guardian Angels  
Church Nagori - 575002





# ಲಗ್ನಾಚ್ಯಾ ರುಪ್ಯೋತ್ಸವಾಚೆ ಉಲ್ಲಾಸ್



## ಆ್ಯಡ್ಲಿನ್ ಲವೀನಾ-ವಾಲ್ಟರ್ ಮೊಂತೇರೊ

ಭಾಗೆವಂತ್ ಮಿಸ್ ದುಸ್ರೊ ವಾಡೊ

ಲಗ್ನಾಚಿ ತಾರೀಕ್: 27.12.1999

'ಸುಖಾಂತ್ ತಶೆಂ ದುಖಾಂತ್ ಎಕಾಮೆಕಾ ದಿತಲ್ಯಾಂವ್ ಸಾಂಗಾತ್'  
ಕಾಜಾರಾ ದಿಸಾ ರೆಸ್ಪೆರಾವೆಳಿಂ ಭಾಸಾಯ್ಲೆಂ ತುಮಿ ಇಗರ್ಜೆಂತ್  
ಪಾಳ್ಳಿ ಭಾಸ್ - ಜಿಯೆಲ್ಯಾತ್ ಎಕಾಮೆಕಾಜಾ ಸಾಂಗಾತಾಂತ್  
ಆಮ್ಕಾಂ ಜಿವಿತ್ ದೀವ್ನ್ ಪುಲಯ್ಲೆಂ ತುಮ್ಮಾ ಲಗ್ನಾ ವೊಡ್ತಾಂತ್

ಪಂಜ್ಜೀಸ್ ವರ್ಸಾಂಕ್ ಪಾಟಿಂ ಘಾಲೆಂ ತುಮಿ ಮೊಗಾ ಎಕ್ವಟಾಂತ್  
ಉದೆಲೊ ಅವ್ಯಾಸ್ - ರುಪ್ಯಾಳೊ ಉತ್ಸವ್ ತುಮ್ಮಾ ಲಗ್ನಾ ಜಿವಿತಾಂತ್  
ಲಾಭೊಂ ತುಮ್ಮಾಂ ಭಾಗ್ ಸದಾಂನಿತ್ - ಜಿಯೆಂವ್ಕ್ ಬಳ್ ಭಲಾಯ್ಕೆಂತ್  
ಮಾಗ್ತಾಂವ್ ಆಮಿ-ದೇವ್ ಪರಿವರ್ತನ್ ಕರುಂ ಮ್ಹಣ್ ರುಪೆಂ ಭಾಂಗಾರಾಂತ್

**ಉಲ್ಲಾಸ್ ಶಾಖಯ್ತಾತ್:**

ಆ್ಯರನ್, ಆವಿನ್ ಆನಿ ಆ್ಯನಿಯಾ (ಬುರ್ಗಿಂ)

ಆವಯ್: ಫ್ಲೆಲ್ಲಾ ಮೊಂತೇರೊ

ಅಲೆಕ್ಸೆ ಲೋಬೊ ಆನಿ ಮೆಟಿಲ್ಲಾ ಲೋಬೊ (ಆವಯ್-ಬಾಪಯ್)

ಆನಿ ಕುಟ್ಮಾದಾರಾಂ






# Event & Flower Shop



# Celebrations

*Perfect Flora Arrangements for your events*



**WE Undertake:**

Backdrops For Weddings, Roco Birthday, Holy Communion, Platform Chair, Sofa, Pandal, Sidewall And All Arrangements For All Occasions

**Wholesale Deals & Supplier of All Types of Bouquet**



**All Types of Flowers & Leaves are Available**



Party Decoration Items Available

**Arun Pinto**

**Mob: 9902178109**

**8277352108**

**Shop No: 8123407409**



**BNS Complex, Shop No 2, Naguri, Kankanady**



## 25 Years of Excellence in Catering!

Prakash Catering – Trusted for the Best Quality in Mangalore!  
Enjoy the Best Quality And Quantity for every occasion.  
We Undertake Indoor & Outdoor Catering Services

### ಪ್ರಕಾಶ್ ಲೋಬೊ

(ಪ್ರಕಾಶ್ ಕೆಟರಿಂಗ್ ಆನಿ ಆಂಜಲೋರಾ  
ಕ್ಯಾಂಟಿನಾಚೊ ಮ್ಹಾಲಕ್)

### Why Choose Us?

If you're far from home or simply craving authentic homestyle flavors, we've got you covered!

Enjoy our convenient ready-to-eat and frozen options to enjoy anytime.

- We have Dine in and take away option
- Top-Notch Quality, Quantity, and Affordability
- Indoor & Outdoor Catering for All Events

Contact Us for More Information :

## Prakash Lobo

Prakash Catering, Lobo Compound,  
Near Angelore Church, Nagori, Mangalore

+91 9632166682 | +91 9845331112

| +91 9164983033

### ಖಜನ್ದಾರ್

(ದಕ್ಷಿಣ ಕನ್ನಡ ಕ್ಯಾಟರಿಂಗ್  
ಮ್ಹಾಲಕಾಂಚೊ ಸಂಘ್)



## Angelore Canteen

(An exclusive unit of Prakash Caterers)

Behind Nagori Bus Stand, Mangalore, Karnataka 575002



Open Monday to Saturday: 11:30 A.M - 10:30 P.M



Closed on Sundays

*To all our beloved parishioners warmest & merriest wishes  
for a joyful Christmas & a Happy New Year.  
May this season bring peace, love & blessing  
to your homes.*



# Ange Auto Works

## Kulsheker, Mangaluru

**Baptist D'Souza (Proprietor)**

**9880345461**

**Sunil D'Souza**

**9945371728**





## STUDIO ORCHID

● PHOTOGRAPHY ● ART ● CUSTOMIZED FRAMES

WEDDINGS, CORPORATE EVENTS,  
WEDDING FILMS  
PASSPORT PHOTOS, FAMILY PORTRAIT

STUDIO ORCHID  
GROUND LEVEL, INLAND RESIDENCY,  
VALENCIA, MANGALORE

STUDIO 8892851163



## ORCHID FRAMING GALLERY

CUSTOMIZED FRAMES, FINE ARTS,  
MIRRORS, CANVAS FRAMING

ORCHID FRAMING GALLERY  
OPP: MOTIMAHAL, FALNEER ROAD,  
MANGALORE.

GALLERY 8971593763



9845293763 (STEEVAN PAIS) email: [studioorchidmlr@gmail.com](mailto:studioorchidmlr@gmail.com)

# DENNU'S ARRANGERS

*Arrangement for all occasions*



- Shamiyana
- Metal Sheet
- Chairs & Tables
- Wedding Car Decoration
- Backdrops & All Kinds of arrangements for Marriage & other functions

**Near Amar Alva Bus Stop  
Guddethota, Naguri, Mangaluru - 02  
98451 07103 | 82966 21793**



ಆಮ್ಚ್ಯಾ ಸರ್ವ್ ಗ್ರಾಹಕಾಂಕ್, ಹಿತ್ಯೆಪಿಂಕ್ ಆನಿ ಆಂಜೆಲೋರಾಗಾರಾಂಕ್  
ಭಾಗಿ ನತಾಲಾಂ ಘೆಸ್ತ್ ಆನಿ ಸಂತೊಸ್ಕರಿತ್ ನವೆಂ ವರಸ್ ಮಾಗ್ತಾಂವ್



ಫ್ರಾನ್ಸಿಸ್ ಲುಬಿಸ್, ಪ್ರಿಯಾ ಲುಬಿಸ್,  
ನಾನ್ವಿ ಪಾಯಲ್, ನ್ಯಾಂಚಿಯಾ ಪಿಯಾ,  
ನ್ಯಾಮ್ ಈಡನ್

ಭಾಗೆವಂತ್ ಖುರ್ಸಾ ಪಯ್ಲೊ ವಾಡೊ



**Priya Home Food Products**  
**Naguri, Mangaluru**



## Milk Products available

**Milk 6 litres Packet**

**Curd 6 litres packet**

**Paneer 1 kg packet**

**Ghee 1 kg packet**

**Nandini butter 1/2 kg packet**

**Flavoured milk**



**Contact:**

**Stanley Pereira**

**Mob: 9972378934**



*Best Compliments for Christmas*

*and*

*Blessed Joyful New Year - 2025*

**V.M. ASSOCIATES**

(ESTD: 1977)

**SHEETAL**

**(Wholesale Electrical Dealers)**

Pumpwell, Mangalore - 575002

Ph: 0824-2435364, 9483139477

**(Over 4000 Electrical items of National  
& International Brands, under one roof  
at wholesale most competitive  
rates for retail.)**



# REX CAR AC SERVICES



**ALL BRAND CAR AC SERVICE & MAINTENANCE WORK**

**GAS CHARGING & AC SERVICING**



**AC INSTALLATION  
AC SERVICE  
GAS CHARGING**



+91 72595 98279

📍 OPP. ROHAN SQUARE, PUMPWELL, MANGALORE - 575002





**ರೋಹನ್ ಎಸ್ಟೇಟ್  
ನೀರ್‌ಮಾರ್ಗ ಹಿಲ್ಸ್  
ಮಂಗ್ಳೂರ್**

ಫಕತ್  
**₹ 40,000/-\*** ಮಯ್ಯಾಕ್  
ಫಾರಿಕ್ ಕರುನ್  
ಸೈಟ್ ಬುಕ್ ಕರಾ.

**ತುರ್ತ್ ಕರಾ!** ಅಫರ್ ಸೀಮಿತ್ ಆವೆಕ್ ಮಾತ್.



SCAN NOW TO KNOW MORE



- ಆಧುನಿಕ್ ಕ್ಲಬ್ ಹೌಸ್
- 5.5 ಸೆಂಟ್ಸ್ ಆನಿ ಚಡಿತ್
- 24x7 ಸೆಕ್ಯೂರಿಟಿ
- ವಾಕಿಂಗ್ ಟ್ರಾಕ್
- ರಸ್ತಾ ದಿವೆ
- ಸ್ವಿಮ್‌ಿಂಗ್ ಪೂಲ್
- ಪಾವ್ಲಾ ಉದಕ್ ಜಿರವ್ಣಿ
- ಮಿನಿಬಜಾರ್ ಆನಿ ಕೊಫಿ ಶೊಪ್
- ರಿಣಾ ಸವ್ವತಾಯ್

\*ಶರ್ತಾಂಗ ಲಾಗು ಲಾಪಾತ್.

**98454 90100**

[www.rohancorporation.in](http://www.rohancorporation.in)



Now Enjoy The Taste of Mangalore at



# RASLAFFAN

RASLAFFAN

## Ice Cream Parlour



Laffan Crown



Laffan Delight

City Gate Lodge, Mai Manor,  
NH 48, Near Mahaveer Circle,  
Pumpwell, Mangalore - 575 002,

Ph : 0824-2242054, 9844763653

**PROPRIETOR  
VILMA CUTINHO**



**FREE  
HOME DELIVERY  
MINIMUM ₹ 500**

*Wish you a Merry Christmas and a  
Prosperous New Year*

**L.S. ALUMINIUM**

**&**

**FABRICATION**

Sliding & Openable Window , Partitions ,  
False Ceiling , PVC Doors , Fiber Doors,  
Kitchen Cabinet & Showcase



**Vamanjoor Church Compound  
Vamanjoor Post  
Mangalore- 575 029  
Contact: Sunil Saldanha  
Mob: 8050160663**



ಆಮ್ಚ್ಯಾ ಸರ್ವ್ ಗ್ರಾಹಕಾಂಕ್, ಹಿತ್ಯೆಷಿಂಕ್ ಆನಿ ಆಂಜೆಲೋರ್ ಫಿರ್ಗಜ್‌ಗಾರಾಂಕ್  
ನತಾಲಾಂ ಫೆಸ್ತಾಚೆ ಶುಭಾಶಯ್ ಆನಿ ಸಂತೊಸ್ಕರಿತ್ ನವೆಂ ವರಸ್ ಮಾಗ್ತಾಂವ್

ತುಮ್ಮೆಂ ಕಾರ್ಯೆಂ ಗಡ್ಡ್ ಜಾಂವ್ಕ್ ರುಚಿಕ್, ನಿತಳ್ ಜೆವ್ಣಾನ್ ಸಯ್ರ್ಯಾಂಕ್ ಧಾದೊಶಿ  
ಕರುಂಕ್ ಆಯ್ತೆಂ ಆಸಾ. ಕೊಂಕಣ್ ಕರಾವಳೆರ್ ಆತಾಂ ರುಚಿಕ್ ಜೆವ್ಣಾಚೆ ನಾಂವ್



ಕಾರ್ಯೆಂ ತುಮ್ಮೆಂ ಕಸಲೆಯಿ ಜಾಂವ್, ಸದಾಂಕಾಲ್  
ಉಗ್ಡಾಸಾಂತ್ ದವರಾ ಆಮ್ಚೆಂ ನಾಂವ್



# Silver Spoon

(Feel the Home Taste)

Mangalore

ಸಂಪರ್ಕ್ ಕರಾ:

ನವೀನ್ ಡಿ'ಸೋಜಾ

Ph: 9449826110, 9480183004, 9743835597

*Wishing you all Merry Christmas & a prosperous  
New Year - 2025*



**ಮರೋಲಿ ಆಯಿಲ್ & ಸ್ಪೈಸಸ್** MOB : 9483221

# MAROLI OIL & SPICES

ಇಲ್ಲಿ ಎಲ್ಲಾ ತರಹದ ಧಾನ್ಯ ಮತ್ತು ಮಸಾಲೆಗಳನ್ನು ಪುಡಿಮಾಡಿ ಕೊಡಲಾಗುವುದು  
ತೆಂಗಿನ ಎಣ್ಣೆ ಮಾಡಿಕೊಡಲಾಗುವುದು (ಇಲ್ಲಿ ಕೊಬ್ಬರಿ ತೆಗೆದುಕೊಳ್ಳಲಾಗುವುದು.)

SUNDAY HOLIDAY TIMINGS : MONDAY TO SATURDAY 8.30 AM TO 7.00 PM

## Our Products

### Oils

- ◆ Coconut Oil ◆ Sesame Oil ◆ Almond Oil
- ◆ Groundnut Oil ◆ Deepam Oil

### Powders

- ◆ Coriander Powder ◆ Chilli Powder ◆ Garam Masala Powder
- ◆ Turmeric Powder ◆ Appam, Puttu Powder ◆ Organic Kaje Rice
- ◆ Chicken Masala Powder ◆ Wheat, Jowar & Ragi Powder
- ◆ Besan Powder & Jaggery Powder ◆ Tamarind
- We also extract coconut oil from 5 Kg Copra onwards
- **We also make powder of all spices  
and pulses for customers**

Products now available at:

*Jimmy's Super Market*

**Near Yamuna Residency, Behind SN Temple,  
Nagori, Mangalore Mob: 9483221222**





# J.M.J CATERERS

*Caring for you, wherever you are!!!*

**Contact:**

Naguri, Pumpwell, Mangaluru-575002

**Other Services:**

MC, Backdrop, Lighting, Music, Bridal Cars.

Prakash Mascarenhas

☎ 9880300910, 9844518423



*Wish you a Merry Christmas and a  
Prosperous New Year*

# MARIA ENTERPRISES

## Supreme Solar



### Specialist in:

**Solar, Solar Lights, Inverter,  
Water Purify & all services**

**Loyed Fernandes (MD)**

**Radha Castle, Tunga Nagara,  
Alape Karmar, Mangalore**

**Mobile: 9535540348, 8792797761 (wh)**





# ST. MILAGRES

CREDIT SOUARDHA CO-OPERATIVE SOCIETY LTD., KARWAR

**MANGALURU Division(9538200605):** Mangaluru - Urwa- Valencia-Kulshekara- Bajpe-Surathkal - Mulki- Kinnigoli - Moodbidri -Belthangady -Thokkottu- Vittal- Uppinangady- Bantwal- Puttur - Sullia, **UDUPI Division(7619271028):** Udupi - Byndoor- Kundapura- Shiroor- Gangolli- Brahmavar- Kallianpura- Kaup - Padubidri- Shirva- Moodubelle- Karkala

Head Office: Karwar

## Service by MILAGRES Members Mobile Application



Experience our New **MOBILE APPLICATION**

- Mobile App
- Financial Solutions
- Quick Service



Fund Transfer



Deposits



Inter Banking



A/c Summary



Transaction PIN



Contact



Branches



Change PIN



Feedback

**INVEST YOUR MONEY** IN OUR BEST INTEREST PLANS



- Established - 2003
- Last year turn over - 8146 CR
- Working Capital - 1400 CR
- Total working staff strength - 1545

## "Fixed Returns with Peace of mind"

Extra Interest for

Senior Citizens

**10.50%**

399 Days  
Quarterly Interest Available



**10%**

399 Days  
Quarterly Interest Available

**10.25%**

999 Days

**9%**

366 Days

**10%**

2 years Days

**8%**

366 Days to Below 5 Years

### 111 Branches across Karnataka

Uttar Kannada- 47	Dharwad- 09
Mangaluru- 16	Haveri- 08
Udupi - 12	Belagavi- 04
Shivamogga- 10	Chikamangaluru- 03
	Mysuru- 02

### Monthly Income Scheme

Eg: For Rs.1,50,000/- & Get Monthly Interest **8%** INVEST IN YOUR BEST INTEREST

Rs.1000/- (per month)

\* T & C Apply

Designation	Qualification
Branch Manager	MBA / M.Com/
Asst. Branch Manager	B.Com / BBM / BBA
Sr. Assistant / Officers	With computer
Jr. Assistant	Knowledge
Field Officer	

E-stamping Service (Bond Paper) \* RTGS/ NEFT Service, \* Pan Card Facility \* General Insurance \* Manipl Registration Counter & Information Center \* Health cards- Manipl and Father Mullers \* Yashovini Health Insurance Scheme \* LIC Customer Service Center



### Instant PAY

YOUR LIC PREMIUM COLLECTION POINT IN OUR Branches QUICK & HASSLE FREE

Salary, Good Increment, Bonus, Provident Fund and Gratuity facilities are applicable

• Send your Resume, Photo and Education Certificates to [milagresrecruitment@gmail.com](mailto:milagresrecruitment@gmail.com)

- Money transfer Service -



111 Branch Location and Contact Numbers Visit [www.milagrescooperative.com](http://www.milagrescooperative.com) Ph: 08382223600





## Bad Bite: A Silent Threat to Your Oral Health



A bad bite, or malocclusion, is a common dental issue that can have significant consequences for your oral health. When your teeth don't align properly, it can lead to excessive stress on your jaw joints, teeth, and gums.

### Understanding Malocclusion

Malocclusion can occur due to various factors, including genetics, habits, and injuries. There are three main types of malocclusion:

- **Class I Malocclusion:** Teeth are misaligned, but the jawbone is in the correct position.
- **Class II Malocclusion:** Overbite, where the upper jaw protrudes over the lower jaw.
- **Class III Malocclusion:** Underbite, where the lower jaw protrudes over the upper jaw.

**The Dangers of Occlusal Trauma** A serious consequence of malocclusion is occlusal trauma. This occurs when your teeth experience excessive force or pressure, often due to misalignment or habits like teeth grinding (bruxism).

### Signs and Symptoms of Occlusal Trauma



If you're experiencing any of the following, consult your dentist:

- Tooth sensitivity
- Loose teeth
- Jaw pain (TMJ disorder)
- Tooth wear and damage
- Gum inflammation
- Headaches and facial pain

### Preventing Occlusal Trauma

To protect your oral health, consider these preventive measures:

**Regular Dental Check-ups:** Early detection and intervention are key.

**Balanced Diet:** A diet rich in calcium and vitamin D strengthens teeth and jawbones.

**Break Bad Habits:** Avoid thumb-sucking, nail-biting, and tongue thrusting.

**Manage Stress:** Reduce stress to minimize teeth grinding and clenching.

### The Long-Term Impact of Untreated Occlusal Trauma

Ignoring occlusal trauma can lead to:

**Tooth Loss:** Excessive wear and tear can weaken teeth.

**Gum Disease:** Inflammation and recession of the gums.

**TMJ Disorders:** Pain and dysfunction in the jaw joint.

**Headaches and Migraines:** Tension in jaw muscles can trigger headaches.

### Treatment Options for Occlusal Trauma



Treatment options for occlusal trauma may include:

- **Orthodontics:** Braces or aligners to correct misalignment.
- **Restorative Dentistry:** Fillings, crowns, or bridges to repair damaged teeth.
- **Night Guards:** To protect teeth from grinding and clenching.
- **Jaw Surgery:** In severe cases, surgical intervention may be necessary.

### The Importance of Early Intervention: A Clinical Case Study

A clinical case presentation demonstrating the importance of prompt treatment for traumatic dental injuries, and the potential long-term consequences of delayed care.

Below is a 45-year-old female patient presented with malocclusion of the anterior teeth, resulting in chronic occlusal trauma. This condition had led to periodontal breakdown and significant tooth mobility. Immediate orthodontic intervention was deemed necessary to prevent further tooth loss.

**Before treatment:**



**Mid treatment:**



**After treatment:**



By seeking timely dental care, you can alleviate the symptoms of occlusal trauma, prevent further damage, and maintain a healthy smile.

Book your Appointment Today with Dr. Kamya Fernandes, a highly skilled orthodontist with over 12 years of experience in smile makeovers and designing. Experience the difference at SmileVille.

### Dr. Kamya Fernandes



Dental Surgeon and Orthodontic Consultant (Certified Invisalign Provider) at:

Smileville Orthodontic and Multi-Speciality Dental Clinic

Aryan building, Behind Canara bank, Opposite Bejai market complex, Bejai, Mangalore- 575004

Contact: 9739462509, 08244282509



With Best Compliments From:



*Pure Blend of Milk & Cream*



“Shanthi Kendra”, Opp. Fatima Retreat House  
Jeppu, Valencia,, Mangaluru - 575002

Factory : Souterpet End, Valencia, Mangaluru - 575 002

☎ 0824 - 2439612

✉ dsouzablaze@gmail.com

✉ graceicecreams@gmail.com



*Wish you all a Merry Christmas & a Prosperous  
New Year - 2025*



# FLAN CATERERS

**Catering for all Occasions**

**(Proprietor: Naveen Lobo)**

**“Flan Villa” Bajal, Mangalore-575007**

**Ph: 9113671113**

**Mob: 98450 84539**



## ದುಸ್ರ್ಯಾ ವರ್ಸಾಚೊ ಉಗ್ಡಾಸ್



ರೋಬರ್ಟ್ ಡಿಸಿಲ್ವಾ - ಲಿಲ್ಲಿ ಡಿಸಿಲ್ವಾ

ಜನನ್ : 04.01.1950 ಜನನ್ : 23.11.1956

ಮರಣ್ : 11.11.2022 ಮರಣ್ : 11.05.2023

ಇಗರ್ಜಿ ವಾಡೊ

ಮೋಗಾ-ಮಯ್ಯಾಸಾಚೆಂ ಜಿವಿತ್  
ತುಮ್ಮೆಂ ಪೆಲ್ಯಾಕ್ ಮೋಗಾಚೆಂ  
ಕಷ್ಟ್ ಕಾಡ್ನ್ ವಾವುರ್ಚೆಂ ಆದರ್ಶ್  
ತುಮ್ಮೆಂ ಆಮ್ಕಾಂ ದೆಕಿಚೆಂ  
ಆಮ್ಚೆ ಮಧೆಂ ತುಮಿ  
ಜಿವಂತ್‌ನಾಂತ್ ಹ್ಯಾ ಸಂಸಾರಿಂ  
ತರೀ, ತುಮ್ಮ್ಯಾ ಮೋಗಾ-ಮಯ್ಯಾಸಾಚೆಂ  
ಆದರ್ಶ್ ಘೆವ್ನ್ ಚಲ್ತಾಂವ್ ಮುಕಾರಿಂ



ಶ್ರದ್ಧಾಂಜಲಿ ಭೆಟಯ್ತಾತ್

ಭುರ್ಗಿಂ ಆನಿ ನಾತ್ರಾಂ



# NETSYS

Computers Sales & Services

## Our Services

- ◆ Laptop & Accessories
- ◆ Software Installations
- ◆ Upgradation & Maintenance
- ◆ UPS & Inverters
- ◆ Printers & Consumables

# Hailmary Events



Proprietor: Suraj D'Silva

- Lighting
- Sound & DJ

Hail Mary Complex, Guddethota, Naguri, Mangaluru-2

☎: +9880748685 / +9880477324



## ಮೊಗಾಚೊ ಉಗ್ಡಾಸ್



### ವಿನ್ಸೆಂಟ್ ರುಪರ್ಟ್ ಫೆರ್ನಾಂಡಿಸ್

ಜನನ್: 16.07.1964 ಮರಣ್: 23.10.2024

ಆದೇವ್ನ್ ಮಾಗೊನ್ ಆಮ್ಕಾಂ ಸಾಂಡುನ್ ಗೆಲೊಯ್ ತರ್ಯಿ

ಮೊಗಾಚೊ ದಿವೊ ತುಜೊ ಕೆದಿಂಚ್ ಪಾಲ್ವೊಂಚೊ ನಾ

ಉಪ್ಕಾರಿ ಮನಾನ್ ಸದಾಂಚ್ ತುಜೊ ಉಡಾಸ್ ಕಾಡ್ತಾಂವ್

ಜೀವನ್ ಆಮ್ಚೆಂ ತುಜ್ಯಾಚ್ ದೆಕಿನ್ ಮುಕಾರ್ ಸಾರ್ತಾಂವ್

ಮೊಗಾಚಿ ಶ್ರದ್ಧಾಂಜಲಿ ಪಾಟಯ್ತಾತ್

ಪತಿಣ್, ಧುವ್-ಜಾಂವಯ್ ಆನಿ ಕುಟ್ಮಾಚಿಂ

ಭಾಗೆವಂತ್ ಕುಟ್ಮಾ ವಾಡೊ





## ಮೊಗಾಚೊ ಉಗ್ಡಾಸ್



### ಜೊರ್ಜ್ ಡಿಸೋಜಾ

ಸಾಂ. ಮಿಂಗೆಲ್ ದುಸ್ರೊ ವಾಡೊ

ಜನನ್: 29.03.1951

ಮರಣ್: 03.11.2024

ಮೊಗಾ-ಮಯ್ಪಾಸಾಚೆಂ ಜಿವಿತ್ ತುಜೆಂ ಪೆಲ್ಯಾಕ್ ಮೊಗಾಚೆಂ

ಕಷ್ಟ್ ಕಾಡ್ನ್ ವಾವುರ್ಚೆಂ ಆದರ್ಶ್ ತುಜೆಂ ಆಮ್ಕಾಂ ದೆಕಿಚೆಂ

ಆಮ್ಚೆ ಮಧೆಂ ತುಂ ಜಿವಂತ್‌ನಾಂಯ್ ಹ್ಯಾ ಸಂಸಾರಿಂ

ತರೀ ತುಜ್ಯಾ ಮೊಗಾ-ಮಯ್ಪಾಸಾಚೆಂ

ಆದರ್ಶ್ ಘೆವ್ನ್ ಚಲ್ತಾಂವ್ ಮುಕಾರಿಂ

ಮೊಗಾಚಿ ಶ್ರದ್ಧಾಂಜಲಿ ಪಾಟಯ್ತಾತ್

ಪತಿಣ್, ಧುವ್-ಜಾಂವಯ್, ನಾತ್ರಾಂ

ಆನಿ ಕುಟ್ಮಾದಾರಾಂ

# ಪಯ್ಲ್ಯಾ ವರ್ಸಾಚೊ ಉಗ್ಡಾಸ್



**ಸಿಸಿಲಿಯಾ ಡಿ'ಕುನ್ಹಾ**

ರಾಫಾಯೆಲ್ ದುಸ್ರೊ ವಾಡೊ

ಜನನ್: 19.01.1929

ಮರಣ್: 23.01.2024

ವರಸ್ ಜಾಲೆಂ ಪಾಶಾರ್ ತುಂ ನಾಸ್ತಾನಾ

ವರ್ತೊ ಸಂತೊಸ್ ಆಸ್ಲೊ ತುಂ ಆಸ್ತಾನಾ

ರುಜ್ಲೆಂ ದಿಸ್ತಾ ಭಾಯ್ರ್, ಭಿತರ್ ವೆತಾನಾ

ದೂಖ್ ಉಮಾಳ್ತಾ ದೀಸ್ ತೆ ಆದ್ಲೆ ಚಿಂತಾನಾ

ಸ್ಪಿರಿತಾನ್ ಆಮ್ಚೆ ಸಂಗಿಂ ಸದಾಂಚ್ ಆಸಾಯ್ ಮ್ಹಣ್ ಪಾತ್ಯೆತಾಂವ್

ತುಂವೆಂ ಆಮ್ಕಾಂ ದಿಲ್ಲೊ ಮೋಗ್, ಕೆಲ್ಲೊ ತ್ಯಾಗ್ ನಿಯಾಳ್ತಾಂವ್

ತುಜ್ಯಾ ಮೆಟಾಂನಿ ಚಲೊಂಕ್ ಹರ್ ಪ್ರೇತನ್ ಕರ್ತಾಂವ್

ಸಾಸ್ಣಿಕ್ ಸುಖ್ ದೇವ್ ತುಕಾ ಫಾವೊ ಕರುಂ ಮ್ಹಣ್ ಮಾಗ್ತಾಂವ್

**ಮೊಗಾಚಿ ಶ್ರದ್ಧಾಂಜಲಿ ಪಾಟಿಯಾತ್**

**ಭುರ್ಗಿಂ ಆನಿ ಕುಟ್ಮಾಚಿಂ**





*(Philippians 1:21 For to me, to live is Christ, and to die is gain)*

## Fond Remembrance



**Juliana Pinto**

**Born: 19.08.1936**

**Died: 06.03.2022**



**Richard Misquith**

**Born: 26.02.1944**

**Died: 08.07.2020**



**Severine Pinto**

**Born: 02.07.1951**

**Died: 17.12.2023**

**Deep in our hearts, you will always stay**

**Loved and remembered every day**

**For each of us you did your best**

**May God grant you eternal rest**

**Tribute From:**

**Family Members,**

**Holy Cross II Ward**





**ಭುರ್ಗ್ಯಾಂಚ್ಯಾ ದಿಸಾಕ್ ಆಸಾ ಕೆಲ್ಲ್ಯಾ ಭುರ್ಗ್ಯಾಂಚ್ಯಾ ಫೊಟೊ  
ಸ್ವಧ್ಯಾಂತ್ ವಿಜೀತ್ ಜಾಲ್ಲಿಂ ಭುರ್ಗಿಂ.**

**ಪಯ್ಲೆಂ ಬಹುಮಾನ್**



**ಏಂಜೆಲ್ ಈಶೆಲ್ ಸಿಕ್ವೇರಾ  
ರಾಫಾಯೆಲ್ ಪಯ್ಲೊ ವಾಡೊ  
09.11.2023**

**ದುಸ್ರೆಂ ಬಹುಮಾನ್**



**ಯೋಹಾನ್ ಇವನ್ ಸಿಕ್ವೇರಾ  
ಭಾಗೆವಂತ್ ಖುರ್ಸಾ ಪಯ್ಲೊ ವಾಡೊ  
29.01.2023**

**ತಿಸ್ರೆಂ ಬಹುಮಾನ್**



**ಈಯಾನ್ ರಾಫಾಯೆಲ್ ಫೆರ್ನಾಂಡಿಸ್  
ಇಗರ್ಜೆ ವಾಡೊ  
14.01.2023**



**ಸ್ವಧ್ಯಾಚೊ ವರಯ್ಲಾರ್:  
ನಿಕಿಲ್ ಸ್ಕೂಡಿಯೊ, ಮಂಗ್ಳುರ್**

## ವಾಡ್ಯಾಂತ್ ಮೊಂತಿ ಫೆಸ್ತ್ ಆಚರಣ್

### ಖುರ್ಸಾ ವಾಡೊ ಪಯ್ಲೊ:

ಖುರ್ಸಾ ಪಯ್ಲ್ಯಾ ವಾಡ್ಯಾಚಾ ಸಾಂದ್ಯಾಂನಿ ಸೆಪ್ಟೆಂಬರ್ 15 ತಾರಿಕೆರ್ ಸಾಂಜೆರ್ 6 ವರಾರ್ ಮಾನೆಸ್ತ್ ಅನಿಲ್-ಜೂಲಿಯೆಟ್ ಡಿಸೋಜಾ ಹಾಂಚಾ ಘರಾ ಮೊಂತಿ ಫೆಸ್ತ್ ಆಚರಣ್ ಕೆಲೆಂ. ಸಯ್ರುಂ ಜಾವ್ನ್ ವಿಗಾರ್, ವಸ್ತೆ ವಿಗಾರ್, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿ, ಆಯೋಗಾಂಚಿ ಸಂಯೋಜಕಿ ಆನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚಿ ಸಂಚಾಲಕಿ ಹಾಜರ್ ಆಸ್ಲಿಂ. ಸರ್ವ್ ವಾಡ್ಯಾಗಾರಾಂನಿ ಬಾಳಕ್ ಮರೈಕ್ ಪುಲಾಂ ಅರ್ಪುನ್ ಮಾನ್ ಕೆಲೊ. ಸಂಭ್ರಮಾಕ್ 65 ವಾಡ್ಯಾಗಾರಾಂ ಹಾಜರ್ ಆಸ್ಲಿಂ. ಜೆವ್ಣಾ ಸವೆಂ ಕಾರ್ಯಕ್ರಮ್ ಸಂಪ್ಲೆಂ.



### ಲೂರ್ಡ್ ವಾಡೊ ಪಯ್ಲೊ:

ಸೆಪ್ಟೆಂಬರ್ 15 ತಾರಿಕೆರ್ ಲೂರ್ಡ್ ಪಯ್ಲ್ಯಾ ವಾಡ್ಯಾಗಾರಾಂ ಮೊಂತಿ ಸಾಯ್ವಣಿಚೆಂ ಫೆಸ್ತ್ ಸಂಭ್ರಮುಂಕ್ ಮಾನೆಸ್ತಿಣ್ ಅಪೊಲಿನ್ ಡಿ'ಮೆಲ್ಲೊಚಾ ಘರಾ ಸಾಂಗಾತಾ ಮೆಳ್ಳಿಂ. ವಿಗಾರ್, ವಸ್ತೆ ವಿಗಾರ್, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿ, ಆಯೋಗಾಂಚಿ ಸಂಯೋಜಕಿ ಆನಿ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚಿ ಸಂಚಾಲಕಿ ಸಂಭ್ರಮಾಕ್ ಹಾಜರ್ ಆಸ್ಲಿಂ. ಸರ್ವ್ ವಾಡ್ಯಾಗಾರಾಂನಿ ಬಾಳಕ್ ಮರೈಕ್ ಪುಲಾಂ ಅರ್ಪುನ್ ಮಾನ್ ಕೆಲೊ. ವಾಡ್ಯಾಂತ್ಲಾ ಮಾಲ್ಪಡ್ಯಾಂಕ್ ಆನಿ ಶಿಕ್ಷಕಾಂಕ್ ವಿಗಾರಾನ್ ಸನ್ಮಾನ್ ಕೆಲೊ. ವಿಗಾರಾನ್ ಮಾಗ್ಲ್ಯಾ ಸವೆಂ ನವೆಂ ಬೆಂಜಾರ್ ಕೆಲೆಂ ಆನಿ ಸರ್ವಾಂನಿ ತೆಂ ಸೆಪ್ಲೆಂ. ಗುರ್ಕಾರ್ನ್ ಮಾನೆಸ್ತಿಣ್ ಆಶಾ ಮಾರ್ತಿಸಾನ್ ಖೆಳ್ ಚಲವ್ನ್ ವ್ಹರ್ನ್ ಜಮ್ಲೆಲ್ಯಾಂಕ್ ಸುಡ್ಡುಡಿತ್ ಕೆಲೆಂ. ಜೆವ್ಣಾ ಸವೆಂ ಕಾರ್ಯಕ್ರಮ್ ಸಂಪ್ಲೆಂ. ಕುಮಾರಿ ಸಲೋನಿ ವೇಗಸಾನ್ ಕಾರ್ಯಂ ಚಲವ್ನ್ ವ್ಹೆಲೆಂ.

### ರಾಕಣ್ ಭಡ್ಲೊ ವಾಡೊ:

ಸೆಪ್ಟೆಂಬರ್ 15 ತಾರಿಕೆರ್ ಸಾಂಜೆರ್ 5 ವರಾರ್ ರಾಕಣ್ ಭಡ್ಲೊ ವಾಡ್ಯಾಗಾರಾಂನಿ ಮಾನೆಸ್ತ್ ವಿನ್ಸೆಂಟ್ ರೆಬೆಲ್ಲೊಚಾ ಘರಾ ವಾಡ್ಯಾ ಜಮಾತಿ ಸವೆಂ ಮೊಂತಿ ಫೆಸ್ತ್ ಆಚರಣ್ ಕೆಲೆಂ. ಸಂಭ್ರಮಾಕ್ ದೊಗಾಂ ಧರ್ಮ್ ಭಯ್ಣಿ ಹಾಜರ್ ಆಸ್ಲಿಂ. ಮರೈಚೆಂ ಗೀತ್ ಗಾವ್ನ್ ಸರ್ವಾಂನಿ ಬಾಳಕ್ ಮರಿಯೆಕ್ ಪುಲಾಂ ಅರ್ಪಿಲಿಂ. ಉಪ್ರಾಂತ್ ಸರ್ವಾಂನಿ ನವೆಂ ಸೆಪ್ಲೆಂ. ಬಿ. ಕೊಮ್. ಪರೀಕ್ಷೆಂತ್ ಉಂಚ್ಚೆ ಅಂಕ್ ಜೊಡ್ನ್ ಸಾಂ. ಲುವಿಸ್ ಕೊಲೆಜಿಂತ್ Outstanding Topper Award ಅಪ್ಣಾಯಿಲ್ಲ್ಯಾ ರಿಯಾ ಮೊನಾಲಿಸಾ ಡಿಸೋಜಾಕ್ ಮಾನ್ ಕೆಲೊ. ಆಸ್ಪಿನ್ ಪಿಂಟೊ ಆನಿ ಆ್ಯಶ್ಲಿ ಡಿಸೋಜಾನ್ ಖೆಳ್ ಚಲವ್ನ್ ವ್ಹೆಲೆ. ಸಂಭ್ರಮಾಕ್ 29 ಜಣಾಂ ಹಾಜರ್ ಆಸ್ಲಿಂ.



### ಭಾಗೆವಂತ್ ಕುಟ್ಮಾ ವಾಡೊ:

ಸೆಪ್ಟೆಂಬರ್ 15 ತಾರಿಕೆರ್ ಭಾಗೆವಂತ್ ಕುಟ್ಮಾ ವಾಡ್ಯಾನ್ ಮಾನೆಸ್ತ್ ಸ್ವಾನ್ ಗೊನ್ನಾಲ್ವಿಸಾಚಾ ಘರಾ ಮೊಂತಿ ಫೆಸ್ತ್ ಸಂಭ್ರಮ್ ಚಲಯ್ಲೊ. ವಿಗಾರ್, ವಸ್ತೆ ವಿಗಾರ್, ಗೊವ್ಳಿಕ್ ಪರಿಷದೆಚಿ ಕಾರ್ಯದರ್ಶಿ, ಆಯೋಗಾಂಚಿ ಸಂಯೋಜಕಿ, ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚಿ ಸಂಚಾಲಕಿ ಆನಿ ಸಾಂ. ಗಾಬ್ರಿಯೆಲ್ ಪಯ್ಲ್ಯಾ ವಾಡ್ಯಾಚೊ



ಆದ್ಲೊ ಗುರ್ಕಾರ್ ಮಾನೆಸ್ತ್ ಡೆನಿಸ್ ಡಿ'ಸೋಜಾ ಸಂಭ್ರಮಾಕ್ ಹಾಜರ್ ಆಸ್ಲಿಂ. ಜಮ್ಲೆಲ್ಯಾಂನಿ ಬಾಳಕ್ ಮರೈಕ್ ಪುಲಾಂ ಅಪುರ್ನ್ ಮಾನ್ ಕೆಲೊ. ವಾಡ್ಯಾಂತ್ಲ್ಯಾ ಮಾಲ್ಪಡ್ಯಾಂಕ್ ಆನಿ ಶಿಕ್ಷಕಾಂಕ್ ವಿಗಾರಾನ್ ಸನ್ಮಾನ್ ಕೆಲೊ. ವಿಗಾರಾನ್ ನವಂ ಫಾಲ್ಯಾ ಪೀವನಾಚೆರ್ ಆಶಿರ್ವಾದ್ ಫಾಲೆಂ ಆನಿ ಸರ್ವಾಂನಿ ತೆಂ ಸೆವ್ಣೆಂ. ಜಮ್ಲೆಲ್ಯಾಂಕ್ ಮನೋರಂಜನ್ ದೀಂವ್ಕ್ ನಾಚ್ ಆನಿ ಖೆಳ್ ಆಯೋಜನ್ ಕೆಲ್ಲೆ. ಜೆವ್ಣಾ ಸವೆಂ ಕಾರ್ಯಕ್ರಮ್ ಸಂಘೆಂ.



### ಕಾರ್ಯಕ್ರಮಾಂಚ್ಯೊ ವದ್ಯೊ

#### ಫ್ರಾನ್ಸಿಸ್ಕನ್ ತಿಸ್ರಿ ಓಡ್ಡ್ - ವಾರ್ಷಿಕ್ ದೀಸ್ ಆಚರಣ್:

ಆಂಜೆಲೋರ್ ಸಾಂ. ಫ್ರಾನ್ಸಿಸ್ಕನ್ ತಿಸ್ರಾ ಓಡ್ಡಿಚಾ ವಾರ್ಷಿಕ್ ದಿಸಾಚೆಂ ಆಚರಣ್ ಅಕ್ಟೋಬರ್ 5, 2024ವೆರ್ ಸಾಂಜೆರ್ 5 ವರಾಂಚಾ ಎವ್ಕರಿಸ್ತಾಚಾ ಬಲಿದಾನಾ ಸವೆಂ ಆರಂಭ್ ಜಾಲೆಂ. ಮಿಸಾ ಉಪ್ರಾಂತ್ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ ಮಟ್ಟಿಂ ಕಾರ್ಯೆ ಮಾಂಡುನ್ ಹಾಡ್ಲೆಂ. ವಿಗಾರ್, ವಸ್ತೆ ವಿಗಾರ್, ಪ್ರಾಂತೀಯ್ ಆತ್ಮಿಕ್ ನಿರ್ದೇಶಕ್ ಫ್ರಾದ್ ಪ್ರಕಾಶ್ ಲೋಬೋ, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್, ಕಾರ್ಯದರ್ಶಿ ಆನಿ ಆಯೋಗಾಂಚಿ ಸಂಯೋಜಕಿ ತಶೆಂಚ್ ಪ್ರಾಂತೀಯ್ ಹುದ್ದೆದಾರ್



ಮಾನೆಸ್ತ್ ಆಲ್ವಿನ್ ಮೊಂತೇರೊ, ಪ್ರತಿನಿಧಿ ಆ್ಯಂಟನಿ ಲೋಬೋ ಆನಿ ಫ್ಲಾನ್ಸಿ ಡಿ'ಸೋಜಾ ವೆದಿರ್ ಹಾಜರ್ ಆಸ್ಲಿಂ. ಅಧ್ಯಕ್ಷ್ ಭಯ್ಲೆ ಸಿಂತಿಯಾ ರೊಜಾರಿಯೊನ್ ಜಮ್ಲೆಲ್ಯಾಂಕ್ ಸ್ವಾಗತ್ ಕೆಲೊ. ಭಯ್ಲೆ ಸುನಿತಾ ಡಿ'ಸೋಜಾನ್ ವಾರ್ಷಿಕ್ ವರ್ದಿ ಸಭೆ ಮುಕಾರ್ ದವರ್ಲಿ. ವಿಗಾರ್ ಆನಿ ಪ್ರಾಂತೀಯ್ ಆತ್ಮಿಕ್ ನಿರ್ದೇಶಕಾನ್ ಆಪ್ಲೊ ಸಂದೇಶ್ ದಿಲೊ. ಮನೋರಂಜನಾಚೊ ವಾಂಟೊ ಜಾವ್ನ್ ಖೆಳ್ ಚಲವ್ನ್ ವ್ಹಲೆ ಆನಿ ಏಕ್ ನಾಟ್ಯುಳ್ಳೊ ಪ್ರದರ್ಶಿತ್ ಕೆಲೊ. ಮಾನೆಸ್ತ್ ಡೆನಿಸ್ ಡಿ'ಸೋಜಾನ್ ಧನ್ಯವಾದ್ ಸಮರ್ಪಣ್ ಕೆಲೆಂ. ಭಯ್ಲೆ ಸವಿತಾ ಆನಿ ಲೀನಾ ಡಿ'ಸೋಜಾನ್ ಕಾರ್ಯೆಂ ಚಲವ್ನ್ ವ್ಹಲೆಂ.

#### ಗಾದ್ಯಾಂತ್ ಗಮ್ತೆ:

ಎ. ವೈ. ಎಂ. ಸಂಚಾಲನಾನ್ ಅಕ್ಟೋಬರ್ 6 ತಾರಿಕೆರ್ "ಮೆರಿಬಾಯೆಚಾ ಗಾದ್ಯಾಂತ್" ವಾಡ್ಯಾವಾರ್ "ಗಾದ್ಯಾಂತ್ ಗಮ್ತೆ" ಕಾರ್ಯಕ್ರಮ್ ಮಾಂಡುನ್ ಹಾಡ್ಲೆಂ. ಸಕಾಳಿಂ ಅಲ್ಲಿಪಾದೆ ಥಾವ್ನ್ ಹಾಡಯಿಲ್ಲ್ಯಾ ದೋನ್ ದಡಂಗ್ ರೆಡ್ಯಾಂಚಾ ಮುಖೆಲ್ಪಣಾಚಾ ಪುರ್ಶಾವಾ ಮುಖಾಂತ್ ಖೆಳ್ ಆರಂಭ್ ಜಾಲೆ. ಹರೆಕಾ ವಾಡ್ಯಾನ್ ವಿವಿಂಗಡ್ ರೀತಿನ್ ಆಪ್ಲೆಂ ಪ್ರದರ್ಶನ್ ದಿಲೆಂ. ಭುರ್ಗ್ಯಾಂನಿ ತಶೆಂಚ್ ವ್ಹಡಾಂನಿ ಆಪ್ಲಿ ಪ್ರಾಯ್ ವಿಸ್ತೊನ್ ಖೆಳಾಂತ್ ವಾಂಟೊ ಘೆತ್ಲೊ. ಲೂರ್ದ್ ಪಯ್ಲ್ಯಾ ವಾಡ್ಯಾನ್ ಚಾಂಪಿಯನ್ಶಿಪ್ ಆಪ್ಲ್ಯಾಯ್ಲೆಂ ತರ್ ಭಾಗೆವಂತ್ ಕುಟ್ಮಾ ವಾಡ್ಯಾನ್ ದುಸ್ರೆಂ ಸ್ಥಾನ್ ಆಪ್ಲ್ಯಾಯ್ಲೆಂ. ಸಮಾರೋಪ್ ಕಾರ್ಯಾ ವೆಳಾರ್ ಕಾರ್ಯಕ್ರಮ್ ಯಶಸ್ವಿ ಕರುಂಕ್ ವಾಂವ್ನ್ ಕಾಡ್ಲಾಲ್ಯಾ ಕಾರ್ಭಾರ್ಯಾಂಕ್, ಆರ್ಥಿಕ್ ಆನಿ ಹೆರ್ ಕುಮಕ್ ಕೆಲ್ಲ್ಯಾಂಕ್ ಮಾನ್ ಕೆಲೊ.



#### ಮರಿಯೆಚೆಂ ಲೀಜನ್ - ವಾರ್ಷಿಕ್ ದೀಸ್ ಆಚರಣ್:

ಮರಿಯೆಚಾ ಲೀಜನಾನ್ ಆಪ್ಲೊ ವಾರ್ಷಿಕ್ ದೀಸ್ ಅಕ್ಟೋಬರ್ 12, 2024ವೆರ್ ಸಾಂಜೆರ್ 5 ವರಾಂಚಾ ಮಿಸಾ ಸವೆಂ ಸಂಭ್ರಮ್ಲೊ. ಅಕ್ಟೋಬರ್ 13 ತಾರಿಕೆರ್ ಸಾಂಜೆರ್ 4 ವರಾರ್ ಸಾಂದ್ಯಾಂಚೆಂ ಸಹಮಿಲನ್ ಚಲಯ್ಲೆಂ. ಸಹಮಿಲನಾಕ್ ವಿಗಾರ್, ವಸ್ತೆ ವಿಗಾರ್, ದಿಯಾಕೊನ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್, ಕಾರ್ಯದರ್ಶಿ, ಆಯೋಗಾಂಚಿ ಸಂಯೋಜಕಿ ಆನಿ ಆತ್ಮಿಕ್ ಸಹಾಯಕ್ ದಿರೆಕ್ಟೊರ್ ಸಿ. ಸೈಲ್ಯಾ ಕ್ರಾಸ್ತಾ ಹಾಜರ್ ಆಸ್ಲಿಂ.

ಸಹಮಿಲನಾಕ್ ವಾಡ್ಯಾಂಚೆ ಗುರ್ಕಾರ್, ಸಂಘ್ ಸಂಸ್ಥೆಂಚೆ ಹುದ್ದೆದಾರ್, ವಾಲೆನ್ಸಿಯಾ, ಪಾಲ್ದನ, ಬಜ್ಜೋಡಿ, ವಾಮಂಜೂರ್, ಕೆಲರಾಯ್, ಪೆರ್ಮನ್ಸೂರ್, ಕೊಡೆಲ್ ಆನಿ ರುಜಾಯ್ ಪೆಸಿದಿಚ್ಯೊ ಲೀಜನ್ ಭಯ್ಣಿ ಹಾಜರ್ ಆಸ್ಲಿಂ. ಜಮ್ಲೆಲ್ಯಾಂಕ್ ಮನೋರಂಜನ್ ದೀಂವ್ಕ್ ಖೆಳ್, ಪದಾಂ ಆನಿ ಹಾಸ್ಯ ನಾಟ್ಯುಳೊ ಸಾದರ್ ಕೆಲಿಂ. ಮಾನೆಸ್ತೆನ್ ಗ್ರೇಸ್ ಫೆರ್ನಾಂಡಿಸಾನ್ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ.



### ಮಿಸಾಂವ್ ಆಯ್ತಾರ್:

ಪಾಟ್ಲ್ಯಾ ಥೊಡ್ಯಾ ವರ್ಸಾಂನಿ ಚಲೊನ್ ಆಯಿಲ್ಲ್ಯಾ ರಿವಾಜಿ ಪರ್ಮಾಣೆಂ ಫಿರ್ಗಜೆಂತ್ ಅಕ್ಟೋಬರ್ 19 ಆನಿ 20 ತಾರಿಕೆರ್ ಹರೆಕಾ ಮಿಸಾ ಉಪ್ರಾಂತ್ ಮಿಸಾಂವ್ ಆಯ್ತಾರಾಚೆಂ ಏಲಂ ಚಲವ್ನ್ ವ್ಹೆಲೆಂ. ಮಿಸಾಂವ್ ಆಯ್ತಾರಾಚಾ ಬಾಬ್ಲಿನ್ ಉದಾರ್ ಮನಾಚಾ ಫಿರ್ಗಜೆಗಾರಾಂನಿ ಸಬಾರ್ ವಸ್ತು ದಾನ್ ದಿಲ್ಲ್ಯೊ ಮಾನೆಸ್ತ್ ಮನು ಬಂಟ್ಲಾಳ್, ಆಲ್ಬರ್ಟ್ ಲಸ್ತಾದೊ ಆನಿ ರೊಬಿನ್

ವಾಸ್ ಹಾಣೆಂ ಏಲಂ ಚಲವ್ನ್ ವ್ಹೆಲೆಂ. ವಿಗಾರ್ ಬಾಪ್ ಫ್ರೆಡ್ರಿಕ್ ಮೊಂತೆರೊನ್ಯಾಯಿ ತಾಂಕಾಂ ಸಾಂಗಾತ್ ದಿಲೊ. ಮಾನೆಸ್ತೆನ್ ರೋಜಾ ರಜನಿ ಡಿಸೋಜಾನ್ ವಿವಿಧ್ ವಿನ್ಯಾಸಾಂಚ್ಯೊ ವಾತಿ ವಿಕುನ್ ಮೆಳ್‌ಲ್ಲೊ ದುಡು ಮಿಸಾಂವ್ ವಾವ್ರಾಕ್ ದಾನ್ ದಿಲೊ. ಫಿರ್ಗಜೆಗಾರಾಂನಿ ವ್ಹಡಾ ಹುಮೆದಿನ್ ಏಲಮಾಂತ್ ವಾಂಟೊ ಘೆವ್ನ್ ಮಿಸಾಂವ್ ವಾವ್ರಾಕ್ ಆಪ್ಲಿ ದೆಣಿ ದಿಲಿ.

### ಟ್ರಿಯಂಫ್-2024:

ಸಾಂ. ಪೆದ್ರು ಸಿಟಿ ವಾರಾಡ್ಯಾನ್ ಅಕ್ಟೋಬರ್ 20, 2024ವೆರ್ ವಾರಾಡ್ಯಾಚಾ ವೈ. ಸಿ. ಎಸ್. ಸಾಂದ್ಯಾಂಕ್ ಖೆಳ್ ಪಂದ್ಯಾಟ್ ಮಾಂಡುನ್ ಹಾಡ್‌ಲ್ಲೆ. ಆಂಜೆಲೋರ್ ಘಟಕಾಚಾ ಸಾಂದ್ಯಾಂನಿ ಸರ್ವ್ ಖೆಳಾಂನಿ ವಾಂಟೊ ಘೆವ್ನ್ ಉತ್ತೀಮ್ ಪ್ರದರ್ಶನ್ ದೀವ್ನ್ Spot Danceಂತ್ ಪಯ್ಲೆಂ ಸ್ಥಾನ ಆನಿ ರಿಲೀಂತ್ ದುಸ್ರೆಂ ಸ್ಥಾನ ಆಪ್ಲಾಯ್ಲೆಂ. ಕೊಡೆಲ್ ಫಿರ್ಗಜೆಚೊ ವಿಗಾರ್ ಬಾಪ್ ಕ್ಲೆಫರ್ಡ್ ಫೆರ್ನಾಂಡಿಸಾನ್ ಜಿಕ್ಲೆಲ್ಯಾಂಕ್ ಇನಾಮಾಂ ವಾಂಟಿಂ.



### ವೆದಿ ಸೆವಕಾಂಚೊ ದೀಸ್:

ಆಂಜೆಲೋರ್ ಫಿರ್ಗಜೆಚಾ ವೆದಿ ಸೆವಕಾಂನಿ ಆಪ್ಲೊ ಪಾತ್ಸೊನ್ ಸಾಂ. ಜುವಾಂವ್ ಬರ್ಕ್‌ಮನ್ಸಾಚೆಂ ಫೆಸ್ತ್ ಅಕ್ಟೋಬರ್ 20, 2024ವೆರ್ ಸಂಭ್ರಮ್ಲೆಂ. 90 ಜಣಾಂ ವೆದಿ ಸೆವಕಾಂನಿ ಸಕಾಳಿಂ 9.30 ವರಾಂಚಾ ಎವ್ಕರಿಸ್ತಿಕ್ ಬಲಿದಾನಾಂತ್ ವಾಂಟೊ ಘೆತ್ಲೊ. 11.30 ವರಾರ್ ವೆದಿ ಕಾರ್ಯಂ ತಶೆಂಚ್ ಸಾಂಸ್ಕೃತಿಕ ಕಾರ್ಯಂ ಮಾಂಡುನ್ ಹಾಡ್ಲೆಂ. ವೆದಿರ್

ವಿಗಾರ್, ವಸ್ತೆ ವಿಗಾರ್, ದಿಯಾಕೊನ್, ಗೊವ್ವಿಕ್ ಪರಿಷದೆಚೊ ಉಪಾಧ್ಯಕ್ಸ್, ಕಾರ್ಯದರ್ಶಿ, ವೆದಿ ಸೆವಕಾಂಚಿಂ ಸಚೇತಕಾಂ, ವೆದಿ ಸೆವಕಾಂಚೊ ಅಧ್ಯಕ್ಸ್ ಆನಿ ಕಾರ್ಯದರ್ಶಿ ಹಾಜರ್ ಆಸ್ಲಿಂ. ಸಾಂಸ್ಕೃತಿಕ ಕಾರ್ಯಾ ವೆಳಾರ್ ವೆದಿ ಸೆವಕಾಂನಿ ವಿವಿಧ್ ಮನೋರಂಜನ್ ಕಾರ್ಯಕ್ರಮಾಂ ಸಾದರ್ ಕೆಲಿಂ. ಜೆವ್ಣಾ ಸವೆಂ ಕಾರ್ಯಕ್ರಮ್ ಸಂಘೆಂ.



**ಗಾಯಾನ್ ಮಂಡಳಿಚೊ ದೀಸ್:**

ಆಂಜೆಲೋರ್ ಗಾಯಾನ್ ಮಂಡಳಿನ್ ಆಪ್ಲಿ ಪಾತ್ಸೊನ್ ಸಾಂ. ಸಿಸಿಲಿಯಾಚಿಂ ಫೆಸ್ತ್ 24 ನವೆಂಬರ್ 2024ವೆರ್ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ ಸಂಭ್ರಮ್. ಮಾನೆಸ್ತೀನ್ ಪೆಸಿಲ್ಲಾ ಸಿಕ್ಲೆರಾನ್ ಮಾಗ್ಲ್ಯಾ ವಿಧಿಚಿಂ ಮುಖೆಲ್ಪಣ್ ಘೆತ್ಲೆಂ. ಕಾರ್ಯಕ್ರಮಾಕ್ ವಿಗಾರ್, ವಸ್ತೆ ವಿಗಾರ್, ದಿಯಾಕೊನ್, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿ, ಆನಿ ಆಯೋಗಾಂಚಿ ಸಂಯೋಜಕಿ ಹಾಜರ್ ಆಸ್ಲಿಂ. ಕಾರ್ಯಕ್ರಮಾ ವೆಳಾರ್ ಕೊಯರ್ ಮೆಸ್ತ್ರಿ ಮಾನೆಸ್ತ್ ಮೆಲ್ವಿನ್ ಪೆರಿಸಾಚೊ ಜಲ್ಮಾದೀಸ್ ಸಂಭ್ರಮ್ಲೊ. ಗಾಯಾನ್ ಮಂಡಳಿಚೆ ಮಾಲ್ಪಡೆ ಸಾಂದೆ ಮಾನೆಸ್ತ್ ಫೆಲಿಕ್ಸ್ ಫೆರ್ನಾಂಡಿಸ್ ಆನಿ ಮಾನೆಸ್ತೀನ್ ಹಿಲ್ಲಾ ಲೋಬೋಕ್ ಸನ್ಮಾನ್ ಕೆಲೊ. ಜಮ್ಲೆಲ್ಯಾಂಕ್ ಸುಡ್ನಡಿತ್ ಕರುಂಕ್ ಖೆಳ್ ಮಾಂಡುನ್ ಹಾಡ್ಲೆ. ಡ್ಯಾರಲ್ ಮೊಂತೇರೊನ್ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ. ಜೆವ್ಣಾ ಸವೆಂ ಕಾರ್ಯಕ್ರಮ್ ಸಂಪ್ಲೆಂ.



**ಭುರ್ಗ್ಯಾಂಚೊ ದೀಸ್:**

ಭುರ್ಗ್ಯಾಂಚಾ ದಿಸಾಚಾ ಬಾಬ್ಲಿನ್ ಆಂಜೆಲೋರ್ ಯುವ ಸಂಚಾಲನಾನ್ ಅಕ್ಟೋಬರ್ 27ವೆರ್ 1 ಥಾವ್ನ್ 4 ಕ್ಲಾಸಿಚಾ ಭುರ್ಗ್ಯಾಂಕ್ ಡ್ರಾಯಿಂಗ್ ಸ್ಪರ್ಧೊ ತಶೆಂಚ್ 5 ಥಾವ್ನ್ 10 ಕ್ಲಾಸಿಚಾ ಭುರ್ಗ್ಯಾಂಕ್ ಬೈಬಲ್ ಕ್ವಿಜ್ ಮಾಂಡುನ್ ಹಾಡ್ಲೊ. ಉಪ್ರಾಂತ್ ನವೆಂಬರ್ 10 ತಾರಿಕೆರ್ ಸಾಂಜೆರ್ 5.45 ವರಾರ್ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ ಭುರ್ಗ್ಯಾಂಚಾ ದಿಸಾಚೆಂ ಸಾಂಸ್ಕೃತಿಕ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಬೆಲ್ವೆದರೆ ಕೊವಂತಾಚಿ ವ್ಹಡಿಲ್ನ್ ಸಿ. ಸ್ವೆಫಾನಿಯಾ ಕುವೆಲ್ಯೊ ಮುಖೆಲ್ ಸಯ್ತಿ ಜಾವ್ನ್ಲಿ. ವೆದಿರ್ ವಿಗಾರ್, ವಸ್ತೆ ವಿಗಾರ್, ದಿಯಾಕೊನ್, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿ, ಆನಿ ಆಯೋಗಾಂಚಿ ಸಂಯೋಜಕಿ ಹಾಜರ್ ಆಸ್ಲಿಂ. ಭುರ್ಗ್ಯಾಂಕ್ ತರ್ಬೆತಿ ದಿಲ್ಲ್ಯಾ ವೈ. ಸಿ. ಎಸ್. ಆನಿ ಎ. ವೈ. ಎಂ. ಸಾಂದೆ, ಕ್ರಿಸ್ತಾಂವ್ ಶಿಕ್ಷಣ್ ಶಿಕ್ಷಕಾಂ ಆನಿ ಬರ್ಯಾ ಮನಾಚಾ ಫಿರ್ಗಜ್‌ಗಾರಾಂಕ್ ಮಾನ್ ಕೆಲೊ. ವೆದಿ ಕಾರ್ಯಾ ಉಪ್ರಾಂತ್ ಭುರ್ಗ್ಯಾಂನಿ, ವೈ. ಸಿ. ಎಸ್. ಸಾಂದ್ಯಾಂನಿ ತಶೆಂಚ್ ಕ್ರಿಸ್ತಾಂವ್ ಶಿಕ್ಷಣ್ ಶಿಕ್ಷಕಾಂನಿ ಗಾಯಾನ್, ನಾಚ್ ಆನಿ ನಾಟ್ಯುಳೆ ಪ್ರದರ್ಶನ್ ಕೆಲೆ. ನಿಮಾಣೆ ಬಾಯ್ಲಾ ನಾಚಾ ಸವೆಂ ಕಾರ್ಯಕ್ರಮ್ ಆಕೇರ್ ಜಾಲೆಂ.



**ಬಾಳ್ ಆಂಜೆಲೋರ್:**

ಆಂಜೆಲೋರ್ ಯುವ ಸಂಚಾಲನಾನ್ ಭುರ್ಗ್ಯಾಂ ಖಾತಿರ್ “ಬಾಳ್ ಆಂಜೆಲೋರ್-2024” ಸ್ಪರ್ಧೊ ದಸೆಂಬರ್ 8 ತಾರಿಕೆರ್ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ ಚಲಯ್ಲೊ. 3 ಥಾವ್ನ್ 5 ವರ್ಸಾಂ 9 ಮಹಿನ್ಯಾ ಭಿತರ್ಲ್ಯಾ 18 ಭುರ್ಗ್ಯಾಂನಿ ಸ್ಪರ್ಧ್ಯಾಂತ್ ವಾಂಟೊ ಘೆತ್ಲೊ. ವಿಗಾರ್, ವಸ್ತೆ ವಿಗಾರ್, ದಿಯಾಕೊನ್, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿ, ಆಯೋಗಾಂಚಿ ಸಂಯೋಜಕಿ, ಎ. ವೈ. ಎಂ. ಸಂಚಾಲನಾಚೆ ಸಚೇತಕ್, ಅಧ್ಯಕ್ಷ್ ಆನಿ ಕಾರ್ಯದರ್ಶಿನ್ ಉಗ್ತಾವಣ್ ಕಾರ್ಯೆಂ ಚಲವ್ನ್ ವ್ಹೆಲೆಂ. ಮಾನೆಸ್ತ್ ಅಶ್ಟಿನ್ ಡಿಕೊಸ್ತಾ, ಮಾನೆಸ್ತೀನ್ ರಿತಿಕಾ ಪಾಯ್ಸ್ ಆನಿ ಶಾಲಿನಿ ಡಿಸೋಜಾ ವರಯ್ಲಾರ್ ಜಾವ್ನ್ಲಿಂ. ತಾನ್ಯ ರೊಡ್ಡಿಗಸಾನ್ “ಬಾಳ್ ಆಂಜೆಲೋರ್-2024” ಚೊ ಕುರೊವ್ ಆಪ್ಣಾಯ್ಲಾರ್, ಎಲ್ನಾ ರೊಡ್ಡಿಗಸ್ ಆನಿ ಈವಾ ರೊಡ್ಡಿಗಸಾನ್ ದುಸ್ರೆಂ ಆನಿ ತಿಸ್ರೆಂ ಸ್ಥಾನ ಆಪ್ಣಾಯ್ಲೆಂ. ಭಾಗ್ ಘೆತ್ಲಲ್ಯಾ ಸರ್ವ್ ಭುರ್ಗ್ಯಾಂಕ್ ಸರ್ಕಿಫಿಕೇಟ್ ಆನಿ ಇನಾಮಾಂ ದಿಲಿಂ. ಫಿರ್ಗಜ್‌ಗಾರಾಂಚಿಂ ಮನಾಂ ಧಲಂವ್ಚಾ ಖಾತಿರ್ ಎ. ವೈ. ಎಂ. ಸಾಂದ್ಯಾಂನಿ ಹರೆಕಾ ಹಂತಾ ಉಪ್ರಾಂತ್ ನಾಚ್, ಗಾಯಾನ್ ಆನಿ ನಾಟ್ಯುಳೊ ಪ್ರದರ್ಶನ್ ಕೆಲೊ. ಜೀತನ್ ಮಾರ್ಟಿಸ್ ಆನಿ ಶೈನಿ ಪಿಂಟೊನ್ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ.



## ಜವಾಹರ್‌ಲಾಲ್ ನೆಹರು

ನವೆಂಬರ್ 14 ತಾರಿಕೆರ್ ಸಗ್ಳ್ಯಾ ಭಾರತಾಂತ್ ಆಮಿ ಭುರ್ಗ್ಯಾಂಚೊ ದೀಸ್ ವ್ಹಡಾ ಸಂಭ್ರಮಾನ್ ಆಚರಣ್ ಕರ್ತಾವ್. ಇಸ್ಕೊಲಾಂನಿ, ಇಗರ್ಜಾಂನಿ ಆನಿ ಚಡಾವತ್ ಹರ್ಯೆಕಾ ಧರ್ಮಾಚ್ಯಾ ಸಂಘ್-ಸಂಸ್ಥಾಂನಿ ಹ್ಯಾ ದಿಸಾಚೆಂ ಆಚರಣ್ ಕರುನ್, ತಾಂಕಾಂ ಮಿಠಾಯ್ ವಾಂಟುನ್ ತಾಂಚೆ ಸಂಗಿ ವ್ಹಡಿಲಾಂ ಖುಶಿ ಪಾವ್ತಾವ್. ಥೊಡೆ ಕಡೆನ್ ತಾಂಕಾಂ ಪ್ರಾಯೆ ಪರ್ಮಾಣೆಂ (ಕ್ಲಾಸಿ ಪರ್ಮಾಣೆ) ಬೆಳ್ ಮಾಂಡುನ್ ಹಾಡ್ನ್ ತಾಂತುನ್ ಜೆಕ್‌ಲ್ಯಾಂಕ್ ಇನಾಮಾಂ ವಾಂಟಾತ್ ಆನಿ ಥೊಡೆ ಕಡೆನ್ ಭಾಷಣ್, ಕವಿತಾ, ನಾಚ್, ಗಾಯಾನ್, ಪಿಂತುರಾಂ ಸೊಡೊಂವ್ಚಿ, ತಾಂಕಾಂ ರಂಗ್ ಘಾಲ್ಚೊ, ಫ್ಯಾನ್ಸಿ ಡ್ರೆಸ್ ಇತ್ಯಾದಿ ಥರಾವಳ್ ಸ್ಪರ್ಧೆ ಮಾಂಡುನ್ ಹಾಡ್ತಾತ್.



ಭುರ್ಗ್ಯಾಂಚೊ ದೀಸ್ ಆಚರಣ್ ಕರುಂಕ್ ಕಾರಣ್ ಕಿಶೆಂ? ಘರಾಂನಿ ತಾಂಚ್ಯಾ ತಾಂಚ್ಯಾ ತಾಂಕಿ ಪರ್ಮಾಣೆ ಹರ್ಯೆಕ್ಲಾಚೊ ಜಲ್ಮಾ ದೀಸ್ ಸಂಭ್ರಮ್ತಾತ್! ನವೆಂಬರ್ 14 ತಾರಿಕೆ, ಭಾರತಾಚ್ಯಾ ಪ್ರಥಮ್ ಪ್ರಧಾನ್ ಮಂತ್ರಿ ಜವಾಹರ್‌ಲಾಲ್ ನೆಹರುಚೊ ಜಲ್ಮಾ ದಿವಸ್. ತಾಕಾ ಭುರ್ಗಿಂ ಮ್ಹಳ್ಯಾರ್ ಭಾರಿಚ್ಚ್ ಮೋಗ್, ಭುರ್ಗಿಂ ತಾಕಾ ಮೋಗಾನ್ 'ಜಾಚಾ ನೆಹರು' ಮ್ಹಣ್ ಆಪಯ್ತಾಲಿಂ. ತಿತ್ಲೊ ಲೊಕಾಮೋಗಾಳ್ ಜಾಲ್ಲೊ ವ್ಯಕ್ತಿ ತೊ! ತಾಣೆಂ ಅಶೆಂ ಸಾಂಗ್‌ಲ್ಲೆಂಕೀ ಮ್ಹಜೊ ಜಲ್ಮಾದೀಸ್ ಆಚರಣ್ ಕರ್ಚೊ ನಾಕಾ, ತಾಚ್ಯಾ ಬದ್ಲಾಕ್ ತೊ ದೀಸ್ 'ಭುರ್ಗ್ಯಾಂಚೊ ದೀಸ್' ಮ್ಹಣ್ ಆಚರಣ್ ಕರ್ಚೊ ಆನಿ ತ್ಯಾ ಪರ್ಮಾಣೆ ಭಾರತಾಂತ್ ಭುರ್ಗ್ಯಾಂಚಾ ದಿಸಾಚಾ ಆಚರಣಾಚಿ ಸುರ್ವಾತ್ ಜಾಲಿ.

ಜವಾಹರ್‌ಲಾಲ್ ನೆಹರು 14.11.1889ಂತ್ ಉತ್ತರ್ ಭಾರತಾಚ್ಯಾ ಅಲಹಾಬಾದಾಂತ್ ಜಲ್ಮಾಲೊ. ತಾಚೊ ಬಾಪಯ್ ಮೋತಿಲಾಲ್ ನೆಹರು ಏಕ್ ವಕೀಲ್. ತಾಚಿ ಆವಯ್ ಸ್ವರೂಪ್ ರಾಣಿ ನೆಹರು ಆನಿ ಪತಿಣ್ ಕಮಲಾ ನೆಹರು. ತಾಂಕಾಂ ಏಕ್‌ಚ್ ಭುರ್ಗಿಂ ಆನಿ ತಿ ಲೊಕಾಮೋಗಾಳ್ ಪ್ರಧಾನ್ ಮಂತ್ರಿ ಇಂದಿರಾ ಗಾಂಧಿ.

ನೆಹರುಕ್ ಭುರ್ಗ್ಯಾಪಣಾರ್ ಥಾವ್ನ್ ಬೂಕ್ ವಾಚ್ಚಿ ಪಿಸಾಯ್ ಆಸ್‌ಲ್ಲಿ. ಜಂಗಲ್ ಬುಕ್, ಆಲಿಸ್ ಇನ್ ವಂಡರ್‌ಲ್ಯಾಂಡ್, ತ್ರಿ ಮೆನ್ ಇನ್ ಏ ಬೋಟ್ ತಾಚಾ ಮೋಗಾಚೆ ಬೂಕ್. 1910ಂತ್ ಕ್ಯಾಂಬ್ರಿಜ್ಜಾಂತ್ ಆಪ್ಲೆಂ ಡಿಗ್ರಿ ಶಿಕಾಪ್ ಸಂಪವ್ನ್ 1916ಂತ್ ಕಮಲಾ ಲಾಗಿಂ ಲಗ್ನಾಂತ್ ಎಕ್ವಟೆಲ್ಲೊ. 1921ಂತ್ ಆಪ್ಲ್ಯಾ ಗಾಂವಾಂತ್ ಗಾಂಧೀಜಿಚಾ 'ಅಹಿಂಸಾ ಆನಿ ಅಸಹಕಾರ್' ಚಳುವಳಿಚಿ ಸಮ್ಮೋಣಿ ತಾಣೆಂ ಲೊಕಾಕ್ ದಿಲಿ.

ಕಮ್ಯುನಿಸ್ಟ್ ವ್ಯವಸ್ಥೆ ಥಂಯ್ ತಾಕಾ ಆಸಕ್ತ್ ಉಬ್ಜಾಲ್ಯಾಯಿ ತಾಂತ್ಲೊ ಥೊಡ್ಯೊ ಸಂಗಿ ತಾಕಾ ಬರ್ಯೊ ಲಾಗಾನಾತ್‌ಲ್ಯಾನ್ ತೊ ಗಾಂಧೀಜಿ ಸಾಂಗಾತಾ ವಾವುಂಕ್ ಲಾಗೆಲ್ಲೊ. ಭಾರತಾಚ್ಯಾ ಸ್ವಾತಂತ್ರ್ಯ ಚಳುವಳಿಂತ್ ತೊ ಗಾಂಧೀಜಿಚೊ ಉಜ್ವೊ ಹಾತ್ ಜಾಲೊ! ಭಾರತ್ ವಾಂಟಿ ಕರುಂಕ್ ಜವಾಹರ್‌ಲಾಲ್ ನೆಹರುಚೊ ವಿರೋಧ್ ಆಸ್‌ಲ್ಲೊ ತರ್ಯಿ ಪುಣ್ ಶಾಂತಿ ಖಾತಿರ್, ಗಾಂಧೀಜಿಚ್ಯಾ ಉತ್ತ್ರಾಂಕ್ ತಾಣೆಂಯ್ ಖಾಲ್ತಿಮಾನ್ ಘಾಲ್ಲಿ! ಪುಣ್ ಗಲಾಟೊ ಜಾಂವ್ಚೊ ಜಾಲೊಚ್ ಆನಿ ಹಜಾರೊಂ ಜಿವಾಂಚಿ ಬಲಿ ಭೆಟಯ್ಲಿ ಮ್ಹಣ್ ಚರಿತ್ರೆಗಾರ್ ಸಾಂಗ್ತಾತ್.

1947 ಅಗೋಸ್ಟ್ 15ವೆರ್ ಭಾರತಾಕ್ ಬ್ರಿಟಿಷಾಂ ಥಾವ್ನ್ ಸುಟ್ಕಾ ಮೆಳ್ತಚ್ಚ್ ಪಯ್ಲೊ ಪ್ರಧಾನ್ ಮಂತ್ರಿ ಜಾವ್ನ್ ಜವಾಹರ್‌ಲಾಲ್ ನೆಹರುನ್ ಅಧಿಕಾರ್ ಸ್ವೀಕಾರ್ ಕೆಲೊ. ತ್ಯಾ ವೆಳಾರ್ ಭಾರತಾಚಿ ಸ್ಥಿತಿ ಭಾರಿಚ್ ಕಷ್ಟಾಂಚಿ ಆಸ್‌ಲ್ಲಿ. ಹರ್ಯೆಕ್ ಕಡೆನ್ ದುಬ್ಳಿಕಾಯ್, ಅಶಿಕ್ತಿ ಲೋಕ್ ಫಾವೊತಿಂ ಕಾಮಾಂ ನಾಸ್ತಾಂ ಕಷ್ಟಾತಾಲೊ. ಹೆಂ ಪಳೆವ್ನ್ ನೆಹರುನ್ 'ಪಂಚ ವಾರ್ಷಿಕ ಯೋಜನಾಂ' ಸುರ್ವಾತ್ ಕರ್ನ್ ಸವ್ಕಾಸ್ ದೇಶಾಕ್ ಅಭಿವೃದ್ಧಿಚಿ ದಿಶಾ ದಾಕಯ್ಲಿ.

1946ಂತ್ ತಾಣೆಂ ಬರಯಿಲ್ಲೊ 'ದಿ ಡಿಸ್ಕವರಿ ಆಫ್ ಇಂಡಿಯಾ' ಮ್ಹಳ್ಳೊ ಬೂಕ್ ಸಗ್ಳ್ಯಾ ಸಂಸಾರಾಂತ್ ಪ್ರಖ್ಯಾತ್ ಜಾಲೊ. ತಾಕಾ ಮುಸ್ತಾಯ್ಕೆಚಿಂ ಪಿಶೆಂ ನಾತ್ಲೆಂ. ತರ್ಯಿ ತೊ ಬರೆಂ ನ್ಹೆಸಾಣ್ ನ್ಹೆಸ್ತಾಲೊ. ತಾಚ್ಯಾ ಕಾಳಾರ್ ತಾಣೆಂ ನ್ಹೆಸ್ಲ್ಯಾ ಕೋಟಾಕ್ 'ನೆಹರು ಕೋಟ್' ಮ್ಹಣ್ತಾಲೆ. ತ್ಯಾ ಕೋಟಾಚ್ಯಾ ದಾವ್ಯಾ ಬೊಲ್ಸಾಲಾಗಿಂ ಏಕ್ ತಾಂಚೆಂ ಫುಲ್ ತೊ ಸದಾಂಚ್ ದವರ್ತಾಲೊ.

ನೆಹರು ಮಂಗ್ಳುರಾಕ್ ಆಯಿಲ್ಲಾ ವೆಳಾ ತಾಕಾ ಅಭಿನಂದನ್ ಪಾಠಂವ್ಚಾಕ್ ಆಮ್ಚ್ಯಾ ಇಸ್ಕೊಲಾಚ್ಯಾ ಸಿಸ್ಟರಾಂನಿ ಭುರ್ಗ್ಯಾಂಕ್ ಕುಲೈಕರ್ ಪಿಯರ್ಸ್ ಲೆಸ್ಲಿ ಕಂಪೆನಿ ಕಡೆನ್ ರುಕಾಂಚ್ಯಾ ಸಾವೆಕ್ ಆಮ್ಕಾಂ ಉಬೆಂ ಕೆಲ್ಲೆಂ.



ಜವಾಹರ್‌ಲಾಲ್ ನೆಹರು ಉಗ್ರಾ ಜೀಪಾರ್ ಉಬೊ ರಾವೊನ್ ಮುಕ್ಲಾನ್ ಪಾಶಾರ್ ಜಾತಾನಾ ಆಮಿ ತಾಕಾ ಹಾತ್ ಹಾಲವ್ನ್, ಚಾಚಾ ನೆಹರು, ಚಾಚಾ ನೆಹರು ಮ್ಹಣ್ ಸ್ವಾಗತ್ ಕರ್ತಾನಾ, ತೊ ಸ್ವಾಧಿಕ್ ಹಾಸೊ ಪಾಟವ್ನ್, ಹಾತ್ ಹಾಲವ್ನ್ ಪಾಶಾರ್ ಜಾಲ್ಲೊ ಉಡಾಸ್ ಮ್ಹಾಕಾ ಆತಾಯ್ ಯೆತಾ!

22.05.1964ಂತ್ ಜಾಲ್ಲ್ಯಾ ಎಕಾ ಪತ್ರಿಕಾ ಗೋಷ್ಠಿಂತ್ 'ತುಜೆ ಉಪ್ರಾಂತ್ ಕೋಣ್' ಮ್ಹಣ್ ಎಕಾ ಪತ್ರಕರ್ತಾನ್ ವಿಚಾರ್‌ಲ್ಲ್ಯಾಕ್ 'ಹಾಂವ್ ತಿಲ್ಲೆ ವೆಗ್ಲಿಂ ಮೊರೊ ನಾ' ಮ್ಹಣ್ ನೆಹರುನ್ ಜಾಪ್ ದಿಲ್ಲಿ. ಪೂಣ್ ಮೇ 27ಕ್ ತಾಚಿ ಭಲಾಯ್ಕಿ ಭಿಗೊಡ್ನ್ ತೊ ದೆವಾಧೀನ್ ಜಾಲೊ. 75 ವರ್ಸಾಂ ಹ್ಯಾ ಸಂಸಾರಾಂತ್ ಜಿಯೆವ್ನ್, 17 ವರ್ಸಾಂ ಭಾರತಾಚೊ ಪ್ರಧಾನ್ ಮಂತ್ರಿ ಜಾವ್ನ್, ಭಾರತಾಕ್ ಉನ್ನತೆ ಕುಶಿಂ ಫ್ಲರ್ ಗಾಂಧೀಜಿಚೆಂ ಸಪಾಣ್ ಜ್ಯಾರಿ ಕರುಂಕ್ ಖಿಳ್ತೆ ನಾಸ್ತಾಂ ವಾವುರ್‌ಲ್ಲ್ಯಾ ಜವಾಹರ್‌ಲಾಲ್ ನೆಹರು ತುಕಾ ಆಮ್ಚೊ ನಮಾನ್ ಪಾಟಯ್ತಾಂವ್.

– ರೊನ್ ಮೈಕಲ್ ವಾಸ್ ಗಾಬ್ರಿಯೆಲ್ ತಿಸ್ರೊ ವಾಡೊ

ಆಧಾರ್: ಮ್ಯಾನ್ ಆಫ್ ಡೆಪ್ಪಿನಿ, ರೆಪ್ಲಿನ್ ಬೊಂಡ್

## ಜಾಣ್ವಾಯೆಚಿಂ ಉತ್ರಾಂ

1. ಸಕ್ಕಡ್ ಪಿಶ್ಯಾಂನಿ ಸಾಂಗ್ಲೆಂ ಏಕ್‌ಚ್, ಹಾಂವ್ ಪಿಸೊ ನ್ಹಯ್.
2. ಬುದ್ಧಂತಾಂನಿ ಕೆಲ್ಯಾರ್ ತೆಂ ಚರ್ಚಾ, ದಡ್ಡಾಂನಿ ಕೆಲ್ಯಾರ್ ತೆಂ ಝಗ್ಡೆಂ ಜಾತಾ.
3. ಜೀವನ್ ಏಕ್ ಬಸ್ ಧಾಂವ್‌ಲ್ಲ್ಯಾ ಬರಿ, ಧಾಂವ್ತಾನಾ ಬರೆಂ ವಾರೆಂ ವ್ಹಾಲ್ತಾ, ರಾವ್ಲ್ಯಾರ್ ಧಗ್ ಜಾತಾ.
4. ಇಷ್ಟಾಂಕ್ ಮಿಟಾಬರಿಂ ವಾಪಾರಿಜೆ, ಸಾಕ್ರಿಬರಿಂ ಉಸ್ಪಂಚೆಂ ನ್ಹಯ್.
5. ಮೊಶಿಕ್ ಆನಿ M.L.A. ಕ್ ವ್ಯತ್ಯಾಸ್ ಕಿತೆಂಗಿ ಮ್ಹಳ್ಯಾರ್ ಮೊಸ್ ಭೊಂವೊನ್ ಪೋಟ್ ಭರ್ತಾ, M.L.A. ಬಸ್‌ಲ್ಲ್ಯಾ ಕಡೆಚ್ ಪೋಟ್ ಭರ್ತಾ.
6. ಸಬಾರ್ ಜಣ್ ಕಷ್ಟ್ ಕಾಡ್ನ್ ಪೋಟ್ ಭರ್ತಾತ್ ಆನಿ ಥೊಡೆ ಜೀವ್ನ್ ಕಷ್ಟಾತಾತ್.
7. ಬುದ್ಧಂತಾಚ್ಯಾ ಜಿಬೆರ್ ಕಾಳ್ಜಾ ಧಾವ್ನ್ ಉತ್ರಾಂ ಯೆತಾತ್, ತರ್ ದಡ್ಡಾಂಚಿಂ ಉತ್ರಾಂ ಜಿಬೆರ್ ಧಾವ್ನ್ ಮಾತ್ ಭಾಯ್ ಯೆತಾತ್.
8. ದಾಕ್ಟರಾಂ ಭೊಂವ್ತಿಂ ಪಿಡೆಸ್ತ್ ಆಸ್ತಾತ್, ತರ್ ಬರ್ಯಾಂಚ್ಯಾ ಭೊಂವ್ತಿಂ ಖೊಟೆ ಭೊಂವೊನ್ ಆಸ್ತಾತ್.
9. ಆಮ್ಚಾಂ ಕಳಿತ್ ಆಸ್ಲೆಂ ಥೊಡೆಂ ತರ್, ಕಳಿತ್ ನಾತ್‌ಲ್ಲೆಂ ಸಾಗೊರಾ ತಿಲ್ಲೆಂ.
10. ಬಾಯ್ಲೆಚಿ ಸೊಭಾಯ್ ಘೊವಾಕ್ ದಿಸಾನಾ ಆನಿ ಘೊವಾಚೆ ಬರೆ ಗೂಣ್ ಬಾಯ್ಲೆಕ್ ದಿಸಾನಾಂತ್.
11. ಸ್ತ್ರೀಯಾಂನಿ ಭಾಂಗಾರ್ ನಾಕಾ ಮ್ಹಳ್ಯಾ ದಿಸಾ ಆನಿ ರಾಜಕಾರಣಿನ್ ಮ್ಹಾಕಾ ಅಧಿಕಾರ್ ನಾಕಾ ಮ್ಹಳ್ಯಾ ದಿಸಾ ಸಂಸಾರ್ ಆಕೇರ್ ಜಾತಾ.

– ಪೀಟರ್ ಫೆರ್ನಾಂಡಿಸ್, ಸೀನಿಯರ್ ಸಿಟಿಜನ್

## ಭಲಾಯ್ಕಿ ರಾಕ್ಚಿಂ ಘರ್-ವಕ್ರಾಂ

- ಆಲ್ಯಾಚೊ ರೋಸ್ ಸೆವ್ಲ್ಯಾರ್ ದಾಟ್ ಜಾಲ್ಲೆಂ ರಗಾತ್ ಪಾತಳ್ ಜಾತಾ.
- ಲೊಸುಣ್ ವ ಲೊಸ್ಲಿಚೊ ರೋಸ್ ಸೆವ್ಲ್ಯಾರ್ ಕೊಲೆಸ್ಪರಾಲ್ ಆನಿ ಬಿಪಿ ಉಣಿ ಜಾತಾ.
- ಲಿಂಬ್ಯಾಚೊ ರೋಸ್ ಸೆವ್ಲ್ಯಾರ್ ತಾಂತುನ್ ಆಸ್ಲೆ ಆ್ಯಂಟಿಒಕ್ಸಿಡೆಂಟ್ (antioxident), ವಿಟಮಿನ್ ಸಿ ಆನಿ ಪೋಟ್ಯಾಸಿಯಂ ಆಮ್ಲಾ ಜಿವಾಕ್ ಪಿಡೆ ವಿರೋಧ್ ಝುಜೊಂಕ್ ಸಕತ್ ದಿತಾತ್.
- ಆಪಲಾಚೊ ಶಿಕೊ (apple cider vinegar) ಸೆವ್ಲ್ಯಾರ್ ಶಿರೊ ನಿತಳ್ ಜಾತಾತ್.
- ಊಬ್ ಉದ್ಯಾಕ್ ಲಿಂಬೊ ಪೀಳ್ನ್ ಪಿಯೆಲ್ಯಾರ್ ಪೋಟಾಂತ್ ದೂಕ್, ಪಾತಳ್ ಉದ್ಯಾಡೆ, ಪೋಟ್ ಪುಗ್ಣೆಂ ರಾವ್ತಾ ಆನಿ ಭುಕ್ ಲಾಗಾನಾತ್‌ಲ್ಲ್ಯಾಂಕ್ ಭುಕ್ ಲಾಗ್ತಾ.
- ಖೊಡೆ ಸಾಕರ್ ಶೆಳ್ ಆನಿ ಖೊಂಕ್ಲೆ ವಿರೋಧ್ ಉಪ್ಕಾರ್ತಾ.

ಸಂಗ್ರಹ್: ಫಿಲೊಮಿನಾ ತಾವ್ರೊ, ಗಾಬ್ರಿಯೆಲ್ ಪಯ್ಲೊ ವಾಡೊ

## ‘ಆಂಜ್’ ಫಿರ್ಗಜ್ ಪತ್ರಾಚೊ ಮಾಣಿಕೋತ್ಸವ್

1935 ಮಾರ್ಚ್ 3 ತಾರಿಕೆರ್ ಅಸ್ತಿತ್ವಾಕ್ ಆಯಿಲ್ಲಾ ಆಂಜೆಲೋರ್ ಫಿರ್ಗಜೆಚೊ ಪಾಂಚ್ಲೊ ವಿಗಾರ್ ಜಾವ್ನ್ ದೆವಾದಿನ್ ಬಾಪ್ ಜೆ. ಎಸ್. ಟಿ. ರೊಡ್ರಿಗಸ್ ನೇಮಕ್ ಜಾಲ್ಲೊ. ತೊ ಫಿರ್ಗಜೆಚಾ ಹರ್ ಕುಟ್ಮಾಚಿ ವರ್ಸಾಂತ್ ಉಣ್ಯಾರ್ ತೀನ್ ಪಾವ್ಟಿಂ ಭೆಟ್ ಕರ್ತಾಲೊ ಆನಿ ತಾಂಚ್ಯಾ ಅತ್ರಿಕ್ ಆನಿ ಲೌಕಿಕ್ ಗರ್ಜಾಂಕ್ ಪಾವ್ತಾಲೊ. ತಾಚ್ಯಾ ಕಾಳಾರ್ ಭುರ್ಗಾಂಕ್ ಆಯ್ತಾರಾಚಿ ದೊತೊರ್ನ್ ಕಡ್ಡಾಯೆಚಿ ಆಸ್ಲಿ. ಸ್ವತಃ ಸಂಗೀತ್‌ಗಾರ್ ಜಾವ್ನ್ ಆಸೊನ್ ಭುರ್ಗಾಂಕ್ ದೊತೊರ್ನ್ ಸವೆಂ ಭಕ್ತಿಕ್ ಗಿತಾಂ ಶಿಕಯ್ತಾಲೊ. ತಾಚ್ಯಾ ಸವೆ ಆವ್ಡೆಂತ್ 1985 ವ್ಯಾ ವರ್ಸಾ ಫಿರ್ಗಜೆಚೊ ಭಾಂಗಾರೋತ್ಸವ್ ಆಸ್ಲೊ. ಹ್ಯಾ ಉತ್ಸವಾಚ್ಯಾ ಉಡಾಸಾಕ್ ‘ಗೋಲ್ಡನ್ ಜುಬಿಲಿ ಹೊಲ್’ ತಾಣಿಂ ಉಬಾರ್ಲೆಂ. ತ್ಯಾ ಶಿವಾಯ್ ಆಪ್ಲೆ ವಿಶೇಷತೆ ಪರ್ಮಾಣೆ 1984 ವ್ಯಾ ವರ್ಸಾ ಫಿರ್ಗಜ್ ಮಹಿನ್ಯಾಳೆಂ ಪತ್ರ್ ತಾಣಿಂ ಆರಂಭ್ ಕೆಲೆಂ. ಹೆಂ ಪತ್ರ್ ವಿಗಾರಾಚೊ ಸಂದೇಶ್ ಆನಿ ಸಂಪಾದಕೀಯ್ ಲೇಖನಾಂ ಸವೆಂ ಉಜ್ವಾಡಾಕ್ ಆಯಿಲ್ಲೆಂ. ‘ಆಂಜೆಲೋರಚೊ ಆಂಜ್’ ಮ್ಹಳ್ಳ್ಯಾ ನಾಂವಾಖಾಲ್ ಆರಂಭ್ ಜಾಲ್ಲ್ಯಾ ಹ್ಯಾ ಪತ್ರಾಚೊ ಪಯ್ಲೊ ಸಂಪಾದಕ್ ದೆವಾದೀನ್ ಎ. ಎಕ್ಸ್. ಪತ್ರಾವೊ. ತಾಣೆಂ 2005 ಪರ್ಯಾಂತ್ 21 ವರ್ಸಾಂಚಿ ಸೆವಾ ಆಂಜೆಲೋರಚ್ಯಾ ಆಂಜಾಕ್ ದಿಲ್ಯಾ. ತಾಚೆ ಸವೆಂ ಸಿ. ಗಾಬ್ರಿಯೆಲ್, ಸಿ. ಫಿಯೊರಿಲ್ಲಾ, ದೆವಾದಿನ್ ಜೆ. ಬಿ. ರಸ್ಕೀನ್ಡಾ ಆನಿ ದೆವಾದೀನ್ ಲೂಕಸ್ ಡಿಸೋಜಾ ಹಾಣಿಂ ಸಂಪಾದಕೀಯ್ ಮಂಡಳೆಚೆ ಸಾಂದೆ ಜಾವ್ನ್ ಸೆವಾ ದಿಲ್ಯಾ.



ತವಳ್ ಫಿರ್ಗಜ್ ಕುಟ್ಮಾಚಿ ಆರ್ಥಿಕ್ ಪರಿಸ್ಥಿತಿ ತಿಶ್ಲಿ ಬರಿ ನಾತ್ಲಿ. ಜುಬಿಲಿ ಹೊಲಾಚೊ ಖರ್ಚ್ ಆನಿ ಆಂಜಾಚೊ ಖರ್ಚ್ ಮ್ಹಣ್ತಾನಾ ಫುಡೆಂ ಯೆಂವ್ಚೊ ವಿಗಾರ್ ಹೆಂ ಪತ್ರ್ ಮುಂದರುನ್ ವರಿತ್‌ಗಿ ಮ್ಹಳ್ಳ್ಯಾ ದುಬಾವಾನ್, ‘ಆದೇವ್ನ್ ತುಕಾ ಆಂಜೆಲೋರಚ್ಯಾ ಆಂಜಾ’ ಮ್ಹಳ್ಳ್ಯಾ ಸಂದೇಶಾ ಸವೆಂ ತಾಂಚೆಂ ನಿಮಾಣೆಂ ಪತ್ರ್ ಲೊಕಾಂಚ್ಯಾ ಹಾತಿಂ ಪಾವ್ಲೆಂ. ಇಸ್ತಿಹಾರಾಂ ನಾಸ್ತಾಂ ಹೆಂ ಪತ್ರ್ ಮುಂದರುನ್ ವ್ಹರುಂಕ್ ಕಷ್ಟ್ ಆಸ್ಲೆ. ಪುಣ್...

ತಾಂಚೆ ಉಪ್ರಾಂತ್ ವಿಗಾರ್ ಜಾವ್ನ್ ಆಯಿಲ್ಲೊ ದೆವಾದಿನ್ ಬಾಪ್ ಎಲ್. ಎಸ್. ಪಾಯ್, ಪ್ರಾಯೆಸ್ತ್ ತರ್ಯಿ ಉರ್ಬೆಸ್ತ್. ತವಳ್ಚೊ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್ ಮಾನೆಸ್ತ್ ಫ್ರಾನ್ಸಿಸ್ ಲುವಿಸ್ ಉರ್ಬೆಸ್ತ್ ಆಸೊನ್ ವಿಗಾರಾ ಸವೆಂ ಮೆಳೊನ್ ಆಂಜಾಕ್ ಪರತ್ ಜಿವಾಳ್ ಕರುಂಕ್ ವಾವುರುಲ್ಲೊ. ಖುರ್ಸಾ ಪಯ್ಲ್ಯಾ ವಾಡ್ಯಾಚ್ಯಾ ಮಾನೆಸ್ತ್ ಅಲೆಕ್ಸಾಂಡರ್ ಡಿಸೋಜಾಚಿ ಆವಯ್ ದೆವಾದೀನ್ ಮೇರಿ ಡಿಸೋಜಾಚಿ (ವ್ಹಡಿ ಮಾಂಯ್ ತಿಚೆಂ ಮೊಗಾಚೆಂ ನಾಂವ್) ಆರ್ಥಿಕ್ ಕುಮ್ಮೆನ್ ಆಂಜ್ ಜಿವಾಳ್ಚೊ. ವಿಗಾರ್ ಬಾಪಾಚೆ ಮ್ಹಿನ್ತೆನ್ ಫಿರ್ಗಜೆಚ್ಯಾ ಕುಟ್ಮಾಂನಿ ಜಾಂವ್ಪಾ ವಿಶೇಸ್ ಕಾರ್ಯಕ್ರಮಾ ವೆಳಾರ್ ತಾಂಚಿ ಥಾವ್ನ್ ಜಾಹಿರಾತಾಂ ಎಕ್ಟಾಂಯ್ ಕೆಲಿಂ. ಶ್ರೀ ಜೆರೊಮ್ ಮೊರಾಸ್, ಆಲ್ಬರ್ಟ್ ಲಸ್ತಾದೊ, ಫ್ರಾನ್ಸಿಸ್ ಲುವಿಸ್ ಆನಿ ಪೀಟರ್ ಫೆರ್ನಾಂಡಿಸ್ ಹಾಂಚ್ಯಾ ನಿರಂತರ್ ಮ್ಹಿನ್ತೆನ್ ಆಂಜ್ ಸರಾಗ್ ಪರ್ಗಟ್ ಜಾಂವ್ಕ್ ಲಾಗ್ಲೊ. ಕ್ರಮೇಣ್ ಫಿರ್ಗಜೆಂತ್ಲ್ಯಾ ದಾನಿಂಚ್ಯಾ ಆನಿ ಬರಂವ್ಪಾಂಚ್ಯಾ ಸಹಕಾರಾನ್ ಚಾರ್ ಪಾನಾಂನಿ ಆರಂಭ್ ಜಾಲ್ಲೆಂ ಪತ್ರ್ ಚಡಿತ್ ಪಾನಾಂ ಸವೆಂ ಆಕರ್ಷಕ್ ಜಾವ್ನ್ ಪ್ರಗಟ್ ಜಾಲೆಂ. 21 ವರ್ಸಾಂಚ್ಯಾ ನಿರಂತರ್ ಸೆವೆ ಉಪ್ರಾಂತ್ ಉತರ್ ಪ್ರಾಯ್ ಆನಿ ಭಲಾಯ್ಕೆ ನಿಮ್ತಿಂ ಎ. ಎಕ್ಸ್. ಪತ್ರಾವೊನ್ ಸಂಪಾದಕತ್ವಾಚೊ ಹುದ್ದೊ ಸೊಡ್ಲೊ. ಮಾನೆಸ್ತಿಣ್ ಗ್ಲಾಡಿಸ್ ರೇಗೊ ಸಂಪಾದಕ್ ಜಾಲಿ. ಭಲಾಯ್ಕೆ ನಿಮ್ತಿಂ ದೋನ್ ತೀನ್ ವರ್ಸಾಂಚಿ ಸೆವಾ ದೀವ್ನ್ ಗ್ಲಾಡಿಸ್ ರೇಗೊ ನಿವೃತ್ತ್ ಜಾಲಿ ಆನಿ ಮಾನೆಸ್ತ್ ಆಲ್ಬರ್ಟ್ ಲಸ್ತಾದೊ ತಿಸ್ರೊ ಸಂಪಾದಕ್ ಜಾಲೊ. ಫಿರ್ಗಜೆಂತ್ ತಶೆಂಚ್ ಫಿರ್ಗಜೆ ಭಾಯ್ ಬರೊ ಪ್ರಭಾವ್ ಆಸ್ಲೊ ಲಸ್ತಾದೊನ್ ಸಬಾರ್ ಇಸ್ತಿಹಾರಾಂ ಎಕ್ಟಾಂಯ್ ಕರ್ನ್ ಆಂಜಾಚಿ ಆರ್ಥಿಕ್ ಸ್ಥಿತಿ ಸುಧಾಯ್ಲಿ. ಕ್ರಮೇಣ್ ದಾಟೊ ಮೊಟೊ ರಂಗಾಳ್ ಜಾವ್ನ್ ಆಂಜ್ ಫಿರ್ಗಜ್‌ಗಾರಾಂಕ್ ಪಾವ್ಲೊ. ಸಬಾರ್ ಬರವ್ಪಾಂಚಿ ಜಾಣ್ವಾಯ್ ಆನಿ ಲಿಸಾಂವಾಂ ಭರಿತ್ ಲೇಖನಾಂ, ಕವನಾಂ, ವಿಗಾರಾಚೊ ಸಂದೇಶ್ ಸಂಪಾದಕಾಚ್ಯಾ ಉತ್ರಾ ಸವೆಂ ಆಂಜೆಲೋರಚೊ ಆಂಜ್ ಪರ್ಜಳ್ಚೊ. ಸಬಾರಾಂಕ್ ಬರೊಂವ್ಕ್ ಅವ್ಕಾಸ್ ಮೆಳ್ಚೊ, ಧಯ್ತ್ ಚಡ್ಲೆಂ ಆನಿ ಆಂಜಾಚೊ ಉದ್ದೇಶ್ ಸುಫಳ್ ಜಾಲೊ. ಉಪ್ರಾಂತ್ ವಿಗಾರ್ ಜಾವ್ನ್ ಆಯಿಲ್ಲಾ ಮಾ| ಬಾ| ಸ್ಟೇನಿ ಬಿ. ಲೋಬೊನ್ ಸಹಾಯಕ್ ವಿಗಾರ್ ಮಾ| ಬಾ| ಗ್ರೇಶಿಯನ್ ಆಲ್ಬಾರಿಸಾ ಮುಖಾಂತ್ ಆಂಜಾಂತ್ ‘ಬೈಬಲ್ ಕ್ವಿಜ್’ ಆರಂಭ್ ಜಾಲೊ. ಉಪ್ರಾಂತ್ ಮಾನೆಸ್ತಿಣ್ ಮೇರಿ ಪತ್ರಾವೊನ್ ತೊ ಮುಂದರುನ್ ವೆಲೊ. ಪ್ರಸ್ತುತ್ ಮಾನೆಸ್ತ್ ಜೊಸ್ಸಿ ಡಿಸೋಜಾ ‘ಬೈಬಲ್ ಕ್ವಿಜ್’ ಚಲವ್ನ್ ವ್ಹರ್ತಾ. ಮಾನೆಸ್ತ್ ಪೀಟರ್ ಫೆರ್ನಾಂಡಿಸ್ ಆಂಜಾಚೊ ಬಳ್ಳೆಂತ್ ಆಧಾರ್ ಆಸೊನ್ ಭಲಾಯ್ಕೆ ಮಾಹೆತ್, ಕಾನೂನ್ ಮಾಹೆತ್ ಆನಿ ಶ್ರೀಮತಿ ಜೆಸಿಂತಾ ಪಿಂಟೊಚಿಂ ಸಕಾಲಿಕ್ ಕವನಾಂ, ಮಾನೆಸ್ತ್ ರೊನ್ ಮೈಕಲ್ ವಾಸ್, ಜೊಸ್ಸಿ



ಡಿಸೋಜಾ, ಜೂಲಿಯಾನಾ ಮಸ್ಕರೇನ್ಡಸ್ ಹಾಂಚಿಂ ಜಾಣ್ವಾಯೆಭರಿತ್ ಲೇಖನಾಂ ಆನಿ ಮೇರಿ ಪತ್ರಾವೊಚೊ ಜಿಣ್ಯೆ ಅನುಭವ್ ಆಂಜಾರ್ ಸರಾಗ್ ವ್ಹಾಳೊಂಕ್ ಲಾಗ್ಲಿಂ.

ಅಶೆಂ ಲೋಕಾಚಿ ವಾಚ್ಚಿ ಆನಿ ಬರಂವ್ಪಿ ಉರ್ಬಾ ಚಡತ್ತ್ ಗೆಲಿ. ಆಯ್ಲೆವಾರ್ ಕೊಂಕ್ಣೆಚಿ ಜಾಣ್ವಾಯ್ ವಾಡೊಂವ್ಚಾ ಇರಾದ್ಯಾನ್ ಸಾಂ. ಜುಜೆ ಪಯ್ಲ್ಯಾ ವಾಡ್ಯಾಚೊ ಮಾನೆಸ್ತ್ ಕ್ಲೆರೆನ್ಸ್ ಪಿಂಟೊ ಸಬ್ದಾ ಗೊಂದೊಳ್ ಚಲವ್ನ್ ಆಸಾ.

ಶೆಕಿಂ ಆಂಜೆಲೋರ್‌ಚೊ ಆಂಜ್ ಧೃಡ್ ಜಾಲೊ ಮ್ಹಣ್ ಆಮಿ ಬರವ್ಪಿ ಆನಿ ಹಿತಚಿಂತ್ಕ್ ಖುಶ್ ಆಸ್ತಾಂ ಕಾರಣಾಂತರ್ ಸಂಪಾದಕ್ ಆಲ್ಬರ್ಟ್ ಲಸ್ತಾದೊನ್ ಆಪ್ಲ್ಯಾ ಹುದ್ದಾಕ್ ರಾಜಿನಾಮೊ ದಿಲೊ. ಹಿ ಜವಾಬ್ದಾರಿ ಮಾನೆಸ್ತ್ ಮನೋಹರ್ ಸಲ್ಡನ್ಟಾ (ಮನು, ಬಂಟ್ವಾಳ್) ಹಾಣೆಂ ಚೊವ್ಪೊ ಸಂಪಾದಕ್ ಜಾವ್ನ್ ಘೆತ್ಲಿ. ವಿವಿಧ್ ಕಾರಣಾಂಕ್ ಲಾಗುನ್ ಮಹಿನ್ಯಾಪಾರ್ ಯೆಂವ್ಚೊ ಆಂಜ್ 3-4 ಮಹಿನ್ಯಾಂಕ್ ಏಕ್ ಪಾವ್ಟಿಂ ಯೇಂವ್ಕ್ ಸುರು ಜಾಲೊ. ಸಪ್ಟೆಂಬರ್ 2024 ಥಾವ್ನ್ ಮನುನ್ ಸಂಪಾದಕತ್ವ್ ಸೊಡ್ಲೆಂ.

ಆತಾಂ ಆಂಜ್ ಪತ್ರ್ ಆಪ್ಲಿಂ 40 ವರ್ಸಾಂ ಸಂಪಯ್ತಾನಾ ಆಂಜಾಚೊ ಪಯ್ಲೊ ಸಂಪಾದಕ್ ದೆವಾಧೀನ್ ಎ. ಎಕ್ಸ್. ಪತ್ರಾವೊಚೊ ಪೂತ್ ಮಾನೆಸ್ತ್ ರೋಶನ್ ಪತ್ರಾವೊ ಆಂಜಾಚೊ ಪಾಂಚ್ಚೊ ಸಂಪಾದಕ್ ಜಾವ್ನ್ ಸಪ್ಟೆಂಬರ್ ಮಹಿನ್ಯಾಂತ್ ನೇಮಕ್ ಜಾಲಾ. ಹ್ಯಾ ಪುಡೆಂ ಆಂಜ್ ಪಯ್ಲೆಂಚ್ಯಾ ಬರಿಂಚ್ ಹರೆಕಾ ಮಹಿನ್ಯಾಕ್ ಭಾಯ್ರ್ ಯೆಂವ್ಪಿ. ಆನಿಕ್ಯಾ ಬರ್ಮಾ ರಿತಿನ್ ಪಾಲೆಂವ್ಪಿ, ಪುಲೊಂದಿ ಆನಿ ಫಳಾಭರಿತ್ ಜಾಂವ್ಪಿ ಮ್ಹಣ್ ಆಶೆತಾಂ ಆನಿ ಸರ್ವ್ ಬರೆಂ ಮಾಗ್ತಾಂ.

ಹ್ಯಾ ಸಂದರ್ಭಾರ್ 1984 ಇಸ್ವೆ ಥಾವ್ನ್ 2018 ಪರ್ಯಾಂತ್ ಆಂಜಾಚೊ ಛಾಪ್ಣಾರ್ ಜಾವ್ನ್ ನಿರಂತರ್ ವಿಶೇಸ್ ಸೆವಾ ದಿಲ್ಲ್ಯಾ ಪ್ರಜ್ಜಲ್ ಪ್ರಿಂಟರ್ಸ್ ಹಾಚೊ ಮ್ಹಾಲಕ್ ಶ್ರೀ ಬಿ. ಜಿ. ವೇಗಸ್ (ಮಾನು) ಹಾಚಿ ಸೆವಾ ವಾಖಾಣುಂಕ್ ಫಾವೊ. ಛಾಪ್ಣೆಚ್ಯಾ ವಾವ್ರಾಂತ್ ಆಪ್ಣಾಕ್ ಆಸ್ಲಿ ಭರ್ಪೂರ್ ಜಾಣ್ವಾಯ್ ತಾಣೆಂ ಆಂಜಾಕ್ ಅರ್ಪಿಲ್ಯಾ ಆನಿ ನಾಜೂಕ್ ರಿತಿನ್, ಚುಕಿರಹಿತ್, ಆಂಜ್ ಛಾಪುನ್ ವೆಳಾರ್ ಲೋಕಾಂಕ್ ಮೆಳಾಶೆಂ ಕೆಲ್ಯಾಂತ್ ಮ್ಹಳ್ಯಾಕ್ ದುಬಾವ್ ನಾ. 2019 ಥಾವ್ನ್ ಆಂಜ್ ಪತ್ರಾಚೆಂ D.T.P ಕರ್ಚೆಂ ಕಾಮ್ 'ರೈಟ್ ಕ್ಲಿಕ್' ಸಂಸ್ಥಾಚೊ ಮ್ಹಾಲಕ್ ಲೋರೆನ್ಸ್ ಆನಿ ಜೆಸಿಂತಾ ಪಿಂಟೊ ಆನಿ ಛಾಪುನ್ ದಿಂವ್ಚೆ ಕಾಮ್ ಕೊಡಿಯಾಲ್‌ಬೈಲ್ ಪ್ರೆಸ್ಸಾನ್ ಹಾತಿಂ ಘೆತ್ಲಾಂ. ಹಾಂಕಾಂ ಸರ್ವ್ ಬರೆಂ ಮಾಗ್ತಾಂ.

ಆಂಜೆಲೋರ್‌ಚ್ಯಾ ಆಂಜಾಕ್ ಮಾಣಿಕೋತ್ಸವಾಚೆ ಉಲ್ಲಾಸ್.

- ಮೇರಿ ಪತ್ರಾವ್, ನಿತ್ಯಾದಾರ್ ಪಯ್ಲೊ ವಾಡೊ

### ಬುದ್ಧತ್ ಮ್ಹಣ್ತಾತ್

1. ಮೆಡಿಕಲ್ ಇನ್ಸೂರೆನ್ಸ್ ಕೆಲೆಂ ಮ್ಹಳ್ಯಾರ್ ಇನ್ಸೂರೆನ್ಸ್ ಕೆಲೊ ಮನಿಸ್ ತಾಚ್ಯಾ ಕುಡಿಚ್ಯಾ ಪಿಡೆವಿಶಿಂ ಫಿಕ್ಸಿರ್ ಕರಿನಾ ವಾ ನೆಗಾರ್ಪಣ್ ದಾಕಯ್ತಾ.
2. ಅಶೀರ್ ಪೆಂಕಾಡ್ ಆನಿ ವಿಶಾಲ್ ಚಿಂತಾಪ್ ಅದಲ್ ಬದಲ್ ಜಾಲಾಂ ತರ್ ಪ್ರಾಯ್ ಜಾಲಿ ಮ್ಹಣ್ತಾತ್.
3. ಎಕಾ ಬುಕಾ ಥಾವ್ನ್ ಜಾಣ್ವಾಯ್ ವಿಂಚ್ಲಾರ್ ಸಾಹಿತ್ಯಾಚೊ ಚೋರ್ ಮ್ಹಣ್ತಾತ್, ಪುಣ್ ಹಜಾರ್ ಬೂಕ್ ರೆಫರ್ ಕರ್ನ್ ಬೂಕ್ ಬರಯ್ಲಾರ್ ಸಂಶೋಧಕ್ ಜಾತಾ. Ph. D. ಮೆಳ್ತಾ!
4. ಅವ್ಯಾಸ್ ಮೆಳ್ತಾನಾ ಸಬಾರ್ ಜಣ್ ತಾಂಚ್ಯಾ ಮತಿಚೆಂ ದಾರ್ ಉಫಡ್ತಾಂತ್ ಆನಿ ಮ್ಹಣ್ತಾತ್: "ಮ್ಹಾಕಾ ಕೆದ್ನಾಂಯ್ ಗ್ರಹಚಾರ್ ಲಾಗ್ಲ್ಯಾತ್".
5. ವೋಟಾಚ್ಯಾ ವೆಳಾರ್ ಸರ್ವಾಂಕ್ ಕಳ್ತಾಕೀ ಸತ್ತಿ ಕೊಣ್‌ಯಿ ನಾಂತ್, ವೋಟ್ ಫಾಲ್ತೆಲೆ ಆನಿ ವೋಟ್ ವಿಚಾರ್ತೆಲೆ ಸರ್ವ್ ಫಟ್ಕಿರೆ ಆನಿ ದಗಲ್ತಾಚಿ.
6. ಆತಾಂಚೆಂ ಚುನಾವಣ್ ಮ್ಹಳ್ಯಾರ್, ವೋಟಾಕ್ ರಾವ್ಲೊ ವ್ಯಕ್ತಿ ಕಸಲ್ಯಾ ಕಾಸ್ತಾಚೊ ಮ್ಹಣ್ ಕಳ್ಳಿ ಆನಿ ವೋಟ್ ಫಾಲ್ತೊ ವ್ಯಕ್ತಿ ಕಿತೆಂ ದಿಲ್ಯಾರ್ ಮ್ಹಾಕಾ ವೋಟ್ ಫಾಲ್ತಾ ಮ್ಹಣ್ ಕಳ್ಳಿ ಪ್ರಕ್ರಿಯಾ.
7. ಚಡಾವತ್ ಮನಿಸ್ ಹೆಡ್ಬಾರಿಂ ನಟನ್ ಕರ್ಚ್ಯಾ ಬರಿಂ ಆಮ್ಕಾಂ ದಿಸ್ತಾತ್. ತರ್ಯಿ ತೆ ಆಮಿ ಚಿಂತ್ಲೆಬರಿಂ ಹೆಡ್ಬಾ ಆಸಾನಾಂತ್.
8. ಖಂಚೆಂಯ್ ಕರುಂಕ್ ಜಾಯ್ನಾ ಮ್ಹಣ್ತಾಲೊ ಪಿಸೊ, ಕಿತ್ಯಾಕ್ ಥೊಡೆ ಮನಿಸ್ ಜೀವನ್ ಸಗ್ಳೆಂ ಕಿತೆಂಚ್ ಕರಿನಾಂತ್ ತರ್ಯಿ ಜಿಯೆಂವ್ಕ್ ಶಿಕ್ಲ್ಯಾತ್.

ಸಂಗ್ರಹ್: ಪೀಟರ್ ಫೆರ್ನಾಂಡಿಸ್, ಲೂಡ್ಸ್ ದುಸ್ರೊ ವಾಡೊ

ಆಧಾರ್: ಆಲ್ಬರ್ಟ್ ಇನ್ಸೂಮೆನ್

## ಆಂಜ್ ಕ್ವಿಜ್ 173 ಜ್ಯೊ ಸಾಕ್ಯೊ ಜಾಪಿ

1. ಜುವಾಂವ್ 2. ಸಬ್ಡ್ ಸಬ್ಡ್ ಸಬ್ಡ್ 3. ಮನಿಸ್ 4. ವ್ಹಾಣಾಂಚಿ ಕಟ್ 5. ದೆವಾಚಿ ಶೆಳಿ 6. ಯೆಯಾ, ಪಳೆಯಾ 7. ನಜರೆತ್‌ಚೊ  
8. ಪ್ಲಾಸ್ ವರ್ತಿಂ ಘಡಿತಾಂ 9. ಉಂಚಿ, ಸುಮಾರಾಚೊ 10. ಬಾಪಾಚಿಂ ಫರ್ 11. ತೀನ್ ದಿಸಾಂನಿ 12. ಘರಾಚೆ ಉರ್ಬೆನ್

ಹಾಂತುಂ ಭಾಗ್ ಘೆತ್‌ಲ್ಲ್ಯಾ 67 ಜಣಾಂ ಪಯ್ಲಿ 66 ಜಾಪಿ ಸಾಕ್ಯೊ ಆಸ್‌ಲ್ಲ್ಯಾ ತಾಂಚಿಂ ನಾಂವಾಂ ಆನಿ ವಾಡೆ ಹ್ಯಾ ಪರಿಂ ಆಸಾತ್.

- ಲೂರ್ಡ್ ಪಯ್ಲೊ : ಸಿಸಿಲಿಯಾ ರಸ್ತೀನ್ಟಾ, ಲಿಯಾನ್ ರೋಚ್, ಐರಿನ್ ಪಿಂಟೊ, ಐರಿನ್ ರೇಗೊ, ಸಿಲೆಸ್ಟಿನ್ ವೇಗಸ್
- ಲೂರ್ಡ್ ದುಸ್ರೊ : ಫೆಲ್ಲೊಸ್ ಪಿಂಟೊ, ಗ್ಲಾಡ್ಸ್ ಸಿಕ್ಲೇರಾ
- ಇಗರ್ಜೆ ವಾಡೊ : ಗ್ಲೋರಿಯಾ ಫೆರ್ನಾಂಡಿಸ್, ಲೀನಾ ಮರಿಯಾ ಪಿಂಟೊ, ಎಲ್ಲೆನ್ ಮಸ್ಕರೇನ್ಟಸ್, ಜೂಡಿ ಲಸ್ತಾದೊ, ಗ್ರೇಸ್ ಫೆರ್ನಾಂಡಿಸ್
- ರಾಕಣ್ ಭಡ್ಲೊ : ರಿಯಾ ಮೊನಾಲಿಸಾ ಡಿಸೋಜಾ, ಗ್ಲಾಡಿಸ್ ಡಿಕುನ್ಟಾ, ಸಿಸಿಲಿಯಾ ಡಿಸೋಜಾ, ಬೆನೆಡಿಕ್ಟಾ ಡಿಸೋಜಾ, ಮರಿಯಾ ರೆಬೆಲ್ಲೊ, ಜೆಸ್ಸಿ ಸಿಕ್ಲೇರಾ, ಅನಿತಾ ಡಿಸೋಜಾ, ಸಿಲ್ವಿಯಾ ಲೋಬೊ, ಸಿಲ್ವಿಯಾ ಆಲ್ಬುಕರ್ಕ್
- ಗಾಬ್ರಿಯೆಲ್ ಪಯ್ಲೊ : ಈಯಾನ್ ಡಿಸೋಜಾ, ನಿಕಿತಾ ಮಿನೇಜಸ್, ಅಸುಂತಾ ವಾಸ್, ಗ್ರೆಟ್ಟಾ ಡಿಸೋಜಾ, ಎವ್ಲಿನ್ ಮೊಂತೆರೊ, ರೀಟಾ ಸಿಕ್ಲೇರಾ
- ಗಾಬ್ರಿಯೆಲ್ ದುಸ್ರೊ : ಬರ್ನಾರ್ಡ್ ಡಿಸೋಜಾ
- ಗಾಬ್ರಿಯೆಲ್ ತಿಸ್ರೊ : ಆಗ್ನೇಸ್ ಡಿಸೋಜಾ, ಫಿಲೋಮೆನಾ ವರ್ಗಿಸ್
- ಭಾ. ಖುರ್ಸಾ ಪಯ್ಲೊ : ಸೆಬೆಸ್ಟಿಯನ್ ಡಿಸೋಜಾ, ಜೋಸೆಫ್ ವಿನ್ಸಿ ಲೋಬೊ, ಡಿಯೊನ್ ಪಿರೇರಾ, ಗ್ರೆಟ್ಟಾ ಡಿಸೋಜಾ
- ಭಾ. ಖುರ್ಸಾ ದುಸ್ರೊ : ವೀಣಾ ಡಿಸೋಜಾ, ಐಡಾ ಲೀನಾ ಪಿಂಟೊ
- ನಿತ್ಯಾಧಾರ್ ಪಯ್ಲೊ : ಕ್ರಿಸ್ತೊ ರೊಜಾರಿಯೊ, ಸನಾಯಾ ಸನ್ವಿಯಾ ಡಿಸೋಜಾ, ಫಿಲೋಮೆನಾ ಮಿನೇಜಸ್, ಶಾರನ್ ಪತ್ರಾವೊ, ಎಡ್ವಿನ್ ಡಿಸೋಜಾ
- ನಿತ್ಯಾಧಾರ್ ದುಸ್ರೊ : ಜೊಸೆಫ್ ಡಿಸೋಜಾ
- ಮದರ್ ತೆರೆಜಾ : ಸಿಸಿಲಿಯಾ ಡಿಕುನ್ಟಾ, ಗ್ಲೆನಿತ್ ಡಿಕುನ್ಟಾ, ತೆರೆಜಾ ಲೋಬೊ, ರೀಟಾ ಕುವೆಲ್ಲೊ, ಸೆಲೆನ್ ಜುವಾಂವ್
- ಸಾಂ ಮಿಂಗೆಲ್ ಪಯ್ಲೊ : ಜೋಹನ್ ಕ್ರಿಸ್ ಡಿಸೋಜಾ, ಪ್ರಮಿಳಾ ಆಲ್ಬುಕರ್ಕ್, ಜೆನಿಫರ್ ರೊಹಿನಾ ಡಿಸೋಜಾ
- ಸಾಂ ಮಿಂಗೆಲ್ ದುಸ್ರೊ : ಲಿಡಿಯಾ ಡಿಸೋಜಾ, ಗ್ರೆಟ್ಟಾ ಗೋಮ್ಸ್
- ಸಾಂ. ಜುಜೆ ಪಯ್ಲೊ : ಜೆನೆವಿವ್ ನೊರೊನ್ಟಾ, ಆಗ್ನೇಸ್ ಮಸ್ಕರೇನ್ಟಸ್
- ಸಾಂ. ಜುಜೆ ದುಸ್ರೊ : ಮೇರಿಯ ಡಿಸೋಜಾ, ಫೆಡ್ರಿಕ್ ಡಿಸೋಜಾ, ಜೆಸಿಂತಾ ಡಿಸೋಜಾ
- ಬಾಳಕ್ ಜೆಜು : ಸುನಿತಾ ಡಿಸೋಜಾ, ಮೀನಾ ಲುವಿಸ್, ಲಿಲ್ಲಿ ವೇಗಸ್, ಅವಿನಾ ರೆನಿಟಾ ಮಿನೇಜಸ್
- ರಾಫಾಯೆಲ್ ಪಯ್ಲೊ : ಗ್ರೇಸಿ ಪಿಂಟೊ, ವಿನ್ಸಿ ಪಿಂಟೊ
- ರಾಫಾಯೆಲ್ ದುಸ್ರೊ : ರೊಬರ್ಟ್ ಡಿಸೋಜಾ, ಪ್ರಿನ್ಸಿಯಾ ಶಾಲೊಮ್ ಪಿಂಟೊ
- ಫಾತಿಮಾ : ಗ್ರೇಸಿ ಲೋಬೊ
- ವಾಡೊ ಕಾಣ್ನನಾ : ರೀವಲ್ ಶೈನಾ ವೇಗಸ್

### ಸೊಡ್ತೆರ್ ಹಾಂಕಾಂ ಬಹುಮಾನಾಂ ಫಾವೊ ಜಾಲ್ಯಾಂತ್

ಪಯ್ಲೆಂ - ಮೇರಿಯ ಡಿಸೋಜಾ, ಸಾಂ ಜುಜೆ ದುಸ್ರೊ ವಾಡೊ; ದುಸ್ರೆಂ - ಫೆಲ್ಲೊಸ್ ಪಿಂಟೊ, ಲೂರ್ಡ್ ದುಸ್ರೊ ವಾಡೊ  
ತಿಸ್ರೆಂ - ಐಡಾ ಲೀನಾ ಪಿಂಟೊ, ಖುರ್ಸಾ ದುಸ್ರೊ ವಾಡೊ


**ವಿಜೇತಾಂಕ್ ಆಮ್ಚೆ ಉಲ್ಲಾಸ್!**

ಅಕ್ಟೋಬರ್ 2024 ಮಹಿನ್ಯಾಚಾ ಅಂಕ್ಯಾಂತ್ ಥೊಡ್ಯಾ ಘುಸ್ತಡೆ ವರ್ವಿಂ ಬೈಬಲ್ ಕ್ವಿಜಾಂತ್ ಭಾಗ್ ಘೆತ್‌ಲ್ಲ್ಯಾಂಚಿಂ ನಾಂವಾ ಛಾಪ್ತಾನಾ ನಿತ್ಯಾಧಾರ್ ಪಯ್ಲೊ ವಾಡ್ಯಾಂತ್ ಮೇರಿ ಪತ್ರಾವ್ ಮ್ಹಣ್ ಚುಕೊನ್ ಛಾಪ್‌ಲ್ಲೆಂ. ತೆಂ ಹಿಲ್ಲಾ ಡಿಸೋಜಾ ಮ್ಹಣ್ ತಿದ್ದುನ್ ಘೆಂವ್ಚೆಂ. ಪುಡೆಂ ಅಸಲಿ ಫರಾಮಸ್ ಘಡಾನಾತ್‌ಲ್ಲೆ ಬರಿಂ ಚತ್ರಾಯ್ ಘೆತಲ್ಯಾಂವ್.

- ಸಂಪಾದಕ್

## ಮೊಗಾಚೊ ಮನಿಸ್ ಅಂತರೊ ಮ್ಹಣ್ ತುಮ್ಕಾಯ್ ಭೊಗ್ಗಿಂ?

ಆಮ್ಚೆ ಜಿಣ್ಯೆಂತ್ ಸಬಾರ್ ಜಣ್ ಆಮ್ಚೆರ್ ಪ್ರಭಾವ್ ಫಾಲ್ತಾತ್, ಆಮ್ಚೆ ಆದರ್ಶ್ (role model) ಜಾತಾತ್. ಪುಣ್ ಅಪ್ಸೂಪ್ ಸಂದರ್ಭಾಂನಿ ಥೊಡೆ ಮನಿಸ್ ಆಮ್ಚೆರ್ ಇತ್ಲೊ ಪ್ರಭಾವ್ ಫಾಲ್ತಾತ್‌ಕೀ ತೆ ಅಂತರ್‌ಲ್ಲ್ಯಾ ವೆಳಾರ್ ಆಮ್ಚಾ ಮೊಗಾಚಾ ಮನ್ಯಾಕ್ ಹೊಗ್ಡಾಯಿಲ್ಲೊ ಅನ್ವೋಗ್ ಜಾತಾ. ಬಹುಶಃ ನಾಥುರಾಮ್ ಗೋಡ್ಸನ್ ಮಹಾತ್ಮಾ ಗಾಂಧಿಕ್ ಲಗಾಡ್ ಕಾಡ್‌ಲ್ಲ್ಯಾ ವೆಳಾರ್ ವ ಮದರ್ ಥೆರಸಾ ಆನಿ ಎ. ಪಿ. ಜೆ. ಅಬ್ದುಲ್ ಕಲಾಮ್ ಅಂತರ್‌ಲ್ಲ್ಯಾ ವೆಳಾರ್ ಸಬಾರಾಂಕ್ ತಶೆಂ ಭೊಗ್ಲಾಂ. ಅಕ್ಟೋಬರ್ 9 ತಾರಿಕೆರ್ ಭಾರತಾಂತ್ ಮಾತ್ ನ್ಹಯ್, ಸಂಸಾರ್ ಭರ್ ಸಬಾರ್ ಜಣಾಂಕ್ ಅಶೆಂ ಭೊಗ್ಲಾಂ ತರ್ ತಾಂತುಂ ನವಾಲ್ ನಾ. ತ್ಯಾ ದೀಸ್ ಟಾಟಾ ಸನ್ಸ್ ಉದ್ಯಮ್ ಸಮೂಹಾಚೊ ಚೇರ್ಮನ್ ರತನ್ ನವಲ್ ಟಾಟಾ ಆಪ್ಲ್ಯಾ 87 ವರ್ಸಾಂ ಪ್ರಾಯೆರ್ ದೆವಾಧಿನ್ ಜಾಲೊ.



‘ಟಾಟಾ’ ನಾಂವ್ ಆಮ್ಚೆ ದಿಸ್ಪಡ್ ಜಿಣ್ಯೆಂತ್ ಇತ್ಲೆಂ ಮಿಸ್ಸೋನ್ ಗೆಲಾಂಗೀ ಆಮಿ ಸದಾಂ ವಾಪಾರ್ಚಾ ಧಾ ವಸ್ತುಂ ಪಯ್ಲಿ ಆಟಾಂಚೆರ್ ಟಾಟಾ ನಾಂವ್ ಆಸ್ತಾ. ರಾಂದ್ಪಾಕ್ ವಾಪಾರ್ಚೆಂ ಮೀಟ್, ಚಾ ಪಿಟೊ, ಪಿಯೆಂವ್ಚೆಂ ಮಿನರಲ್ ವಾಟರ್, ನೆಸ್ಲೆ ಮುಸ್ತಾಯ್ಕಿ, ಹಾತಾಕ್ ಬಾಂದ್ಲೆಂ ವೊಚ್, 5-ಸ್ಪಾರ್ ಹೊಟೆಲಾಂ, ಪಯ್ಲೆ ಕರ್ಚೆಂ ಬಸ್, ಕಾರ್ ವ ವಿಮಾನ್, ಆಮ್ಚ್ಯಾ ಗರ್ಜೆಚಿ ಸಾಹೆತ್ ಎಕಾ ಗಾಂವಾ ಥಾವ್ನ್ ಅನ್ಯೇಕಾ ಗಾಂವಾಕ್ ಸಾಗ್ಸುಂಚ್ಯೊ ಲೊರೊ, ಬಾಂಧ್ಪಾಂಕ್ ವಾಪಾರ್ಚೆಂ ಸ್ಪೀಲ್... ಅಶೆಂ ಹರೆಕಾ ಮೆಟಾರ್ ‘ಟಾಟಾ’ ನಾಂವ್ ಆಮ್ಚಾ ಜಿಣ್ಯೆಚೊ ವಾಂಟೊ ಜಾಲಾಂ.

ರತನ್ ಟಾಟಾ ಭಾರತಾಂತ್ ಮಾತ್ ನ್ಹಯ್ ಅಂತರಾಷ್ಟ್ರೀಯ್ ಮಟ್ಟಾರ್‌ಯಿ ನಾಂವ್ ಫೆಲ್ಲೊ ಉದ್ಯಮಿ. ಪುಣ್ ತಾಚಾಕ್‌ಯಿ ಚಡ್ ತಾಚಾ ಖಾಲ್ತೆಪಣಾಕ್ ಆನಿ ಲೊಕಾಚಾ ಉದರ್ಗತೆ ಖಾತಿರ್ ತಾಣೆಂ ಕೆಲ್ಲ್ಯಾ ವಾವ್ರಾ ಖಾತಿರ್ (philanthropy) ಸಂಸಾರ್ ತಾಕಾ ವಳ್ತಾತಾ. “ತುಂಬಿದ ಕೊಡ ತುಳುಕುವುದಿಲ್ಲ” ಮ್ಹಳ್ಳಿ ಸಾಂಗ್ಣಿ ರತನ್ ಟಾಟಾಕ್ ಬರಿಚ್ ವೊಪ್ಪಾ. ಆಯ್ಲೆವಾರ್ ಆಮಿ ಮುಕೇಶ್ ಅಂಬಾನಿ ಆನಿ ಗೌತಮ್ ಅದಾನಿಚೆಂ ನಾಂವ್ ಆಯ್ಕಾಲ್ಲೆ ತಿತ್ಲೆಂ ರತನ್ ಟಾಟಾಚೆಂ ನಾಂವ್ ಆಯ್ಕಾನಾತ್‌ಲ್ಲ್ಯಾಂವ್. ಪುಣ್ ಸಮಾಜಿಚಾ ಉದರ್ಗತೆ ಖಾತಿರ್ ಟಾಟಾನ್ ದಾನ್ ದಿಲ್ಲೊ ದುಡು ಆನಿ ಕೆಲ್ಲ್ಯಾ ವಾವ್ರಾಕ್ ತಿಂ ದೊನ್‌ಯಿ ನಾಂವಾಂ ಪುಡ್ ಕರುಂಕ್ ಸಕಾನಾಂತ್.

ಕೊಲಾಬಾಚೆ ತಾಚೆ ಸೆಜಾರಿ ತಾಚಾ ಸಾದೆಪಣಾಚಿ ಸಾಕ್ ದಿತಾತ್. ಸಕಾಳಿಂ walking ಕರ್ತಾನಾ ವಾಟೆರ್ ಮೆಳ್‌ಲ್ಲ್ಯಾ ಹೆಕ್ಟಾಕ್ಟಾಡೆನ್ ಕಸಲಿಚ್ ದಾಕ್ಟೆನ್ ನಾಸ್ತಾನಾ ತೊ ಉಲಯ್ತಾಲೊ. ಅಂಬಾನಿಕ್ ಇತ್ತಿ ಸೆಕ್ಯುರಿಟಿ ಆಸಾಗೀ ಪರ್ವಣ್ಣಿ ನಾಸ್ತಾನಾ ಏಕ್ ಜಳಾರ್ ಸಯ್ ತಾಚಾ ಫರಾ ಭಿತರ್ ಘುಸೊಂಕ್ ಸಾಧ್ಯ್ ನಾ. ಪುಣ್ ರತನ್ ಟಾಟಾ ಕಸಲಿಚ್ ಸೆಕ್ಯುರಿಟಿ ನಾಸ್ತಾನಾ ಭಾಯ್ರ್ ವೆತಾಲೊ.

ಇನ್ಫೋಸಿಸಾಚೊ ನಾರಾಯಣ ಮೂರ್ತಿ ಏಕ್ ಘಡಿತ್ ಅಶೆಂ ಪಿಂತ್ರಾಯ್ತಾ: ತಾಚಿ ಧುವ್ ಅಕ್ಷತಾಕ್ ಏಕ್ ಪಾವ್ಣಿ project ಕರುಂಕ್ ಆಸ್‌ಲ್ಲ್ಯಾ ವೆಳಾರ್ ರತನ್ ಟಾಟಾನ್ ತಾಕಾ ಎಕಾ ವರಾಚೊ ವೆಳ್ ದಿಲ್ಲೊ. ಪುಣ್ ತೆಂ project ಪೊಂತಾಕ್ ಪಾಂವ್ಚಾ ಖಾತಿರ್ ತೊ ಅಕ್ಷತಾ ಸಾಂಗಾತಾ ತೀನ್ ವರಾಂ ಬಸ್‌ಲ್ಲೊ. ಪಾರ್ಸಿ ಲೊಕಾಕ್ ಯಂತ್ರಾಂಚೊ ಆನಿ ವಾಹನಾಂಚೊ ಮೋಗ್ ಚಡ್. ರತನ್ ಟಾಟಾ ಲಾಗಿಂಯಿ ದೇಶೀ ತಶೆಂಚ್ ವಿದೇಶಿ ಕಾರಾಂ ಆಸ್‌ಲ್ಲಿಂ. ಆಯ್ತಾರಾ ಮುಂಬೈಚಾ ರಸ್ತಾಂನಿ ತೊ ಖುದ್ಡ್ ಕಾರ್ ಚಲಯ್ತಾಲೊ.

1868 ಇಸ್ವೆಂತ್ ಜಮೈದ್‌ಜೀ ನಸ್ಸೆರ್‌ವಾನ್‌ಜೀ ಟಾಟಾನ್ ಟಾಟಾ ಉದ್ಯಮ್ ಸುರ್ವಾತ್ ಕೆಲ್ಲೆಂ. ಬಸ್ಲಾಂ ಆನಿ ಲೊರೊ ತಯಾರ್ ಕರ್ನ್ ಲೊಕಾಮೊಗಾಳ್ ಜಾಲ್ಲ್ಯಾ ಟಾಟಾ ಕಂಪೆನಿನ್ 1998ಂತ್ ಕಾರಾಂ ತಯಾರ್ ಕರುಂಕ್ ಆರಂಭ್ ಕೆಲೆಂ. ತಾಂಚೆಂ ಪಯ್ಲೆಂ ಕಾರ್ ಇಂಡಿಕಾ ತಯಾರ್ ಜಾತಾನಾ ರತನ್ ಟಾಟಾ ಹರೆಕಾ ಹಂತಾರ್ ವೈಯಕ್ತಿಕ ಆಸಕ್ತ್ ದಾಕಯ್ತಾಲೊ. ಆಪ್ಲ್ಯಾ ಕುಟ್ಮಾ ಸವೆಂ ಬೈಕಾಂ ಆನಿ ಸ್ಕೂಟರಾಂನಿ ವೆತಲ್ಯಾಂಕ್ ಪಳಯಿಲ್ಲಾ ರತನ್ ಟಾಟಾನ್ ಹರೆಕಾ ಭಾರತೀಯಾ ಲಾಗಿಂ ಕಾರ್ ಆಸುಂಕ್ ಜಾಯ್ ಮ್ಹಳ್ಳ್ಯಾ ಉದ್ದೇಶಾನ್ ಟಾಟಾ ನ್ಯಾನೊ ಕಾರ್ ತಯಾರ್ ಕರ್ಚೆಂ ಧೈರ್ ಘೆತ್‌ಲ್ಲೆಂ. ಜರ್ಮನಿಚಾ ಡೇವ್ಲರ್ ಬೆನ್ಸ್ ಕಂಪೆನಿಚಾ ಸಹಯೋಗಾನ್ ಭಾರತಾಂತ್ ಬಸ್ಲಾಂ ಆನಿ ಲೊರೊ ತಯಾರ್ ಕರ್ತಲ್ಯಾ ಟಾಟಾ ಸಮೂಹಾಚಾ ಮಾಂತಾಂತ್ ಆಜ್ ಬ್ರಿಟನಾಚೆಂ ಕೋರಸ್



ಸ್ವೀಲ್, ಜಾಗ್ವಾರ್-ಲ್ಯಾಂಡ್ ರೋವರ್, ಟೆಟ್ಟಿ ಟೀ ತಶೆಂಚ್ ದಕ್ಷಿಣ್ ಕೊರಿಯಾಚಿ ದೇವೊ (Daewoo) ಟ್ರಕ್ ಕಂಪೆನಿ ಆಸಾತ್. ಎಕಾ ತೆಂಪಾರ್ ಬ್ರಿಟಿಶಾಂನಿ ಆವ್ವೆರ್ ರಾಜ್ ಚಲಯಿಲ್ಲೆಂ ತರ್ ತ್ಯಾಚ್ ಬ್ರಿಟಿಶಾಂಚಿಂ ಉದ್ಯಮಾಂ ಆಜ್ ಟಾಟಾಚಾ ಹಾತಾಂತ್ ಆಸಾತ್. ಕ್ರೊಮಾ ಆನಿ ರ್ಯೂಡಿಯೋ ದುಕಾನಾಂ ಥಾವ್ನ್ ಘರಾಕ್ ಗರ್ಜ್ ಪಡ್ಲೊ ವಸ್ತು ಆನಿ ಮುಸ್ತಾಯ್ತಿ ಕಾಣ್ಣೆನಾತ್‌ಲ್ಲೊ ಕೊಣ್‌ಯಿ ನಾ.

**Philanthropy** ಪಾಸಿಫಿ ಲೋಕಾಚೊ ಅನ್ಯೇಕ್ ಗೂಣ್. ರತನ್ ಟಾಟಾ ದುಡ್ಡಾನ್ ಕಿತ್ಲೊ ಗ್ರೇಸ್‌ಗಿ ಕಾಳ್ಜಾನ್‌ಯಿ ತಿತ್ಲೊಚ್ ಗ್ರೇಸ್ತ್. ಗರ್ಜೆವಂತಾಂಚೊ ವಿಶೇಸ್ ಹುಸ್ಕೊ ಆಸ್‌ಲ್ಲಾ ತಾಣೆಂ ಟಾಟಾ ಟ್ರಸ್ಟ್ ಮುಖಾಂತ್ ಜಾಯ್ತೊ ದುಡು ಲೋಕಾಚಾ ಉದಗರ್ತೆ ಖಾತಿರ್ ದಾನ್ ದಿಲಾ. 2017 ಇಸ್ಟೆಂತ್ ಕ್ಯಾನ್ಸರ್ ಪಿಡೆಕ್ ಚಿಕಿತ್ಸಾ ದಿಂವ್ಚೆ ಖಾತಿರ್ ತಾಣೆಂ ರೂ. 1000 ಕೊರೊಡ್ ದಾನ್ ದಿಲ್ಲೊ. ಏಕ್ ಪಾವ್ಪಿಂ ಆಪ್ಲ್ಯಾ ಕಂಪೆನಿಚೊ ಆದ್ಲೊ ಕಾಮೆಲಿ ಪಿಡೆಂತ್ ಪಡ್ಲಾ ಮ್ಹಳ್ಳಿ ಖಬಾರ್ ಆಯ್ಲೊನ್ ತಾಕಾ ಪಳೆಂವ್ಕ್ ತೊ ಮುಂಬಯ್ ಥಾವ್ನ್ ಥಾಣೆ ಗೆಲ್ಲೊ.

1991 ಇಸ್ಟೆಂತ್ ಮನಮೋಹನ್ ಸಿಂಗ್ ಕೇಂದ್ರಾಚೊ ದುಡ್ಡಾ ಮಂತ್ರಿ ಜಾವ್ನ್‌ಲ್ಲಾ ವೆಳಾರ್ ಪಿ. ವಿ. ನರಸಿಂಹ ರಾವ್ ಸರ್ಕಾರಾನ್ ಆರ್ಥಿಕ್ ಉದಾರೀಕರಣ್ ಹಾತಿಂ ಘೆತ್‌ಲ್ಲೆಂ. ಹೈ ವರ್ವಿಂ ಜಾಯಿತ್ತಿಂ ಖಾಸ್ಕಿ ಉದ್ಯಮಾಂ ಆರಂಭ್ ಜಾವ್ನ್ ದೇಶಾಚಿ ಆರ್ಥಿಕ್ ಸ್ಥಿತಿ ಸುಧಾರ್‌ಲ್ಲಿ. ಪಿ. ವಿ. ನರಸಿಂಹ ರಾವಾಚೊ ಉಪ್ಕಾರ್ ಭಾವ್ಪುನ್ ರತನ್ ಟಾಟಾನ್ ತಾಕಾ ಅಶೆಂ ಪತ್ರ್ ಲಿಖ್‌ಲ್ಲೆಂ: “...ಕೋಣ್ ವಿಸ್ತಾತ್ ಜಾಲ್ಯಾರ್‌ಯಿ ಭಾರತಾ ಖಾತಿರ್ ತುವೆಂ ಕಿತೆಂ ಕೆಲಾಂಯ್ ತೆಂ ಹಾಂವ್ ಖಂಡಿತ್ ಜಾವ್ನ್ ವಿಸರೊಂ ನಾಂ.” ಖಾಸ್ಕಿ ಉದ್ಯಮಾನ್ ದೇಶಾಚಾ ಉದಗರ್ತೆ ಖಾತಿರ್ ಕಿತೆಂ ಸರ್ವ್ ಕರೈತ್ ಮ್ಹಣ್ ಭರ್ಪೂರ್ ಜಾಣಾ ಆಸ್‌ಲ್ಲಾ ವ್ಯಕ್ತಿಚಾ ಕಾಳ್ಜಾಚೆ ಗುಂಡಾಯೆ ಥಾವ್ನ್ ಆಯಿಲ್ಲೆಂ ಉಪ್ಕಾರಿ ಮನಾಚೆಂ ಉತ್ತಂ ತಿಂ.

ಅಸಲೊ ಮಹಾನ್ ವ್ಯಕ್ತಿ ದೇವಾಧಿನ್ ಜಾತಾನಾ ಬೆಜಾರಾಯ್ ಭೊಗ್ಚಿ ಸಹಜ್. ಪುಣ್ ಚಾರಿತ್ರಿಕ್ ವ್ಯಕ್ತಿಂಕ್ ಮರಣ್ ನಾ. ದೈಹಿಕ್ ರೀತಿನ ತೆ ಆಮ್ಚೆ ಮಧೆಂ ಆಸಾನಾಂತ್ ತರಯಿ ತಾಂಚಿಂ ಆದರ್ಶ್ ಆಮ್ಕಾಂ ಪ್ರೇರಣ್. ಮ್ಹಜಾ ಭುರ್ಗ್ಯಾಪಣಾರ್ ಸ್ವೆಯ್ಚೊ ಕಲಾಕಾರ್ ಸಾಲ್ವದೊರ್ ಡಾಲಿ (1904–1989) ವಿಶ್ಯಾಂತ್ಲಾ ಲೇಖನಾಂತ್ ತಾಣೆಂ “ಮ್ಹಜಾ ಮರಣ್ ನಾ” ಮ್ಹಣ್ ಸಾಂಗ್‌ಲ್ಲೆಂ ಹಾಂವೆಂ ವಾಚ್‌ಲ್ಲೆಂ.

ರತನ್ ಟಾಟಾಚಾ ಮರ್ಣಾಚಿ ಖಬಾರ್ ಆಯ್ಲೊನ್ ಸಾಮಾಜಿಕ್ ಮಾಧ್ಯಮಾಂನಿ ತಾಕಾ ವಾಖಾಣುನ್ ಬರಯಿಲ್ಲೆ ಪೋಸ್ಟ್ ವಾಚ್ತಾನಾ ಕಾಳಿಜ್ ಪುಮಾರ್ ಜಾತಾ. ಎಕಾ ಸ್ತ್ರಿಯೆನ್ ಅಶೆಂ ಬರಯಿಲ್ಲೆಂ: “ಅನ್ಯೇಕ್ ಜಲ್ಮ್ ಆಸಾ ತರ್ ರತನ್ ಟಾಟಾ ಭಾರತಾಂತ್‌ಚ್ ಜಲ್ಮೊನ್ ಯೆಂವ್ಚಿ”. ಟಾಟಾ ಸನ್ಸ್ ಸಂಸ್ಥಾ ಮುಖಾಂತ್ ಭಾರತ್ ದೇಶಾಕ್ ಆನಿ ದೇಶಾಚಾ ಗರ್ಜೆವಂತಾಂಕ್ ಲಾಭ್‌ಲ್ಲಾ ಬರೆಪಣಾ ಖಾತಿರ್ ರತನ್ ಟಾಟಾಚೆಂ ನಾಂವ್ ಅಮರ್ ಉರೈಲೆಂ.

– ರೋಶನ್ ಪತ್ರಾವೊ

**ಆಧಾರ್:** क्या आपको भी लग रहा है कोई अपना चला गया! (Sakshi Joshi: [www.youtube.com](http://www.youtube.com)); [www.businesstoday.in](http://www.businesstoday.in); [www.india.com](http://www.india.com); [www.economictimes.com](http://www.economictimes.com)

ಚಡ್ಡಿಕ್ ಮಾಹೆತಿ ಖಾತಿರ್ ವಾಚಾ: “Ratan Tata: A complete biography”, A. K. Gandhi; “I came upon a lighthouse: a short memoir of life with Ratan Tata”, Shanthanu Naidu.

## ಅನ್ವಾಲ್ ಕಾಯ್ದೊ

2025 ವರ್ಸಾಚೊ ಕಾಯ್ದೊ/ಅನ್ವಾಲ್ ಇಗರ್ಜೆಚಾ ದಫ್ತರಾಕ್ ಪಾವಿತ್ ಕರ್ಚೊ. ಎಕಾ ವರ್ಸಾಂತ್, ಎಕಾ ದಿಸಾಚೊ ಕುಟ್ಮಾಚೊ ಆದಾಯ್ ಇಗರ್ಜೆಕ್ ಪಾವಿತ್ ಕರುಂಕ್ ಆಸಾ. ಹ್ಯಾ ವರ್ಸಾಕ್ ಉಣೆಂ ಮ್ಹಳ್ಳಾರ್ ರುಪಯ್ 600/- ಪಾವಿತ್ ಕರ್ಚೆ. ತಾಂಕ್ ಆಸ್‌ಲ್ಲಾಂನಿ ಚಡಿತ್ ದಿಂವ್ಚೆಂ. ಸರ್ವಾಂನಿ ಸಹಕಾರ್ ದಿಂವ್ಚೊ.

## Annual Contribution

You are requested to pay your annual contribution to the church office. It is one day's income of the family per year. The minimum amount is Rs. 600/-. Those who can afford, can pay more. All are requested to co-operate.



## ನಿತಿಚ್ಯೆ ಸ್ತ್ರೀಯೆಚ್ಯೆ ಪ್ರತಿಮೆಂತ್ (ರುಪ್ಪಾಂತ್) ಜಾಲ್ಲೆ ಬದ್ಲಾವಣ್



ಬದ್ಲಾವಣ್ ಸಮಾಜೆಂತ್ ಏಕ್ ವರ್ತೊ ಸ್ಥಾನ್ ಆಪ್ಣಾಯ್ತಾ. ಬದ್ಲಾವಣೆ ದ್ವಾರಿ ನವೆಸಾಂವ್ ಹಾಡುಂಕ್ ಸಕ್ತಾಂವ್. ಬದ್ಲಾವಣೆಚೊ ಸಂಕೇತ್, 'ಕಿತೆಂಗೀ ಉಣೆಂಪಣ್ ದಿಂವ್ಚೊ ಸಂಗಿ ವ ಪ್ರಸ್ತುತ್ ಕಾಳಾಕ್ ತಾಳ್ ಪಡಾನಾತ್‌ಲ್ಲೊ ಸಂಗಿ ಪರಿಶೀಲನ್ ವ ತುಲನ್ ಕರ್ನ್, ತ್ಯಾ ಜಾಗ್ಯಾರ್ ಪರಿಪೂರ್ಣತಾ ದಾಕಂವ್ಚೆಂ ಪ್ರಯತ್ನ್' ಮ್ಹಣ್ ಸಾಂಗ್ಲಾರ್ ಖಂಡಿತ್ ಚೂಕ್ ಜಾಂವ್ಚಿ ನಾ.

ಕೊಡ್ಡಿಕ್ ಗೆಲ್ಯಾರ್ ಆಪ್ಣಾಕ್ ನೀತ್ ಮೆಳ್ತಾ ಮ್ಹಣ್ಚೊ ಭರ್ಪೂರ್ ಭರ್ವಸೊ ಹರೆಕಾ ವ್ಯಕ್ತಿ ಥಂಯ್ ಆಸ್ತಾ ಆನಿ ನಿತಿ ಖಾತಿರ್ ಝುಂಕ್ ಆಸ್ಚೆಂ ಅಂತಿಮ್ ಹಾತೆರ್ ಕೇವಲ್ ಕೊಡ್ತ್ ಮ್ಹಣ್ಚೆಂ ಚಿಂತಾಪ್ ತ್ಯಾ ವ್ಯಕ್ತಿಚೊ ಭರ್ವಸೊ ಚಡಯ್ತಾ.

ಅಕ್ಟೋಬರ್ 19 ತಾರಿಕೆರ್ ಸುಪ್ರೀಮ್ ಕೊಡ್ಡಿಚೊ ಮುಖೆಲ್ ನಿತಿಕರ್ತ ವ್ಯೆ. ಚಂದ್ರಚೂಡ್ ಹಾಣೆಂ, ನಿತಿಯಾಸಣಾಚ್ಯೆ ಬಗ್ಗೆಕ್ ಆಸ್ಚೆ, ನಿಷ್ಪಕ್ಷಪಾತ್ ಜಾವ್ನ್ ನೀತ್ ದಿಂವ್ಚೊ ಸಂಕೇತ್ ಜಾಲ್ಲ್ಯೆ ನಿತಿಚ್ಯೆ ಸ್ತ್ರೀಯೆಚ್ಯೆ ಬದ್ಲಾವಣ್ ಜಾಲ್ಲ್ಯೆ ಇಮಾಜಿಚೆಂ ಅನಾವರಣ್ ಕೆಲೆಂ. ಹ್ಯೆ ಬದ್ಲಾವಣೆಂತ್ ವಸಾಹತುಶಾಹಿ ರಿವಾಜ್ ಕಾಡ್ನ್, ಭಾರತ್ ದೇಶಾಚೊ ಸ್ವಾಭಿಮಾನ್ ಆನಿ ಆಮ್ಚ್ಯಾ ಸಂವಿಧಾನಾಚಿಂ ಮೊಲಾಂ ಉಕಲ್ನ್ ದವರ್ಚೆಂ ವರ್ತೆಂ ಪ್ರಯತ್ನ್ ಹಾಂಗಾಸರ್ ದಿಸೊನ್ ಯೆತಾ.

### ತರ್ ಬದ್ಲಾವಣ್ ಕಸಲಿ?

#### 1. ಸ್ತ್ರೀ ಪ್ರತಿಮೆಚಿ ಧಾಂಪುನ್ ಆಸ್ಲೆ ದೊಳೆ ಉಗ್ತೆ ಕೆಲೆ

ಕಾನೂನ್ ನಿಷ್ಪಕ್ಷಪಾತ್ ಜಾವ್ನ್/ಭೇದಭಾವ್ ಕರಿನಾಸ್ತಾಂ ನೀತ್ ದಿತಾ ಮ್ಹಳ್ಳೊ ಧಾಂಪುನ್ ಆಸ್‌ಲ್ಲಾ ದೊಳ್ಯಾಂಚೊ ಸಂಕೇತ್ ಜಾವ್ನ್‌ಲ್ಲೊ.

ಕಾನೂನ್ ಕುರ್ಡೆಂ ನ್ಹಯ್, ಬದ್ಲಾಕ್ ಸಕ್ಡೆ ಸಂಗಿ ಸಾರ್ಕೆ ರಿತಿನ್ ವರೊವ್ನ್ ಪಳೆವ್ನ್ ನೀತ್ ದಿತಾ ಮ್ಹಣ್ಚೆಂ ಉಗ್ತೆ ಆಸ್ಚ್ಯಾ ದೊಳ್ಯಾಂಚೊ ಸಂಕೇತ್.

#### 2. ಭಾರತೀಯ್ ಮುಸ್ತಾಯ್ಚಿ ಮ್ಹಣ್ಣೆ ಕಾಪಾಡ್ ನ್ಹೆಸಯ್ಲಾಂ

ಎದೊಳ್ ಪರ್ಯಾಂತ್ ಪಾಶ್ಚಾತ್ಯ ಮುಸ್ತಾಯ್ಚೆರ್ ಸೊಬ್ಬೆಲ್ಯಾ ಸ್ತ್ರೀ ಪ್ರತಿಮೆಕ್ ಭಾರತೀಯ್ ರೂಪ್ ದಿಂವ್ಚೆಂ ಪ್ರಯತ್ನ್ ಬರೆಂ ದಿಸೊನ್ ಯೆತಾ ಆನಿ ಭಾರತೀಯ್ ಮುಸ್ತಾಯ್ಚಿ ಮ್ಹಣ್ಣೆ ಕಾಪಾಡ್ ಭಾರತೀಯ್ ಸಂಪ್ರದಾಯಾಚೊ ಸಂಕೇತ್ ಜಾವ್ನ್ ದಿಸೊನ್ ಯೆತಾ.

#### 3. ಹಾತಾಂತ್ ಸಂವಿಧಾನ್

ಪ್ರತಿಮೆಚ್ಯಾ ದಾವ್ಯಾ ಹಾತಾಂತ್ ಆಸ್‌ಲ್ಲಿ ತಲ್ವಾರ್ ಶಿಕ್ಷಾ ಆನಿ ಅಧಿಕಾರಾಚೊ ಸಂಕೇತ್ ಜಾವ್ನ್‌ಲ್ಲೊ. ಪ್ರಸ್ತುತ್ ಸಂವಿಧಾನ್ ಹಾತಾಂತ್ ದಿಂವ್ಚೆ ಮಾರಿಫಾತ್ ನೀತ್ ಕರ್ನ್ ದಿಂವ್ಚಿ ಆನಿ ಸಂವಿಧಾನಾಚಿಂ ಮೊಲಾಂ ಉಕಲ್ನ್ ಧರ್ಚ್ಯಾಕ್ ಶಿವಾಯ್ ಎಕಾ ವ್ಯಕ್ತಿಕ್ ತಾಣೆಂ/ತಿಣೆಂ ಕೆಲ್ಲ್ಯಾ ಗುನ್ಯಾಂವಾಂಕ್ ಶಿಕ್ಷಾ ದಿಂವ್ಚ್ಯಾಕ್ ಮಾತ್ ನ್ಹಯ್ ಮ್ಹಳ್ಳೆಂ ದಿಸೊನ್ ಯೆತಾ.

ಉಜ್ವಾಲ್ ಹಾತಾಂತ್ಲೆ ತಾಕ್ಡೆಂತ್ ಕಿತೆಂಚ್ ಬದ್ಲಾವಣ್ ಕರುಂಕ್ ನಾ. ಪಕ್ಷಪಾತ್ ನಾಸ್ತಾಂ ನೀತ್ ಲಾಭ್ತಾ ಮ್ಹಳ್ಳೊ ಭರ್ವಸೊ ಜಿವೊ ಉರೊಂವ್ಕ್ ಪ್ರಯತ್ನ್ ಕರ್ಚೊ ಸಂಕೇತ್ ಹೊ.

ಕೇವಲ್ ಭಾಯ್ಲಿ ಬದ್ಲಾವಣ್ ಮಾತ್ ನ್ಹಯ್ ಆಸ್ತಾಂ, ವೆಳಾ ಕಾಳಾಕ್ ಸರಿ ಜಾವ್ನ್ ನ್ಯಾಯಾಧಿಕರಣಾಂತ್ ಬದ್ಲಾವಣ್ ಜಾಲ್ಯಾರ್ ಖಂಡಿತ್ ಜಾವ್ನ್ ಸಂವಿಧಾನ್ ತಶೆಂಚ್ ಲೊಕಾಚಿಂ ಹಕ್ಕಾಂ ಉಕಲ್ನ್ ಧರುಂಕ್ ಸಕ್ತಲ್ಯಾಂವ್ ಮ್ಹಣ್ಚೊ ಭರ್ವಸೊ ಸರ್ವ್ ಭಾರತೀಯ್ ನಾಗರಿಕಾಂಚೊ.

- ಲೊಲಿನಾ ಡಿಸೋಜಾ, ಇಗರ್ಜಿ ವಾಡೊ

# ಆಂಜ್ ಕ್ವಿಜ್-174

ನಿಯಮಾಂ:



ಕ್ವಿಜ್ ಘಡ್ಲಾರ್:  
ಶ್ರೀ ಜೊಸ್ಸಿ ಡಿ'ಸೋಜಾ,  
ಸಾಂ. ಜುಜಿ ಪಯ್ಲೊ ವಾಡೊ

1. ಆಂಜೆಲೋರಾ ಫಿರ್ಗಜ್‌ಗಾರಾಂಕ್ ಮಾತ್ರ ಭಾಗ್ ಘೆಂವ್ಕ್ ಅವ್ಯಾಸ್.
2. ಹರೆಕಾ ಕುಟ್ಮಾ ಥಾವ್ನ್ ಎಕ್ಲಾನ್ ಮಾತ್ರ ಭಾಗ್ ಘೆಂವ್ಕ್.
3. ಜವಾಬಿ ನಿತಳ್ ಆನಿ ಸ್ಪಷ್ಟ್ ಅಕ್ಷರಾಂನಿ ಬರಂವ್ಕ್ ಜಾಯ್.
4. ಸಗ್ಳೆಂ ನಾಂವ್ ಬರವ್ನ್ ಟಿಪ್ಪಲ್ ವಿಳಾಸ್ ದಿಂವ್ಕ್ ಜಾಯ್.
5. ಜವಾಬಿ ಫಿರ್ಗಜ್ ದಫ್ತರಾಕ್ ಪಾವೊಂಕ್ ನಿಮಾಣಿ ತಾರೀಕ್ ಜನೆರ್ 15, 2025
6. ಚಡಿತ್ ಸಾಕ್ಲೊ ಜವಾಬಿ ಯೆತಿತ್ ತರ್ ಸೊಡ್ತೆರ್ ಇನಾಮಾಂ ವಾಂಟ್ಲೆಲ್ಯಾಂವ್.

ನಾಂವ್

ವಿಳಾಸ್:

ವಾಡೊ:

Tel:

ತೀನ್ ಇನಾಮಾಂ ಆಸ್ತಲಿಂ

ಪಯ್ಲೆಂ : ರು. 200/- ದುಸ್ರೆಂ : ರು. 150/- ತಿಸ್ರೆಂ ರು. 100/-

ವಿಷಯ್: ಕ್ರಿಸ್ಮಸ್ ಕ್ವಿಜ್

ಸವಾಲಾಂ

1. ಗರ್ದನಾಚೊ ಗೊಟೊ ಆರಂಭ್ ಕೊಣೆಂ ಕೆಲ್ಲೊ?
2. ಸುವಿಲ್ಯಾ ಗರ್ದನಾಚ್ಯಾ ಗೊಟ್ಯಾಕ್ ಆನಿ ಆತಾಂ ಕರ್ಚ್ಯಾ ಗರ್ದನಾಚ್ಯಾ ಗೊಟ್ಯಾಕ್ ಕಿತೆಂ ವ್ಯತ್ಯಾಸ್ ಆಸಾ?
3. ಕ್ರಿಸ್ಮಸ್ ವೆಳಾರ್ ದೋನ್ ರಂಗ್ ಚಡಾವತ್ ವಾಪರ್ತಾತ್. ಖಂಚಿ ತೆ?
4. ಜೆಜು ಬಾಳ್ಯಾಕ್ ಭೆಟೊಂಕ್ ಆಯಿಲ್ಲೆ ತೇಗ್ ಜಣ್ (ರಾಯ್ ವಾ ಜ್ಯೋತಿಷಿ) ಖಂಚ್ಯಾ ಗಾಂವಾಂ ಥಾವ್ನ್ ಆಯಿಲ್ಲೆ? ತಾಂಚಿಂ ನಾಂವಾಂ ಕಿತೆಂ?
5. ಆತಾಂ ಆಮಿ ವಾಪಾರ್ಲೊ ಸಾಂತಾಕ್ಲಾಸ್ ಖಂಚಾ ವ್ಯಕ್ತಿಚೆಂ ಪ್ರತಿರೂಪ್? ತಾಚೊ ಗಾಂವ್ ಖಂಚೊ?
6. ಸಾಂತಾ-ಕ್ಲಾಸ್ ಪಯ್ಲೆಂ ಖಂಚ್ಯಾ ಕಂಪೆನಿನ್ ಆಪ್ಲ್ಯಾ ಜಾಹಿರಾತಾಂತ್ ವಾಪರ್ಲೆಂ?
7. ಆದ್ಲ್ಯಾ ಶತಮಾನಾಂತ್ ಏಕ್ ಇಂಗ್ಲಿಷ್ ಫಿಲ್ಮ್ ಆಸ್ಲೆಂ. "ಸೌಂಡ್ ಆಫ್ ಮ್ಯೂಸಿಕ್" ತಾಚೆಂ ನಾಂವ್. ಹೆಂ ಫಿಲ್ಮ್ ಕಾಡ್ಲೆಲ್ಲೆ ಗಾಂವ್ ಆಸ್ಟ್ರೇಲಿಯಾಚೊ ಸಾಲ್ಬರ್ಗ್ ಶಹರ್. ಹ್ಯಾಚ್ ಶಹರಾಂತ್ 10ವ್ಯಾ ಶತಮಾನಾಚ್ಯಾ ಸುರ್ವರ್ ಏಕ್ ಕ್ರಿಸ್ಮಸ್ ಕ್ಯಾರಲ್ ಘಡ್ಲೆಂ. ಖಂಚೆಂ ತೆಂ?
8. ಕ್ರಿಸ್ಮಾಂವ್ ಧರ್ಮ್ ಸೊಡ್ಲ್ಯಾರ್ ಸಂಸಾರಾಚೊ ಆನ್ಯೇಕ್ ಧರ್ಮ್ ಜೆಜು ಎಕಾ ಆಂಕ್ವಾರಿಕ್ ಜಲ್ಮಿಲ್ಲೊ ಮ್ಹಣ್ ಪಾತ್ಯೆತಾತ್. ಖಂಚೊ ಧರ್ಮ್ ತೊ?
9. ಪರ್ನಾನ್ ಸೊಲ್ಲ್ಯಾಂತ್ ಜಾಕೊಬಾಕ್ ಬಾರಾ ಜಣ್ ಪೂತ್ ಆಸ್ಲೆ. ತಾಂತ್ಲ್ಯಾ ಎಕಾ ಪುತಾ ಥಾವ್ನ್ ಆನಿ ತಾಚ್ಯಾ ಸಂತತಿ ಥಾವ್ನ್ ಜೆಜು ಜಲ್ಮಿಲ್ಲೊ. ತ್ಯಾ ಪುತಾಚೆಂ ನಾಂವ್ ಕಿತೆಂ?
10. ಪಯ್ಲೆ ಪಾವ್ಟಿಂ ಅಂತರಿಕ್ಷಾಕ್ ಗೆಲ್ಲ್ಯಾ ಎಕಾ ಸ್ಪೇಸ್‌ಶಿಪ್ (Spaceship) ಥಾವ್ನ್ ಪ್ರಚಾರ್ ಜಾಲ್ಲೆಂ ಪಯ್ಲೆಂ ಕ್ರಿಸ್ಮಸ್ ಕ್ಯಾರಲ್ ಖಂಚೆಂ? ಹ್ಯಾ ಸ್ಪೇಸ್‌ಶಿಪ್‌ಚೆಂ ನಾಂವ್ ಕಿತೆಂ ಆನಿ ಖಂಚ್ಯಾ ವರ್ಸಾ ಪ್ರಸಾರ್ ಜಾಲ್ಲೆಂ?
11. ಖಂಚ್ಯಾ ಸಾಂತಾಚೆಂ ಫೆಸ್ಟ್ ಆಮಿ ಕ್ರಿಸ್ಮಾಚ್ಯಾ ದುಸ್ರ್ಯಾ ದಿಸಾ ಸಂಭ್ರಮ್ತಾಂವ್?
12. ಚರಿತ್ರೆ ಪ್ರಕಾರ್ ಜೆಜು ಜಲ್ಮಿಲ್ಲೆ ಇಸ್ವಿ ಖಂಚೆಂ?
13. ಪಯ್ಲೆ ಕ್ರಿಸ್ಮಸ್ ಟ್ರಿ (christmas tree) ಖಂಚ್ಯಾ ಗಾಂವಾಂತ್ ಆಸಾ ಕೆಲ್ಲಿ?
14. ಕ್ರಿಸ್ಮಾಂವ್ ಧರ್ಮ್ ರೊಮಿ ಸಾಮ್ರಾಜ್ಯಾಚೊ ಅಧಿಕೃತ್ ಧರ್ಮ್ ಮ್ಹಣ್ ಪರ್ಗಟ್ ಕೆಲ್ಲೊ ರಾಯ್ ಕೋಣ್?



15. ಕ್ರಿಸ್ತಾಂವಾಂಕ್ ಕ್ರಿಸ್ಮಸಾಚ್ಯಾಕ್‌ಯಿ ಚಡ್ ಮಹತ್ವಾಚೆಂ ದುಸ್ರೆಂ ಫೆಸ್ತ್ ನಾ. ಹಿ ಸಾಂಗ್ಲಿ ಸಾರ್ಕಿ?
16. ಕ್ರಿಸ್ಮಸ್ ಹರೆಕಾ ವರ್ಸಾ ಡಿಸೆಂಬರ್ 25 ತಾರಿಕೆರ್ ಯೆತಾ. ಮರಿಯೆಚೊ ಜಲ್ಮಾ ದೀಸ್ ಸಪ್ಟೆಂಬರ್ 8 ತಾರಿಕೆರ್ ಯೆತಾ. ತರ್ ಪಾಸ್ಕಾಂಚೆಂ ಫೆಸ್ತ್ ಖಂಚಾ ದಿಸಾ ಯೆತಾ?
17. ಆಮಿ ರೋಮಿ ಕಥೊಲಿಕ್ ಕ್ರಿಸ್ಮಸ್ ಡಿಸೆಂಬರ್ 25 ತಾರಿಕೆರ್ ಸಂಭ್ರಮ್ತಾಂವ್. ಪುಣ್ ಆನ್ಯೇಕ್ ಕ್ರಿಸ್ತಾಂವ್ ಪಂಗಡ್ ಕ್ರಿಸ್ಮಸ್ ಆನ್ಯೇಕಾ ತಾರಿಕೆರ್ ಸಂಭ್ರಮ್ತಾತ್. ಖಂಚೊ ಪಂಗಡ್ ತೊ? ಆನಿ ತಿ ತಾರಿಕ್ ಖಂಚಿ? ಆನಿ ಹೆಂ ಕಿತ್ಯಾಕ್?
18. ಜೆಜುಚ್ಯಾ ಜಲ್ಮಾಚಿ ಪರಬ್ ಡಿಸೆಂಬರ್ 25 ತಾರಿಕೆರ್ ಸಂಭ್ರಮುಂಕ್ ಜಾಯ್ ಮ್ಹಣ್ ಅಧಿಕೃತ್ ರಿತಿನ್ ಪರ್ಗಟ್ ಕೆಲ್ಲೊ ಪಾಪ್ ಸಾಯ್ಪ್ ಕೋಣ್?
19. 'ನತಲಾಂಚಿಂ ಗಿತಾಂ' ವಾ 'ಕ್ರಿಸ್ಮಸ್ ಕ್ಯಾರಲ್ಸ್' ಗಾಂವ್ಚಿ ಸಂಪ್ರದಾಯ್ ಆರಂಭ್ ಕೆಲ್ಲಿ ಕೀರ್ತ್ ಕೋಣಾಕ್ ಫಾವೊ ಜಾತಾ?
20. ನತಲಾಂ ಫೆಸ್ತಾ ಸಂದರ್ಭಿಂ ಕನ್ನಡ ಭಾಷೆಚ್ಯಾ ಡಿ.ಡಿ ಚಂದನಾ ಚಾನೆಲಾರ್ ಏಕ್ ಕಾರ್ಯಕ್ರಮ್ ಪ್ರಸಾರ್ ಜಾತಲೆಂ. ತ್ಯಾ ಕಾರ್ಯಕ್ರಮಾಚೆಂ ನಾಂವ್ ಕಿಶೆಂ?

*Compiled by: ಜೊನ್ನಿ ಡಿ'ಸೋಜಾ, ಸಾಂ ಜುಜೆ ದುಸ್ರೊ ವಾಡೊ*

## ಹೆರಾಂಚಿಂ ಭೊಗ್ಲಾಂ ಸಮ್ಜೊನ್ ಉಲವ್ಪಾಂ

ಹೆರಾಂಲಾಗಿಂ ಉಲಯ್ತಾನಾ ಆಮಿಂ ಆಮ್ಚಾ ದೃಷ್ಟಿಕೋನಾ ಥಾವ್ನ್ ಉಲಯ್ತಾಂವ್. ಚಾಲ್ಲ್ಯಾ ಉಲವ್ಣ್ಯಾಂತ್ ಹೆಂ ಸಾರ್ಕೆಂ ತರ್ಯಿ ಥೊಡ್ಯಾ ಸಂದರ್ಭಾಂನಿ, ವಿಶೇಸ್ ಜಾವ್ನ್ ಎಕ್ಲೊ ಖಂತಿನ್ ಆಸ್ತಾನಾ ವ ರಾಗಾರ್ ಜಾಲ್ಲ್ಯಾ ವೆಳಾರ್, ಆಮ್ಚೆಂ ಉಲವ್ಣೆಂ ತಾಕಾ ದುಖಂವ್ಕ್ ಪುರೊ ವಾ ತಾಚೊ ರಾಗ್ ಚಡಂವ್ಕ್ ಪುರೊ. ಅಸಲೆಂ ಥೊಡಿಂ ಉತ್ರಾಂ ಹಾಂಗಾಸರ್ ಆಸಾತ್:

- **ಸಮಾಧಾನ್ ಕಾಣ್ಣೆ:** ಚಡಾವತ್ ಜಾವ್ನ್ ರಾಗಾರ್ ಜಾಲ್ಲ್ಯಾ ಮನ್ಯಾಂಲಾಗಿಂ ಆಮಿ ಬರ್ಯಾ ಉದ್ದೇಶಾನ್ ಅಶೆಂ ಮ್ಹಣ್ತಾಂವ್. ಪುಣ್ ತೊ ಮನಿಸ್ ಕಿತ್ಯಾಕ್ ರಾಗಾರ್ ಜಾಲಾ ತೆಂ ಕಳಿತ್ ನಾತ್ಲಾರ್ ತಾಚೊ ರಾಗ್ ಚಡೊಂಕ್ ಪುರೊ.
- **ತುಂ ಕೆದಾಳಾಯ್...:** ಕೊಣಾಯ್ಚೆರ್ಯಿ ರಾಗ್ ಆಯ್ಲ್ಯಾರ್ ವ ಕೊಣೆಂಯ್ ಚೊಕ್ ಕೆಲ್ಯಾರ್ ಆಮಿ ಅಶೆಂ ಮ್ಹಣ್ತಾಂವ್. ಹಾಕಾ ಇಂಗ್ಲಿಷಾಂತ್ stereotyping ವ prejudice ಮ್ಹಣ್ತಾಂವ್. ಎಕ್ಲ್ಯಾ ವರ್ವಿಂ ಚೊಕ್ ಘಡ್ತಾನಾ ತಿ ಕಿತ್ಯಾಕ್ ಘಡ್ಲ್ಯಾ ಮ್ಹಣ್ ಪಳಯ್ತಾನಾ ಅಶೆಂ ದುರ್ಸಾಲ್ಯಾರ್ ವಾದ್-ವಿವಾದ್ ಚಡ್ತಾ.
- **ಹಾಂವೆಂ ಅಶೆಂ ಸಾಂಗ್ಲೆಂ ಮ್ಹಣ್ ಬೆಚಾರ್ ಕರಿನಾಕಾ:** ಆಪ್ಣಾಚೆಂ ಉಲವ್ಣೆಂ ಆನ್ಯೆಕ್ಲ್ಯಾಕ್ ದುಖಯ್ತಾ ಮ್ಹಣ್ ಕಳಿತ್ ಆಸೊನ್ಯಿ ಉಲವ್ನ್ ಜಾಲ್ಲ್ಯಾ ಉಪ್ರಾಂತ್ ಸಬಾರ್ ಜಣ್ ಅಶೆಂ ಮ್ಹಣ್ತಾತ್. ಹೈ ವರ್ವಿಂ ತ್ಯಾ ಮನ್ಯಾಚಿ ಬೆಜಾರಾಯ್ ಆಮಿ ಚಡಯ್ತಾಂವ್.
- **ತುಜಿಂ ಭೊಗ್ಲಾಂ ಮ್ಹಾಕಾ ಸಮ್ಜಾತಾತ್:** ಚಡಾವತ್ ಜಾವ್ನ್ ಎಕ್ಲ್ಯಾನ್ ಆಪ್ಲ್ಯಾ ಮೊಗಾಚೆಂ ಕಿಶೆಂಯ್ ಹೊಗ್ಡಾವ್ನ್ ಕಾಣ್ಣೆಲ್ಲಾ ವೆಳಾರ್ ಆನಿ ಮರ್ಣಾಚಾ ಘರಾ ಆಮಿ ಹೆಂ ಉಲವ್ಣೆಂ ಆಯ್ಕಾತಾಂವ್. ಆಪ್ಲ್ಯಾ ಮೊಗಾಚಾ ಕುಟ್ಮಾದಾರಾಕ್ ಹೊಗ್ಡಾವ್ನ್ ಕಾಣ್ಣೆಲ್ಲಾಚಿ ದೂಕ್ ತಾಕಾ ಮಾತ್ ಕಳಿತ್ ಕಿತ್ಯಾಕ್ ದೆವಾಧಿನ್ ಜಾಲ್ಲ್ಯಾ ವ್ಯಕ್ತಿ ಥಂಯ್ ತಾಚೊ ಸಂಬಂಧ್ ಕಿತ್ಲೊ ಗೂಂಡ್ ಆಸ್ಲೊ ತೆಂ ತೊ ವ್ಯಕ್ತಿ ಮಾತ್ ಜಾಣಾ.
- **ತಿ ದೆವಾಚಿ ಮಿಶಿ:** ಕೊಣೀ ಎಕ್ಲೊ ಕಷ್ಟಾಂಕ್ ಸಾಂಪಡ್ಲಲ್ಯಾ ವೆಳಾರ್ ವ ಚಿಂತುಂಕ್ ನಾತ್ಲೆಂ ಘಡಿತ್ ತಾಚಾ ಜಿಣ್ಯೆಂತ್ ಘಡ್ಲಲ್ಯಾ ವೆಳಾರ್ ಅಶೆಂ ಮ್ಹಣ್ಣೆಂ ಆಮಿಂ ಆಯ್ಕಾತಾಂವ್. ಕಷ್ಟಾಂತ್ ಆಸ್ಲೊ ವ್ಯಕ್ತಿ ಮೊಗಾಚೊ ಸಾಂಗಾತ್ ಆಶೆತಾ. "ತಿ ದೆವಾಚಿ ಮಿಶಿ" ಮ್ಹಳ್ಯಾರ್ ತಾಚಿ ನಿರಾಶಾ ಚಡೊಂಕ್ ಸಾಧ್ಯ್ ಆಸ್ತಾ.
- **ತುಂ ಗರ್ಜೆ ಶಿವಾಯ್ ಗಡ್ಡೆಡ್ತಾಯ್:** ಹೆಂ ಉಲವ್ಣೆಂ ಆಮಿ ತ್ಯಾ ವ್ಯಕ್ತಿಚೆಂ ಭೊಗ್ಲಾ ಸಮ್ಜೊನಾಂವ್ ಮ್ಹಳ್ಯಾಚಿ ನಿಶಾನಿ. ಅಶೆಂ ಮ್ಹಳ್ಯಾರ್ ಕಷ್ಟಾಂಕ್ ಸಾಂಪಡ್ಲೊ ಮನಿಸ್ ರಾಗಾರ್ ಜಾಂವ್ಕ್ ಪುರೊ ವ ಆನಿಕೆಯಿ ನಿರಾಸ್ ಜಾಂವ್ಕ್ ಪುರೊ ಕಿತ್ಯಾಕ್ ಆಪ್ಲ್ಯಾ ಕಷ್ಟಾಂ ಥಾವ್ನ್ ಭಾಯ್ರ್ ಯೆಂವ್ಚಿ ವಾಟ್ ಸೊಧುನ್ ಆಸ್ತಾ.

ತ್ಯಾ ದೆಕುನ್ ಹೆರಾಂ ಲಾಗಿಂ ಉಲಯ್ತಾನಾ ತಾಂಚಿ ಪರಿಸ್ಥಿತಿ ಸಮ್ಜೊನ್ ಉಲಂವ್ಕ್ ಜಾಯ್. ಹೆರಾಂಚಿಂ ಭೊಗ್ಲಾಂ ಸಮ್ಜೊನ್ ಉಲಂವ್ಚೊ ಮನಿಸ್ ಕಿತ್ಲಾಯ್ ವಾಯ್ ಪರಿಸ್ಥಿತಿಂತ್ ಆಸ್ಲೊ ಮನ್ಯಾ ಥಂಯ್ ಆತ್ಮವಿಶ್ವಾಸ್ ಹಾಡುಂಕ್ ಸಕ್ತಾ.

*ಸಂಗ್ರಹ್: ಜೂಡಿ ಲಸ್ರಾದೊ, ಇಗರ್ಜೆ ವಾಡೊ*



## ಸಮಾಧಾನೆಚೆಂ ಹಾತೆರ್

ಜೆಜುನ್ ಶಿಕಯಿಲ್ಲ್ಯಾ 'ಆಮ್ಚಾ ಬಾಪಾ' ಮಾಗ್ಣ್ಯಾ ಉಪ್ರಾಂತ್ ಲೊಕಾಮೊಗಾಳ್ ಮಾಗ್ಣೆಂ ಸಾಂ ಫ್ರಾನ್ಸಿಸ್ ಆಸಿಸಿಚೆಂ ಸಮಾಧಾನಾ ಖಾತಿರ್ ಮಾಗ್ಣೆಂ. ಆಮ್ಚಿ ಮಾಜಿ ಪ್ರಧಾನಿ, ದೆವಾಧಿನ್ ಇಂದಿರಾ ಗಾಂಧಿ ದಿಸ್ವಡ್ಡೆಂ ಆಪ್ಲೆಂ ಕಾಮ್ ಆರಂಭ್ ಕರ್ಲೆ ಆದಿಂ ಹೆಂ ಮಾಗ್ಣೆಂ ಮ್ಹಣ್ತಾಲಿ ಖಿಂಯ್. ರಾಷ್ಟ್ರಪಿತ ಮಹಾತ್ಮಾ ಗಾಂಧಿಯಿ ಹೆಂ ಮಾಗ್ಣೆಂ ಮ್ಹಣ್ತಾಲೊ ಖಿಂಯ್. ಸಾಂ. ಫ್ರಾನ್ಸಿಸ್ ಆಸಿಸಿನ್ 800 ವರ್ಸಾಂ ಆದಿಂ ತೆರಾವ್ಯಾ ಶತಮಾನಾಂತ್ ಹೆಂ ಮಾಗ್ಣೆಂ ಘಡ್ಲೆಂ. 'ಸೊಮ್ಯಾ ಮ್ಹಾಕಾ ತುಜಾ ಸಮಾಧಾನೆಚೆಂ ಹಾತೆರ್ ಕರ್.'



**ಹಾತೆರ್:** ಆಮಿ ಆಮ್ಚ್ಯಾ ದಿಸ್ವಡ್ಡ್ಯಾ ಕಾಮಾಕ್ ವಿವಿಧ್ ಹಾತೆರಾಂ ವಾಪಾರ್ತಾಂವ್. ರಾಂದ್ವಾ ಕುಡಾಂತ್ ಸುರಿ, ಕಾತರ್, ಆದಾಳೊ, ಕಾಂತ್ಲೆ, ದೋಯ್, ಕುಲೆರ್ ಇತ್ಯಾದಿ. ವಾಚುಂಕ್ ಬರಂಪ್ಕ ಪೆನ್ನ್, ಪೆನ್ಲೆಲ್, ಬೂಕ್ ವಾಪಾರ್ತಾಂವ್. ತೊಟಾಂತ್, ಪರಿಸರಾಂತ್ ವಾವುರ್ಚೊ ವಾವ್ರಾಡಿ ಖೊರೆಂ, ಪಿಕ್ಯಾಸ್, ಮೊಡು, ಕೊರ್ವಂತ್ ಅಸಲಿಂ ಹಾತೆರಾಂ ವಾಪಾರ್ತಾ. ಹಿಂ ಸರ್ವ್ ಹಾತೆರಾಂ ಆಮ್ಚೆಂ ಕಾಮ್ ಸುಲಭ್ ಕರ್ತಾತ್.

**ಅತ್ಮಿಕ್ ಹಾತೆರಾಂ:** ಹಿಂ ಸರ್ವ್ ಲೌಕಿಕ್ ಹಾತೆರಾಂ ತರ್ ಅತ್ಮಿಕ್ ಹಾತೆರಾಂಯಿ ಆಸಾತ್. ಸಮಾಧಾನ್, ಮೋಗ್, ಭೊಗ್ಗಾಣೆಂ, ಭಾವಾರ್ಥ್ ಅತ್ಯಾಚ್ಯಾ ಬರೆಪಣಾಂ ಖಾತಿರ್ ಜಾಲ್ಯಾರ್, ದ್ವೇಷ್, ದೂಕ್, ದುಭಾವ್, ನಿರಾಸ್ ಅಸಲಿಂ ಆಮ್ಚ್ಯಾ ಅತ್ಯಾಕ್ ಬಾದಕ್ ಹಾಡ್ಚಿಂ ಹಾತೆರಾಂ. ರಾಗಾ ವರ್ವಿಂ ಮನ್ಯಾ ಆನಿ ದೆವಾ ಮಧ್ಲೊ ಸಂಬಂಧ್ ಭಿಗಡ್ತಾ. ಮೊಸ್ತಾ ವರ್ವಿಂ ಪೆಲ್ಯಾಚೆಂ ಬರೆಂಪಣ್ ಸೊಸುಂಕ್ ಸಕಾನಾಂವ್ ದೆಕುನ್ ತಾಂಚೊ ನಾಸ್ ಆಶೆತಾಂವ್. ಸ್ವಾರ್ಥ್ ಆಪ್ಣಾಚೆಂ ಮಾತ್ ಬರೆಂಪಣ್ ಆಶೆತಾ. ಪೆಲ್ಯಾಕ್ ಬರೆಂ ಕರುಂಕ್ ಪಾಟಿಂ ಕರ್ತಾ. ಹಿಂ ಅತ್ಮಿಕ್ ನಾಸಾಚೆಂ ಹಾತೆರಾಂ. ಕಾಯ್ನಾಕ್ ಆಪ್ಲೊ ಭಾವ್ ಅಬೆಲ್ ದೆವಾಕ್ ಮೊಗಾಚೊ ಜಾಲ್ಯೊ ಪಳೆಂವ್ಕ ಜಾಂವ್ಕ ನಾ. ಆಪುಣ್ಕಾಯಿ ಬರೊ ಜಾಂವ್ಚ್ಯಾ ಬದ್ಲಾಕ್ ತಾಣೆಂ ಆಪ್ಲ್ಯಾ ಭಾವಾಕ್ ನಾಸ್ ಕರ್ನ್ ದೆವಾಚೊ ಶಿರಾಪ್ ಮಾಗೊನ್ ಘೆತ್ಲೊ. ಅತ್ಮಿಕ್ ಬರೆಂಪಣಾಚೆಂ ಹಾತೆರಾಂ ಮೋಗ್, ದಯಾಳಾಯ್, ಖಾಲ್ತೆಪಣ್ ಆಮ್ಚೊ ಆನಿ ದೆವಾ ಮಧ್ಲೊ ಸಂಬಂಧ್ ಬರೊ ಕರ್ತಾ. ಆಮ್ಕಾಂ ಬರೆಂ ಕರುಂಕ್ ಪ್ರೇರಣ್ ದಿತಾ ಆನಿ ಆಮ್ಚ್ಯಾ ಆನಿ ಪೆಲ್ಯಾಚ್ಯಾ ಬರೆಪಣಾಕ್ ಕಾರಣ್ ಜಾತಾ. ಆಸಿಸಿಚೊ ಫ್ರಾನ್ಸಿಸ್ ಆಪ್ಲ್ಯಾ ಮಾಗ್ಣ್ಯಾಂತ್ ಅಶೆಂ ಮ್ಹಣ್ತಾ: "ಸೊಮ್ಯಾ ಮ್ಹಾಕಾ ಸಮಾಧಾನೆಚೆಂ ಹಾತೆರ್ ಕರ್. ಖಿಂಚ್ಯೊ ಸರ್ವ್ ಸಂಗಿ ಸಂಸಾರಾಂತ್ ಅಸಮಾಧಾನ್ ಹಾಡ್ತಾತ್ ತ್ಯೊ ಸಾಂಡುನ್ ಸಮಾಧಾನ್ ಹಾಡ್ಚೊ ಸಂಗಿ ಪಾಳುನ್ ಸಮಾಧಾನೆಚೆಂ ಹಾತೆರ್ ಕರ್". ತೊ ಮಾಗ್ತಾ ಮಾತ್ ನ್ಹಯ್ ಆಪ್ಲ್ಯಾ ಜಿಣ್ಯೆಂತ್ ತಿಂ ಲಿಸಾಂವಾ ಪಾಳ್ತಾ ಆನಿ ಹೆರಾಂಕ್ ಬರಿ ದೇಖ್ ದಿತಾ.

ದೆವಾಚ್ಯೆ ಸಗ್ಳೆ ಸೃಷ್ಟಿಕ್ ಫ್ರಾನ್ಸಿಸ್ ಭಾವ್, ಭಯ್ಣ್, ಆವಯ್ ಮ್ಹಣ್ ಮಾನ್ತಾ. ಉದ್ಯಾಂತ್ಲಾ ಮಾಸ್ಕಾಂ ಲಾಗಿಂ, ರಾನಾ ಮೊಲ್ಯಾಂತ್ಲಾ ಸುಕ್ಲಾಂತ್ಲಾ ಸಾವ್ಣಾಂ ಲಾಗಿಂ ತೊ ಉಲಯ್ತಾ ಆನಿ ತ್ಯೊ ತಾಕಾ ಆಯ್ಕಾತಾತ್. ಸುರ್ಯಾಕ್ ಭಾವ್, ಚಂದ್ರಾಕ್ ಭಯ್ಣ್, ಪೃಥ್ವಿಕ್ ಆವಯ್, ಪಿಡೆಕ್ ಆನಿ ಮೊರ್ನಾಕ್ ಸಹಿತ್ ಭಯ್ಣ್ ಮ್ಹಣ್ ತೊ ಉಲ್ಲೆಕ್ ಕರ್ತಾ. ತಾಚ್ಯಾ ಜಿಣ್ಯೆಂತ್ಲೆ ಏಕ್ ವಿಶೇಸ್ ಘಡಿತ್ ಅಶೆಂ ಆಸಾ.

ಗುಬ್ಲಿಯೊ ಗಾಂವಾಂತ್ ಏಕ್ ಸುಣೆಂ ವಾಗಾಟ್ ತ್ಯಾ ಗಾಂವ್ಚಾ ಲೊಕಾಕ್ ಅನ್ವಾರ್ಶೆಂ ಜಾಲ್ಲೆಂ. ಕಾಳೊಕ್ ಪಡ್ಚೆಕ್ ಕೊಣ್ಕಾಯಿ ಘರಾ ಭಾಯ್ ವಚುಂಕ್ ಭಿಯೆತಾಲೊ. ಫ್ರಾನ್ಸಿಸ್ ಏಕ್ ಪಾವ್ಲಿಂ ಥಂಯ್ ಗೆಲ್ಲಾ ವೆಳಾರ್ ಲೊಕಾನ್ ತಾಕಾ ಹೊ ವಿಷಯ್ ಸಾಂಗ್ಲೊ. ಫ್ರಾನ್ಸಿಸ್ ಸುಣ್ಯಾ ವಾಗಾಕ್ ಮೆಳುಂಕ್ ವತಾನಾ ಲೊಕಾನ್ ತಾಕಾ ಆಡಾಯ್ಲೊ. ಪುಣ್ ಫ್ರಾನ್ಸಿಸ್ ಧಯ್ತಾನ್ ವಾಗ್ಬಾಚ್ಯಾ ಮಾಟ್ಕಾ ಸರ್ಶಿಂ ಗೆಲೊ ಆನಿ 'ಭಾವಾ ವಾಗ್ಬಾ ಭಾಯ್ ಯೆ' ಮ್ಹಣ್ ತಾಕಾ ಆಪಯ್ಲೆಂ. ಮನ್ಯಾಚೊ ವಾಸ್ ಮೆಳೆಲ್ಲೆಂ ವಾಗಾಟ್ ಆಕ್ರಮಣ್ ಕರುಂಕ್ ಭಾಯ್ ಆಯ್ಲೆಂ. ತವಳ್ ಫ್ರಾನ್ಸಿಸಾನ್ ತಾಚೆರ್ ಖುರ್ಸಾಚೊ ಘುರ್ತ್ ಕಾಡ್ಲೊ ಆನಿ ರಾನ್ ವಾಗಾಟ್ ಘರಾಂತ್ ಪೊಸ್ಲಾ ಸುಣ್ಯಾಪರಿಂ ಫ್ರಾನ್ಸಿಸಾಚ್ಯಾ ಪಾಂಯಾಂ ಮುಳಿಂ ಬಸ್ಲೆಂ.

ತ್ಯಾ ಪುಡಾ ವಾಗ್ಬಾನ್ ಮನ್ಯಾಕ್ ಧೊಶಿನಾಯೆ ಆನಿ ಮನ್ಯಾಂನಿ ತಾಕಾ ದಿಸ್ವಡ್ಡೆಂ ಖಾಣ್ ದೀಚೆ ಮ್ಹಣ್ ಫ್ರಾನ್ಸಿಸಾನ್ ಸಂಧಾನ್ ಕೆಲೊ. ಅಸಲಿಂ ಆನಿ ಹೆರ್ ಸಬಾರ್ ಘಡಿತಾಂ ಫ್ರಾನ್ಸಿಸಾಚ್ಯಾ ಜಿಣ್ಯೆಂತ್ಲಿ ಆಮ್ಕಾಂ ಆದರ್ಶ್ ಜಾಲ್ಯಾಂತ್. ಪ್ರತ್ಯೇಕ್ ಜಾವ್ನ್ ಸಾಂ ಫ್ರಾನ್ಸಿಸಾಚ್ಯಾ ಪಾವ್ಲಾಂನಿ ಚಲೊಂಕ್ ಪೆಚಾಡ್ಚ್ಯಾ ಆಮ್ಕಾಂ ಸೆಕುಲರ್ ಫ್ರಾನ್ಸಿಸ್ ಭಾವ್ ಭಯ್ಣಿಂಕ್ ಆದರ್ಶ್ ಜಾಲ್ಯಾಂತ್. ದೇವ್ ಆಮ್ಕಾಂಯ್ ತಾಚೆಂ ಸಮಾಧಾನೆಚೆಂ ಹಾತೆರ್ ಕರುಂ ಮ್ಹಣ್ ಆಮ್ಚೆಂ ಮಾಗ್ಣೆಂ.

— ಭಯ್ಣ್ ಸಿಂತಿಯಾ ದೊಚೆರಿಯೊ, ಸ್ಥಳೀಯ್ ಅಧ್ಯಕ್ಷ — ಸೆಕ್ಯುಲರ್ ಫ್ರಾನ್ಸಿಸ್ಕನ್ ಓಡ್ಡ್

## ನವೆಂ ವರಸ್, ನವಿ ಸುವರ್ತ

ಆಮ್ಕಾಂ ಕ್ರಿಸ್ತೀ ಲೋಕಾಕ್ ಜನೆರ್ ಮಹಿನ್ಯಾಚಿ ಪಯ್ಲಿ ತಾರೀಕ್ ನವೆಂ ವರಸ್. ದಶೆಂಬರ್ ಮಹಿನ್ಯಾಚ್ಯಾ 31 ತಾರೀಕ್ ರಾತಿಚ್ಯಾ 12 ವರಾಂಕ್ ಹೆಂ ವರಸ್ ಸಂಪ್ತಾ ಆನಿ ತ್ಯಾಚ್ ಘಡಿಯೆ ಥಾವ್ನ್ ನವೆಂ ವರಸ್ ಜಲ್ಮ್ ಘೆತಾ.



**ನವೆಂ ವರಸ್: ಹೆಂ ಕಶೆಂ ಆಚರಣ್ ಕರ್ಚೆಂ?**

ಆಮಿ ಕ್ರಿಸ್ತಿ ಪರ್ಜಾ ಭಕ್ತಿನ ರಾತಿಚೆಂ ಆರಾಧನ್ ಆನಿ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟವ್ನ್ ದೆವಾಕ್ ಧಿನ್ವಾಸ್ತಾವ್. ಪಾಟ್ಲಾ ವರ್ಸಾ ದೆವಾನ್ ಕೆಲ್ಲ್ಯಾ ಸರ್ವ್ ಉಪ್ಕಾರಾಂ ಖಾತಿರ್, ಆಮ್ಚ್ಯಾ ಜಿಣ್ಯೆಂತ್ ಜಯ್ ಲಾಭಯಿಲ್ಲಾ ಖಾತಿರ್, ಆಮ್ಚೊ ವಾವ್ರ್ ಸುಫಳ್ ಕೆಲ್ಲ್ಯಾ ಖಾತಿರ್ ಆಮಿ ತಾಕಾ ಅರ್ಗಾಂ ದಿಂವ್ಚೆಂ ವಾಜ್ಜಿ. ಪ್ರತ್ಯೇಕ್ ಜಾವ್ನ್ ದೇವ್ ಆಮ್ಚೆ ಸಾಂಗಾತಾ ಆಸೊನ್ ಆಮಿ ತಾಕಾ ಚಿಡ್ಕೊನ್ ರಾವ್ಲಾಂವ್. ದೆವಾ ಥಂಯ್ ಆನಿ ಪೆಲ್ಯಾ ಥಂಯ್ ಆಮ್ಚೊ ಸಂಬಂಧ್ ಘಟ್ ಕರ್ನ್ ದೆಕಿಭರಿತ್ ಜಿವಿತ್ ಜಿಯೆಂವ್ಕ್ ದೆವಾನ್ ಫಾವೊ ಕೆಲ್ಲ್ಯಾ ಖಾತಿರ್ ತಾಕಾ ಅರ್ಗಾಂ ದೀಂವ್ಕ್ ಆನಿ ಮುಕ್ಲ್ಯಾ ವರ್ಸಾಕ್ ಆಮ್ಕಾಂ ದೆವಾಚೊ ಆಧಾರ್ ಮಾಗ್ಣ್ಯಾಕ್, ಸದಾಂಚ್ ಆಮ್ಚ್ಯಾ ಜಿವಿತಾಂತ್ ತಾಕಾ ಉಲೊ ಮಾರುಂಕ್ ಹೊ ಏಕ್ ಆಮ್ಕಾಂ ಬರೊ ಅವ್ಕಾಸ್.

**ನವ್ಯಾ ವರ್ಸಾಚೊ ಸಂಭ್ರಮ್ ಆಚರಣ್ ಕರ್ಚೊ:**

ಹರೆಕಾ ಮನ್ಶಾಕ್ ಜಿವಿತಾಂತ್ ಸಂತೊಸ್, ಧಾದೊಸ್ಕಾಯ್, ಅನ್ನೋಗ್ ಕರ್ಚೊ ವೇಳ್ ಆಸಾ. ಹ್ಯೊ ವೇಳ್-ಘಡಿಯೊ ತಾಕಾ ಉತ್ತೇಜಿತ್ ಕರ್ತಾತ್ ಆನಿ ಉಬೆನ್ ಭರ್ತಾತ್. ಜಾಂವ್ ತೆಂ ವರಸ್ ದುಖಾಚೆಂ, ಸಲ್ವಣೆಚೆಂ ವ ಸಂತೊಸ್ ಹಾಡ್ಲೆಂ, ಪಾಶಾರ್ ಜಾಲ್ಲೆಂ ತೆಂ ವರಸ್ ಪರತ್ ಜಿವಿತಾಂತ್ ಮೆಳಾನಾ. ತಾಚೊ ಉಗ್ಡಾಸ್ ಆಸೊಂಕ್ ಪುರೊ ವ ವಿಸ್ತೊನ್ ವಚೊಂಕ್ಯೆ ಪುರೊ. ಪುಣ್ ನವ್ಯಾ ವರ್ಸಾಕ್ ನವೆಂ ಚಿಂತಾಪ್, ನವಿ ಜಿಣಿ, ಸಕಾರಾತ್ಮಕ್ ಭೊಗ್ಣಾಂ ದೆವಾಚೆರ್ ಭರ್ವಸೊ ಚಡಯ್ತಾತ್ ಆನಿ ಪುಡೆಂ ಸರುಂಕ್ ಆಧಾರ್ ದಿತಾತ್.

**ಆಮ್ಚೆಂ ಲಿತುರ್ಜಿಕ್ ಕ್ಯಾಲೆಂಡರ್:** ಆಮ್ಚೆಂ ಲಿತುರ್ಜಿಕ್ ಕ್ಯಾಲೆಂಡರ್ ಹಯೆಕಾ ವರ್ಸಾ ಕ್ರಿಸ್ತ ಯೆಣ್ಯಾಚ್ಯಾ ಕಾಳಾ ಥಾವ್ನ್ ಆರಂಭ್ ಜಾತಾ. ಹ್ಯಾ ಕ್ಯಾಲೆಂಡರಾಚೊ ಆರಂಭ್ ಆನಿ ಸಂಪೂರ್ಣತಾ ಸೊಮಿ ಜೆಜು ಕ್ರಿಸ್ತ.

**ನವ್ಯಾ ವರ್ಸಾಕ್ ನವೊ ನಿರ್ಣಯ್:** ನವ್ಯಾ ವರ್ಸಾಕ್ ಆಮ್ಕಾಂಚ್ ಆಮಿ ಬದ್ಲನ್ ಆಮ್ಚೆ ಥಂಯ್ ಆಸ್ಚೊ ವಾಯ್ಜ್ ಸವಯೊ, ಅವ್ಯವಸ್ಥಾ ಜಾಣಾ ಜಾವ್ನ್ ತ್ಯೊ ಸಾಂಡುನ್ ಕುಟ್ಮಾಂತ್, ಸೆಜಾರಾ, ಸಮಾಜೆಂತ್ ಏಕ್ ಆದರ್ಶ್ ವ್ಯಕ್ತಿ ಜಾಂವ್ಕ್ ನಿಚೆವ್ ಕರ್ಚೆಂ.

ನವೆಂ ವರಸ್ ಜಾಂವ್ಚಿ ಆಮ್ಕಾಂ ಸಂತೊಸಾಚೆಂ, ಸಮೃದ್ಧೆಚೆಂ, ದೆವಾಚಿಂ ಬೆಸಾಂವಾಂ ಆನಿ ಕುರ್ಪೆನ್ ಭರ್ಲೆಂ ತಶೆಂಚ್ ಶಾಂತಿ-ಸಮಾಧಾನೆಚೆಂ.

- ಸಿಸಿಲಿಯಾ ಪಿಂಟೊ, ಲೂಡ್ಸ್ ಪಯ್ಲೊ ವಾಡೊ

## 'ಆಯುಷ್ಮಾನ್ ಭಾರತ್ ಪ್ರಧಾನ್ ಮಂತ್ರಿ ಜನ ಆರೋಗ್ಯ' ಯೆವ್ಜಣ್ (ABPM-JAY)

**ಗರ್ಜೆಚಿ ಮಾಹೆತ್**

ಅಕ್ಟೋಬರ್ ಮಹಿನ್ಯಾಚಾ ಆಂಜಾರ್ (ಪಾನ್ 42) ಆಯುಷ್ಮಾನ್ ಭಾರತ್ ಮ್ಹಳ್ಯಾ ಭಲಾಯ್ಕಿ ಇನ್ಯುರೆನ್ಸ್ ಯೆವ್ಜಣ್ ವಿಶಿಂ ಆಮಿಂ ಪ್ರಸ್ತಾವ್ ಕೆಲ್ಲೊ ಆನಿ ಹಾಚಿ ಚಡ್ಡಿಕ್/ಸಾರ್ಕಿ ಮಾಹೆತ್ ಮುಕ್ಲ್ಯಾ ದಿಸಾಂನಿ ದಿತೆಲ್ಯಾಂವ್ ಮ್ಹಣ್ ತಿಳ್ಳಿಲ್ಲೆಂ. ಹಾಕಾ ಪೂರಕ್ ಜಾವ್ನ್ ಹಾಂಗಾಸರ್ ಚಡ್ಡಿಕ್ ವಿವರ್ ದಿತಾಂವ್.

ಮಾಲ್ವಡ್ಯಾ ನಾಗರಿಕಾಂ ಪಾಸತ್ ಭಾರತ್ ಸರ್ಕಾರಾನ್ ಆಪ್ಲ್ಯಾ ಆಯುಷ್ಮಾನ್ ಭಾರತ್ ಯೆವ್ಜಣಾಕ್ 'ಪ್ರಧಾನ್ ಮಂತ್ರಿ ಜನ ಆರೋಗ್ಯ' ಯೆವ್ಜಣ್ ಮ್ಹಣ್ ನಾಂವ್ ದೀವ್ನ್ ಆಯ್ಕೆವಾರ್ ಥೊಡೆಂ ಸುಧಾರಣ್ ಹಾಡ್ಲಾಂ. ಆದಾಯ್ ಲೆಕಿನಾಸ್ತಾನಾ 70 ವರ್ಸಾಂ ಆನಿ ವಯ್ಲ್ಯಾ ಸರ್ವಾಂಕ್ ರೂ. 5 ಲಾಕ್ ಪರ್ಯಾಂತ್ ಧರ್ಮಾರ್ಥ್ ಭಲಾಯ್ಕಿ ವಿಮೊ ಹ್ಯಾ ಯೋಜನಾಂತ್ ಲಾಭ್ತಾ. ಹ್ಯಾ ಯೋಜನಾ ದ್ವಾರಿಂ 9 ಕೊರೊಡ್ ಮಾಲ್ವಡ್ಯಾಂಕ್ ಭಲಾಯ್ಕಿ ವಿಮೊ ಮೆಳ್ತಲೊ. ಹ್ಯಾ ಯೆವ್ಜಣೆಂತ್ ಏಕ್ ನವೆಂ ಕಾರ್ಡ್ ಲಾಭ್ಲೆಂ. ಯೆದೊಳ್ ಖಾಸ್ಗಿ ಭಲಾಯ್ಕಿ ವಿಮೊ ಕೆಲ್ಲ್ಯಾಂಕ್ ತಶೆಂಚ್ ಇ. ಎಸ್. ಐ. ಸವ್ಲತಾಯ್ ಆಸ್ಲಾಂನಿಯಿ ಹ್ಯಾ ಯೆವ್ಜಣೆಕ್ ನೋಂದಾವಣ್ ಕರ್ಚೆತ್.



ಹ್ಯಾ ಯೆವ್ವಣೆಕ್ ಸಂಬಂಧ್ ಜಾಲ್ಲ್ಯಾ ಥೊಡ್ಯಾ ಸವಾಲಾಂಕ್ ಹಾಂಗಾಸರ್ ಜಾಪ್ ದಿಲ್ಯಾ.

1. ಆಯುಷ್ಮಾನ್ ಭಾರತ್ (ಅ. ಭಾ.) ಕಾರ್ಡ್ ಕರುಂಕ್ ಪ್ರಾಯೆಚಿ ಆನಿ ವಾರ್ಷಿಕ್ ಆದಾಯಾಚಿ ಮಿತ್ ಕಿತ್ತಿ ಆಸಾಚೆ?

70 ವರ್ಸಾಂ ವಯ್ಲ್ಯಾ ಸರ್ವ್ ಮಾಲ್ಹಡ್ಯಾಂನಿ ಹೆಂ ಕಾರ್ಡ್ ಕರ್ಚೆತ್. ವಾರ್ಷಿಕ್ ಆದಾಯಾಚಿ ಮೀತ್ ಲಾಗು ಜಾಯ್ನಾ. ಹ್ಯಾ ಯೆವ್ವಣೆ ಖಾಲ್ ರು. 5 ಲಾಕ್ ಪರ್ಯಾಂತ್ ಧರ್ಮಾರ್ಥ್ ಭಲಾಯ್ಕಿ ವಿಮೊ ಮೆಳ್ತಾ.

2. ಹ್ಯಾ ಯೆವ್ವಣೆಕ್ ಆಧಾರ್ ಕಾರ್ಡ್ ಗರ್ಜೆಚಿಂ?

ವ್ಹಯ್. ವಿಮೊ ಕಾರ್ಡ್ ಅರ್ಜಿ ಫಾಲ್ತಾನಾ ಆಧಾರ್ ಕಾರ್ಡ್ ಮುಖಾಂತ್ ಇ-ಕೆವೈಸಿ ವಿವರ್ ದೀಂವ್ಕ್ ಆಸಾ.

3. ಆಧಾರ್ ಕಾರ್ಡ್ ಜಲ್ಮಾ ವರಸ್ ಮಾತ್ ದಾಕಲ್ ಜಾಲ್ಯಾರ್?

ಆಧಾರ್ ಕಾರ್ಡ್ ಆಸ್ಚಾ ವರ್ಸಾಚಾ ಮುಕ್ಲ್ಯಾ ವರ್ಸಾಚಾ ಜನೆರ್ 1 ತಾರಿಕೆ ಥಾವ್ನ್ ಜಲ್ಮಾಲ್ಲೆಂ ವರಸ್ ಆನಿ ತಾರಿಕೆ ಮ್ಹಣ್ ಲೇಕ್ ಧರ್ತಲೆ.

4. ಪತಿ-ಪತಿಣ್ 70 ವರ್ಸಾಂ ಉತರ್ಲಿಂ ಜಾವ್ನಾಸ್ಚಾರ್ ತಾಣಿಂ ವಿವಿಂಗಡ್ ಕರಿಚೆ?

ಗರ್ಜ್ ನಾ. ದೊಗಾಂಯ್ಚಿ ನಾಂವಾರ್ ಏಕ್ ಕಾರ್ಡ್ ಕರುಂಕ್ ಅವ್ಕಾಸ್ ಆಸಾ.

5. ಆಯುಷ್ಮಾನ್ ಭಾರತ್ ಕಾರ್ಡ್ ಆಸ್ಲಲ್ಯಾ ಮಾಲ್ಹಡ್ಯಾಂಕ್ ನವೆಂ ಕಾರ್ಡ್ ದಿತಾತ್?

ವ್ಹಯ್. ಅ. ಭಾ. ಕ್ ನೋಂದಾವ್ಣಿ ಕರ್ತಾನಾ ನವೆಂ ಕಾರ್ಡ್ ದಿತಾತ್.

6. ವೆಬ್‌ಸೈಟ್ ಥಾವ್ನ್ ಅ. ಭಾ. ಕಾರ್ಡ್ ಫೆಂವ್ಕ್ ಜಾತಾ?

ಜಾತಾ. [www.beneficiary.nha.gov.in](http://www.beneficiary.nha.gov.in) ವೆಬ್‌ಸೈಟ್ ವ Ayushman ಮೊಬೈಲ್ ಆಪ್ ಮುಖಾಂತ್ ಫೆಂವ್ತಾ.

7. ಅ. ಭಾ. ಕಾರ್ಡ್ ಕೆಲ್ಲ್ಯಾ ತಕ್ಷಣ್ ಧರ್ಮಾರ್ಥ್ ವೈದ್ಯಕೀಯ್ ಚಿಕಿತ್ಸಾ ಫೆಂವ್ಕ್ ಜಾತಾ?

ವ್ಹಯ್. ಅ. ಭಾ. ಕಾರ್ಡ್ ಕೆಲ್ಲ್ಯಾ ದುಸ್ರ್ಯಾ ದಿಸಾ ಥಾವ್ನ್‌ಚ್ ಧರ್ಮಾರ್ಥ್ ವೈದ್ಯಕೀಯ್ ಸೆವಾ ಫೆಂವ್ಕ್ ಅವ್ಕಾಸ್ ಆಸಾ. ಅರ್ಹ್ ಆಸ್ಚಾ ಖಿಯಾಂಯ್ ಪಿಡೆಕ್ ಚಿಕಿತ್ಸಾ ಫೆಂವ್ತಾ.

8. ಅ. ಭಾ. ಕಾರ್ಡ್ ಕೆಲ್ಲ್ಯಾ ಕುಟ್ಮಾಚಾ ಹರೈಕ್ಲ್ಯಾಕ್ ಪಾಂಚ್-ಪಾಂಚ್ ಲಾಕ್ ವಿಮೊ ಮೆಳ್ತಾ?

ನಾ. ರು. 5 ಲಾಕ್ ಅ. ಭಾ. ಕಾರ್ಡ್ ಕೆಲ್ಲ್ಯಾ ಕುಟ್ಮಾಂತ್ಲಾ ಸರ್ವ್ ಸಾಂದ್ಯಾಂಕ್ ವಾಂಟೊನ್ ವೆತಾ.

9. ಆತಾಂ ಅ. ಭಾ. ಕಾರ್ಡ್ ವಾಪಾರ್ನ್ ಆಸ್ಚಾ ಕುಟ್ಮಾಂತ್ಲಾ 70 ವರ್ಸಾಂ ವಯ್ಲ್ಯಾಂಕ್ ಚಿಡ್ಡಿಕ್ ರು. 5 ಲಾಕ್ ಭಲಾಯ್ಕಿ ವಿಮೊ ಲಾಭ್ತಾ?

ಲಾಭ್ತಾ. ಪುಣ್ ತಾಣಿಂ ಆಧಾರ್ ಕಾರ್ಡ್ ದೀವ್ನ್ ಇ-ಕೆವೈಸಿ ಕರಿಚೆ.

10. ರು. 5 ಲಾಕಾಂಚಿಂ ಅ. ಭಾ. ಕಾರ್ಡ್ ಯೆದೊಳ್‌ಚ್ ಕೆಲ್ಲ್ಯಾಂನಿ ನವೆಂ ಅ. ಭಾ. ಕಾರ್ಡ್ ಕೆಲ್ಲ್ಯಾ ತಕ್ಷಣ್ ತಾಂಚಾ ಕುಟ್ಮಾಕ್ ರು. 10 ಲಾಕಾಂಚೊ ಭಲಾಯ್ಕಿ ವಿಮೊ ಮೆಳ್ತಾ?

ನಾ. ಹೊ ಚಿಡ್ಡಿಕ್ ರು. 5 ಲಾಕಾಂಚೊ ವಿಮೊ 70 ವರ್ಸಾಂ ಉತರ್ಲಲ್ಯಾಂಕ್ ಮಾತ್. ಕುಟ್ಮಾಚಾ ಹೆರ್ ಸಾಂದ್ಯಾಂಕ್ ಆದ್ಲ್ಯಾ ರು. 5 ಲಾಕಾಂಚಿ ಸವ್ಲತಾಯ್ ಮಾತ್ ಮೆಳ್ತಾ.

11. ಖಾಸ್ಗಿ ವಿಮೊ ಕಂಪ್ಲೆಚೊ ಭಲಾಯ್ಕಿ ವಿಮೊ ಕೆಲ್ಲ್ಯಾ 70 ವರ್ಸಾಂ ವಯ್ಲ್ಯಾ ಮಾಲ್ಹಡ್ಯಾಂನಿ ಅ. ಭಾ. ಕಾರ್ಡ್ ಕರ್ಚೆತ್?

ಕರ್ಚೆತ್. ಖಾಸ್ಗಿ ಭಲಾಯ್ಕಿ ವಿಮೊ ಕೆಲ್ಯಾರಯಿ ಅ. ಭಾ. ಕಾರ್ಡ್ ಕರುಂಕ್ ಅವ್ಕಾಸ್ ಆಸಾ.

12. ಇ. ಎಸ್. ಐ. ವಿಮೊ ಆಸ್ಲಲ್ಯಾ 70 ವರ್ಸಾಂ ವಯ್ಲ್ಯಾಂನಿ ಅ. ಭಾ. ಕಾರ್ಡ್ ಕರ್ಚೆತ್?

ವ್ಹಯ್. ಇ. ಎಸ್. ಐ. ವಿಮೊ ಆಸ್ಲಲ್ಯಾ 70 ವರ್ಸಾಂ ವಯ್ಲ್ಯಾಂನಿ ಅ. ಭಾ. ಕಾರ್ಡ್ ಕರ್ಚೆತ್.

13. 70 ವರ್ಸಾಂ ಉತರ್ಲಲ್ಯಾ ಕೀಂದ್ರ್ ಸರ್ಕಾರಾಚಿಂ ಭಲಾಯ್ಕಿ ವಿಮೊ ಕಾರ್ಡ್ ಆಸ್ಚಾ ನಿವೃತ್ತ್ ಸರ್ಕಾರಿ ಕಾಮೆಲ್ಯಾಂನಿ ಅ. ಭಾ. ಕಾರ್ಡ್ ಕರ್ಚೆತ್?

ವ್ಹಯ್. ಪುಣ್ ಸರ್ಕಾರಿ ನಿಯಮಾಂ ಪ್ರಕಾರ್ ಸರ್ಕಾರಿ ಕಾಮೆಲ್ಯಾ ಲಾಗಿಂ ಸರ್ಕಾರಿ ಭಲಾಯ್ಕಿ ವಿಮೊ ಆಸಾ ತರ್ ತಾಂಕಾಂ ದೋನ್ ವಿಮ್ಯಾಂಚಿ ಸವ್ಲತಾಯ್ ಲಾಭಾನಾ ಜಾಲ್ಲ್ಯಾನ್ ತಾಣಿಂ ದೊನಾಂ ಪಯ್ಕಿ ಎಕಾಚಿ ವಿಂಚವ್ಣ್ ಕರಿಚೆ ಪಡ್ತಾ. ಅಶೆಂ ಕೆಲ್ಲಿ ವಿಂಚವ್ಣ್ ಅಂತಿಮ್ ಜಾಲ್ಲ್ಯಾನ್ ಉಪ್ರಾಂತ್ ಕಸಲಿಚ್ ಬದ್ಲಾವಣ್ ಕರುಂಕ್ ಅವ್ಕಾಸ್ ನಾ.

ವೈದ್ಯಕೀಯ್ ಖರ್ಚ್ ಚಡೊನ್ ಯೆಂವ್ಚಾ ಹ್ಯಾ ಕಾಳಾರ್ ಹೊ ವಿಮೊ ಐವಜ್ ಉಣೊ ದಿಸ್ತಾ. ತ್ಯಾ ದೆಕುನ್ ಅ. ಭಾ. ವಿಮ್ಯಾ ಸಾಂಗಾತಾ ಖಾಸ್ಗಿ ವಿಮ್ಯಾ ಕಂಪ್ಲೆಚೊ ವಿಮೊ ಕರ್ನ್ ದವರ್ಚೊ ಬರೊ.

ಕಥೊಲಿಕ್ ಸಭಾ, ಆಂಜೆಲೋರ್,

ಆಧಾರ್: ಮಾಚ್ಚಾ ಮಿಲಾರ್

## ‘ಎನ್‌ಪಿಎಸ್ ವಾತ್ಸಲ್ಯ’ – ಭುರ್ಗ್ಯಾಂ ಖಾತಿರ್ ದುಡ್ವಾ ವಿನಿಯೋಗ್ ಯೆವ್ಜಣ್

ಥೊಡ್ಯಾ ಹಪ್ತ್ಯಾ ಆದಿಂ ಆರಂಭ್ ಜಾಲ್ಲಿ ‘ಎನ್‌ಪಿಎಸ್ ವಾತ್ಸಲ್ಯ’ ಯೆವ್ಜಣ್, ಫಕತ್ ದುಡು ವಿನಿಯೋಗ್ ಕರ್ಚಿ ಯೆವ್ಜಣ್ ನ್ಹಯ್ ಆಸ್ತಾಂ, ಆರ್ಥಿಕ್ ಸ್ಥಾಂತ್ರ್ಯಾ ಜೋಡ್ನ್ ದೀವ್ನ್, ಯುವಜನಾಂಗಾಕ್ ಸಶಕ್ತ್ ಕರ್ಚಿ ಯೆವ್ಜಣ್ ಮ್ಹಣ್ಣೆತ್. ಭುರ್ಗ್ಯಾಂಚ್ಯಾ ವ್ಹಡಿಲಾಂನಿ ದುಡು ವಿನಿಯೋಗ್ ಕರ್ನ್ ಭುರ್ಗ್ಯಾಂಚ್ಯಾ ಪುಡಾರಾಕ್ ಆರ್ಥಿಕ್ ಭದ್ರತಿ ದಿಂವ್ಚಿ ಹಿ ಯೆವ್ಜಣ್ ಪ್ರಮುಖ್ ಪಾತ್ ಘೆತಾ. ಹ್ಯಾ ಯೆವ್ಜಣಾಂತ್ ಕಿತೆಂ ಆಟಾಪುನ್ ಆಸಾ ಮ್ಹಣ್ ಜಾಣಾ ಜಾವ್ಯಾಂ.

**ಕಸಲಿ ಹಿ ಯೆವ್ಜಣ್?**

ಹಿ ಭುರ್ಗ್ಯಾಂ ಖಾತಿರ್ ಕೇಂದ್ರ್ ಸರ್ಕಾರಾನ್ ಕೆಲ್ಲಿ ದುಡ್ವಾ ವಿನಿಯೋಗ್ ಯೆವ್ಜಣ್. ಭುರ್ಗ್ಯಾಂಕ್ ಜಲ್ಮ್ ದಿಲ್ಯಾ ಉಪ್ರಾಂತ್ ವ್ಹಡಿಲಾಂಕ್ ತಾಂಚ್ಯಾ ಶಿಕ್ಪಾ ಆನಿ ನಿವೃತ್ತಪಣಾಚ್ಯಾ ಕಾಳಾರ್ ದುಡ್ವಾ ನಿಧಿ ಆಸಾ ಕರುಂಕ್ ಹ್ಯಾ ಯೆವ್ಜಣ್ ಮುಖಾಂತ್ ಅವ್ಕಾಸ್ ಕರ್ನ್ ದಿಲಾ. ಹೈ ವರ್ವಿಂ ವ್ಹಡಿಲಾಂಕ್ ಭವಿಷ್ಯಾಂತ್ ಭುರ್ಗ್ಯಾಂಚಿ ಆರ್ಥಿಕ್ ಬುನ್ಯಾದ್ ಘೆತ್ ಕರುಂಕ್ ಹಿ ಯೆವ್ಜಣ್ ಕಾರಣ್ ಜಾತಲಿ.

18 ವರ್ಸಾಂ ಭರ್ಲ್ಯಾ ಉಪ್ರಾಂತ್ ವ ಕಾಮ್ ಲಾಭ್ಲ್ಯಾ ಉಪ್ರಾಂತ್ ಭುರ್ಗ್ಯಾಂನಿ ತಾಂಚೆ ಯೆವ್ಜಣೆಂತ್ ದುಡು ವಿನಿಯೋಗ್ ಕರ್ಚೆತ್.

### 18 ವರ್ಸಾಂ ಜಾಲ್ಯಾ ಉಪ್ರಾಂತ್ ಮೆಳ್ಚೊ ಫಾಯ್ದೊ

ಭುರ್ಗ್ಯಾಂಕ್ 18 ವರ್ಸಾಂ ಭರ್ಲ್ಯಾ ಉಪ್ರಾಂತ್, ಎನ್‌ಪಿಎಸ್ ವಾತ್ಸಲ್ಯ್ ಎಕೌಂಟ್, ಸಾಮಾನ್ಯ್ ಎಕೌಂಟ್ ಜಾವ್ನ್ (ಎನ್‌ಪಿಎಸ್) ಪರಿವರ್ತನ್ ಜಾತಾ. ಭುರ್ಗ್ಯಾಂಚ್ಯಾ ಶಿಕ್ಪಾ ಖಾತಿರ್ ಆನಿ ಪಿಡೆ-ಶಿಡೆಕ್ ತೀನ್ ಪಾವ್ಟಿಂ ಜಮೊ ಆಸ್ಲಲೊ ದುಡು ಪಾಟಿಂ ಕಾಡ್ಚೆತ್.

ಉಣೆಂ ಮ್ಹಳ್ಯಾರ್ ರು. 1,000/- ವರ್ಸಾಕ್ ಕಂತ್ ಬಾಂದುನ್ ಎಕೌಂಟ್ ಉಗ್ತೆಂ ಕರ್ಚೆತ್. ಪೂಣ್ ಗರಿಷ್ಟ್ ಐವಜಾಚ್ಯಾ ಕಂತಾಂಕ್ ಮೀತ್ ಫಾಲುಂಕ್ ನಾ.

ವಾಡಿಕ್ ವಾಡ್ ಪಡುನ್ (ಕಂಪೌಂಡಿಂಗ್ ವಾಡ್ ವಾ ಚಕ್ರ ಬಡ್ಡಿ) ಧನ್ ವೃದ್ಧಿ ಕರ್ಚಿ ಎಕ್ ವ್ಹಡ್ ದುಡ್ವಾ ಸಕತ್.

ಭುರ್ಗಿಂ ಲ್ಹಾನ್ ಆಸ್ತಾನಾ ದುಡು ವಿನಿಯೋಗ್ ಕೆಲ್ಲ್ಯಾನ್, ತಿಂ ವ್ಹಡ್ ಜಾತಾನಾ 18 ವರ್ಸಾಂನಿ ಕಂಪೌಂಡಿಂಗ್ ವಾಡಿ (ಚಕ್ರ ಬಡ್ಡಿ) ವರ್ವಿಂ ಧನ್ ವೃದ್ಧಿ ಜಾತಾ. ಹರೆಕಾ ವರ್ಸಾ ಚಡಿತ್ ಕಂತ್ ದುಡು ಬಾಂದ್ಲ್ಯಾರ್ ಚಡಿತ್ ಧನ್ ಎಕೌಂಟಾಂತ್ ಸಂಗ್ರಹ್ ಜಾತಲೆಂ.

ದಾಖ್ಲ್ಯಾಕ್, ವ್ಹಡಿಲಾಂನಿ ಭುರ್ಗ್ಯಾಂಚ್ಯಾ ಜಲ್ಮಾ ದಿಸಾ ಥಾವ್ನ್ ಆರಂಭ್ ಕರುನ್ ಹರೆಕಾ ವರ್ಸಾ ವಾರ್ಷಿಕ್ ಕಂತ್ ರು. 50,000/- ಬಾಂದ್ಲ್ಯಾರ್, ವರ್ಸಾಕ್ ಅಂದಾಜ್ 10% ವಾಡಿ ದರಿಚ್ಯಾ ಆದಾಯಾ ಮುಖಾಂತ್, ಭುರ್ಗ್ಯಾಂಕ್ 18 ವರ್ಸಾಂ ಸಂಪ್ತಾನಾ ಹೆಂ ದುಡ್ವಾ ದಿವೆಂ ಚಡುಣೆ 25 ಲಾಖ್ ರುಪ್ಯಾಂನಿ ವಾಡ್ಲೆಂ. ಭುರ್ಗ್ಯಾಂಕ್ 25 ವರ್ಸಾಂ ಸಂಪ್ತಾ ಪರ್ಯಾಂತ್ ಕಂತ್ ಬಾಂದ್ಲ್ಯಾರ್, ರುಪಯ್ 40 ಲಾಖಾಂಚ್ಯಾ ಐವಜಾಕ್ ಹಿ ನಿಧಿ ವಾಡ್ಲಿ.

ಉಪ್ರಾಂತ್ ಭುರ್ಗ್ಯಾಂನಿ ತಾಂಚ್ಯಾ ಆದಾಯಾ ಥಾವ್ನ್ ಹಿ ನಿಧಿ ವಾಡಯ್ಲ್ಯಾರ್ 60 ವರ್ಸಾಂ ಪರ್ಯಾಂತ್, ರು. 50,000/-ಲೆಕಾನ್ ಕಂತ್ ಬಾಂದ್ಲ್ಯಾರ್ ರುಪಯ್ 12.5 ಕರೊಡಾಚೆಂ ದಿವೆಂ ತಾಂಚ್ಯಾ ನಿವೃತ್ತ್ ಜಾತಾನಾ ತಾಂಕಾಂ ಲಾಭ್ಲೆಂ.

ಎನ್‌ಪಿಎಸ್ ವಾತ್ಸಲ್ಯ್ ಯೆವ್ಜಣ್ ಆರಂಭ್ ಕರ್ತಾನಾ, ಸಾಮಾನ್ಯ್ ಎನ್‌ಪಿಎಸ್ ಪರಿಂ, ವಾತ್ಸಲ್ಯ್ ಎನ್‌ಪಿಎಸ್ ಇಕ್ವಿಟಿ ಹಿಶೆ, ಸರ್ಕಾರಿ ಸೆಕ್ಯೂರ್ಡ್ ಬೋಂಡ್ಸ್ ಆನಿ ಕೊರ್ಪೊರೇಟ್ ಬೋಂಡ್ಸ್ - ಅಸಲ್ಯಾಂನಿ ದುಡು ವಿನಿಯೋಗ್ ಕರ್ತಲ್ಯಾಂನಿ - ಆಟೊ ಚೋಯ್ಸ್ ವಿಂಚೊವ್ಣ್ ಕರ್ಚೆತ್. (ಎಲ್‌ಸಿ 25, ಎಲ್‌ಸಿ 50 ಆನಿ ಎಲ್‌ಸಿ 75 - ಎಲ್‌ಸಿ ಮ್ಹಳ್ಯಾರ್ ‘ಲೈಫ್ ಸೈಕಲ್’ ಫಂಡ್) ವಾ ಇತರ್ ವಿಂಚೊವ್ಣ್ ಕರ್ಚೆತ್.

- ಎನ್.ಆರ್.ಐ. ಹಾಣಿಂ ಭುರ್ಗ್ಯಾಂಚ್ಯಾ ನಾಂವಾರ್ ಎಕೌಂಟ್ ಕರ್ಚೆತ್.
- ಇನ್‌ಕಂ ಟ್ಯಾಕ್ಸ್ ರಿಯಾಯಿತಿ ಆಸಾ.
- 9% ಥಾವ್ನ್ 12% ವರೆಗ್ ವಾಡ್ ಮೆಳ್ತಾ

ಸ್ಟೇಟ್‌ಬ್ಯಾಂಕ್, ಕೆನರಾ ಬ್ಯಾಂಕ್, ಇಂಡಿಯನ್ ಒವರ್‌ಸೀಸ್ ಬ್ಯಾಂಕ್ ಇತ್ಯಾದಿ ನಮಿಯಾರ್ಲೆಲ್ಯಾ ಬ್ಯಾಂಕಾಂನಿ ತಶೆಂಚ್ ಪ್ರೋವ್ಡ್ ಆಪೀಸಾಂನಿ ಎಕೌಂಟ್ ಆರಂಭ್ ಕರ್ಚೆತ್.

– ಪೀಟರ್ ಫೆರ್ನಾಂಡಿಸ್, ಲೂಡ್ಸ್ ದುಸ್ರೆ ವಾಡೊ

ಆಧಾರ್ : ಮಾಚ್ಯಾ ಮಿಲಾರ್

## ಏಕ್ ವಾದಾಳ್ ಉಟಯಿಲ್ಲಿ ಕಾಣಿ

ಜಾಸ್ವಿನ್ ಏಕ್ ಬುದ್ಧಂತ್, ಚುರುಕ್, ಪ್ರಾಮಾಣಿಕ್ ಆನಿ ಹಾಸ್ತ್ಯಾ ತೊಂಡಾಚಿ ಸೊಭಿತ್ ಚಲಿ. ಹಪ್ಪಾಚಾ ಸುರ್ವಚಾ ದಿಸಾ ಜಾಯ್ತಿಂ ಸಾಂಗಾತೀಣಿಂ ತಿಚೆ ಭೊಂವ್ಡಿ ಆಸ್ಲಿಂ. ಭೋವ್ ಖುಶೆನ್ ಹಪ್ಪೊ ಪ್ರಾರಂಭ್ ಕೆಲ್ಲೆಂ ಜಾಸ್ವಿನ್ ಹಪ್ಪೊ ಕಾಬಾರ್ ಜಾತಾನಾ ಖಿಂತಿಷ್ಟ್ ಜಾತಾ. ಕಿತ್ಯಾಕ್ ತಾಚೆ ಸಂಗಿ ಆತಾಂ ಕೊಣ್ಣಯಿ ನಾತ್ಲೆಂ. ತ್ಯಾ ರಾತಿಂ ಜಾಸ್ವಿನ್ ಇತ್ತೆಂ ರಡ್ಲೆಂಗೆ ತಾಚೆಂ ಉಶೆಂ ಸಗ್ಳೆಂ ಭಿಜೊನ್ ಗೆಲ್ಲೆಂ. ತರ್ ಜಾಸ್ವಿನಾಕ್ ಕಿತೆಂ ಜಾಲೆಂ?



ತ್ಯಾ ಸೊಮಾರಾ ಜಾಸ್ವಿನಾಚೆಂ ರಬ್ಬರ್ ಭಾಯ್ರ್ ಪಡ್ಲೆಂ. ತವಳ್ ಜಾಸ್ವಿನ್, ಟೀಚರ್ ಸಪ್ನಾಲಾಗಿಂ ಧಾಂವ್ತಾ ಆನಿ ಸಾಂಗ್ತಾ “ಟೀಚರ್ ಮ್ಹಜೆಂ ರಬ್ಬರ್ ದಿಸಾನಾ”, ತವಳ್ ಟೀಚರ್ ಮ್ಹಣ್ತಾ “ಜಾಸ್ವಿನ್ ತುಂ ಇತ್ತೆಂ ಜಾಗ್ರುತ್ಯಾಯೆಚೆಂ ಭುರ್ಗೊಂ, ತುಜೆಂ ರಬ್ಬರ್ ಕಶೆಂ ಭಾಯ್ರ್ ಪಡ್ಲೆಂ? ವ್ಹಡ್ ನಾ, ಖಿಂತ್ ಕರಿನಾಕಾ. ಸಾಂಜೆರ್ ಮ್ಹಜ್ಯಾ ಆಲ್ಮಾರಿಂತ್ಲೆಂ ರಬ್ಬರ್ ಕಾಣ್ಲೆ.” ಟೀಚರಿನ್ ಸಾಂಗ್ಲೆಪರಿ ಜಾಸ್ವಿನ್ ಆಲ್ಮಾರಿಂತ್ಲೆ ರಬ್ಬರ್ ಕಾಡ್ನ್ ಬೊಲ್ಗಾಂತ್ ಘಾಲ್ತಾ. ತ್ಯಾಚ್ ವೆಳಾರ್ ತೆಣೆಂತ್ಲ್ಯಾನ್ ಪಾಶಾರ್ ಜಾಂವ್ಚೆಂ ರೇಚಲ್ ಜಾಸ್ವಿನಾನ್ ರಬ್ಬರ್ ಕಾಡ್ಚೆಂ ಪಳಯ್ತಾ. ಜಾಸ್ವಿನ್ ಚೊರಿ ಕರ್ತಾ ಮ್ಹಣ್ ಚಿಂತುನ್ ತೆಂ ಸ್ಯಾಲಿಕ್ ಸಾಂಗ್ತಾ, “ಜಾಸ್ವಿನಾನ್ ಟೀಚರ್ ಸಪ್ನಾಚಾ ಆಲ್ಮಾರಿಂತ್ಲೆ ರಬ್ಬರ್ ಕಾಡ್ಚೆಂ ಹಾಂವೆಂ ಪಳಯ್ಲೆಂ. ತೆಂ ಚಿಂತಾ ತಾಕಾ ಕೊಣೆಂಯ್ ಪಳೆವ್ನ್ ಮ್ಹಣ್. ಆತಾಂ ಟೀಚರ್ ಪಳೆಯ್ತಾ ತರ್ ಕಿತೆಂ ಮ್ಹಣಾತ್?” ತವಳ್ ಸ್ಯಾಲಿ ಮ್ಹಣ್ತಾ “ಹಾಂವ್ ಆನಿ ಮುಕಾರ್ ಜಾಸ್ವಿನಾಕಡೆ ಉಲಯ್ತಾ ತುಕಾ ಕಳಿತ್ ನಾತ್ಲೆಪರಿ ತಾಣೆಂ ಪೆನ್ನಿಲ್ಯೆಂ ಕಾಡ್ಲಾ ಆಸ್ಲಿ.”

ಸಾಂಜೆರ್ ಸ್ಯಾಲಿ ಆನಿ ಜ್ಯಾಕ್ ಸಾಂಗಾತಾ ಘರಾ ವೆತಾತ್. ಜ್ಯಾಕ್ ಜಾಸ್ವಿನಾಚೊ ಆಪ್ತಮಿತ್, ತೊ ಸ್ಯಾಲಿಕಡೆ ಜಾಸ್ವಿನಾ ವಿಷ್ಯಾಂತ್ ಉಲಯ್ತಾ. “ಫಾಲ್ಯಾಂ ಮ್ಹಾಕಾ ಜಾಸ್ವಿನಾಚಾ ಘರಾ ವಚುಂಕ್ ಆಸಾ. ತಾಣೆಂ ಮ್ಹಾಕಾ ಏಕ್ ಬರೊ ಬೂಕ್ ದಾಖಿಯ್ತಾಂ ಮ್ಹಳಾಂ” ತೆದಾಳಾ ಸ್ಯಾಲಿ ಮ್ಹಣ್ತಾ, “ತೊ ಬೂಕ್ ತಾಣೆಂ ಟೀಚರ್ ಸಪ್ನಾಚಾ ಆಲ್ಮಾರಿಂತ್ಲೊ ಕಾಡುಂಕ್ ನಾಂಮೂ?” “ತಶೆಂ ಕಿತ್ಯಾಕ್ ಮ್ಹಣ್ತಾಯ್?” ಜ್ಯಾಕ್ ಸ್ಯಾಲಿಕ್ ವಿಚಾರ್ತಾ. “ತುಕಾ ಕಳಿತ್ ನಾಂಗೀ ಜ್ಯಾಕ್? ಜಾಸ್ವಿನಾನ್ ಟೀಚರ್ ಸಪ್ನಾಚಾ ಆಲ್ಮಾರಿಂತ್ಲೆ ರಬ್ಬರ್ ಆನಿ ಪೆನ್ನಿಲ್ ಕಾಡ್ಲಿ?” ಮ್ಹಣ್ತಾ ಸ್ಯಾಲಿ. ಹೆಂ ಆಯ್ಕೊನ್ ಜ್ಯಾಕ್ ಆಕಾಂತೊನ್ ಪಡ್ತಾ ಆನಿ ಸ್ಯಾಲಿಕ್ ಪಾತ್ಯೆತಾ, ಜ್ಯಾಕಾಚಾ ತೊಂಡಾಚೆರ್ ಜಾಲ್ಲಿ ಬದ್ಲಾವಣ್ ಪಳವ್ನ್ ಸ್ಯಾಲಿಕ್ ಥೊಡಿ ಖುಶಿ ಜಾತಾ. ಕಿತ್ಯಾಕ್ ತೆಂ ಜಾಸ್ವಿನ್ ಆನಿ ಜ್ಯಾಕಾಚಿ ಇಷ್ಟಾಗತ್ ತುಖೊಂಕ್ ರಾಕೊನ್ ಆಸ್ಲೆಂ. “ತರ್ ಹಾಂವ್ ಫಾಲ್ಯಾಂ ಜಾಸ್ವಿನಾಚಾ ಘರಾ ವಚಾನಾ, ತಸಲ್ಯಾಂ ಭುರ್ಗೊಂಚಿ ಇಷ್ಟಾಗತ್ ಕರುಂಕ್ ಮ್ಹಜಿ ಮಾಮ್ಮಿ ಮ್ಹಾಕಾ ಖಂಡಿತ್ ಸೊಡಿನಾ.” ಮ್ಹಣ್ತಾ ಜ್ಯಾಕ್. ದುಸ್ರ್ಯಾ ದಿಸಾ ಜ್ಯಾಕ್ ಜಾಸ್ವಿನಾಚಾ ಘರಾ ವಚಾನಾ, ತಾಕಾ ಜಾಸ್ವಿನಾಕಡೆ ಉಲಂವ್ಕಯಿ ನಾಕಾ ಆಸ್ಲೆಂ. ಜ್ಯಾಕಾಚಿ ಬದ್ಲಾವಣ್ ಪಳವ್ನ್ ಜಾಸ್ವಿನಾಕ್ ಮಸ್ತು ದುಖ್ತಾ. ಹೆಂ ಪಳಯಿಲ್ಲೊ ಹ್ಯಾರಿ ಜ್ಯಾಕಾಕ್ ವಿಚಾರ್ತಾ. “ಜ್ಯಾಕ್ ತುಂ ಕಿತ್ಯಾಕ್ ಜಾಸ್ವಿನಾಕಡೆ ರಾಗಾರ್ ಆಸಾಯ್?” ತವಳ್ ಜ್ಯಾಕ್ ಮ್ಹಣ್ತಾ, “ಜಾಸ್ವಿನ್ ಏಕ್ ಪಾಡ್ ಚೆಡುಂ. ತಾಣೆಂ ಟೀಚರ್ ಸಪ್ನಾಚಾ ಆಲ್ಮಾರಿಂತ್ಲೆಂ ರಬ್ಬರ್ ಆನಿ ಪೆನ್ನಿಲ್ ಚೊರ್ಲ್ಯಾ ಮ್ಹಣ್ ಸ್ಯಾಲಿನ್ ಮ್ಹಾಕಾ ಸಾಂಗ್ಲೆಂ.” ತವಳ್ ಹೆರಿ, “ಓ ತೆಂ ಮ್ಹಾಕಾ ಎದೊಳ್ ಕಳಿತ್ ನಾತ್ಲೆಂ. ತರ್ ಮ್ಹಜೊ ಸ್ಕೇಲ್ ತಾಣೆಂಚ್ ಕಾಡ್ಲಾ ಆಸ್ತಲೊ.” ಹ್ಯಾರಿಚೆಂ ರಾಗಾಚೆಂ ತೋಂಡ್ ಪಳವ್ನ್ ಕೇಟ್ ವಿಚಾರ್ತಾ, “ಕಿತೆಂ ಜಾಲೆಂ ಹೆರಿ?” ತವಳ್ ಹೆರಿ ಸಾಂಗ್ತಾ, “ಜಾಸ್ವಿನ್ ಏಕ್ ಪಾಡ್ ಚೆಡುಂ ತಾಣೆಂ ಮ್ಹಜೊ ಸ್ಕೇಲ್ ಚೊರ್ಲ್ಯಾ. ಹಾಂವ್ ಚಿಂತಾ ತ್ಯಾ ದೀಸ್ ಜನೆಲಾಚೊ ಗ್ಲಾಸ್ ಪುಟಯಿಲ್ಲೊ ತಾಣೆಂಚ್ ಆಸ್ತಲೊ.” ಥೊಡ್ಯಾಚ್ ವೆಳಾನ್ ಜಾಸ್ವಿನಾ ವಿಷ್ಯಾಂತ್ ಫಟ್ಕಿರಿ ಖಬರ್ ಸಗ್ಳ್ಯಾ ಇಸ್ಕೂಲಾಂತ್ ಪ್ರಸಾರ್ತಾ. ತ್ಯಾ ಹಪ್ಪಾಚ್ಯಾ ಸುಕ್ರಾರಾ ಬಾವ್ಚೆಂ ಜಾಸ್ವಿನ್ ಆಪ್ಲಾ ಸಾಂಗಾತಾ ಕೊಣ್ಣಂಚ್ ನಾತ್ಲ್ಯಾನ್ ಖಿಂತಿಷ್ಟ್ ಜಾತಾ. ಸೊಸುಂಕ್ ಜಾಯ್ತಾನಾ ಟೀಚರಿಕ್ ಮೆಳೊಂಕ್ ವೆತಾ ಆನಿ ಫಡ್ಲಿ ಗಜಾಲ್ ಸಾಂಗ್ತಾ. “ಕೇಟ್ ಹಾಂವ್ ಏಕ್ ಪಾಡ್ ಚೆಡುಂ ಆನಿ ಹಾಂವೆಂ ಚೊರಿ ಕೆಲ್ಯಾ ಮ್ಹಣ್ತಾ. ಪುಣ್ ಹಾಂವೆಂ ಕೆದಿಂಕ್ಚ್ ತಶೆಂ ಕರುಂಕ್ ನಾ ಟೀಚರ್” ಮ್ಹಣ್ ಗಳ್ಳ್ಯಾ ರಡ್ತಾ.

ಜಾಸ್ವಿನಾ ವಿಷ್ಯಾಂತ್ ಬರೆಂ ಜಾಣಾ ಆಸ್ಲಿ ಟೀಚರ್ ಸಪ್ನಾ, ತಾಕಾ ಸಮಾಧಾನ್ ಕರ್ತಾ. ತಿ ಕೇಟಾಕ್ ಆಪಂವ್ಕ್ ಧಾಡ್ತಾ ಆನಿ ವಿಚಾರ್ತಾ ತವಳ್ ಕೇಟ್, “ಮ್ಹಾಕಾ ಹೆರಿನ್ ಸಾಂಗ್ಲೆಂ” ಮ್ಹಣ್ತಾ ಟೀಚರ್ ಹೆರಿಕ್ ಆಪಯ್ತಾ ತೊ “ಮ್ಹಾಕಾ ಜ್ಯಾಕಾನ್ ಸಾಂಗ್ಲೆ, ತಶೆಂ ಹಾಂವೆಂ ಚಿಂತ್ಲೆಂ ಮ್ಹಜೊ ಸ್ಕೇಲ್ಯೆಂ ತಾಣೆಂಚ್ ಚೊರ್ಲ್ಯಾ ಆಸ್ತಲೊ ಮ್ಹಣ್.” ಆತಾಂ ಟೀಚರ್ ಜ್ಯಾಕಾಕ್ ಆಪವ್ನ್ ವಿಚಾರ್ತಾ “ಜ್ಯಾಕ್ ಆಪ್ಲಾಕ್ ಸ್ಯಾಲಿನ್ ಸಾಂಗ್ಲೆಂ” ಮ್ಹಣ್ತಾ. ಟೀಚರ್ ರಾಗಾನ್



ಸ್ಯಾಲಿಕ್ ಆಪಯ್ತಾ ತೆಂ ಸಾಂಗ್ತಾ “ಮ್ಹಾಕಾ ರೇಚಲಾನ್ ಸಾಂಗ್ಲೆಂ.” ನಿಮಾಣೆಂ ಟೀಚರ್ ರೇಚಲಾಕ್ ಆಪಯ್ತಾ ರೇಚಲ್ ಮ್ಹಣ್ತಾ, “ಜಾಸ್ತಿನಾನ್ ತುಜಾ ಆಲ್ಮಾರಿಂತ್ಲೆಂ ರಬ್ಬರ್ ಕಾಡ್ತಾನಾ ಹಾಂವೆಂ ಪಳಯ್ಲೆಂ.” ಟೀಚರ್ ಸಗ್ಳಿ ರಾಗಾನ್ ಕಡ್ಕಡ್ತಾ ಆನಿ ಮ್ಹಣ್ತಾ, “ರೇಚಲ್ ತುಂ ಏಕ್ ಪಾಡ್ ಭುರ್ಗೆಂ, ತುಂವೆಂ ಲ್ಹಾನೊ ವಿಷಯ್ ವ್ಹಡ್ಲಿ ಕಾಣಿ ಕೆಲಿಯ್. ಜಾಸ್ತಿನಾಕ್ ಮ್ಹಜಾ ಆಲ್ಮಾರಿಂತ್ಲೆಂ ರಬ್ಬರ್ ಕಾಡುಂಕ್ ಹಾಂವೆಂಚ್ ಸಾಂಗ್ಲೆಂ. ತಾಣೆಂ ಕಾಡ್ಲೆಂ ನ್ಹಯ್ ತೆಂ ಪ್ರಾಮಾಣಿಕ್ ಭುರ್ಗೆಂ”. ಹೆಂ ಆಯ್ಕೊನ್ ರೇಚಲಾಕ್ ಆಪ್ಣಾ ವಿಷ್ಯಾಂತ್ ಲಜ್ ಭೊಗ್ತಾ. ತ್ಯಾ ದೀಸ್ ಇಸ್ಕೂಲ್ ಜಾಲ್ಲೆಂಚ್ ರೇಚಲ್ ಸಗ್ಳ್ಯಾ ತಾಚಾ ಸಾಂಗಾತ್ಯಾಂಕ್ ಆಪವ್ನ್ ಘಡ್ಲಿ ಗಜಾಲ್ ಸಾಂಗ್ತಾ. ತಾಚಾ ದೊಳ್ಯಾಂ ಥಾವ್ನ್ ದುಖಾಂ ದೆಂವ್ತಾತ್. ಹೆಂ ಆಯ್ಕೊನ್ ಉರ್ಲಲ್ಯಾ ಸಾಂಗಾತ್ಯಾಕ್ ತಾಣಿಂ ಚೂಕ್ ಕೆಲ್ಯಾ ಮ್ಹಣ್ ಸಮ್ಜಾತಾ ಆನಿ ತಿಂ ಜಾಸ್ತಿನಾಕಡೆ ವಚೊನ್ ಮಾಘ್ ಮಾಗ್ತಾತ್ ಮಾತ್ ನ್ಹಯ್ ಆನಿ ಕೆದಾಳಾಯ್ ಖರಿ ಗಜಾಲ್ ಸಮ್ಜಾನಾಸ್ತಾನಾ ಆನ್ಯೆಕ್ಲಾ ವಿಷ್ಯಾಂತ್ ಪಾಡ್ ಉಲಂವ್ಕ್ ನಚೊ ಮ್ಹಣ್ ನಿರ್ಧಾರ್ ಕರ್ತಾತ್. ಜಾಸ್ತಿನಾಕ್ ಆತಾಂ ಭೊವ್ ಚಡ್ ಖುಶಿ ಜಾತಾ, ಪರತ್ ತಾಚಾ ತೊಂಡಾರ್ ಹಾಸೊ ಉದೆತಾತ್ ಆನಿ ತಿಂ ಸಗ್ಳಿಂ ಏಕ್ ಜಾತಾತ್.

(ಎಕಾ ಲ್ಹಾನ್ ಘಡಿತಾ ಥಾವ್ನ್ ಯೆದಿ ವ್ಹಡ್ಲಿ ಕಾಣಿ ಘಡಾತ್ ಮ್ಹಣ್ ಕೊಣೆಂ ಚಿಂತ್ಲೆಂ. ಕಸಲೆಂಯ್ ಘಡಿತಾ ಘಡ್ಲಲ್ಯಾ ವೆಳಾರ್ ತಾಚ್ಯ ವಿಶ್ಯಾಂತ್ ಸಾಕೆಂ ಸಮ್ಜಾನಾಸ್ತಾನಾ ಕೆದಿಂಚ್ ಘಡ್ವಾಂ ಕರುಂಕ್ ನಚೊ. ತಶೆಂ ಕೆಲ್ಯಾರ್ ಆಮಿ ಲಜೆಕ್ ಪಡ್ತಾವ್.)

- ಜಾನೆಟ್ ಪಿಂಟೊ, ಸಾಂ. ಮಿಂಗೆಲ್ ವಾಡೊ ಪಯ್ಲೊ

ಮೂಳ್: ಎ ಗ್ರೇಟ್ ಬಿಗ್ ಸ್ಟೋರಿ, ಎನಿಡ್ ಬ್ಲೈಟನ್

## ಉಲವ್ಣ್ಯಾಂತ್ ಚತ್ರಾಯ್

ಥೊಡ್ಯಾ ದಿಸಾಂ ಆದಿಂ ಸಾಂ. ವಿಶೆಂತ್ ಪಾವ್ಲ್ ಸಭೆಚಾ ಪ್ರಾದೇಶಿಕ್ ಸಮಿತಿನ್ ಆಸಾ ಕೆಲ್ಲ್ಯಾ ಕೇರಳಾ ಆನಿ ತಮಿಳ್ನಾಡು ಪವಿತ್ರ್ ಜಾಗ್ಯಾಂಚಾ ಯಾತ್ರಿಕ್ ಪಯ್ಣಾಕ್ ಗೆಲ್ಲ್ಯಾಂವ್. ತ್ರಿಶುರ್, ಕೊಚಿನ್, ಕೊಟ್ಟಾಯಂ, ನಾಗರಕೊಯಿಲ್ ಆನಿ ಕನ್ಯಾಕುಮಾರಿ ಮ್ಹಣಾಸರ್ ಸ ದಿಸಾಂಚೆಂ ಪಯ್ಣೆ. ಹರೆಕಾ ಜಾಗ್ಯಾರ್ ರಾತಿಂ ರಾವೊನ್ ದುಸ್ರ್ಯಾ ದಿಸಾ ರಯ್ಲಾರ್ ಪಯ್ಣೆ ಮುಂದರುನ್ ವೆತಾಲೆಂ. ತಿಸ್ರ್ಯಾ ದಿಸಾ ಕೊಚಿನ್ ಥಾವ್ನ್ ಕೊಟ್ಟಾಯಮಾಕ್ ಆಮ್ಚೆಂ ಪಯ್ಣೆ. ಟಿಕೆಟ್ ರಿಸರ್ವ್ ಕರಿನಾತ್ಲ್ಯಾನ್ ಉಬೆ ರಾವೊನ್ಂಚ್ ಪಯ್ಣೆ ಕರಿಚೆ ಪಡ್ಲೆಂ. ಆಮ್ಚಾ ಕಂಪಾರ್ಟ್‌ಮೆಂಟಾಂತ್ ದೋನ್ ತಮಿಳ್ ಕುಟ್ಮಾಂಚಿಂ ಆಪ್ಲ್ಯಾ ಲ್ಹಾನ್ ಭುರ್ಗ್ಯಾಂ ಸಂಗಿಂ ದೋನ್ ಸಿಟಿಂಚೆರ್ ಬಸ್ಲಿಂ. ಎಕಾ ಸಿಟಿಚಾ ಕೊನ್ಯಾನ್ ಎಕ್ಲೊ ಪ್ರಾಯ್ವಂತ್ ಬಸೊನ್ ಆಸ್ಲೊ. ಆಮ್ಚಾ ಪಂಗಡ್ಚಾ ಎಕಾ ಭಯ್ಣಿನ್ ಅನ್ಯೇಕಾ ಪ್ರಾಯ್ವಂತ್ ಭಯ್ಣಿಕ್ ಬಸೊಂಕ್ ಜಾಗೊ ಕರ್ನ್ ದೀಂವ್ಕ್ ತ್ಯಾ ಕುಟ್ಮಾ ಲಾಗಿಂ ವಿನಂತಿ ಕೆಲಿ. ಪುಣ್ ತಿಂ ಹಾಲೊಂಕ್ ನಾಂತ್.

ಆಮಿ ಕೊಂಕ್ಲಿ ಉಲಂವ್ಚೆಂ ಆಯ್ಕೊನ್ ಆಮಿ ಕರ್ನಾಟಕಾಚಿಂ ಮ್ಹಣ್ ಸಮ್ಜಾಲ್ಲ್ಯಾ ತ್ಯಾ ಪ್ರಾಯ್ವಂತ್ ಮನ್ಯಾನ್ ಆಮ್ಚೆ ಲಾಗಿಂ ಕನ್ನಡಾಂತ್ ಉಲಂವ್ಕ್ ಸುರು ಕೆಲೆಂ. ಉಲಯ್ತಾಂ, ಉಲಯ್ತಾಂ ತೊ ತ್ಯಾ ತಮ್ಚಾಂಚಾಂಕ್ ಯೆಟುಂಕ್ ಲಾಗ್ಲೊ. ತಿಂ ವೀಕೆಂಡಾಕ್ ಕುಟ್ಮಾ ಸಾಂಗಾತಾ ಗುರುವಾಯೂರ್ ವೆತಾತ್ ಕಿತ್ಯಾಕ್ ಥಂಯ್ ಪುಂಕ್ಯಾಕ್ ಜೆವಾಣ್ ಮೆಳ್ತಾ; ತಿಂ ತಶಿಂ, ತಿಂ ಅಶಿಂ ಮ್ಹಣ್ ತಾಂಚೆ ವಿಶಿಂ ಉಲಂವ್ಕ್ ಲಾಗ್ಲೊ. ಆಮ್ಚಾ ಭಯ್ಣಿನ್ ತಾಕಾ ವೊಗೊ ರಾವೊಂಕ್ ಸಾಂಗ್ಲಾರ್‌ಯಿ ತೊ ಉಲಂವ್ಚೆಂ ವೆತಾಲೊ. ಆಪ್ಲೆಂ ಉಲಂವ್ಚೆಂ ತ್ಯಾ ತಮಿಳ್ ಕುಟ್ಮಾಚಾಂಕ್ ಸಮ್ಜಾತಾ ಮ್ಹಣ್ ತೊ ನೆಣಾಸ್‌ಲ್ಲೊ. ಥೊಡೊ ವೆಳ್ ತ್ಯಾ ಪ್ರಾಯ್ವಂತಾಚಿಂ ಉಲಂವ್ಚೆಂ ಆಯ್ಕಲ್ಲ್ಯಾ ತ್ಯಾ ಕುಟ್ಮಾಚಾ ಎಕಾ ದಾದ್ಲಾ ಆನಿ ಸ್ತ್ರೀಯೆಚೊ ರಾಗ್ ತಕ್ಲೆಕ್ ಚಡ್ಲೊ ಆನಿ ತಾಂಚೆ ಮಧೆಂ ಝಗ್ಡೆಂ ಉಬ್ಜಾಲೆಂ. ತ್ಯಾ ದಾದ್ಲಾನ್ ಪ್ರಾಯ್ವಂತಾಕ್ ಧಮ್ಮಿ ದೀವ್ನ್ ಪೊಲಿಸಾಂಕ್ ಪೊನ್ ಕೆಲೆಂ. ಮುಕ್ಲ್ಯಾ ಸ್ಪೆಶನಾರ್ ಪೊಲಿಸ್ ಕಂಪಾರ್ಟ್‌ಮೆಂಟಾ ಭಿತರ್ ರಿಗ್ತಾನಾ ತೊ ಪ್ರಾಯ್ವಂತ್ ಮನಿಸ್ ಖಿಯಾನ್‌ಗಿ ಮಾಯಾಗ್ ಜಾಲೊ.

ತ್ಯಾ ದೆಕುನ್ ಸಾರ್ವಜನಿಕ್ ಜಾಗ್ಯಾಂನಿ ಉಲಯ್ತಾನಾ ಜಾಗ್ರುತ್ಯಾಯ್ ಸಾಂಭಾಳ್ಚಿ ಗರ್ಜ್. ಜರ್ ಕೊಣಾಯ್ ಥಾವ್ನ್ ಥೊಸ್ ಜಾತಾ ತರ್ ಸಂಬಂಧ್ ಜಾಲ್ಲ್ಯಾಂಕ್ ದೂರ್ ದೀಜೆ ಶಿವಾಯ್ ತಾಂಚಿ ಭಾಸ್, ಸಂಸ್ಕೃತಿ, ಜಾತ್, ಧರ್ಮ್, ಆಚಾರ್-ವಿಚಾರಾ ವಿಶ್ಯಾಂತ್ ಉಲಂವ್ಚೆಂ ಸಾಕೆಂ ನ್ಹಯ್.

- ಗ್ಲಾಡಿಸ್ ಕುವೆಲ್ಯೊ, ಬಾಳೊಕ್ ಜೆಜು ವಾಡೊ

“ಪಯಣ್” ಕೊಂಕ್ಣಿ ಪಿಂತುರ್ 2024 ದಶೆಂಬರ್ 29ವೆರ್ ಆಪ್ಲೆಂ  
 ಶೆಂಬೊರಾವ್ಯಾ ದಿಸಾಚೆಂ (100 days) ಪಯ್ಣ್ ಸಂಪಂವ್ಚ್ಯಾ ವಗ್ತಾ ಆಧಾರ್  
 ದಿಲ್ಲ್ಯಾ, ಸಹಕಾರ್ ದಿಲ್ಲ್ಯಾ ಸರ್ವಾಂಕ್  
 “ಸಂಗೀತ್ ಘರ್” ಅಭಾರ್ ಮಾನ್ತಾ.

ಫಿಲ್ಮಾಂತ್ಲಿಂ ನಕ್ತಿರಾಂ

ಫಿಲ್ಮಾಂತ್ಲಿಂ ಗಾವ್ಪಿ-ಗಾವ್ಪಿಣ್ಯೊ



SANGEETH GHAR PRODUCTIONS

# ಪಯಣ್...

पयण / PAYANN

A timeless legacy

ಕಾಣ್ ದಿಗ್ಡರ್ಶನ್: ಜೊಯೆಲ್ ಪಿರೇರಾ ಪದಾಂ: ಮೆಲ್ವಿನ್ ಪೆರಿಸ್  
 ಸಂಗೀತ್ ನಿರ್ದೇಶನ್: ರೋಶನ್ ಡಿ'ಸೋಜಾ, ಆಂಜೆಲೋರ್

ಯೆದೊಳ್ ಕೊಣೆಂಯ್ ಪಳೆಂವ್ಕ್ ನಾ ತರ್ ತಾಂಕಾಂ ಹ್ಯಾ ಮುಕಾಂತ್ತ್  
 ಮೊಗಾಚೆಂ ಆಪವ್ಣೆಂ ಪಾಟಯ್ತಾಂವ್..

ದೆಖ್ಣಿ: ಭಾರತ್ ಸಿನೆಮಾ, ಇಜಯ್, ಮಂಗ್ಳುರ್  
 ಹರ್ಯೆಕಾ ದಿಸಾ ಸಾಂಜೆರ್ 5.00 ವರಾರ್.

ಯೆಯಾ... ಪಳೆಯಾ... ಧಾದೊಶಿ ಜಾಯಾ.

## ಭುರ್ಗಿಂ ಆವಯ್ ಬಾಪಾಯ್ಸ್ ವಾಡಯಿಲ್ಲಾ ಬರಿ ಆಸ್ತಾತ್!

1. ಭುರ್ಗಾಚಿ ಕೆದಾಳಾಯ್ ನಂದಾ ಕರ್ಯಾತ್ ತರ್ ತೊ ಹೆರಾಂಚಿ ನಂದಾ ಖಂಡಿತ್ ಕರ್ತೊ.
2. ಭುರ್ಗಾಂಕ್ ದುಸ್ಮಾನ್ಯಾಯೆನ್ ವಾಗಯ್ಲಾರ್ ತಿಂ ಲಡಾಯ್ ಕರುಂಕ್ ಶಿಕ್ತಾತ್ ತೆಂ ಖಂಡಿತ್.
3. ಭುರ್ಗಾಂಕ್ ಕೆದಾಳಾಯ್ ಅಣ್ಣಿಲ್ಯಾರ್ ತಿಂ ಜೀವನಾಂತ್ ಲಜೆಂವ್ಕ್ ಮಾತ್ ಶಿಕ್ತಾತ್.
4. ಅಕ್ಮಾನ್ ಭೊಗ್ಲಿಂ ಭುರ್ಗಿಂ ಕೆದ್ನಾಯ್ ಆಪುಣ್ ಗುನ್ಯಾಂವ್ಕಾರ್ ಮ್ಹಳ್ಳೆ ಭಾಷೆನ್ ಜಿಯೆತಾತ್.
5. ಸೊಸ್ಲಿಕಾಯೆನ್ ಭುರ್ಗಾಂಚಿ ಜತನ್ ಕೆಲ್ಯಾರ್ ತಿಂ ಸೊಸ್ಲಿಕಾಯೆನ್ ಜಿಯೆಂವ್ಕ್ ಶಿಕ್ತಾತ್.
6. ಉತ್ತೇಜನ್ ಭುರ್ಗಾಂಚ್ಯಾ ಜಿಣ್ಯೆಂತ್ ಭರ್ವಸೊ ಜೊಡುಂಕ್ ಪ್ರೇರಣ್ ಜಾತಾ.
7. ಬರೆಂ ಕರ್ತಾನಾ ಹೊಗೊಳ್ಲೆಂ ಭುರ್ಗಿಂ ಹೆರಾಂ ಥಂಯ್ ಬರೆಂಪಣ್ ದೆಕ್ತಾ ಆನಿ ಹೊಗೊಳ್ಲೆತಾ.
8. ಬರೆಂ ಶಿಕಾಪ್ ಮೆಳ್ತಲಿಂ ಭುರ್ಗಿಂ ಸತಾ ನಿತಿನ್ ಚಲೊಂಕ್ ಶಿಕ್ತಾತ್.
9. ಆವಯ್-ಬಾಪಾಯ್ಸ್ ಥಾವ್ನ್ ಭುರ್ಗಾಂಕ್ ಭದ್ರತಿ ಮೆಳ್ಳಿ ತರ್ ತಿಂ ಹೆರಾಂ ಥಂಯ್ ಪಾತ್ಯೆಣಿ ದವರ್ತಾತ್.
10. ಭುರ್ಗಾಂಚ್ಯಾ ಬರ್ಯಾ ನಡ್ತಾಚ್ ಮಾನ್ಯತಾ ಮೆಳ್ಳಿ, ತರ್ ತಿಂ ಭರ್ವಸೊ ಸಾಂಡಿನಾಂತ್.
11. ಮಯ್ಪುಸಾನ್ ವಾಡ್ಲಿಂ ಭುರ್ಗಿಂ ಆಪ್ಲೆಂ ಜಿಯೆಂವ್ಪಾ ಪರಿಸರಾಂತ್ ಮೋಗ್ ಆಪ್ಣಾಯ್ತಾತ್, ಸರ್ವಾಂಚೊ ಮೋಗ್ ಕರ್ತಾತ್.
12. ಇಸ್ಕೊಲಾಂತ್ ಶಿಕಾಪ್ ಮಾತ್ ಮೆಳ್ತಾ ಜಿಯೆಂವ್ಕ್ ಆವಯ್-ಬಾಪಾಯ್ಸ್ ಶಿಕ್ಯೆ.

- ಎಬ್ಜಿನ್ ಫೆರ್ನಾಂಡಿಸ್, ಲೂಡ್ಸ್ ದುಸ್ರೊ ವಾಡೊ

## ದೇವ್ ಬರೆಂ ಕರುಂ

ಪಾಟ್ಲ್ಯಾ ವರ್ಸಾಂನಿ ಆಮ್ಚಾ ವಾಡ್ಯಾಚಿ ಪ್ರತಿನಿಧಿ ಜಾವ್ನ್ ವರ್ತಿ ಸೆವಾ ದಿಲ್ಲಾ ಮಾನೆಸ್ತ್

ಮ್ಯಾಕ್ಸಿಮ್ ಡೆ'ಸೋಜಾ ಆನಿ ಜೊಯ್ಸ್ ಡೆ'ಸೋಜಾಕ್ ಆಮ್ಚಾ ವಾಡ್ಯಾಕ್ ದಿಲ್ಲಾ

ಅತ್ಯುತ್ತಮ್ ಸೆವೆ ಖಾತಿರ್ ಆಮಿ ತಾಂಚೊ ಉಪ್ಕಾರ್ ಬಾವುಡ್ಸ್

ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.

ನವ್ಯಾನ್ ಪ್ರತಿನಿಧಿ ಜಾವ್ನ್ ಚುನಾಯಿತ್ ಜಾಲ್ಲಾ

ಮಾನೆಸ್ತೀನ್ ಡೊರಿನ್ ಪಿಂಟೊ ಆನಿ ಸಿಲ್ವಿಯಾ ಆಲ್ಬುಕರ್ಕ್ ಹಾಂಕಾಂ

ಆಮಿ ಉಲ್ಲಾಸುನ್ ಬರೆಂ ಮಾಗ್ತಾಂವ್.



ಗುರ್ಕಾರ್ನ್ ಪ್ರತಿನಿಧಿ ಆನಿ ವಾಡ್ಯಾಗಾರಾಂ - ರಾಕಣ್ ಭಡ್ಲೊ ವಾಡೊ



## ಸಬ್ಬಾ ಗೊಂದೊಳ್ - 14



ಫಾಡ್ಲಾರ್: ಮೇರಿ ಪತ್ರಾಪೊ  
ನಿತ್ಯಾಧರ್ ವಾಡೊ I

### ನಿಯಮಾಂ

1. ಆಂಜೆಲೋರ್ ಫಿರ್ಗಜ್‌ಗಾರಾಂಕ್ ಮಾತ್ರ್ ಭಾಗ್ ಘೆಂವ್ಕ್ ಅವ್ಕಾಸ್.
2. ಹರ್ಯೆಕಾ ಕುಟ್ಮಾ ಥಾವ್ನ್ ಎಕ್ಲಾಸ್ತ್ ಮಾತ್ರ್ ಭಾಗ್ ಘೆವ್ತ್.
3. ಜವಾಬಿ ನಿತಳ್ ಆನಿ ಸ್ಪಷ್ಟ್ ಅಕ್ಷರಾಂನಿ ಬರಂವ್ಕ್ ಜಾಯ್.
4. ಜವಾಬಿ ಫಿರ್ಗಜ್ ದಫ್ತರಾಕ್ ಪಾವೊಂಕ್ ನಿಮಾಣಿ ತಾರೀಕ್ ಜನೆರ್ 10, 2025
5. ಚಡಿತ್ ಸಾಕ್ರೊ ಜವಾಬಿ ಯೆತಿತ್ ತರ್ ಸೊಡ್ತರ್ ಇನಾಮಾಂ ವಾಂಟ್ಲೆಲ್ಯಾಂವ್.

1				2		
		3	4			
5						6
		7			8	
	9				10	11
12			13			
	14		15			16

ತೀನ್ ಇನಾಮಾಂ ಆಸ್ತೆಲಿಂ. ಪಯ್ಲೆಂ: 200, ದುಸ್ರೆಂ: 150, ತಿಸ್ರೆಂ: 100

ನಾಂವ್ : .....

ವಾಡೊ : .....

ಫೋನ್ : .....

### ಮುಕಾರ್:

1. ಸೆವಾ ಕರ್ತಲೊ (3)
2. ಹರ್ ಪ್ರಯತನ್ ಕರ್ (3)
3. ಖಾಣ್..... ಜೋಡ್ ಸಬ್ದ್
5. ಶೆಳಿನ್ ..... ಪುಮಾರ್ ಜಾಲಾ (2)
9. ಆಜ್‌ಜ್ ಸಗ್ಳೆಂ ಮುಗ್ಡಿನಾಕಾ, ಫಾಲ್ಯಾಂಕೀ ಇಲ್ಲೆಂ ..... (3)

### ಪಾಟಿಂ:

6. ಕುಲೈಕರಾಂತ್ ದುದಾಚಿ ..... ಆಸಾ (2)
7. ಇಂಗ್ಲಿಷಾಚಿ ಆವಯ್
8. ಮ್ಯಾಜಿಕ್ ..... (2)
11. ಬಾಂದ್ಪಾಕ್ ಉಪಯೋಗ್‌ಗುಂಚೊ ಫಾತರ್ (2)
13. ನಶೀಬ್ (2)
14. ಮಾಜೂನ್ ಹಾತಾಕ್ ..... ಮಾರ್ಲಿ (2)
16. ಸಕಾಳಿಂ ಕಾಪ್ಯೆಕ್ ..... ಕಾಲಯಿಲ್ಲೊ (2)

### ಸಕಯ್ಲೆ:

1. ಸಂಶೋಧನಾ ಖಾತಿರ್ ಜಮ್‌ಲ್ಲಿ ಲ್ಹಾನ್ ಸಭಾ ..... (4)
2. ಬರಂವ್ಪಿ ಸಾಹೆತ್
4. .... ಮಹೋತ್ಸವ್, ಪ್ರಕೃತಿಚಿಂ ಫೆಸ್ತ್ (2)
7. ದಸರಾ ವೆಳಾರ್ ಪುಲಾಂ ಬಾರಿ ..... (3)
11. ಆದಾಯ್ ಯಾ ಲಾಭ್ ..... (3)
12. ಮಾಡಿಯೆಚೊ ಏಕ್ ಭಾಗ್ (2)

### ವಯ್:

3. .... ಯಥೇಷ್ಟ್ ಆಸಾ ಪುಣ್ ವಾವ್ರಾಡಿ ಥೊಡೆಚ್ ಸೊಮ್ಯಾಚಿಂ ಉತ್ರಾಂ (2)
6. ಇಂಗ್ಲಿಷಾಚಿಂ ವಜ್ರ್ (3)
9. ಹರ್ ಜಿವಿಕ್ ಗರ್ಜೆಚಿಂ ಪೀವನ್ ..... (3)
10. .... ಮಾಯೆ ಲದಿನೆಂತ್ಲೊ ಏಕ್ ಉಲೊ (3)
15. ಚಲಿಯೆಚಿ ಆಸ್ತ್ ..... (3)

**ಸಬ್ಬಾ ಗೊಂದೊಳ್ - 13 ಚ್ಯೊ ಸಾಕ್ಯೊ ಜಾಪಿ**

1 ಆ	ಗ್ಲಾತಿ	ವ್		2 ಸೊ	ರೊ	ಪ್
3 ರಾ	ಣಿ			4 ದೊ	ಡೊ	
ಧಾ		5 ಪಿ	ಸೊ	ಳೆಂ		6 ಹು
ನ್	ಜ	7 ಸಾ		8 ಸಾ	ರೆ	9 ಲೊ
10 ಕಾ	ಳ್ವಾ	ಯ್		11 ಗೊ	ರೊ	ಪ್
ಮ್		12 ಸಾ	ವೆ	ರ್		ಲಾ
ಲಿ	13 ಟಿ			14 ರಿ		15 ಗೆ
ತ್	16 ತಾ	ನ್		ನ್/ನಿ	ತೊ	17 ಅಂ

ಸಾಕ್ಯೊ ಜಾಪಿ - 0  
 ದೋನ್ ಚುಕಿಚಿ ಜಾಪ್ - 1  
 ತೀನ್ ಚುಕಿಚ್ಯೊ ಜಾಪಿ - 9  
 ಸೊಡ್ತೆರ್ ಇನಾಮಾಂ ಹಾಂಕಾಂ ಲಾಭ್ಲ್ಯಾಂತ್.  
 1. ವೀಣಾ ಡಿ'ಸೋಜಾ, ಖುರ್ಸಾ II ವಾಡೊ  
 2. ರೀವಲ್ ಶೈನಾ ವೇಗಸ್, ಗಾಬ್ರಿಯೆಲ್ II ವಾಡೊ  
 3. ಶಾರನ್ ಸಿ. ಪತ್ರಾವೊ, ನಿತ್ಯಾಧರ್ I ವಾಡೊ  
 ವಿಜೇತಾಂಕ್ ಆಮ್ಚೆ ಉಲ್ಲಾಸ್!

# ANGEL'S ARRANGERS

**ಎಂಜೆಲ್ಸ್ ಎರೆಲಂಜರ್ಸ್**

Mob No: +91-8904072447  
 +91-9945058447



**MAXIM D'COSTA**  
 PROPRIETOR



**HEARSE**



**COFFINS**



**MONUMENT WORKS**

## OTHER SERVICES

FLOWER ARRANGEMENT / OBITUARY / TRANSPORTATION SERVICE

FUNERAL BAND / CATERING SERVICE

FUNERAL PHOTOGRAPHY & VIDEOGRAPHY



Simon Lane, Capitanio, Mangalore-575002

### ಗಾಯಾನ್ ಸ್ಪರ್ಧೆ:

ಫಿರ್ಗಜ್ ಗಾಯಾನ್ ಮಂಡಳಿನ್ ನವೆಂಬರ್ 17 ತಾರಿಕೆರ್ ವಾಡ್ಯಾವಾರ್ ಭಕ್ತಿಕ್ ಗಿತಾಂಚೊ ಗಾಯಾನ್ ಸ್ಪರ್ಧೆ ಮಾಂಡುನ್ ಹಾಡ್ಲೊ. ಸಾಂಜೆರ್ 6 ವರಾರ್ ಪ್ರಾರ್ಥನ್ ಗೀತಾ ದ್ವಾರಿಂ ದೆವಾಚೊ ಆಶಿರ್ವಾದ್ ಮಾಗೊನ್ ಗಾಯಾನ್ ಸ್ಪರ್ಧೆ ಆರಂಭ್ ಜಾಲೊ. ಗಾಯಾನ್ ಮೆಸ್ತ್ರಿನ್ ವರಯ್ಲಾರಾಂಚಿ ವಳಕ್ ಕರ್ನ್ ದಿಲಿ. ಉಪ್ರಾಂತ್ ಸ್ಪರ್ಧಿಕಾಂಕ್ ಆನಿ ಜಮ್ಲೆಲ್ಯಾ ಫಿರ್ಗಜ್‌ಗಾರಾಂಕ್ ಸ್ವಾಗತ್ ಕೆಲೊ. ವಿಗಾರಾನ್ ಸರ್ವಾಂಕ್ ಬರೆಂ ಮಾಗೊನ್ ಆಶಿರ್ವಾದ್ ದಿಲೊ. ಫಿರ್ಗಜೆಚಾ ಸರ್ವ್ ವಾಡ್ಯಾಂನಿ ವ್ಹಡ್ ಹುಮೆದಿನ್ ಹ್ಯಾ ಸ್ಪರ್ಧ್ಯಾಂತ್ ವಾಂಟೊ ಘೆತ್ಲೊ. ಸಾಂ. ಜುಜೆ ಪಯ್ಲ್ಯಾ ವಾಡ್ಯಾಚಾ ಪಂಗಡ್ ಪಯ್ಲಿಂ ಸ್ಥಾನ ಆಪ್ಲಾಯ್ಲೆಂ. ಮದರ್ ತೆರೆಸಾ ವಾಡ್ಯಾನ್ ದುಸ್ರೆಂ ಸ್ಥಾನ ಆಪ್ಲಾಯ್ಲೆಂ. ಮಿಂಗಲ್ ಪಯ್ಲ್ಯಾ ವಾಡ್ಯಾನ್ ತಿಸ್ರೆಂ ಸ್ಥಾನ ಆಪ್ಲಾಯ್ಲೆಂ.



### ಭಾಷಣ್ ಸ್ಪರ್ಧೆ:

ಕಥೊಲಿಕ್ ಸಭೆನ್ 24 ನವೆಂಬರ್ 2024 ವೆರ್ ಸಕಾಳಿಂ 10 ವರಾರ್ ವರ್ಸಾವಾರ್ ಚಲಂವ್ಚೊ ಭಾಷಣ್ ಸ್ಪರ್ಧೆ ಗೋಲ್ಡನ್ ಜ್ಯುಬಿಲಿ ಮೆಮೋರಿಯಲ್ ಹೊಲಾಂತ್ ಮಾಂಡುನ್ ಹಾಡ್ಲೊ. ಪಯ್ಲ್ಯಾ ಕ್ಲಾಸ್ ಥಾವ್ನ್ 28 ವರ್ಸಾಂ ಪರ್ಯಾಂತ್ ಸ್ಪರ್ಧ್ಯಾಂತ್ 5 ವಿಭಾಗ್ ಆಸೊನ್ 26 ಜಣಾಂ ಫಿರ್ಗಜ್‌ಗಾರಾಂನಿ ಭಾಷಣ್ ಸ್ಪರ್ಧ್ಯಾಂತ್ ಭಾಗ್ ಘೆತ್ಲೊ. ಬೊಂದೆಲ್ ಫಿರ್ಗಜೆಚಿಂ ಮಾನೆಸ್ಕಿಣ್ ಮೇರಿ ಮಿರಾಂದಾ ಆನಿ ಲವಿನಾ ಮಿನೇಜಸ್ ವರಯ್ಲಾರಾಂ ಜಾವ್ನ್ ಆಯಿಲ್ಲೆಂ. ಸ್ಪರ್ಧ್ಯಾಂತ್ ಜಿಕ್ಲೆಲ್ಯಾಂಕ್ ಉಗ್ಡಾಸಾಚಿ ಕಾಣಿಕೆ, ಸರ್ಟಿಫಿಕೇಟ್ ಆನಿ ನಗದ್ ಬಹುಮಾನ್ ದಿಲೆಂ. ಸ್ಪರ್ಧ್ಯಾಂತ್ ಭಾಗ್ ಘೆತ್ಲೆಲ್ಯಾಂಕ್ ಉತ್ತೇಜನ್ ದಿಂವ್ಚಾ ಖಾತಿರ್ ಭಾಗ್ ಘೆತ್ಲೆಲ್ಯಾಂಕ್ಯಾ ಉಗ್ಡಾಸಾಚಿ ಕಾಣಿಕೆ, ಸರ್ಟಿಫಿಕೇಟ್ ಆನಿ ನಗದ್ ಬಹುಮಾನ್ ದಿಲೆಂ.

### ಯುವ ದಬಾಚೊ:

ಸಾಂ. ಪೆದ್ರು ಸಿಟಿ ವಾರಾಡ್ಯಾಚಾ ಯುವ ಕಥೊಲಿಕ್ ಸಂಚಾಲನಾನ್ ಅಕ್ಟೋಬರ್ 31ವೆರ್ ವಾರಾಡ್ಯಾ ಮಟ್ಯಾಚೊ "ಯುವ ದಬಾಚೊ-2024" ಸಾಂಸ್ಕೃತಿಕ ಸ್ಪರ್ಧೆ ಮಾಂಡುನ್ ಹಾಡ್ಲೊ. ವಾರಾಡ್ಯಾಚಾ 9 ಫಿರ್ಗಜಾಂ ಥಾವ್ನ್ 130 ಭುರ್ಗ್ಯಾಂನಿ ವಾಂಟೊ ಘೆತ್ಲೊ. ಉದ್ವಾಟಿನ್ ಕಾರ್ಯಾಕ್ ವಿಗಾರ್, ವಸ್ತೆ ವಿಗಾರ್, ದಿಯಾಕೊನ್, ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ ಆನಿ ಕಾರ್ಯದರ್ಶಿ ಸವೆಂ ವಿಗಾರ್‌ವಾರ್ ಬಾಪ್ ಜೇಮ್ಸ್ ಡಿಸೋಜಾ, ವಾರಾಡೊ ವೈ. ಸಿ. ಎಸ್. ದಿರೆಕ್ಟೊರ್ ಬಾಪ್ ವಿಜಯ್ ಮೊಂತೇರೊ, ದಿಯೆಸೆಜಿಚೊ ವೈ. ಸಿ. ಎಸ್. ಅಧ್ಯಕ್ಷ ಡಿಯೊಲ್ ಸಲ್ವಾನಾಮ್ ವಾರಾಡೊ ವೈ. ಸಿ. ಎಸ್. ಅಧ್ಯಕ್ಷ ಡ್ಯಾರಲ್ ಮೊಂತೇರೊ, ಘಟಕಾಚಿ ಸಚೇತಕ್ ಮಾನೆಸ್ತ್ ರೋಶನ್ ಪತ್ರಾವೊ ಆನಿ ಕುಮಾರಿ ರೆನಿಟಾ ಮಿನೇಜಸ್ ತಶೆಂಚ್ ಘಟಕ್ ಅಧ್ಯಕ್ಷ ಲಿಯೊನ್ ಡಿಸೋಜಾ ಹಾಜರ್ ಆಸ್ಲೆ. ಚಲ್ಯಾಂಚೆಂ ಆನಿ ಚಲಿಯಾಂಚೆಂ ಎಕೊಡೆಂ ಆನಿ ಪಂಗಡ್ ಗಾಯಾನ್ ತಶೆಂಚ್ ವೆಂಟೆ ಸ್ಪರ್ಧೆ ಆಸ್ಲೊ. ಕೊಡೆಲ್ ಫಿರ್ಗಜೆನ್ ಚಾಂಪಿಯನ್‌ಶಿಪ್ ಆನಿ ಆಂಜೆಲೋರ್ ಘಟಕಾನ್ ದುಸ್ರೆಂ ಸ್ಥಾನ ಆಪ್ಲಾಯ್ಲೆಂ.





# It's Christmas Again !



*If it's Christmas, you must be at Jerosa*

**CHRISTMAS TREE**  
**STARS CRIB SETS**  
**LIGHTS**  
**SANTA CLAUS**  
**AND MUCH MORE**



**JEROSA COMPANY**  
Hampankatta, Mangalore

# Celebrating 20 Years!

Established - 2004

## COASTLINE EXPRESS

Since 20 Years Coastline Express has been a Beacon of Excellence and Trust in International and Domestic Courier Services.

We Are Based in the Heart of City of Mangalore, Dedicated to Meeting and Exceeding Your Every Shipping Needs.

From Timely Deliveries to Tailored Solutions, Choose Us for a Seamless Courier Experience.

### *Our Services:*

- > INTERNATIONAL COURIER SERVICES
- > DOMESTIC COURIER SERVICES, PAN INDIA
- > HOUSEHOLD AND BULK CARGO & PACKING SERVICES
- > DANGEROUS GOODS COURIER & CARGO SERVICES (HAZMAT)

### *Contact Us:*

SHOP NO 17, VISHWAS CROWN BUILDING, NEAR COSTA HOTEL, KANKANADY MANGALORE - 575002



8296243108 8971143108



0824-2434108



coastlineexpress2004@gmail.com

#### *If not delivered please return to:*

The Parish Priest, Guardian Angel Church,  
Angelore (Nagori), Kankanady Post,  
Mangalore-2 Phone: 0824-2435496  
Email:angeloreparish112@gmail.com